
श्रीहरिः 


प्रेप-प्रस्तावना 


मेरे प्यारे राम ! तेरी यह भी एक मरज्ी थी । तूने सुझे राज़ी करा 
ही लिया । जैसा जो कुछ बना, तेरी आज्ञाका पाछन किया और करूँगा । 
यन्त्रके सारे पज्ञे यन्त्रीके हाथमें हैं ही । फिर यह कैसे हो सकता था 
कि सैं तेरी रज्ञामें राज्ञी न होता? पर इपानिधान ! अब कभी ऐसी 
आज्ञा न देना, अनधिकार कार्य इन हाथोंसे न कराना । भला, प्रेमका 
तस्व मैं क्या समझ. ? तेरे इश्क़के कूचेमें जिसने कमी भूलकर भी पैर नहीं 
रखा, जिसके हृदयमें आजतक तेरी चुभीली लगनकी हूक नहीं उठी, उसे 
तू आज्ञा देता है कि ला, प्रेसकी पीरकी एक तसबीर खाचकर दिखा ! 
तेरी आज्ञा, प्यारे, कैसे टालता ? लो, खींच दी है इश्क़की कसक-कहानी- 
की एक टेढ़ी-मेढ़ी तसबीर ! इधर-उधरसे कच्चे-पक्के रंग जुराकर कुछ अण्ट- 
'सण्ट लकीरें-सी खींच दी हैं । मेरे हृदयरमण राम ! तू भले ही मेरी इस 
भोंडी चित्रकारीपर रीझ जाय, पर कोई और चित्र-रसिक मुझे इसपर कभी 
दाद्‌ न देगा । 
.. किसी भी बहाने.सही, तेरी प्यारी याद तो आ गयी । इतना समय 
तो सफल हो गया, क्योंकि में समझता हूँ, कि-- 
शुब वही शाब है, दिन वही दिन है ; 

, जो तेरी यादमं गुज्जर .जाथे\ 
मुश्किल है, प्यारे, तेरी अनोखी. यादमें ज्ञिन्द्गीका गुज़र जाना । 

और भी कठिन है तेरे प्रेमकी पीरमें तड़प-तड़पऋर अपनेको क्ैदेइस्तीसे छुड़ा 
- छना । दुलंभ है, प्रेम दुळभ. है.ळेन-देनके बाज्ञारमें प्रेम मिलेगा कहाँ ! 

नाथ ! ये लोभी सौदार प्रेमके नामपर न जाने आज यह क्या बेच: रहे 

हैं. ! यह क्या कमीना रोज़गार फैला रखा. है इन लोगोंने ! यह सब अब 


2 
+ 


देखा नहीं जाता । जी-रह-रहकर घबरा उठता है। कहाँ जाउँ, कहाँ रहूँ, - . 


. कया करू ? हा! 

मैं कहाँ रहूँ, में कहाँ बसू, 
४ न यह मुझसे खुश, न वो मुझसे खुश । 
: मैं ज्र्मीको पीठका बोझ हुँ, 
में फ्ककके दिकका गुबार हूँ। 
इसीलिये में आज ज्ञमीनकी पीठपरका भार हो रहा हूँ, कि सुझसे, 
मेरे प्यारे, तेरे पविन्न प्रेमकी विडम्बना अब देखी नहीं जाती । इन दूकान- 


£ दारोंने विज्ञापन तो चिपका दिया है तेरे चोखे प्रेमका और बेच रहे हैं काम- 
८ वासनाका पाछिश किया हुआ खोटा मोह ! इस मोहिनी हाटमें, नाथ, तेरे 
सच्चे प्रेमको आज खिल्लियाँ उड़ायी जा रही हैं! सच कहता हूँ, तेरी आज्ञा- | 
से जो मैंने यह चित्र खींचा है इसे इस बाज़ारमें कोई पूछेगा भी नहीं। 
तुझसे छिपा ही क्या है, तू देख तो रहा है, तेरे इस गुलाम चितेरेकी आज 
क्या हालत हो रही है । हाँ, सच तो है, प्यारे ! 
ह मेरा हार क्ाबिकेदीद है ह 
॥। किन आस है न उमीद है; 
; मेरी घुटके हसरतें मर रायीं, 
में उन हसरतोका मञ्जार हूँ। 


पर यह कुछ बुरा नहीं हुआ, अच्छा ही हुआ । क्या करता उन 
| ` मनचली हसरतोंको लेकर । बळा टली, जो. वे घुट-घुटकर यों ही ख़त्म 
हो गयीं। अब सब ठीक है। न कोई अब मेरी ओर देखता ही है ओर 
{ न पूछता ही है। बस, अब एक ही हसरत बाकी रह गयी हे-चह तुझे 
 जीभर देखनेकी । तू मिल गया तो जग मिल गया । 

सेरे प्यारे राम ! मेरे दुलारे कृष्ण ! दिखा दे न अपने प्रेमका वह 
| अखण्ड नूर, जिससे हृदयकी कमल-कलियाँ खिल उठें। ये अधीर आँखें 
तेरे प्रेम-स्वरूपको, बस, उस प्रकाशमें एकटक देखती ही रह जाये । रग- 
रगमें प्रीतिकी विद्युत-चारा बहने छगे। काम-वासनाओंका आत्यन्तिक 
चवंस हो जाय । और, अनन्त मधुमय आकाइमें मेरे ये आणपक्षी विहार 

करने रग जायं । कैसा होगा तेरा वह परम प्रेम! कैसी होगी, प्यारे, तेरी 
चहद मधुरा रति ! यदि उस अनुपम रसास्वादनका तू मुझे तनिक भी अनुभव 
करा दे, तो फिर मेरा यह 'क्राबिळेदीद हाल? न जाने क्या हो जाय ! अरे, 


'यह सब मैंने क्या बक़ डाला ! यह अस्तावना चिन्नकी हुईं या चित्रकारकी ? 


क्षसा कर मेरे सहृदय प्रिय पाठकगण । उस हृदयके हठीले रामसे, उस 
दिलके खेलाड़ी कृष्णले जरा झगड़ना था, इसलिये कुछ बक-झक करनी 
पड़ी । क्या करू, भाई, आदतसे लाचार हुँ । मन स्थिर नहीं है। चित्त बड़ा 
चुलबुछा है। कुछ करना चाइता हुँ, कुछ हो जाता हे। इसीसे तो मैं प्रेम- 
जैते विमळ विषयपर कुछ कहनेका अधिकारी नहीं हूँ। यह तो एक बेगार- 
का काम किया है। उस छाइले खेछाड़ीकी सरजी ! जो कराना चाहता है, वह 
जबएदुस्तो बेगार में कए लेता है.। सनको है न वह हडोळा राम । मेरे हाथों 
मेमो दुर्गते का डाछो । लो, इसीमें उस प्यारे खेलाड़ीको मज़ा आ गया। 

हाँ, प्रेमकी यह दुगाति नहीं है तो क्या है? कुछ भो हो, अनधिकार 
चेष्टाके महान्‌ अपराधसे में अपनेको बरी समझता हुँ । मान लो, कि मैं कभी 
अपराधी ही उहराया गया, तब भी मेरा कुछ बिगइता नहीं, क्योकि .सेरे 
इस अपराधका उत्तरदायी वही प्यारा न्यायाधीश है। अपने इस प्रेम-योग- 
को वह हज़रत ज़ब्त तो करेंगे नहीं। यदि ऐसा किया तो फिर वह ख़द 
ही फसे ! जो हो, मैं तो कर गुजरा । भ्रेम-योग” की यह एक अजीब-सी 
तसबीर खं'चकर दुनियाके आगे आज रख दी है। अब जिस किसीसे 
डल्झना या सुलझना होगा, प्रेमीजन उलझ-सुलझ छेगे । 

मेरे प्यारे कृष्ण! मेरा नाता तो एक तुझसे है। जगत्‌की आलोचना- 
प्रत्याळो चनासे मेरा कोई प्रयोजन नहीं । मेरा तो बस एक तू है 

है खौफ अगर जीमें तो है तेर ग़तबका + 
औ, दिलरमें भरोसा है तो है तेरे करमक्ा \ 
बत, अब और कया कहूँ! 


पन्ना 
पौष, सं० १९८६ 


मोहन"निवास, 
| वियोगी हरि. 

प्यारे भाइयो, 
तुम्हार हाथोंमें अपने इस प्यारे प्रेम-योगको 
में इसीहिये सौंप रहा हूँ कि, 
ग्रेम ही परमात्मा हे” 
` इस महान्‌ सत्यका साक्षात्कार करते समय 
तुम्हें यह कुछ योग दे सके । 


सप्रेम 


वियोगी हरि 

श्रीहरिः 
प्रेम-योग 
परेम 


जाकों रहि कछु लहुनकी चाइ न हियमें होय। 
जयति जगत-पावन-करन भ्रेम' बरन यह दोय॥ 
ः --दरिश्वन्द्र 
जय हो इन दो दिव्य वर्णोकी ! जय हो इस अनिर्वचनीय | 
्रेमकी । जिसे पाकर सचमुच फिर किसी अन्य वस्तुके पानेकी _ 
लाल्सा इस अतृप्त हृदयमें नहं रह जाती, जिस चाहसे इस 
लालची दिळकी सारी चाइ सदाके लिये चली जाती है, उस 
जगत्पावन प्रेमकी जय हो, जय हो ! 
मेरी यह ढिठाई। मेरी यें अनाड़ी उँगलियाँ आज उस अब्यक्त 


` प्रेमकी मधुर स्मृतिका एक सर्वाङ्गसुन्दर चित्र खींचनेको अधीर | 


हो रही हैं! उसकी तसबीर ये केसे उतार सकेगी | किस चतुर 
चितेरेकी कलाने उस चित्रके खींचनेमें सफलता पायी है १ 
छिखन बैठ जाकी सबी, गहि-गाहि गरब रारूर। 
भये न केते जगतके, चतुर चितेरे कूर॥ 
--विहारी 

या किस कविके शब्दोंने उसपर अपनी प्रतिमाका प्रकाश 

२ प्रेम-योग 


बिखेरकर उसे रस-विमोर किया है ? प्रेमकी रचना कौन रचेगा 


और उसे कौन पढ़ेगा ! यह सब जानते हुए भी जी नहीं मानता, 
कुछ-न-कुछ कइनेको व्याकुळ हो रहदा है | यह निरा पागलपन 
नहीं तो फिर क्या है ! 
प्रेमकी परिभाषा क्या है? परिमाषा-परिमाषाएँ एक नहीं, 
अनेक हैं, पर वे सब हैं अधूरी ही | पूरी परिमाधा तो अबतक 
कहीं मिली नह्दीं-- 
डलछटा-पछटी करहु निखिल जगकी सब भाषा। 
मिलहि न ये कहुँ एक प्रेम-पूरी-परिभाषा ॥ 
ल सत्यनारायण 
पूरी परिभाषा मिल ही कहाँ सकती है | वाणी या भाषाका 
विषय तो प्रेम है नहीं | वह तो एक अनुभवगम्य बस्तु है। सहृदय 
सत्यनारायणने कहा है कि प्रेम-खाद्‌ अवर्णनीय है, गूगेका-सा गुड़ है-_- 
जानत सब कछु प्रेम-स्वादु सुख बरनि न आवतु। 
जद्पि परम बाचा मूक बनि भाव बतावतु ॥ 
विद्य-बस तश्वनिके भेद-प्रभेद्‌ बताये। 
गूँगेको शुर खाय जगत बैठ्यो सिर नाये ॥ 
रझ भी मन-वाणीसे परे है और प्रेम भी अनिर्बाच्य है | 
परमभागवत नारदने अपने *भक्ति-सूत्र? में प्रेमकी अनिर्वचनीयताका 
समर्थन किया है । लिखा है-- 
अनिवंचनी यं प्रेमस्वरूपस्‌ । 
नव 
सूकास्वादनवत्‌। 
तो फिर ब्रह्म और प्रेममें अन्तर ही क्या रहा ? कौन कहता 

प्रेम. डे 


है कि इनमें अन्तर है ? अन्तरका लेश भी नहीं है, एक ही वस्तुके 
दो नाम हैं | रसिकवर रसखानिका प्रमाण लीजिये 
प्रेम हरी को रूप हे, त्यों हरि प्रेम-स्वरूप । 
एक होय द्र यों लस, ज्यों सूरज. अरु धूप ॥ 
ः इसपर सहृदय सत्यनारायणका समर्थन 
| निरत बिचारन-जोग रुचत उपदेस यही उर । द 
परमेसुरमय प्रेम, प्रेममय नित परमेसुर.॥ 
मीरसाहब भी यही बात कह रहे हैँ-_ , 
तूं न होवे तो नज़्म कुछ उठ जाय। 
सच्चे हैं शायराँ, ख़ुदा है इक्क़्॥ 
इश्क ही खुदा है | प्रेम ही परमात्मा है | इसमें सन्देह नहीं कि-- 
Love is God and God is Love. 
` प्रेम ही ईश्वर है और ईश्वर ही प्रेम है । 
x x x x 
तदपि कद्दे बिन रहा न कोई । 
फिर भी प्रेमियोंने प्रेमकी परिमाषाएं--अधूरी ही सही-- 
है. किसी-न-किसी रूपमे व्यक्त की हैं । कुछ-न-कुछ तारीफ़ तो इस्क्‌- 
की होनी ही चाहिये | प्रेमोन्मत्त नारदने प्रेमकी कुछ ऐसी परिभाषा 
मक्ति-सूत्रमें की है 
' गुणरद्दितं कामनारद्वितं प्रतिक्षणवद्धमानमविच्छिन्नं सूइमतरमनुभवरूपम्‌। 
अर्थात्‌, प्रेमका रूप गुणोंसे रहित है, कामनाओंसे रहित है, [ 
प्रतिक्षण बढ़नेवाला है, एकरस है, अत्यन्त सूक्ष्म है और केक 


अनुमवगम्य है | 

४ प्रेम-योग 
“` ` बिल्कुल यही बात रसिकवर रसखानिने कही है--- 
बिनु गुन जोबन रूप धन, बिनु स्वारथ हित जानि । 
सुद्ध कामनातें रहित ग्रेम सकरू-रसखानि ॥ 
अति सूच्छम, कोमल अतिहदि, अति पतरो अति दूर । 
प्रेम कठिन सबतें सदा, नित इकरस भरपूर ॥ 
अकारण, एकाङ्गी और एकरस अनुराग ही प्रामाणिक प्रेम हव । ऐसा 
प्रेम खामाविक, खार्थ-बिरद्वित, निश्चल, रसपूर्ण और बिशुद्ध होता है... 
इक अंगी, बिनु कारनहिं, इकरस सदा समान । 
गने प्रियहिँ सर्वत्र जो सोई प्रेम प्रमान ॥ 
रसमय, स्वाभाविक, बिना स्वारथ, अचळ, महान । 
[ सदा एकरस, सुद्ध सोइ, प्रेम अहै रसखान ॥ | 
रेको इम किस रसमें ळें, किस भावमें गिनें ? जैसे समुद्रमें 
लहरें उठती और उसीमें ळय हो जाती हैं, बैसे ही प्रेममें सर्व रस तथा 
स्व भाव तरज्वित होते रहते हैँ | 
सर्वे रसाश्च भावाश्च तरङ्गा एव वारिधौ 
उन्मजन्ति निमज्जन्ति यन्न स म्रेमसंज्ञकः ॥ 
कुछ समझमें नहीं आता कि इस अग्यक्त रस-माव-कळोलको 
क्या नाम दिया जाय | प्रेमका समुद्र केसा अगाध, कैसा असीम और कैसा 
अनुपमेय है | 
प्रेम अगम, अनुपम, अमित, सागर सरिस बखान । 
_ जो आवत यहि ढिग बहुरि जात नहीं रसखान ॥ 
प्रेम-पयोधिसे लछौटना कैसा ! यहाँके डूबे हुए यहीं उछल- 
कूद करते रहेंगे--जायँगे कहाँ ? वह «इन्द्रावतीः-प्रणेता प्रेमी 
नूरमुहम्मद क्या अच्छा कहद गया हू 

प्रेम ५ 
मेम-ससुद्र अथाह है, बूढ़े मिले न अन्त। [ 
तेहि समुद्रमें हौं परा, तीर न मिळत तुरन्त ॥ 

x x x x 
करुणरसाचार्य महाकवि भवभूतिने प्रेमका चित्राङ्कन इस प्रकार 
= किया है 
अद्वैतं सुखदुःखयोरनुगुणं सर्वास्ववस्थासु यद्‌ 
विश्रामो हृदृयस्य यत्र जरया यस्मिन्नह्वायों रसः । 


कालेनावरणात्ययात्‌ परिणते यस्स्नेहसारे स्थितं 
भद्‌ ग्रम सुमानुषस्य कथमप्येकं हि तत्प्राप्यते ॥ 
कविरन्न सत्यनारायणका भाषा-पथयानुबाद- 


| सुख-दुखमें नित एक, हृदयको प्रिय बिराम-थल । 
#. सब i 8 बिसद्‌ लच्छनमय अबिचळ ॥ 
जासु सरसता न हरि कबहुँ 
ज्यों-ज्यों बात सघन सघन ठ सकसली। 
जो अवसरपर संकोच तजि परबत-ढढ़, अचुराग-सत। 
जग-दुळभ सजन-म्रेम अस बढ़भागी कोऊ लहत || _ 
वास्तवमें, इस पराभूत परिश्रान्त हृदयका विश्रान्ति-स्थळ एक 
„ श्रेम द्वी है | आत्माके अनुकूल केवळ एक प्रेम ही है । आत्मा खतः 
~ प्रेमखरूप है । संसारमें अत्यन्त उज्ज्वल और अतिशय पतत्र 
- प्रेम ही है । और सब अनित्य है, प्रेम ही नित्य है। झुकके समान 
. अचळ है । उसे हम अजर-अमर क्यों न कहें | जो रसरूप है, 
आनन्दघन है, वही प्रेम परंमात्मखरूप है । पर ऐसा बिशुद्ध 
प्रेम यहाँ दुर्लभ है। कहाँ हैं उसके अनन्य अधिकारी यहाँ! 


भवभूतिकी यहद प्रेम-परिमाषा बड़ी सुन्दर है। कबिने . 

~ 


६ प्रेम-योग 


ग्रेमालुभव समझानेकी अच्छी चेष्टा की है और उसे इसमें सफलता 
भी मिली है। खासी विस्तृत परिभाषा है। पर इश्क़की दुनिया- 
में कुछ ऐसे भी मस्त हो गये हैं, जो अपना प्रेमानुभव कहनेको 
जैसे-तैसे खड़े तो इए, पर ठीक-ठीक कुछ कह न सके, यों 
ही कुछ कहकर रद्द गये | गालित्रको ही ळीजिये । कहते हैं--- 
शायद इसीका .नाम मुहब्बत है शेफ़ता, 
एक आग-सी है दिलमें हमारे ऊगी इई । 

'माळूम नहीं, यह क्या है। दिळमें आग-सी लगी हुई है । क्या 
इसी “आग-सी लगने? का नाम ही लगन है ! मुहब्बत शायद इसीको 
कद्ते होंगे । हम यदद नहीं कहते कि दिलमें आग लगी है। आग 
तो नहीं है, पर कुछ आग-सी लगी है ।न जाने; यहद क्या बस है। 

आनन्दघन भी कुछ ऐसी ही बांत कह रहे हैं--- 

जबतें निहारे घनआनंद सुजान प्यारे, 
तबतें अनोखी आगि लागि रही चाहकी। 

उदू शायरीके उस्ताद मीर भी याल्बिकी ही तरह इस्कसे 
नावाकिफ़ हैं ! उन्होंने इस्ककी तारीफ़ यों की है-- 

[ इम तौरे इश्क़से तो वाक़िफ़ नहीं हैं, लेकिन 
सीनेसे कोई जैसे दिछको अछा करै है। 
मोला-भाला मीर प्रेमका लक्षण भरा क्या जाने। वह तो 
अझ इतना दी जानता है, जैसे कोई अपने दिलको उसके सीनेमें 
मल रहा दो । क्या इसीको प्रेम कहते हैं ¦ 
ऐसा दी कुछ और-- 
इदक़ो मुहब्बत क्या जानूँ,छेकिन इतना मैं जानू हूँ, 
अन्दर-ही-अन्दर सीनेमें मेरे दिलको कोई खाता है । 

प्रेम ७ 
शायद इस मधुमयी वेदनाका द्वी नाम प्रेम हो । कौन जाने 


क्या है | सत्र कुछ जान लेनेपर भी ये भोले-माले ग्रालिब और 


मीर प्रेमके नामसे अपरिचित ही बने रहे | प्रेम है भी ऐसी चीज़ | 
xX x x xX 
भक्तिरसामृत-सिन्धुमें लिखा है 
सम्यङ्मस्णितस्वान्तो ममत्वातिशायाङ्कितः। 
भावः स एव सान्द्रात्मा ड॒धैः प्रेमा निगद्यते ॥ 
जिससे हृदय अतिशय कोमळ हो जाता है, जिससे अत्यन्त 


` ममता उत्पन्न होती है, उसी भावको बुद्धिमान्‌ जन परम प्रेम 


कहते हैं । परमानुराग ही प्रेम है । 
हृदय कोमल केसे हो जाता है! प्रेमके लिये क्या कठिन है | 


अरे, वह तो पत्थरको भी पिघलाकर पानी कर देता है-- 
इश्क़ वह शे है, कि पत्यरको दममें आब करै। 


पर हो वह प्रेम चाइसे लबालब भरा हुआ | वह प्रेम 


_ निरन्तर हो, निस्य-नूतन हो-- 


छिनहिँ चढ़े छिन ऊतरै, सो तो प्रेम न होय । 
अघर प्रेम पि्जर बसे, प्रेम कहायै सोय ॥ 
--ऋबीर 


यही ग्रेम-पत्थरको मोम या पानी कर सकता है.। इसीकी 
बदौलत बड़े-बड़े संगदिल मोमदिल होते देखे गये हैं । यही 


पहाड़ाकी छातियोंसे झरने झरा रह है और यही चन्द्रकान्त- 


मणियोंको द्रबित कर रहा है। अखिल विश्वमें प्रका ही अखण्ड 
साम्राज्य है। प्रेम "अस्तित्व है और उसका अभाव 'नास्तित्व? 
प्रेमका साधक उसमान अपनी 'चित्रा्ळी? में लिखता है-- 

< प्रेम-योग 
अस्ति प्रेम उपजेउ चित-आईं, नास्ति सबे अब गई हेराइ ॥ 
कहता है--विधाताने सर्वप्रथम अपनी सृष्टिमें प्रेम ही 
उत्पन्न किया और फिर उस प्रेमके ही निमित्त उस कळाकारने 
इस समस्त संसारकी रचना की । उस सिरजनहारने जब इस 
प्रेममय विश्व-दर्पणमें अपने '“प्रेमहूप” को देखा, तब उसे अपने 
आनन्दका अन्त न मिला | प्रेम-रस-ही-प्रेम-रस वहाँ लहरा रहा था-- 
आदि प्रेम विधिने उपराजा । प्रेमहि छागि जगत सब साजा ॥ 
आपन खूप देखि सुख पाचा । अपने हियं प्रेम उपजावा॥ 
ग्रेमयोगी मलिक मुहम्मद जायसीने भी विश्वमात्रमें प्रेमकी 
ही सर्वव्यापकता देखी है, अथवा विश्वकी व्यापकताको प्रेमकी 
संज्ञा दी है । कहता है-- द 
तीन लोक चोदद खंड, सबै परें मोहि सूझि 
प्रेम छादि नहिं लीन किछु, जौ देखा मन बूझि ॥ 


x x x x 


एक और परिमाषा मिली है । सुनिये 
दृशैने स्पर्शने वापि श्रवणे आषणेऽपि वा। 
यन्न द्रवत्यन्तरङ्गं स॒ स्नेह इति कथ्यते॥ 
देखने, छूने, छुनने या बोलनेमें जहाँ अन्तःकरण द्रवीभूत हो 
जाय, हृदय पसीज उठे, वहाँ समझ छो स्नेहका आविर्भाव हो 
गया । उस दर्शानःस्प्शनमें, उस श्रवण-माषणमें असीम, अनन्त 
अतृप्ति रहती है । या यों कहना चाहिये कि उस अनन्त अतृप्तिमें 
ही एक अनन्त तृप्ति भरी. रहती है । कवि-कोकिछ विद्यापतिका 
यद्द पद कितना भावपूर्ण और मधुर है--- 

प्रस "९ 


जनम अवधि हम रूप निहारजु, 
नयन ना तिरपित मैल । 
लाख-लाख युग हियाय राखचु, 
तबू हिया जुड़न ना गेल ॥ 
बचन-अमिय अचुछन सुनलू, 
श्रुतिपथ परश ना भैळ। 
कत मधुयामिनि रभसे गोड़ाइचु 
ना वूझनु कै छन कोल ॥ 
जीवनभर उसका रूप देखा, पर नेत्र तृप्त न हुए-- . 
हविसे दीद मिटी है न मिटेगी 'हसरत” । 
देखनेके किए चाहे उन्हें जितना देखो ॥ ; 
लाखों युगोंतक उसे हृदयसे छगाये रहे, तो भी हृदय शीतल 
न हुआ | पल-पलपर उसका वचनामुत पीते रहे, पर ऐसा जान 
पड़ता है कि इन कानोंको उस घुधाका अमी स्पर्श भी नहीं 
हुआ । अरे, उस प्रेम-रसमें मैंने कितनी रातें बिता दीं पर आज- 
तक यह पता न चला कि कितने क्षण वह मधुमयी लीला द्दोती 
रहीं । प्रेमकी यही तो रसमयी नित्य-नवीनता है-- 
सोइ पिरीति अनुराग बखानिबे, ; 
तिल-तिल नूतन होय । . 
---विद्यापति 


किसीने प्रेमको पीयूष कद्दा है, तो किंसीने द्वालाइल ! कैसी | 


बिरोधमरी उपमाएँ हैं। एक कवि कहता है-- 
यह वह मिक्रीकी डली है,कि न इससे, बात करे, 
संखिया खाकर मरे, पर इश्क़ ज़बॉपर न धरे । 
इस शेरमें झक्गंको संखियेसे भी ज़्यादा जरीला बतळाया 

है । माद्ठम नहीं, 'कविका मतलब इश्क़ हक्रीक्रीसे है या इश्क़ मजा- 
जीसे | प्रेम विष-तुल्य भले ही हो, पर वह मारक नहीं है । यदि 
मारंक है तो मृत्युका मारक है। प्रेम-हालाहल आनन्दमय और 
सुक्तिप्रद है । उस विषपर न जाने कितनी सुधाएँ न्योछावर होनेको 
छटपटा रही हैं | वह अद्भुत अमृत है, विलक्षण विष है। प्रेमाखादन 
गरम-गरम गन्ना चूसनेके समान है | मुँह तो जळ रहा है, पर 


छोड्नेको मन नहीं करता । इस गरम गननाके चूसनेके भावमें, और : 


संखिया खाकर मरे पर इश्क़ ज़बाँप्रर न घरे? के बीचमें कितना महान्‌ 
अन्तर है इसे प्रेमी ही समझ सकेंगे | देखा, प्रेम:प्रान्तमें विप्रवती 
और सुधावतीका कैसा सुन्दर सङ्गम हुआ है | इस खर्गीय सङ्गमे 
किसका मन अवगाहन करनेको अधीर न होता होगा ? 
नीचेकी पंक्तियोमें इस प्रेम-द्दालाइळका भेद रहस्यवादी 
. सहृदयवर जयशंकर “प्रसाद” ने खूब खोला है-- 
तेरा ्रेम-इळाइळ प्यारे, अब तो सुखसे पीते हैं। 
विरह-सुधासे बचे हुप हैं, मरने को इम जीते हें॥ 
हाँ, सच तो है--प्रेम-ह्दाढाइळ संखियेकी तरह मारक नहीं 


है ।पर वह मरणका मारक निःसन्देह है । सती-रिरोमणि सावित्रीके | 


'ग्रेमने ही तो भगवान्‌ यमको परास्त. किया था | प्रेमका सामना 
मृत्यु नहीं कर सकती, कारण कि वह एक अनन्त जीवनका रूप 
है । जो जीवन है वही तो प्रेम है | ग्रेम और जीवन वस्तुतः एक ही 
वस्तुके दो नाम हैं। 

हाँ; “अहन्ता! का इन्ता वह अवश्य है । उसे इम “देहात्मबाद? 
' का. नाशक कइ सकते हैं। जागते हुए अइंकारको सुळने- 

प्रेम ११ 
वाळा और सोती हुई आत्माको जगानेवाळा एक प्रेम दी है। 


मा x xX x xX 
प्रेम | केबल एक शब्दका. यह कैसा बृहत्‌ ग्रन्थ है। एक ही 
ऑँसूका कितना विशाल सागर है | ओह ! एक हं। दृष्टिमं सातवाँ स्र 
दिखायी दे रदा है | एक ही आहने कैसा बबण्डर उठा दिया है ! 
एक ही स्पर्श यह विद्युत्‌ | एक क्षणमें ये छाखों युग | इस महान्‌ 
प्रमको आशीर्वादात्मक कहें या सर्वनाझात्मक ? अहा ! इसीमें तो आनन्द 
और वेदनाका केन्द्रीकरण हुआ है। खयं कविके शब्दोंमिं--- 
Love | what a volume ina word ! 
An ocean in a tear [ 
‘A seventh heaven in a glance 
A whirlwind in asigh 


The lightning in a touch 
A millennium in a moment 
What concentrated joy or woe 


In blessed or blighted Love [ 
—Tappei. 


कैसा अदूसुत रहस्यवाद है. ! प्रेमकी कैसी अनोखी परिभाषा 
है । एक-एक चित्र हृदयकी आँखोंमे खिंचता चछा आ रहा है | 
यह्द बुद्दत्‌ ग्रन्थ, यह्द विशाल वारिधि, यह सत्य-लोक, यह 
बवण्डर, यह विद्युत्‌ और यदद ब्रह्मयुग ! कैसा सुन्दर सामझस्य 
हुआ है प्रेमके क्षितिजपर | यह आनन्द और यहद वेदना ! बलिहारी! 
्रेम कैसा महान्‌ रस्य है ! 
` प्रेम-रतरके प्रवीण पारखी कविवर देवने भी प्रेमको अपनी 
खास कसौद्ीपर कसा है । नीचेके पयमें उनकी प्रेम-परख देखिये-- 

जाके मद मात्यो उमास्यो न कहुँ कोई जहाँ , 
बूडयो उछरयो न तरौ सोभा-सिन्धु सामुहै; 
` पीचत ही जाहि'कोई मरयो सो अमर अयो, 
बोरान्यो जगत जान्यो मान्यो सुख-धासु है। 
चखके चखक भरि चाखत हीं जाहि फिरि, 
चाख्यो न पियूख कछु ऐसो अभिराझ्ु हे; i 
दृस्पति-सरूप ब्ज ओतरथो अनूप सोई, 
“देच? कियो देखि ग्रेम-रस प्रेम नाझु है ॥ 
आपने ब्रज-राज और ब्रज-रानीके नित्य-विहारको प्रेमका नाम 
दिया है । इसमें सन्देह नहीं कि मह्दाकवि देवकी यह प्रेम- 
परिभाषा अनूठी और अपूव है | अहा ! 
` जाके सद मात्यौ उमात्यौ न कहुँ कोई जहाँ , ‘ 
बूड़यो उछरथौ न तरथो सोभा-सिन्धु सामुहै । 
्रेमके सौन्दर्य-सिन्धुमें इब सो इबा; अब उछळना कैसा ! 
, झबाग्रेम-सिन्धुका कोई हमने नहीं उछछते देखा । 


३ 


x x x x 
प्रेमकी पूर्ण परिमाषा लाख उपाय करो कहीं हूँ मिलेगी 

नहीं | बात यह है न कि प्रेमपुरीका स्र कुछ अनोखा-ही-अनोखा : 
है । वहाँ देखते ही बनता है, कहते नहीं बनता--- $ 

प्रेम-बात कछु कही न जाई। उलटी चार तहाँ सब भाई -॥ 

प्रेम-बात सुनि बौरा दोई। तहाँ सयान रहै नहिं कोई ॥ 

तन मन मान तिही छिन हारे । भळी-बुरी कछुवै न विचारे 0 

ऐसो ग्रेम उपजिहे जबहीं । "हित धुवःवात बनैगी तबहीं ॥ 

मेम कि छरा बहुत बिधि आद्दी। समुझि लई जिन जैसी चाही ॥ 

“एछुवदास 

असल बात यह है, प्रेमके शर्करा-गिरिसे जिस रसज्ञ चींटी- 
को जितने कण मिलें, उसे उतने हदी बहुत हैं | प्रेमियोंको अपूर्णतामें 
ही पूर्णताका आनन्द आ जाता है। प्रेम अपूर्ण होते हुए भी पूर्ण ही है। 


अन्तमें, प्रेमकी अपूण व्याख्यापर इस प्रेम-शून्य हृदयका 
| यह एक अधूरा प्रलाप है--- 


पियारे, धन्य तिहारो प्रेम ! 
साँचेहुँ बिना प्रेम बसुधा पे झूठे नीरस नेम॥ 
, भरथो अगम सागर कहूँ, तहँ खेलति उमँगि द्विलोर । 
ता संग झूलति झूलना कोइ - नेन-रंगीली-कोर ॥ 
मानस मधि झरना झरत इक रस-रस रसिक रसाळ । 
मघु-समीर-आँयुरिन पे कोइ बिहरत मत्त मरा॥ 
बिरह-कमळ फूल्यो कहूँ, चहुँ छायौ दरस-पराग। 
बध्यो बावरो अलि अधर तहँ लहत सनेह-सुहाग ॥ 
धरी कहूँ इक आरसी अति अदभुत अळख अनूप । 
उझकि-उझ्ञकि झाँकत कोई तहँ धूपछाईँ को रूप ॥ 
अरी प्रेमकी पीर ! तू मचलति सइज सुभाय। 
करि चख-पूतरि तोय को तब छाइ लड़ावलु आय ॥ 
उडी उमूँगि घन-घटा कहुँ, पे रही हियें छुमराय। 
परति फुही अँखियानमें यह कैसी प्रेम-बळाय ॥ 
कहा करों' वा नगरकी कछु रीति कही नहिं जाय। 
` हरत हविय-हीरा गयो यह हेरनि हाय हिराय॥ 
इक मरजीवा मरमी बिना “हरि! मरु न ससुझे कोय। 
हिळग-तीरकी पीर बिनु कोइ कैसे मरमी होय॥ ` 
OO —— 

ग्रेम कैसा कलङ्कित हो गया है आज ! गरीब इदक्रपर कितनी 
बदनामी लाद दी गयी है ! एक महाशय कहते हैं--- 


Love is a blind guide, and those that follow 
him, too often lose their way. 


अर्थात्‌, प्रेम एक अन्धा पथ-प्रदर्शक है| जो उसके पीछे-पीछे 
चलते हैं, वे प्रायः अपना निर्दिष्ट मार्ग भूल जाते हैं । आपने बेचारे 
प्रेमको गुमराह कर देनेवाला बताया है। एक साहब फरमाते हैं--- 
बुरी है, ऐ दाग, राहे उळफ़त, ख़ुदा न ळे जाये ऐसे रस्ते । 
खुदा बचाये इस बरबादीके रास्तेसे । प्रेमका माग बड़ा बुरा है । 
देखो न, मीरसाहब प्रेमकी आगमें जळ-जळक्रर अन्तमें खाक ह्वी तो 
हो गये हैं । कहते हैं- 
आग थे इब्तिदाये इइक़में हम 
अब जो हैं ख़ाक इन्तिहा है यह। 
प्रमके आरम्ममें इम आगकी भाँति जळते थे, पर अंब क्या है, 
खाक ! आज वह जोश नहीं है । प्रेममें शिथिङता आ गयी है । जान 
पड़ता है, यह प्रेमका अन्त है । जो बात तत्र थी, वह अब नहीं है। 


क्या सचमुच ही प्रेम ऐसा है ? यदि हाँ, तो फिर कौन समझ- : 


दार प्रेमी बनकर पथश्रष्ट होना चाहेगा, आशिक होकर जळते-जळते 
खाक बनना चाहेगा ? नहीं, प्रेम ऐसा नहीं है । प्रेम तो वह भाइड? 
है, जिसे लेकर भूळे-मटके यात्री भी अपने इष्ट-स्थानपर पहुँच जाते 

हैं । इश्क़ वह चीज़ है, जो निकम्मे-से-निकम्मेको भी संसारके कांम- 
का बना देता है | प्रेमी ही सच्चा कर्मयोगी होता है | प्रेमकी आग आदि- 
में और अन्तमें एक-सी ही रहती है | न तो वह ळगानेसे लगती है 


` और न बुझानेसे बुझाते बनती है | सदा सुळगती ही रहती है। उस 
आगमें खाक होना कैसा£ग्रेम नहीं है, साहब, वह मोह है | वह- 


सवेनाशका खम देखनेवाला कामान्ध मोही है, प्रेमी नहीं । कहा है-- 


, Go, go, you nothing love...... alover | No, 
The semblance you,and shadow of a lover. 


` अर्थात, जाओ, जाओ, तुम प्रेम करना क्या जानो | प्रेमी बनने 
चळे हो ! तुम प्रेमी नहीं हो सकते। प्रेमीकी सिफ एक नक़ल हो, 
एक छायामात्र हो ! 
xX x x x 

मोह और प्रेमके लक्ष्यमें सामान्य और विशेषका अन्तर माना 
गया है। किसीके सुन्दर रूपपर चटसे मोहित होकर उसकी ओर 
व्याकुल हो दौड़ पड़ना मोह या लोभ है । किसी विशेष व्यक्ति या 
वस्तुको--दूसरोंकी इष्टिमें चाहे वह बुरी ही हो-_देखकर उसमें 
अनन्य भावसे आसंक हो जाना या रम जाना प्रेम है । मोहमें 
बुद्धि व्यभिचारिणी रहती है और प्ेममें अन्यभिचारिंणी । अतएव मोह 
दुःखरूप है और प्रेम आनन्दरूप । मोह अनित्य है और प्रेम नित्य । 

प्रेममूर्ति अश्विनीकुमार दत्तने प्रेम और मोहके अन्तरपर 
नीचे कैसे विशद बिचार व्यक्त किये हैं--- 

“जो प्रेम शरीरके साथ क्रीड़ा करता है वह प्रेम नहं, मोद्द है । 
अस्थि, चर्म, मांस, रुषिर लेकर जहाँ कार-बार है वहाँ प्रेम 

कहाँ ? ८ » » ५ »< % सोच देखो, तुम अपने प्रेमास्पदके विषयमें 
विचारनेपर उसकी नाक, मुख, आँख आदिकी चिन्ता करते हो, या 
उसके आध्यात्मिक सौन्दर्य और नेतिक शक्ति एवं सामर्थ्यके विषयमें 
चिन्ता करते हो ? तुम देखो कि आज यदि वह प्यारा जगतूके 
मङ्गलके अर्थ, चिरदिनोंके लिये, तुमसे बिछुड़ जाय--बह तुम्हे 
अच्छा माळ्म होगा, या जगतूके मङ्गलकी ओरसे मन हटाकर तुम्हारे 
चक्षःस्थलपर सिर रखकर सर्वदा तुम्हारे साथ प्रेम-कथा कहता रहे, 
यह अच्छा छगेगा ? यदि उसके शरीरको वक्षःस्थलपर रखनेकी ओर 
ही झुकाव अधिक है, तो समझो, 'प्रे नाम देकर तुमने मोका 
आवाहन किया है, सुधा समझकर विष-पान किया है# |” 

मौलाना रूमने भी किसीकी सूरत और रंगपर मरनेको प्रेमका 
नाम नहीं दिया है । बकौले मौछाना, शकल-सूरतके नदते ही 
कुछ ही दिनोंमें वह प्रेम नंगा साबित हो जायगा | जो कमी आग 
था वह खाक हो जायगा । 

कृष्ण-बियोगिनी राधा कहती हैं--- 


प्यारे आवें, सदु चयन कहें, प्यारसे अंक लेवें; 
ठंडे दोचे नयन, दुख हो दूर, में मोद पाऊं । 
ये भी हैं भाव हियतलके, और ये भाव भी हैं-- 
प्यारे जीवे, जगत-हित करें, गेह चाहे न आवें । 
--हरिओऔध 
पहले भावोंमें मोका एक हृळका-सा उन्माद है, पर दूसरे 
भावोंमें तो परम प्रेमका उज्ज्वलतम आदर्श आलोकित द्वो रहा है । 

कहीं भी रहें, प्यारे कृष्ण चिरंजीवी रहें घर चाहे न आयें, जगतूका 
उपकार करते रहें । प्रेमकी केसी पवित्र भावना है ! 
प्यारे जीवें, जगत-हित करें, गेह चाहे न आवें। 
i सच्चा प्रेमी तो अपने प्रेम-पात्रके पत्रमें यह ळिखेगा कि-- 
तुम यहाँ सुध लो कि न लो कभी, 
उचित उत्तर दो कि न दो कभी। 
पर यही कहते हम हैं अहो! 
तुम सदैव सहरष॑ सुखी रहो। 
--मैथिलीशरण गुप्त 
$ हमारा प्रेम-पात्र भी हमपर प्रेम करे, हमें छोड़ वह और 
: किसीपर प्रेम न करे आदि क्षुद्र भावनाएँ कल्याणकारी प्रेमकी नहीं, 
नाशकारी मोहकी हैं | भला यह भी कोई प्रेम है ! 
उन्हें भी जोरो उल्फ़त हो तो छुत्फ़ उटठे सुहब्बतका, 
इमीं दिन-रात अगर तड़पे तो फिर इसमें मज़ा क्या हे? 
उसके प्रेम न करनेपर यदि हमारे प्रेममें कुछ कमी आ जाती 
ड है, यदि इम व्याकुल हो जाते हैं तो न हम प्रेमी हैं और न हमारा 
> वह प्रेम, प्रेम है । यदि हमारा यह भाव है कि-- 
गैर ले महफ्रिळमें बोसे जामके, 
हम रहें यूँ तिइना लब पेग़ामके । 
. यानी, तुम्हारी महफ़िल्में दूसरे लोग तो मज़ेसे शराबरके प्याले 
ढालें और हम बात करनेके लिये भी प्यासे ही बने रहें, तो हमें 
समझ लेना चाहिये कि हम प्रेमसे अमी कोसों दूर हैं, प्रेम-पयोधिके 

हम मीन नहीं--मोह-कूपके मूढ़ मण्डूक हैं। यदि हम भी ग्रालिवके 
साथ अपने प्रेमास्पदसे यह कहा करते हैं कि 
कहर हो या बळा हो, या जो कुछ हो- 
काश कि तुम मेरे लिये होते। 
तो हम प्रेमी होनेका दावा शायद मरतेदम भी न कर सकेंगे | 
“मगर तुम होते सिर्फ मेरे लिये ही, दूसरोंके न होते, मेरे ही सब 
कुछ होतेः---इस जोम-लाळसाके और “प्यारे जीवें, जगत-हित करें, 
गेह चाहे न आवे”-इस खर्गीय भावनाके बीचमें कितना बड़ा अन्तर 
है | फिर भी हम मोहको प्रेमके स्थानपर बिठाना चाहते हैं ! 
किमाश्चर्यमतः परम्‌ ! 
भला, देखो तो भाई, प्रेमी कभी ऐसी शिकायत करेगा 
हमको उनसे वफ़ाकी है उम्मेद, 
जो नहीं जानते वफ़ा क्या हे! 
अरे, क्यों ग्रेम-मणिके मोल्पर मोहके काँचको वेच रहे हो ? 
प्रेमियोंके हृदयमें यह क्षुद्र भावना नहं हुआ करती कि हम उनसे 
प्रेम चाहते हैं, जो नहीं जानते कि प्रेम क्या है ! 


अथवा, सच्चे श्रेमीकी यह शिकायत नहीं हुआ करती कि_ 
गिला मैं जिससे करूँ तेरी बेवफ़ाईका, 
जहाँमें नाम न ले फिर वह आइानाईका । 


ग्रेमीकी भव्य भावना तो भाई, यइ है-- रः 


मेरी प्रीति होय नन्द-नन्दन सों आठों याम, 
मोसो जनि प्रीति होय नन्दके किसोरकी । 

कहाँ तो यह और कहाँ वह कि-“जो नहीं जानते वफ़ा क्या 
है / कोड़ी-मोहरका फर्क है या नहीं ? फिर क्यों न अपने प्रेम- 
पात्रसे वफ़ाकी उम्मेद रखनेवाले नकली प्रेमी बरबादीकी आगमें जल- 
कर खाक हो जायँ । 
x xX xX xX 
मीरसाइबने एक शेरमें वहाँकी कुछ बातें बयान की हैं, जहाँ 
वे खरचित प्रेम-संसारका मधुर खप्न देख रहे हैं । कहते हैं--- 
एक सिसकता है, एक मरता है; 
हर तरफु जुल्म हो रहा है यहाँ। 
इसी तरह आपको अपने शहरेइइक॒के भी आस-पास कूत्- 


` ह्वी-कूब्र देख पड़ती है 


सुना जाता है शहरेइच्क़के गिव, 
मज़ारें-ही-मज़ार हो गयी हैं।. 


जहाँ “अब जो हैं खाक इन्तिहा है यह? की बात है, वहाँ और 
क्या देखेंगे, मज्ञारें ह्वी देख पड़ेंगी । जनाव मीरसाहब, खता 
माफ़ हो, जिसे ,आप इरक़्की दुनिया कहते हैं और जहाँ 
सिसकना, मरना या हर तरफ़से जुल्मका होना बयान कर रहे 
हैं, वहाँ प्रेम-संसार नहीं है, मोह-संसार है । प्रेमके नगरमें न्रे 


कहाँ देखनेको मिलेंगी | जिसका हृदय प्रेममें विमोर हवो गया, 


वह कभी मरनेवाला नहीं--- 


जाना जेद्दिक प्रेममहँ हीया। मरै न | कबहुँ सो मरजीया ॥ - 
रेममें मरण कैसा? प्रेम तो अनन्त जीवनका नाम है--- 


Love and life are words with a similar meaning. 

अर्थात्‌, प्रेम और जीवन एक ह्वी अर्थके योतक शब्द हैं । 
ग्रेम-नगरका क्या पूछते हो ! धन्य बह देश ! 
इम वासी वा देशके, जह बारह मास बिलास । 
ग्रेम झिरे, बिगसे कमळ तेज-पु् परकास ॥ 
परम प्रकाशरूप है वह देश । वहाँ जीवन-ही-जीवन हे-- 
प्रेमी झिलमिल है नगरी ! 
अखिल अण्ड ब्रह्माण्ड परे, सब लोकनतें अगरी ॥ 
अतिसै चित्र-विचित्र अलौकिक, सोभा चहुँ बगरी। 
नहिं सहँ चन्द न सूरज, तोहुँ जागति जगमगरी ॥ 
रसकी भूमि, नीरहू रसकौ, रसमय है सिगरी। 
भस्यौ रहतु रस सदा एकरस, पिय-रसकी गगरी ॥ 
कौन अक्लका दुश्मन उसे मुर्दोका शहर कहेगा १ 
x x x x 


्रेम-सरोबरमें विहार क्यों नहीं करते, प्यारे पथिको ! क्यों व्यर्थ 
मोदके कीचड़में लथपथ हो रहे हो ? क्यों एक मिक्षुककी माति 
अपने प्रेमास्पद्से निरन्तर कुछ-न-कुछ माँगते रहते हो £ प्रेमियो ! 
तुम राजाधिराजकी भाँति रहो, मिखारीकी तरह नहीं । तुम तो देनेमें 
ही मस्त रदो, लेनेके पीछे मत पड़ो । अपने प्रियके हृदय-पात्रमें 
अपनी आत्मीयताका दान करते जाओ । तुम्हारे उदात्त आत्म-दानसे 
उसके सौन्दर्यमें बृद्धि होगी, उसकी अनुरक्तिपर प्रकाश पड़ेगा और 
उसके प्रेमपूर्ण मानसमें आनन्द-लह्दरी लहराने लगेगी । पर मित्रो | तुम 

तो वासनाको ही उपासना समझ बैठे हो ! याद रखो, यह नाशकारी 
मोह है, कल्याणकारी प्रेम नहीं | महामना हेनरी वान डाइकने क्या 
अच्छा लिखा है-- 


Loveis not getting, but giving; not a wild dream 
of pleasure and a madness of desire—ob, no, love is 
not that. It is goodness and peace and pure living; 
yes, love is that; and it is the best thing in the world 
and the thing that lives longest. 


अर्थात्‌, प्रेम आदान नहीं, किन्तु प्रदान है | वह न तो भोग- 
विलासका सम्मोहक खभन है और न वासनाओंका उन्माद | यह 
सब प्रेम नहीं हो सकता । भलाई, शान्ति और सदाचारिताको प्रेम 
कहते हैं । इन सद्गुणोंमें प्रेम ही निवास करता है । संसारमें इस 
प्रकारका प्रेम ही सर्वश्रेष्ठ और चिरस्थायी वस्तु है | 

सारांश, मोह वासना-प्रधान होता है और प्रेम त्याग-प्रधान । 
मोह क्षणिक होता है और प्रेम चिरस्थायी | मोह पुराना पड़ जाता 
है, पर प्रेम नित्य-नवीन ही बना रहता है । जिस प्रेमसे हम ऊँचे 
नहीं उठ सकते वह प्रेम, प्रेम नहीं, उन्मादकारी मोह है ।. 

x xX x xX 

अपने प्रेम-पात्रको केबल अपने ही सुख और हितका 
साधन बना बैठोगे तो प्रेमका आनन्द तुम कदापि न पा सकोगे । 
अपने प्रेम-पात्रके द्वारा छोक-हित होने दो । उसे अपनी आँखोंकी 
ओट करते इए तुम्हें कष्ट अवश्य होगा, तुम यहद कमी न चाहोगे 
कि तुम्हारा वह अमिन्नहृदय प्रिय मित्र क्षणमात्रको भी तुमसे अळा 

हो जाय, पर तुम्हें पवित्र प्रेमकी साधना करते हुए मोहका कठिन 
पाश काटना ही होगा । नीचेके प्रसङ्ग मोह और प्रेमको अधिक स्पष्ट 
कर देंगे | रणाङ्गगको जाते हुए चित्तौरवीर कुमार वादळकी माता 
उससे कहती है-- 

जबही आइ चढ़े दुर उटा। दीखत जैसि गगन घन-घटा ॥ 


चमकहिं खडग जो बीज समाना । घुमरहिँ गल गाजहिँ नीसाना ॥ 
बरसहिं सेल बान घनघोरा। धीरज धीर न वाँधिहि तोरा ॥ 


जहाँ दुरू-पती दलि मरहिँ, तहाँ तोर का काज? 

आजु गवन तोर आवे, वेडि मानु सुख राज ॥ 
जायसी 
` माताके वात्सल्य-भाव-प्लुत हृदयको देखते हुए यद्यपि ऊपरकी 
पङ्कियाँ एक प्रकारसे मोहके अन्तर्गत आती नहीं हैं तथापि मोहकी 


एक अस्पष्ट छाया उनपर पड़ती अवश्य है | उस मोहद-ममताका . 


कारण ही रणोद्यत बादलको माताकी आज्ञा प्राप्त नहीं करा सकता। 


ऐसा ही अवसर एक दिन राम-चरणानुगामी लक्ष्मणके सामने 
आया था । पर उनकी माता साध्वी सुमित्राने जिन प्रेमपूर्ण शब्दोंसे 
अपने हृदयाधार वस्सको वन जानेकी आज्ञा दे दी, वे आज मी भाबुकों- 
के हृदयपर उ्यॉं-के-तयों अङ्कित बने इए हैं । अपने प्राणप्रिय लालसे 
आप कहती हैँ 
अवध तहा जहे राम निवासू । तहँईं दिवसु जहे आजु प्रकासू ॥ 
जो पे सीय रासु बन जाहीं। अवध तुम्हार काज कछु नाहीं ॥ 
तुम्ह कह बन सब भाँति सुपासू । सँग पिलु माठु राम सिय जासू ॥ 


-वुल्सी 

क्या वादळकी माताकी अपेक्षा लक्ष्मणकी माता कुछ कम 
स्नेहमयी थां? वात्सल्य-रस-धाराका वेग सुमित्राके हृदयमें क्या 
अपेक्षाकृत कुछ मन्दं था ? नहीं, कदापि नहीं | ऐसी कौन पाषाण- 
हृदया माता होगी, जो अपने लाळको अपनी आँखोंकी ओट करना 
चाहेगी ? वात यह है कि सुमित्रा अपने मोहमूछक ममत्वको कतञ्य- 
पूर्ण प्रेमकी वलि-वेदीपर चढ़ा चुकी थीं । इसीसे वह अपने स्नेह- 
भाजनसे, 'वैठि मानु सुख राज? न कहकर यह कहती हैँ -- 
- तुम्ह कहुँ बन सब भाँति सुपासू। सँग पिठु मातु रामसिय जासू ॥ 

एक अभी कलकी बात है। उस दिनका वह सर्गाय इझ्य था । 
जेलमें बन्दी पुत्रसे माताकी अन्तिम भेंट थी | उसे देखकर जेळके 
कर्मचारी भी दंग रह गये थे । पुत्र माँके पैरॉपर सिर रखकर रो 
रहा था । पर जननीने अपने हृदयको पत्थरसे दवाकर जो उत्तर 
दिया वह भुछाया नहीं जा सकता । बोली--'मैं तो समझती थी, 
तुमने अपनेपर विजय पायी है; किंन्तु यहाँ तो तुम्हारी कुछ और ही 
दशा है | जीवनपर्यन्त देशके लिये आँसू बहाकर अब अन्तिम 


` समय तुम मेरे लिये रोने बैठे हो । इस कायरतासे अब क्या होगा ? 


तुम्हें वीरकी भाँति हँसते इए प्राण देते देखकर में अपने आपको 
धन्य समझूँगी । मुझे ग है कि इस गये-बीते ज़मानेमें मेरा पुत्र 
देशकी वेदीपर प्राण दे रहा है। मेरा काम तो तुम्हें पालकर 
केरळ बड़ा करना था, इसके बाद तुम देशकी चीज थे और उसीके 


` काम आ गये । मुझे इसमें तनिक भी दुःख नहीं है ।? 


“आजु गवन तोर आवै, बैठे माड सुख राज” और इन बीरोटारों- 
में कितना मारी अन्तर है | बात यह है कि वद मोह है और यह प्रेम है । 

मोह और प्रेमका एक दृश्य और देख लीजिये । कुमार सिद्धार्थ 
बासनात्मक मोहको लात मारकर प्रेम-साम्नाज्यमें पदार्पण करते हुए 
अपनी प्राण-प्रिया यशोधरासे कहते हैं--- 


अंक बीच बसि कबहुँ-कबहुँ, हे म्रिये! तिहारे, 
अस्त होत रवि ओर रहो निरखत मन मारे। 
अरुण प्रतीची ओर जान हित छरपटात भन, 
सोचौं केसे अस्ताचछके बसनहार जन। 
ह्वैदें जगमें परे न जाने केते प्रानी, 
हमें चाहिए - प्रेम करन तिनसों हित ठानी। 
परति व्यथा सोहि जानि आज ऐसी कछु भारी, 
सकत न तवच झरूदु अधर जाहि चुम्बनसों टारी। 


=—ामचन्द्र शुः 

प्रिये | अब मुझे तुम्हारे प्रणय-चुम्बन और प्रगादालिङ्गनका 

क्षुद्र मो त्यागना ही होगा, कारण कि मेरे हृदयमें अज्ञात प्राणिमात्रसे 

प्रेम करनेकी जो प्रचण्ड अग्निं जळ र्दी है उसे यह चुम्बन और 

आलिङ्गन किसी प्रकार शान्त न कर सकेगा | प्रिये! आज मैं अपने 
अन्तस्तलमें कुछ ऐसा सुन रहा हूँ-- 


भरमत हैं भव-चक्र बीच जड़ अन्ध जीव ये सारे, 
उठौ-उठौ, माया-सुत ! बनिहे नाहिँ बिना उद्धारे । 
छाँडो मेम-जाल मरेमिन-हित, दुख मनमें अब लाओ, 
वैभव तजौ, विषाद विछोको, औ निस्तार बताओ ॥ 


““रामचन्द्र झुङ 
— PPD Eo 

एकाज़ी प्रेम 
दूसरी ओरसे भले ही प्रेमका लेश भी न हो, पर इस ओरसे 
सच्चे ग्रेमीके प्रेममें कमी कमी आनेकी नहीं | उसे इसकी खबर 
भी नहीं कि उसका प्रेमपात्र ग्रेम करना जानता है या नहीं । उसे 
तो अपने ही प्रेमसे फुर्सत नहीं | बह तो बस एक प्रेम करना ही 
जानता है । वह प्रेमका प्रेमी है, प्रेमका व्यापारी नहीं । छाम-हानि 
सोचे बिना ही वह अपने प्रेमपात्रको हृदयका अतुलित धन दे रहा 
है | प्रेम करना उसने अपना खभाव बना छिया है | इसकी उसे 
ज़रा भी परवा नहीं कि उसके प्रेमका कोई आदर करता है या 
निरादर । उसे अपने प्यारेकी ही याद रहती है, उसकी निठुरताकी 
नहीं । वह उसे देना-ही-देना जानता है, लेना नहीं | उसपर कितना ही 
जोर-जुल्म किया जाय, उसका प्रेम-धन कितना ही ठुकराया जाय, 
पर वह अपने भावमें कमी न आने देगा । उसका प्रेम-भाव तो दिन- 
पर-दिन बढ़ेगा | जितना ही वह सताया जायगा, उतना ही उसका 
प्रेम बढ़ेगा--- 
जळद जनम भरि सुरति बिसारउ। जाचत जळ पवि पाइन डारड ॥ 
चातक रटनि घटे घटि जाई। बढ़े प्रेम सब भाँति भळाई ॥ 
कनकहि बान चढ़इ जिमि दाहे । तिमि प्रियतम पद नेम निबाहे भी 
भले ही निठुर मेध जीवनभर पपीहेकी याद भुलाये रहे और 
जळ मॉँगनेपर उस बेचारेपर वन्र और पत्परोंकी वर्षा किया करे, प्यारे 
जलदका नाम, रटते-रटते उस चातककी चाइभरी रटना भी चाहे धट 
जाय, पर उसका प्रेम इन सब बातोंसे घटनेवाला नहीं; व तो बढ़ेगा 

और इसीमें उसकी सराहना मी है। जैसे आगमें तपानेसे सोनेकी चमक 
और भी अधिक बढ़ जाती है, वैसे ही अनादर और अत्याचारोंके होते 
हुए भी प्रियतमके चरणोंमें अपना भाव निबाहते जानेसे प्रेम और भी 
पुष्ट और पवित्र हो जाता है । | 
पपीहेका एकाङ्की प्रेम देखो, कितना ऊँचा है | अहा ! > 
लागे सर सरवर परःथो, करथो चांच घन ओर | 
धनि-धनि चातक, प्रेम तव, पन पाल्यो बरजोर ॥ 
पन पाल्यो बरजोर, प्रान-परज॑ंत निबाह्यो । 
कूप नदी नद्‌ ताळ सिंधु जळ एक न चाह्यो ॥ 
बरने “दीनदयारः स्वाति बिन सब ही त्यागे। 
रही जन्म भरि दूँद-आस, अजहुँ सर लागे॥ 
प्यारे पयोदके दोषपर उसका ध्यान ही नहीं जाता-- :.§ 
चढ़त न चातकःचित कबहुँ प्रिय पयोदके दोख । 
“तुळसी? प्रेम-पयोधिकी ताते नाप न जोख ॥ 
और यही हाळ उस पतंगेका भी है । एक ओर दियेकी यह 
ळापरवाही और संगदिली, और दूसरी ओर पतंगेकी वह लगन और 
जॉनिसारी देखते ही बनती है। पतंगेके तिरस्कृत प्रेमपर एक सज्जन उससे 
कहते हैं किअरे पगळे, इस बेदरदी लौसे लिपटकर क्यों यों ही जान दे. - 
रहा है ? तुझे यह क्या पागलपन सूझा है, रे ? L$ 
चे तो मानत तोहि नहिं, तैँ कत भरयौ उमंग । 
नहि दीपक कछु दरद, क्यों जरि-जरि मरै पतंग ॥ 
जरि-जरि मरै पतंग, तासु ढिग कदर न तेरी। 
तू. अपनो हित जानि भवरे भरत घनेरी॥ 
रने दीनदयाळ” प्रान-प्रिय मान्यौ तै तो। 
सुख मळीन करि रहैं, 'चहैं नहिं तोकों चै तो॥ 

अस्तु, कुछ सहृदय सजनोंने दयाद्र होकर जब उस निर्दय 
दीपकको इस महान्‌ अपराधपर एक फ़ानूसके अंदर बन्द कर दिया, 
तब एहसानमन्द होना तो दूर रहा, वे कमत्राइत पतंगे बहुत झुँझलाये 
और उस रहमदिल फानूससे रुखाईके साथ बोले कि भाई | हमें प्यारी 
लैसे लिपटकर जलने क्यों नहीं देते ? क्यों हमारे बीचमें आकर इसमें 
जला रहे हो ? 


फ़ानूसको परवानोंने देखा तो ये बोले, 


क्यों हमको जलाते हो कि जलने नहीं देते ! 
अकबर 


यह है आदर प्रेमीका प्रेम | इस प्रकारके एकाङ्गी प्रेमको ही ऊँचे 
्रेमियोंने प्रेमका अद्वितीय आदर्श माना है । रसिक रसखानिने अपनी 
'प्रेम-वाटिका'में लिखा हैं--- 


इकअज्ञी बिनु कारनहिं, इकरस सदा समान । 
राने प्रियहि सचस्व जो, सोइ प्रेम प्रमान ॥ 


xX xX xX xX 
मैं तो सिफ इतना ही जानता हूँ प्यारे | कि मैं तेरा बन्दा हूँ । 


इसका मुझे पता नद्वीं कि तेरी नज़रमें मैं क्या हूँ | त जानेया न जाने, .._ 


मुझे इसकी कोई शिकायत भी नहीं-- 
तेरे बन्दे इम हैं ख़दा जानता हे, 


ख़दा जाने तू हमको कया जानता है। 
मीर 


यह मैं मानता हूँ कि तेरा दिल मुझसे मिलता नहीं है, फिर मी 
मैं तुझे प्यार करता हूँ | क्या करूँ, बिना प्रेम किये जी मानता ही 


नहीं । प्रेम करना मेरा खभाव बन गया है | मुझपर यह अपराध 

आरोपित किया जा रहा है कि तुम क्यों प्रेम करते हो | इसपर मैं 


क्या सफ़ाई दूँ--- 
ठरे हैं हम तो सुजरिम डुक प्यार करके तुमको, 
तुमसे भी कोई पूछे, तुम क्यों हुए पियारे ! 
“और 


कैसे बरी दोऊँ इस इळ्जामसे ! क्या करूँ, क्या न कह | 


प्रेम करना मैं केसे छोड़ दूँ, भाई ! 
कौन बिधि कीजै, कैसे जीजे, सो बताइ दीजे, 


-हा हा, हो बिसासी, दूर भाजत, तऊ भजों । 
आनन्दन 


.तू मुझसे हमेशा दूर भागता रहे और मैं तुझे चाहता रटुँ- 
बस, यही मैं तुझसे माँगता हूँ । मैं तुझसे तेरे प्रेमको नहीं मागता, 
मैं तो तुझसे तुझीको मागता हूँ--- 


हर सुबह उठके तुझसे माँगू हुँ में तुझीको, 
तेरे सिवाय मेरा कुछ सुददआ नहीं है। 


इस भावमें ही मेरे जीवनका अर्थ छिपा है | तू ही बता, मैं 
अपने जीबनको निरर्थक कैसे कर दूँ । प्रेम करनेकी आदत कैसे 


छोड़ दूँ.। यह तो मेरा सहज खमाव है । जो बन गया सो बन गया । _ 


तू चाहे जो समझे, मैं तो यही समझ बैठा हूँ कि-- 
तेरे सिवाय मेरा कुछ मुददआ नहीं है। 
सो, प्यारे | यह ज़िन्दगी जिस ढरेंपर चल रही है, उसी- 
पर चलने दे । तू क्यों मेरी फ़िक्र करता है ! 

प्रेमी 


ग्रेमीके जीवनका अथ और इति आत्म-बलिदानमें है। प्राणोंका 


सभीको मोह होता है, पर प्रेमी इस व्यापक नियमके अपवादमें आ 
गया है, आरिक्र और उसकी जानमें सदासे नाइत्तिफ्राक्नी चली आयी 


है । जॉनिसारी ही ग्रेमीकी जान है । जिसे अपने प्राणोंका मोह 


है, वह प्रेमीका पद पानेके योग्य नहीं । पहुँचे हुए प्रेमी सद्गुरु 


कबीर कहते हैं-- 


यह तो घर है प्रेमका, खालाका घर नाहिं। ' 
सीस उतारे सुइ धरे, तब पेठे घरमाहिं ॥ 
नागरीदासजीका भी ठीक इसी भावका एक दोहा है 
सीस काटिकें सू धरै, उपर रक्खै पाव । 
इश्क़-चमनके बीचमें, ऐसा हो तो आव ॥ 
सन्तवर पळटूदासके इस कथनमें तनिक भी अत्युक्तिं नही-- 
साहिबका घर दूर, सहज ना जानिए । 
गिरै तो चकनाचूर, वचनको मानिए ॥ 
ओह ! कितना दूर है उस मालिकका मकान ! सँम-सँमळ- 
कर उस प्यारेके जीनेपर चढ़ना होगा । जरा ही चूके कि नीचे आये-- 
ऐसे गिरे कि हड्ी-पसळीका भी पता न चलेगा। हाँ, धड़परसे अपना 


` -सर अपने ही हाथसे उतारकर पहले नीचे रख दो, फिर तुम 
खुशीसे उस घरके भीतर पैठ जाओ । यही एक छुगम उपाय हे 


प्रेम न बाड़ी उपजै, प्रेम न हाट बिकाय। 


, सीस देइ लै जाय ॥ 
राजा परजा जेहि रुचे देइ र 

जबतक इस धड़पर सर है, जबतक इस दिलके अंदर खुदी 
है, तबतक उस माछिकसे भेंट होनेकी नहीं | खुदी और खुदा 
एक साथ नहीं रह सकते । इससे, चढ़ा दो, प्यारे दोस्तो | अपनी 
खुदीको प्रेमकी प्यारी सूळीपर । जरा मंसूरकी तरफ़ देखो | उस 
पगलेने अपना सर सूलीकी भेंट करके ही प्यारेकी सूरत देखी, 
यी । जिसके सरने सूळीकी सूरत नहीं देखी, वह प्यारेकी सूरत कैसे 
देख सकता है ? इन्ाने क्या अच्छा कहा है-- 
सतर मंसूरके छोहूसे हुई यह तहरीर , 
यानी, सरदार नहीं वह जो सरेदार नहीं । 
जिसका सर दार ( सूळी ) का प्यारा नहीं वह. प्रेमका सरदार 
नहीं कहा जा सकता । प्रेमी रसखानिने अपने प्रेम-पात्रसे कहा है--- 
सिर काटो, छेदौ हियो, हक-हक करि देहु । 
पे याके बदले बिहँसिं बाह-वाह ही लेहु ॥ 
क्या अच्छा बदला चुकाया जा रहा है | कलमको देखो, हमेशा 
उंगलियोंसे लिपटी रहती है | यह सुहाग उसे मिला कैसे? क्या 


करोगे छुनकर, बड़ी ऊँची है उसकी साधना, उसकी 


> 


ग्रेम-साधना-- 


तो इम चो क्रम सर न निही दरतहे का, 
हरगिज्ञ बसर अंगुस्ते निगारे न रसी । 


 जवतक क्रळमकी तर अपना सर छुरीके नीचे क्लम नहाँ ` 
' करवा लिया, हरगिज्ञ सरे अंगुस्त यार तक नहीं पहुँच सकोगे । 


सर लिये हुए उस प्यारेके दरपर तुम पैर भी नहीं रख सकते । 
असगर साहब कहते हैं-.. 

असार? इरीम इइक्रमें हस्ती ही जम है, 

रखना कभी न पाँव यहाँ सर लिये हुए । 
सच है भाई ! 

जबळगि मरनेसे डरै, तबळगि जीवन नाहिँ । 

बड़ी दूर है प्रेम-घर, समझ छेडु मनमाहिं ॥ 


असलळमें देखा जाय, तो प्रेममें मरनेका ही नाम जिन्दगी है | 
श्र साहबने कितना अच्छा कहा है-- 
जबसे सुना है मरनेका नाम ज़िन्दगी हे, 
सरसे कफ़न लपेटे क्रातिछको हुँदते हैं । ,_ 
अब तो शायद कुछ-कुछ समझमें आ गया होगा कि प्रेमका 
घर कहाँ और कितना दूर है । 'प्रेम-घरमें पैठनेवालेक्रा चित्र 
महाकवि देव नीचेके पदयमें किस कुराळतासे अंकित कर रहे हैं। 
लिखते हैँ-- 
एकै अभिलाख, लाख ळाख भाँति छेखियतु, 
देखियतु दूसरों न "देव? चराचरमें। 
जासों मचु राचै, तासों तन मन राचे रुचि, 
भरिकै उघरि जाँचै साँचै करि करमें ॥ 
पाँचनके आगे आँच छागेतें न लोटि जाय, 
साँच देइ प्यारेकी सती-छों बैंठे सरमें । 
प्रेमसों कहत कोई ठाकुर न ऐंठी सुनि, 
वेडे गढ़ि गहिरे, तौ पैठो प्रेम-घरमें ॥ 
x x x 


x ; 
ग्रेमी ही सचा शूरवीर है। जिसे अपने प्राणोंका भी मोह 

नहीं, वह कितना ऊँचा, कितना सच्चा और कितना पराक्रमी न 
होता होगा । आत्मबलिदानका महान्‌ रहस्य एक प्रेमी ही समझता 
है । अपने ही हाथसे अपना सर उतारकर रख देना, अपने 
अहंकारको प्रेमकी आगमें जला देना, हर किसीका काम नहीं। 
आशिक्न होना हर बाजारू आदमीके हिस्सेमें नहीं आया है | त्रिषयी 
और प्रेमीमें कौड़ी-मोहरका अन्तर है । सन्त पललट्टदासजीने 
कितना अच्छा कहा है-- प 
झूठ आसिकी करहि झुकमें जूती खाहीं । 
सहज आसिकी नाहिँ, खाँड खाने की नाहीं ॥ 
जीते-जी मर जाय, करे ना तन की आसा। 
आसिकका दिन-रात रहै सूलीपर वासा ॥ 
सान-बड़ाई खोय नींद भरि नाहीं सोना। 
तिर भरि रक्त न मांस, नहीं आसिकको रोना ॥ 
बेवकूफ़ “पलू वहै आसिक होने जाहिं। 
सीस उतारे हाथसे, सहज आसिकी नाहि ॥ 
पागळ पलट्टने आशिक्रीको देखा, आसमानपर चढ़ा रखा है ! 
क्या सचमुच ही प्रेमकी साधना इतनी कठिन है ? हम दुनिया- 
दारोंको रायमें तो सबसे छुगम संसारमें यदि कोई कार्य है, तो एक 


प्रेम ही है | प्रेमीका सर्टिफिकेट प्राप्त करनेमें हमारा एक पैसा भी . 


तो खर्च नहीं होता | हम सभी अपनेको प्रेमी कहते हैं, आशिक़् 
के हैं | हम-जैसे पञ्च नरोंकी ष्टिम प्रशान्त प्रेम-पयोवि एक गइहा- 
मात्र है 

गिरिते ऊँचे रसिक मन, बूढ़े जहाँ हजार । 

वहै सदा पसु-नरनकों प्रेम-पयोधि पगार ॥ 

तब हमें सच्चे प्रेमीका दर्शन कैसे मिल सकता है ! असल 
आशिक़से केसे हमारी मेंट छो सकती है ? कहाँ मिलेगा वैसा प्रेमी, 
अपने साईंको अपना सीस सौंपनेद्दारा ! प्रेम-प्यालावही पी सकता 


` हूँ, जो अपने सरको किसी निठुर साक्रीके पैरोंपर चढ़ा देता है। 


महात्मा दादूदयालकी साखी है--- 
जबळगि सीस न सौंपिए, तबछगि . इश्क न होय । 
आसिक मरने ना डरे, पिये पियाला सोय॥ 
दादूदयाळजीने आशिक्र और माशूकमें कोई भेद नहीं माना | 
आशिक्र जब अपने ग्रेमकी मस्तीसे छककर खुद अपना ही माशूक 
बन जाता दै, तमी वह सच्चे प्रेमकी झलक पाता है । अरे, ऐसे मस्त 
माञ्चकका तो खुद सिरजनहार साई भी आझिक्र बननेको पागल रहता 


` है | दादूदयाजने क्या झूठ कहा है ! 


आसिक मासुक ह्वै गया, इश्क कहापै सोय। 
'दादूश उस मासूकका अल्लहि आसिक होय॥ 
ऐसे प्रेमीका प्रेम-पात्र उससे दूर थोड़े ही रहता है | वह तो उसके 
पास ही रहा करता है या उसमें ही समाया रहता है। प्रेमीके 
रोम-रोममें उस राम-रहीमका घर बना रददता है। वड अळमस्त प्रेमी 
कहीं बीन, बाँसुरी या पखावज सुनने नहीं जाता | सारे मोन बाजे 
उसके भीतर ही बजा करते हैं। और, बजानेवाला भी उसे अपने दिळू- 
के मन्दिरमें बैठा मिल जाता है। बलिहारी ऐसे अळबेले प्रेमीपर | 
सब बाजे हिरदै बजे, प्रेम पखावज तार। 
मन्दिर इँढृत को फिरै, वहीं बजावनहार ॥ 
x x x x द 


~ 

अपने प्रेमास्पदके पैरोपर सवेख न्योछाबर कर देनेवाला ही '्रेमी? 
कहानेके योग्य है । सच बात तो यह है कि सर्वस्र-त्यागी ही परम 
प्रेमी है । उसका ग्रेम प्रेमे ही निमित्त होता है । वह इतना ही कह 
सकता है कि 'मैं प्रेम करता हुँ? किस लिये ? क्योंकि प्रेम करना 
उसका खमाब है । इसके अतिरिक्त वह और . कुछ नहीं जानता | 

पर ऐसी दिव्य भावना उसीके हृदयमें उदय होगी, जिसने 
अपना सवख अपने प्रेमास्पदके चरणोंपर चढ़ा दिया है, जिसकी हस्ती 
अपने प्यारेकी मर्जीमें समा गयी है । बह सिर्फ़ इतना ही कहना 
जानता है कि-- 


जीता .रखे तू हमको या घड़से सर उतारे 
अब तो फ़कीर आशिक़ कहता हे यू पुकारे । 
राज़ी हैं इम उसीमें, जिसमें तेरी रज़ा हो, 
यो यू भी वाह वा है ओर दूँ भी वाह वा हे॥ 


इस तरहकी “वाह वा? का आनन्द त्यागी ही ले सकता है। 
निस्सन्देद्द जो त्यागी नहीं, वह प्रेमी हो ह्वी नहीं सकता । विश्वास 
न हो, तो इन प्रेमियोंको त्यागकी कसौटीपर कस क्यों नहीं छेते ? 


देखो करनी कमलकी, कीनों जळसों हेत। 
आन तज्यो, प्रेम न तज्यो, सूख्यो सरहि समेत ॥ 
मीन वियोग न सहि सके, नीर न पूँछे बात। 
देखि जु॒ तू ताकी गतिहि, रति न घंटे तन जात ॥ 
प्रीति परेवाकी गनौ, चाह चढत आकास। 
तह चढ़ि तीय ञ्च देखतहि परत छाँडि उर (खास ॥ 

सुमरि सनेह कुरंगकों स्रवननि राच्यो राग। . 
थरि न सकत पग पछमनो, सर सनमुख उर लाग ॥ 


ये सब-के-सब त्यागकी कटिन कसौटीपर खरे उतरनेबाले ग्रेमी हैं। 
जिसे कुछ सीखना हो, इन उस्तादोंसे सीख ले, इन गुरुदेवोंसे मन्त्र: 
दीक्षा ग्रहण कर ले | इन्होंने भी जो कुछ सीखा है, वह किंसीके होकर 
ही सीखा हे | लगन तो बस इनकी है । इन्होंने अपनेको ग्रेमदेवके 
श्रीचरणोंपर उत्सग करके ही प्रेमीका दुर्म पद पाया है कौन बतला 
सकता है कि कमलका सरोवरके साथ क्या सम्बन्ध है ? मीनके 
्रेमको नीरसे कीन प्रथक्‌ कर सकता है ? कपोत-त्रतकी तुलना किससे 


करोगे ? प्रेम-शूर कुरंगके आत्मार्पणका पता किस समझदारको है ! 


ये सभी किसी-न-किसीके हो चुके हैं। इंसीसे इनकी पवित्र स्मृतिको 
सहृदयजन सदासे अपने मनोमन्दिरमें पूजते चले आते हैं | ये बड़े ऊँचे 
दरजेके त्यागी हैं | अपना सवख तृणवत्‌ त्याग चुके हैं | इनका इनके 
पास अब है ही क्या £ अपनी दस्तीको इन्होंने खाकमें मिला दिया 
है | त्यागमयी दीनताके अवल्म्बसे ही इम अपने लक्ष्यतक पहुँच 
सकते हैं, इसमें सन्देह नहीं । छुकवि मीर कहते हैं 

हम इजज़से पहुँचे हैं मक्रसदकी संज्ञिळको, 

चह ख़ाकमें मिल जावे जो उससे मिला चाहे। 


- जो उत्सग करना नहीं जानता, उसे ग्रेम करनेका कोई अधिकार 
नहीं। कहा भी है-- 


- Whosoever is not ready to suffer all and‘ to 
stand resigned to the will of his beloved is not 


worthy to be.called a lover 

अर्थात्‌ जो अपने प्रेम-पात्रके अर्थ सब कुछ सह्नेके लिये तैयार 
नहीं रहता और उसकी मर्जीपर अपनेको छोड़ नहीं देता, वह प्रेमी 
कहे जानेके योग्य नहीं | उसे फिर 'अपनापन? दिखानेका हृक़ ही 
क्या ¦ उसमें अपना कुछ भी नहीं रद्द जाता | जो कुछ भी उसमें 
है वह सब उसके प्रेम-पात्रका ही है-- 
मेरा मुझमें कुछ नहीं, जो कुछ है सो तोर। 
तेरा तुझको संपते, क्या लागत हे मोर॥ 
---कवीर 
प्रेम और अपना मान, ये दो चीज़ें एक साथ भला कैसे रह 
सकती हैँ-- 
पीया चाहे प्रेम-रस, राखा चाहे मान। 
एक म्यानमें दो खड़ग, देखा-सुना न कान॥ 
—क्बीर 
किसी कविने कितना अच्छा कहा है--- 
ग्रीति सु ऐसी जान, कॉटेकी-सी तौ है। 
तिळ भरि चढ़े गुमान, तो मन सूई डगमगे ॥ 
अतएव प्रेमीको तो मान-सम्मानकी आशा छोड़ ही देनी चाहियें। 
अपने मानको, अपने सुखको और अपने आपको जिसने प्यारेकी याद- 
में डुबो नहीं दिया, मिटा नहीं दिया, उसके हृदयमें वह राम कैसे 
रमेगा ? इसलिये, भैया, तू तो-- 
तू को इतना सिटा कि तू न रहे, 
आर तुझमें दुइकी बू न रहे। 
पहले अपनेको खो. दे, तब उसे खोजने चल 

पहले आए॒ जो खोबे, करे तुम्हार सो खोज। 
जायसी 
अपनी खुदीको मिटाते ही तू बरबस यह कह उठेगा किं 
दिया हमने जो अपनी ख़दीको मिटा, 
वह जो परदा था बीचमें, अब न रद्दा। 
रहा परदेमें अब न वह परदेनश्ञीं, 
कोई दूसरा उसके सिवा न रहा! 
जब तू दुईको दूर करके अपने दिलको साफ़ कर लेगा, तमी 
तुझे उस दीवाने दिळवरकी झलक श्ञॉकनेको मिलेगी | ओ मेरे भोळे 
भाई ! उस बेनिशोँको तो तू बेनिशाँ होकर ही पा सकेगा-- 
न पा सकते जिसे पाबंद रहकर कैदे इस्तीमें, 
सो हमने बेनिशाँ होकर तुझे, ओ बेनिशों पाया ! 
---इसरत मोहानी 
उसे पा लेनेपर फिर ऐसा कौन-सा बन्धन है, जो तुझे जकड़ 
सकेगा? न कोई नियम रहेगा, न नियन्त्रण। न क्रायदा रहेगा, न कानून । 
ग्रेमी किस कानूनकी गिरफ़्तमें आ सकता है ? प्रेम ही तेरा बन्धन 


` होगा, प्रेम वी तेरा नियम होगा और प्रेम ही तेरा कानून होगा--- 


Who can give a law to lovers, 
A greater law is love unto itself. 


्रेमी ! उस दिन तुझे वह चीज मिल जायगी, जिसके लिये तू 
जन्म-जन्मसे लालायित रह आया है । उस दिनका प्रिय-मिळन तेरे 
अंदरकी उलझी हुई गॉठको खोळ देगा, तेरी सारी शंकाओंको छिन्न- 
भिन्न कर देगा और तेरे अनेक जम्मोंका लेखा-जोखा बेबाक कर देगा- 

Res: प्रेम-योग 


भिद्यते हृदयग्रन्थिशिछद्यन्ते सर्व॑संशयाः । 
क्वीयन्ते चास्य कर्माणि तस्मिन्‌ इष्टे परावरे॥ 
इस अवस्थातक पहुँच जानेका राज-मार्ग निःसन्देह त्यागपूर्ण 
ग्रेम ही है। उत्सग या आत्म-बलिदानसे ही इष्टस्थान प्राप्त हो सकता 
है । प्रेमीको यह आवस्यक है कि जो कुछ उसके पास है, वह सारा-का- 
सारा प्रेमदेवकी भेंट कर दे । फ़िद कर देनेका ही नाम मुहब्त है- 
मुहब्बतमें ये लाज़िम हे कि जो कुछ हो फ्रिदा कर दे। 
ह जिगर 
x x 2९558 23877 
प्रेमी नतो इस छोककी ही परवा करता है और न उस लोककी 
ही । कितना ही उसंका अपमान हो, कितने ही उसपर कलंक लगाये 
जायें, पर बह अपनी' ही धुनमें मस्त रहेगा | तन चला जाय, मन 
चला जाय और प्राण भी चले जायें, पर वह प्रेमोन्मत्त पथिक अपने 
प्यारे पथसे हटनेका नहीं | वह तो बस, प्रेमपर कुछ-न-कुछ चढ़ाताः 
ही जायगा । किसी दिन अपने आपको भी उस प्यारी वेदीपर बलि 
कर देगा । रोको, कितना रोकते हो । बाँधो, कितना बाँधते हो | वह 
किसी भी तरह माननेका नहीं, रुकनेका नहीं । एक कृष्णानुरागिनी 
गोपिका कहती है-- 
,. कोऊ कहो कुलटा, कुलीन अकुछीन कहो, 
FS कोऊ कहो रंकिनि कलंकिनि कुनारी हौं; 
{6 कैसो -परछोक' नरछोक वर. छोकनमें, _ 
` ` 'हीनी मैं अलीक, 'छोक-लीकनतें न्यारी हों । ... 
. तन जाव, मन जाव्‌, देव’ शुरुजन . जाव, 
जीव क्यों न जाव टेक टरति न रारी हों; 

प्रेमी ३९ 
चुन्दावनवारी बनवारीके झुकुटपर-- 
पीतपटवारी वाहि सूरतिपे वारी हों॥ 
इस विकल ब्रजाइनाकी ग्रीति-सरिताको कौन बाँधकर रोक सकता 
है? लोक-परलोकके बड़े-बड़े पर्वतोंको तोड़ती-फोइती हुई वह तो क्ष्ण- 
महोदधिसे मिञ्कर ही दम लेगी। कितना ऊँचा आस्मत्सर्ग है | धन्य ! 
तन जाव, मन जाव, 'देव? झुरुजन जाव, 
जीव क्यों न जाव, टेक दरति न रारी हों । 
जत्र उसने ऐसी कठिन टेक पकड़ ली है, तत्र वह पीतपटवाला 
साँत्रछ उस हठीली ग्वाल्निको क्यों न निहाल करेगा ? गोसाई तुलसी- 
दासजीकी यद्द धारणा है-- । 
ह- जाकर जापर सत्य सनेहू । सो तेहि मिले न कछु संदेहू ॥ 
पर कठिनता तो यह है कि सत्य स्नेह हमारे इन नारस हृदयों- 
में कैसे अङ्करित होगा ? प्रेम-रसका खेल तो वही खेळ सकेगा, जो 
अपने सरके साथ खेलना जानता होगा । जिसे प्रेमका थपेड़ा ला 
' चुका है, वही प्यारेके पैरोंतक पहुँच सकेगा-- 


परै प्रेमके झेळ पिउः सहुँ धनि सुख सो करै। 
जो सिरसँती खेल, 'सुइमद? खेळ सो प्रेम रस ॥ 


डर 


बात वही है | सरफ़रोशीके निशानेपर ही सब तीरंदाजोंकी नज़र ह 
अटकी हुई है । एक ही सशल्पर सबने जोर दिया है । यदि प्रमी - | 


होना चाहते हो, यदि अमर जीवन चाइते हो; तो अपने प्रेमास्पदके 
चरणोंपर अपने ग्राणोंकी तुच्छ पुष्पाञ्जलि चढ़ा दो । खुशी-खुरी अब 
..भी कह दो-- 

दिखलाके सरफ़रोशी तोड़ेंगे हुक्म सारी। 
मर-मरके ज़िन्दा होंगे, यह ज़िन्दगी हमारी ॥ 
अगर आशिक्र होनेका शौक रखते हो, तो प्रेमके मैदानपर अपने 
सरके गेंदको उछाला करो । आदिसे अन्ततक प्रेमीके जीवनमें आत्म- 
: बलिदान ही व्यापकरूपसे मिलेगा | इब्तिदा भी जॉनिसारी और इन्तिहा 
भी जॉनिसारी ! प्रीति कितनी मॅँह्गी चीज है । कौन खरीदार है 
इसका--सरके मोल बिकती है, साहब, सरके । है कोई खरा गाहक ? 
कहा कोड प्रेम बिसाहन जाय ! 
सहँग बढ़ा, राथ काम न आवै, सिरके मोर बिकाय ॥ 
तन मन धन पहिले अरपन करि, जगको सुख न सुहाय। 
तजि आपा भापुहि ह्वै जीवे, निज अनन्य सुखदाय ॥ 
“ भीखा 
लाखों-करोड़ों साधकोंमें ऐसे ऊँचे प्रेमी कहीं एक-दो मिलेंगे । 
ऐसे ही प्रेमाचुरागियोपर भगवानका सहज स्नेह है | उन अनन्य 
भक्तोके योग-क्षेमका भगवानको सदा ध्यान रहता है | यह कहते- 
कहते आप अघाते भी नहीं-... 
इम भक्तनके, भक्त हमारे। 
सुन अ्जुन, परतिग्या मेरी यह ब्रत टरत न रारे ॥ 
पर किन भक्तोंके आप अनुगामी हैं ? उन्हींके, जिनपर उस 
मस्त कत्रिने यह कद्दा है कि-- 
जो सिरसंती खेल, 'मुहमद” खेळ सो प्रेम-रस । 


— Se 

प्रेमका अधिकारी 


प्रका असली अधिकारी करोड़ोंमें कहीं एक मिळता है | 
ददका मम किसी कसकीले दिल्वालेके ही आगे खोला जाता 
हैं | जो खसं ही प्रेमी नहीं, वह प्रेमका भेद केसे समझ सकेगा ? 
कबीर साहब इस बेदर्दी दुनियाके रंग-ढंगसे ऊबकर अपने मनसे 
कहते हैं कि अपनी राम-कद्दानी किसे जाकर सुनायें, अपना रोना 
किसके आगे रोया जाय! दर्द तो कोई जानेगा नहीं, उलटे सब हँसेंगे--- 
कह कबीर, दुख कासों कहिए, कोई दरद न जाने ॥ 
इससे अपनी मीठी मनोव्यथा मनमें ही छिपा रखनी चाहिये । 
अनधिकारियोंके आगे अपना दुःख रोनेसे लाम ही क्या £ व्यथाको 
बाँट लेनेवाला तो कोई है नहीं, सुनकर लोग उलटे अठलायँगे । 
रद्दीमका यह सरस सोरठा किस सहृदयकी आँखोंसे दो बूँद आँसू न 
गिरा देगा 
मनही रहिए गोय, “रहिमन? या मनकी व्यथा । 
बाँटि न लेह कोय, सुनि अठिलेहें छोग सब ॥ 
कहो, किसे प्रेमका अधिकारी समझें ! किसे अपनी प्रेम-गाथा 
सुनायें । क्या कहा कि किसी पण्डित या ज्ञानीको अपनी व्यथा-कथा 
क्यों नहीं सुना देते, क्या ज्ञानी मी तुम्हारी ग्रेम-वेदना सुननेका अधिकारी 
नहीं है ? नहीं, वह प्रेम-प्रीतिका अधिकारी नहीं है। वह विद्यामि- 
मानी ज्ञानी प्रेम-कथाको क्या समझेगा--- 


अंधे आगे नाचते, कळा अकारथ जाय । 


CCO. Vasishtha Tripathi Collection. By Siddhanta eGangotri Gyaan Kosha. | 


४२ प्रेम-योग 


शाल्लोंके मनो मुग्धकारी मार्गमें वह नेत्रवान्‌ हुआ करे, पर प्रेम-पन्थमें 
तो वह नेत्र-विद्दीन ही है | अंधेके आगे नाचनेसे कोई लाभ ? तो फिर 


किसी नियम-निरत योगीको ढूँढ़ लाओ । तुम्हें तो किसी श्रोतासे ही ` 


प्रयोजन है. न ? वह जरूर तुम्हारे दिळकी बात समझ लेगा और तुम्हारी 
अन्तव्यंधापर सहानुभूति भी प्रकट कर देगा | प्रेमका तो उसे अबश्य 
अधिकारी होना चाहिये नहीं, भाई ! नेमी और प्रेमीमें पृथित्री-आकाशका 
अन्तर है। वह प्रेमका अधिकारी कदापि नहीं हो सकता | इससे 
कोऊ कहूँ भूलि जिन कहियो नेमीसों यह वानी । 
कैसे भिदै तासु उर-अंतर ज्यों पाथरमें पानी ॥ 
-वरूशी हंसराज 
नियमी बेचारा तो यम-नियमकी ही बातें सुनना चाहेगा । 
प्रेम्यथाकी यह अकथनीय कथा तो आदिसे अन्ततक नियम- 
नियन्त्रणसे परे है । बेचारा घुनते-सुनते थक जायगा | उसका 
मन द्वी न ळगेगा । बड़ी छंब्री-चौड़ी कहानी है । दूसरे, इसका 
कहना भी महान्‌ कठिन है | यह तो अन्तस्तळकी कथा है, जिगर- 
की कद्दानी है. । जिसे पढ़ना हो, कलेजा चीरकर पढ़ ले | पर ऐसा 
प्रेमाधिकारी तो उस प्रेम-प्यारेको छोड़ दूसरा कोई नज़र आता नहीं--- 
मेरी ये प्रेम-ब्यथा लिखिबेकों गनेस मिलें तौ उन्हींतें लिखावों । 
्यासके शिष्य कहाँ मिलें मोहिं, जिन्हें अपनो बिरतान्त सुनावों ॥ 
राम मिळे तौ प्रनाम करों, कवि 'तोषः वियोगकथा सरसावों। 
चै इक सावरे मीत बिना यह काहि करेजो निकारि दिखाबौं ॥ 
x. ; x लक: 55 x 

यों तो इस जगतमें 'प्रेमी? उपाधि-धारी सैकड़ों-सहस्रों महापुरुष 
मिलेंगे, पर उनमें युक्त-भोगी प्रेमाधिकारी तो कदाचित्‌ ही कहीं कोई 
एकाध देख पड़े । ताळात्रमें मछली भी रहती है और मेढ़क भी रहता 
है | दोनों ही जलचर हैं, जल्के जब हैं | पर नीरके प्रेमकी 
अधिकारिणी एक मछली ही है । अब कहो जळ-वियोगक़ी व्यथा 
सुनने या समझनेका सच्चा अधिकार मेढ़कको है या मीनको ? 
जिन नहिं सब्षुझयो प्रेम यह, तिनसों कोन अछाप ? 
दाडुर हू जलमें रहे, जाने मीन मिलाप ॥ 
---वदाक्त 
इस मतलबी दुनियामें मेढ़क-जैसे नामधारी प्रेमी तो पग-पगपर 
मिल जायँगे, पर मानकी जातिका प्रेमाधिकारी शायद ही कहीं कोई 
मिळे । बड़्शी हंसराजने 'सनेह-सागर? में क्या अच्छा कहा है-- 
चाहनहारे  सुख-संपतिके जगमें मिळत घनेरे। 
कोऊ एक मिळत कहुँ प्रेमी, नगर-बगर सब हेरे॥ 
परम प्रेमी आनन्दघनने अपनी करुण-कलापिनी कत्रिताके 
अधिकारीकी जो व्याख्या की है, प्रायः वहीं प्रेमाधिकारीकी भी 
परिभाषा है | जिसके हृदय और नेत्रॉमें एक प्रेमकी पीर, ळगनको एक 
मूर्ठ-सी कसक या हक उठा करती है, वही अनुरागी आनन्द्धनकी 
किता यां किसी प्रे्मीक्रो प्रेम-कहानी छुनने और समझनेका सच्चा 
अधिकारी है ` 
प्रेम सदा अति उँचो छदै, सुकहै इहि भातिकी बात छकी। 
सुनिकँ सबके सन लारच दौरे, पै बोरे लें सब बुद्धि चकी ॥ 

जगकी कविताईके धोखें रहें, झाँ प्रबीननिकी मति जाति जकी । 
समुझे कबिता “घनआनंदकी? हिय आँखिन नेहकी पीर तकी ॥ 

इस अधिकारका पाना कितना कठिन है, कैसा दुर्लभ है, इसे 
कौन कह सकता है । प्रेमी होना चाहे कुछ आसान भी हो, पर 
प्रेमका अधिकारी होना तो एकदम मुश्किल है | बड़ी टेढ़ी खीर है । 
सिंहिनीका दूध दुह लेना चाहे कुछ सुगम भी हो, पर प्रेमका अधिकार 
प्राप्त कर लेना तो महान्‌ कठिन है । 
हमारी मनोव्यथा सुनने-समझनेका अधिकारी तो वही दो सकता 
है, जिसे अपना शरीर दे दिया है, मन सौंप दिया है और जिसके 
हृदयको अपना निवास-स्थान बना लिया है अथवा जिसे अपने दिलमें 
बसा लिया है । उससे अपना क्या मेद छिपा रद्द सकता है । ऐसे 
प्रेमीको अपनी रामकहानी सुनाते सचमुच बड़ा आनन्द आता हू, 
| क्योंकि वही उसके छुनने-समझनेका सच्चा अधिकारी है । रहीमने 
कह्दा ह. 
जेहि “रहीम? तन मन दियो, कियो हिये बिच आन । 
तासों सुख दुख कहदनकी रही चात अब कौन ? 
ज्ञानी अथवा सिद्ध प्रेमाधिकारी नहीं हो सकता, किन्तु प्रेमा- 
विकारों निस्सन्देह ज्ञानी और सिद्धकी अबस्थाको अनायास पहुँच 
जाता है । जो प्रेमकी कहानी सुन और समझ सकता है, वह्दी तो 
ज्ञानी और सिद्ध है-- 
कहे प्रेम कै बरनि कहानी। जो बूझै सो सिद्ध गियानी ॥ 


-—जायस्ती 
Rees a 

कहीं भी हो, कोई भी हो, कुछ भी हो, तुम्हारे जीवनमें प्रेम- 

. का एक निश्चित लक्ष्य तो, भाई, होना ही चाहिये । बिना किसी 
5४ प्रेमलक्ष्यके यह जीवन, जीवन नहीं | प्रेमकी ऊँची अवस्थातक नहीं 
पहुँच सके, न सही, कोई चिन्ता नहीं | इतना क्या कम हैं कि 

तुम प्रेम करना तो जानते हो, तुम्हारा कोई प्रेम-पात्र तो संसारमें है । 

किसी दिन ग्रेमकी साधना साधते-साधते उस ऊँची अवस्थाको भी 

तुम प्राप्त कर लोगे । तुम्हारा यह लौकिक प्रेम, यह इस्कमज़ाजी 

. ज़रूर किसी दिन तुम्हें इश्क़हक्नीक्रीतक पहुँचा देगा। पर इतना 

है. याद रहे कि तुम्हारा लैकिक प्रेम भी सच्ची छगनमें रँगा हुआ दो; 
` दिली दर्दसे भरा हो, चोटीले हृदयकी एक कसक हो । इस प्रकार- 

का ही लौकिक प्रेम पारलौकिक प्रेममें परिणत हो सकेगा, अन्यथा 

बह मोहरूप होकर तुम्दारे पतनका कारण हो जायगा । पारलैकिक 

रेम प्राप्त नहीं हुआ--इस निराझासे लौकिक प्रेमसे भी विमुख हो 

जाना मद्दामूखंता है । बिल्कुल ही प्रेम न करनेसे मोहवश होकर 

द्धै ही किसीसे प्रेम करना फिर भी कहीं अच्छा है । एक विद्वानका 
कथन है--- 


It is best to love wisely, no doubt, but to love 
foolishly is better than not to be able ‘to love at all. | 


अर्थात्‌, इसमें सन्दे नहीं, कि बुद्विमानीके साथ प्रेम करना 
सवोत्कृष्ट है, पर बिल्कुल ही प्रेम न करनेकी अपेक्षा मूर्खतासे ही 
प्रेम करना तो भी कहीं अच्छा है । सारांश यह कि मानव-जीवनमें 

ग्रमका होना अत्यन्त आवश्यक है, या यों कहिये कि प्रेमका ही 
नाम जीवन है । ` 
सौ बातकी बात तो यह है कि यदि तुम अपने जीत्रनको 
सफल बनाना चाहते हो तो किसीके हो जाओ, किसीको अपना बना 
लो । यहाँ आकर कुछ सीखना है, तो किसीके होकर ही तुम सीख 
सकोगे । ज़फ़रने क्या अच्छा कहा है 
न कुछ हम हँसके सीखे हैं, न कुछ हम रोके सीखे हैं । 
जो कुछ थोड़ा-सा सीखे हें किसीके होके सीखे हैं ॥ 
कैसी दिछगी है---प्रेमका श्रीगणेश” तक तो किया नहीं, इश्क- 
का 'अळिफ़ बे? भी तो पढ़ा नहीं, और खोजने चले हो उस ला-मकाँ 
प्यारेका मकान ! उस राम या रहीमका घर ही बनाना है, उसका 
मन्दिर या मसजिद ही तुम्हें खड़ी करनी है, तो पहले किसीके दिल- 
का नक्शा छो और फिर उसी नक्ररोको सामने रखकर उस प्यारे 
सिरजनहारकें मकानको बना डालो | मतळत्र यह कि इइक्रमजाजीसे 
इर्क्रहक्रीक्कीकी तरफ़ क़दम बढ़ाते जाओ। यह सुनहला भाव महाकवि 
अकबरकी लेखनीसे निकळा है। सो, अब उन्हींके मधुर शब्दों में सुनिये 
खुदाका घर बनाना है, तो नक्शा छे किसी दिलका, 
य दीवारोंकी क्या तजवीज़ हे, ज़ाहिद य छत कैसी ? 
अगर किसीके दिलका नक्रशा लेकर तुमसे उस प्यारेका मकान- 
मन्दिर बनाते न बना तो फिर न तो तुम्हें उसका दर्शन काशीमें ही 
मिलेगा और न काबेमें ही । अन्तमें तुम्हें भी सुकवि “दर्द” के साथ 
पछ्ताकर यही कहना पड़ेगा कि-- 


चुतख़ाना बरहमनका सुकरर देखा , 
काबाको भी शेखके मैं अकसर देखा। 

दिल छगनेकी सूरत न कहीं देखी हाय! . 
जो कुछ देखा सो ख़ाक पत्थर देखा॥ 
हाँ, सिवा खाक-पत्थरके देखनेको और मिलेगा ही क्या ? दिल 
लगनेकी सूरत तमी न देखोंगे, जब कहीं दिल लगाया होगा । प्रेम- 
साधना तो कभी कहीं की नहीं, आज कहते हो कि-- _ 
दिल लगनेकी सूरत न कहीं देखी हाथ! 
वाह साहब, वाह ! बुतखाने या काबेमें बिना ग्रेमके वह प्यारा 
मिलनेका नहीं । पहले भाई ! कहीं प्रेम करना सीखो, पीछे मन्दिर 
और मसंज्जिदमें उसे खोजने जाओ । कावे जानेकी तुम्हें जरूरत ही 


- न पड़ेगी । प्रेम-मन्दिरमें ही तुम्हें काबा नजर आ जायगा, प्रेम-पात्रमे 


परमास्माका पवित्र दर्शन हो जायगा । कवि कहता है-- 
बुतमें भी तेरा या रब ! जलवा नज़र आता है। 
छुतख़ानेके परदेमें काबा नज़र आता है॥ 
महात्मा नागरीदासजीने अपने इइक्कचमन? में लिखा है 


कहूँ. किया नहिं इशक़का इस्तेमाल संवार। 
सो साहिब सों इश्क़ वह कर क्या सके गँवार ॥ 


लौकिक पक्षसे अलैकिक पक्षकी ओर जाता हुआ 


ग्रेमी कहता है--- 
हौं रे पथिक ! पखेरू जेहि बन मोर निबाहु। 
खेलि चला तेहि बन कहँ, तुम अपने घर जाहु ॥ 


जायसी 

जिससे यहाँ प्रेमका खेल खेलते नहीं बना, वह गॅवार उस प्यारे 

खेलनहारके साथ वहाँ भी कोई खेळ न खेल सकेगा | सच मानो भाई ! 
सो साहिब सों इश्क वह कर क्‍या सके गवार ॥ 

बह लौकिक ग्रेममें मतवाळा भी कितना बड़भागी है, कैसा पहुँचा 
हुआ है, जो अपने प्रेम-पात्रसे यह कहता हुआ अमर-धामको जा रहा है! 
परस्तिशकी याँ तक कि, ऐ बुत ! तुझे , 
नज्ञरमें सबोंकी ख़ुदा कर चले । 
--मीर 
प्यारे ईश्वरका आराधन करना भळा मैं क्या जानूँ। मैंने तो एक 
तेरी ही उपासना की है, तुझे ही ईश्वर माना है | सो आज मैं तुझे 
केवळ अपनी ही इध्िमें नहीं, बल्कि सारे जहानकी नजरे खुदा 
बनाकर जा रहा हूँ | इन हज़रतने देखा किस मञ्जके साथ दुनियाबी 
अमसे खुदाई ग्रेमकी तरफ़ अपने जीवनकी आखिरी मंज्िक तय की है ! 
खूब किया यार, जो--- 
नज्ञरमें सबोंकी खदा कर चले । 


प्रेम तो प्रेम ही रहेगा, चाहे वह किसी व्यक्तिविशेषके प्रति हो, 
चाहे ईश्वरके प्रति । पर जो प्रेम ही नहीं है, वह ईश्वर-परमेश्वरके 
प्रति होनेपर भी प्रेम नहीं है । लैकिक हो वा अलैकिक, मजाज्ी 
हो या इक्ीक्री, किसी भी दरजेका हो, पर होना चाहिये बहु प्रेम 
सच्चा विश्व-विख्यात प्रेमी मजनूँका प्रेम कितना ऊँचा, कितना सच्चा 
और कितना पवित्र था । क्या ही अद्वितीय अनन्यता थी मजनूँके प्रेममें ! 
एक दिन परमात्माने प्रकट होकर उस पंगलेसे कहा --«अरे मूर्ख ! 
तू मेरी उपासना क्यों नहीं करता ! क्यों एक मामूली लड़कीके ग्रेममें 
अपनेको तबाह कर रहा है १? इसपर अछाहको हज़रत क्या जवाब 
देते है.ुझे क्या पड़ी है, जो तुझे पूजता फिरूँ ! मैं अपनी लैलाके 
सिवा और किसीको नहीं पहचानता | क्या हुआ जो तू खुदा है, 
मैं तेरी तरफ़ देखूँगा भी नहीं । त्‌ मेरी प्यारी लैला तो है नहीं | 
हाँ, लेलाकी प्यारी सूरतमें जो तूने अपना दीदार दिया होता तो ज़रूर 

यह खाकसार तेरे कदमोंपर अपना सर रख देता, तुझे अपनी आँखोंपर 
बिठा लेता, अपने दिके अंदर छुपा लेता । पर मुश्किल तो यह है 
कि तू लैला नहीं है, एक मामूली खुदा है। वाह अल्लाह भी मजनूँको 


_ लेला ही नज़र आता है | 


अकथ कहानी प्रेमकी जानत मजनू खूब। 

दो तनहुँ जह एकभे मन मिलाय मदबूब ॥ 
. --रसखानि 

क्या सुना नहीं कि--- 

खू रगे मजनूँके निकला फस्द जो छैलीकी ली ! 
मजनूँके इस प्रेमको प्राकृत कहोगे अथवा अप्राकृत ? लौकिक 
कह्दोगे या पारैकिक ? हम तो इस प्रेमको प्रेम ही कहेंगे; कौन 
ग्राकृत-अप्राकृतके झगड़ेमें पड़े | हमारी समझसे तो यही इश्क़ इरक् है । 
इरक्रकी सच्ची सूरतमें क्या तो मजाजी और क्या हक़ीक़ी | प्रेमका 
वास्तविक रूप यही है और प्रेमका अळैकिक आदर्श भी यही है। 

xX xX xX xX 

क्या करोगे इस खाली दिलका, इस रीते हृदय-घटका । नाहक़ 
लिये-लिये फिरते हो अपने इस ग्रेमसे खाली दिलको | कहीं इसे दे 
क्यों नहीं देते? इसपर किसीकी तसबीर क्यों नहीं खिंचा लेते ? इस 
खाली घरको आबाद क्यों नहीं कर लेते ? भाई ! जबतक अपने हृदय- 
मन्दिरमें तुमने परम प्रेमकी ज्योति नहीं जळाली तब्रतक वहाँ घट-घट- 
विह्वारी राम भी रमनेका नहीं | यह जानते हो न कि सूने अँधेरे घर- 
में भूत-प्रेत अपना अड्डा जमा बेठते हैं, रौतान वहाँ आकर बसने 
लगता है । तब क्यों व्यर्थ अपने सरस हृदयको प्रेम-न्य बनाकर अमूल्य 
जीवन नष्ट कर रहे हो ! अपना यह खाली दिल प्रेमी दिलदारको 
क्यों नहीं सौंप देते ! जबतक तुम्हारा दिल प्रेमसे खाली है, तमीतक 

वह खुदीका घर है और यह तो तुम जानते ही हो कि खुदी और 
खुदा--अहङ्कार और ईश्वर--एक साथ नहीं रह सकते । यों कब- 
तक बेहोश पड़े रहोगे ! खुदीको बहाँसे निकालकर बेखुदीका आनन्द 
क्यों नहीं छूटते ! पर जबतक तुम किसीके हो नहीं गये, तबतक 
वेखुदीका मीठा-मीठा मजा मिळनेका नहीं | अब भी किसी द्वारपर 
अड्के बैठ क्यों नहीं जाते ! बस कह दो-- 
हज्ञरते (दाग! जहाँ वेठ गये, बैठ गये, 
और होंगे तेरी महफ़रिलसे उभरनेवाले ॥ 
कोई पूछे कि इसी एक द्वारपर क्यों अड़के बैठ गये | अपने हृदय- 
घटसे सारा प्रेम-रस इसी एक जगहृपर क्यों उडेल दिया? तो बोलो, क्या 
जवाब दोगे ? सोचने-विचांरनेकी बात ही क्या है, चटसे कह देना- 
यकजा अरकके रहता है दिल हमारा, वर्ना, 
सबमें वही हक़ीकृत दिखलाई दे रही है॥ 


मीर 
कह देना 


जर्द देखौं तह एक ही साहिबका दीदार। 
---कबीर 
क्या करें, हमारा यह दिल एक ही जगद्दपर अटककर रह 
जाता है, एकहीका होकर रहता है, वर्ना हमें संसारकी सब वस्तुओं- 
में उसी सर्वण्यापी प्रभुकी अनन्त विभूति दिखायी दे रही है । मीर 
साइबकी यह धारणा लौकिक पक्षसे अलौकिक पक्षकी ओर ले जाने- 
को क्या ही अच्छी कुंजी है । सांसारिक प्रेम निस्सन्देह दिव्य खर्गीय 
प्रेममें परिणत किया जा सकता है | पर यह स्मरण रहे कि शुद्ध 
निष्काम प्रेम ही ईश्वरीय प्रेममें परिणत हो सकेगा । 

- गयीं । जैसे दूधमें पानी मिलकर एकरूप हो जाता है, उसी भाँति 

प्रेममें तन्मयता . 
ज्ञानामिमानी महापुरुष अद्वेतवादमें ही तन्मयताको स्थान देते 
हैं । कहते हैं, त्रह्मात्मैक्यमें ही तन्‍्मयताकी परिपूर्ण अनुभूति होती है । 


सत्य है, इसे कौन अखीकार करेगा, किन्तु हमारा यह निवेदन है कि 


तन्मयताका अनुभव अन्यत्रं भी हो सकता है और होता है | प्रेम- 
संसारमं भी हम उसे देखते हैं | प्रीति-वाटिकामें भी तह्कीनता-लताको 
हम लहलही पाते हैं | अत्युक्ति ही सही, मुबारक हो हमें यह 
मुबाल्या, हम तो तन्मयताकी दशाको जिस स्पष्टरूपमें ग्रेमियोंके दिलोंमे 


देखते हैं, उस रूपमें ब्रह्मात्मैक्यवादियोंको शायद ही कमी वह अनुभवमें 


आती हो । वे कहते हैं, 'सोऽहमस्मिः-वह मैं हूँ----अथवा 'तत्त्व- 
मसि’ वह तू है । यहाँ 'सः? और “अहम? अथवा 'तत्‌? और वम्‌? 
इन दो-दो शब्दोंका फिर भी कुछ-न-कुछ स्मरण तो रहता ही है, 
परन्तु प्रेमीकी तो प्रेम-तन्मयतामें, भाई! कुछ विलक्षण ही दशा हो 
जाती है । उसे इतना भी तो खयाल नहीं रहता कि “वह? मुझमें है, 
या 'मैं' उसमें हूँ, वह 'में? है या मैं “बह? हूँ | तनिक देखो तो इस 
तदाकारताको-- 
कान्ह भये प्रानमय, ग्रान अये कान्हमय, 
हियमें 'न जानि परै `कान्ह है कि प्रान है ! 

सबसे पहले तो उस मोहनके गुणोंमें मेरे ये श्रवण जाकर दीन 

हो गये, फिर. उसके रूप-सुधा-रसमें मेरी आँखें इबकर लाप्रता हो 


सेरी मति भी रसिकवर व्रजचन्द्रकी मन्द मुसकान, चुभीली चितवन 

५२ प्रेम-योग 


आदि और प्रेमकी चतुरता और रसिकतामें घुळकर एकरस हो गयी, 
मेरी मति भी मेरी न रही । अरी, मेरा यह मन भी उस मोहनके 
माधुर्यपर सुग्ध हो-होकर मोहनमय ही हो गया | फिर क्या हुआ, 
कुछ समझमें नहीं आता । सुध भी नहीं है | कृष्ण प्राणमय हो गये 
या प्राण कृष्णमय हो गये ! कोई बता सकता है, मेरे हृदयमें कृष्ण 
हैं या प्राण ? इस दिष्य भावको अब भावुक कविकी ही पीयूष- 
वर्षिणी वाणीमें छुनिये-- 
पहिले ही जाय मिळे गुनमें खबन, फेरि- 
रूप-सुधा-मधि कीनो नेनहुँ पयान है, 
इसनि, नटनि, चितवनि; सुसुकानि, 
सुघराइईं, .रसिकाई मिली मति पय-पान हे। 
मोहि-मोहि मोहनमयी री मन मेरो भयो, 
“हुरीचंदश भेद न परत कछु जान है, 
कान्ह भये प्रानमय, प्रान भये कान्दमय, 
हियमें न जानि परे कान्ह हे कि प्रान हे॥ 
प्राण क्‍यों इतने प्यारे हैं ? इसलिये कि वे प्रियतममय हैं और 
प्रियतम क्‍यों इतना प्यारा है ? क्योंकि वह प्राणमय है । कैसा ऊँचा 
तादात््य है | क्षमा करें अद्देत-वेदान्तवादी, उनके 'सोऽइम्‌? आदि 


महावाक्योंसे हमें तो इरिश्चन््रकी यह सूक्ति ही ऊँची जँची है। 
उदके सुप्रसिद्ध कवि 'जिगर भी एक शेरमें तन्मयताकी कुछ ऐसी 


ही तसबीर खींच रहे हैं । उन्हें मी अपनी बेहोशीमें कुछ ऐसी ही . 


सूझी है । वइ भी प्यारेकी याद और अपने दिलकी पहचानमें आज 
असमर्थ हैं । कते हैं- 

प्रेममें तन्मयता ५३ 
कुछ खटकता तो है पहलमें मेरे रह-रहकर, 
अब सदा जाने, तेरी याद है या दिल मेरा॥ 
रह-रहकर किसी चीज़के खटकने भरका खयाल है, यह नहीं 
. वताया जा सकता कि वह क्या खटक रहा है--प्रियतमकी याद है 
4९ या प्रेमीका दिछ है| तन्मयताकी वेहोशी जो है | याळििने भी क्या 
अच्छा कडा है ; 
हम वहाँ हैं, जहाँसे हमको भी 
कुछ हमारी ख़बर नहीं आती। 
सबने सब कुछ कटा दै, पर | 
कान्ह भये प्रानमय, प्रान भये कान्हमय, 
> हियमें न जानि परै कान्द है कि ग्रान है। 
त हरिश्न्द्रक इन छुनहृळे शब्दोंमें प्रेम-तन्‍्मयताकी कुछ विलक्षण 
ही प्रभा दिखायी देती है | यह बात ही कुछ और है । 
x x x x 
महाकवि देवने मोहनके मुग्ध मनको राधामय और राधाके 
 '्रेमोन्मत्त मनको मोहनमय अङ्कित किया है । कविने दोनोंका 
+ पारस्परिक प्रेम पराकाष्ठाको पहुँचाकर तन्मयतामें छीन कर दिया है | 
>> दोनों एक दूसरेपर रीझते हैं, पुलकित होते हैं और हँसते हैं | दोनों 
आहे भरते हैं, आँखें डबडबाते हैं और विरहमें 'हा दई, हा दई !!? 
पुकारा करते हैं. । कमी चोंक पड़ते हैं, कभी चकित हो ज़ाते हैं, 
कमी उचक पड़ते हैं, कभी जके-से रह जाते हैं और कभी जो 
' मनमें आया वही बकने लाते हैं । दोनों ही एक दूसरेके रूप और 
_ गुर्णोका बखान करते फिरते हैं | वे दोनों घरमें तो एक क्षण भी 


a 

पड प्रेम-योग 
नहीं ठहरते । दोनों प्रेमी प्रेमकी कैसी नयी-नयी रीति निकालते 
रहते हैं ! प्रेममें दोनों ही तन्मय हो रहे हैं | मोहनका मन राधामय 
और राधाका मन मोद्दनमय हो गया है | क्या ही ऊँची तल्लीनता है-- 
रीझि-रीझि, रहसि-रहसि, हसि-हँसि उठै, 
साँस भरि, आँसू भरि, कहत दई दई; 
' चौंकि-चौंकि चकि-चकि, उचकि-उचकि 'देव, 
जकि-जकि, चकिन्वकि परत बई बई। 
दुहुन को रूप-युन दोऊ बरनत फिर, 
घर न थिरात, रीति नेहकी नई नई; 
मोहि-मोहि मोहन को मन अयौ राधिकामै, 
राघा-मन मोहि-मोहि मोहनमई-मई ॥ 


्रेम-तन्मयताका एक प्रसङ्ग याद आ गया है । वेदान्तपारङ्गत 
उद्धव प्रेम-रंगीली गोपिकाओंको योग-शिक्षा देने आये हैं | पर वे 
गवार गोपियों गुरु महाराजसे दीक्षा नहीं ले रही हैं | कहती हैं, न 
तो हमें यम-नियम आदि साधनेकी ही आवश्यकता है और न 
प्राणायाम, ध्यान-धारणा बा समाधिकी ही । वियोगिनी होती हुई भी 
आज हम वियोगिनी नहीं हैं | बियोग हो, तभी न योग साधकर 
प्रियतमसे मिलनेका प्रयत्न करें | पर जब हमें उस मोहनका वियोग 
ही नहीं है, सदा प्यारेके संयोग-सुख-सरोवरमें ही जब हम डूबी 
रहती हैं, तब तुम्हारा यह तुच्छ योग हमारे किस कामका ? हमारा 


प्यारा जो यहाँ मौजूद न हो, तो उसे ध्यानमें देखनेका अम्यास किया द 


करें | हम सब तो अब नखसे शिखातक श्याममयी हो रही हैं । 


व्यर्थ ही तुम योगका पोथा हमारे आगे खोल रहे हो । उद्धव महाराज ! ' 

प्रेममे तन्मयता . पष्‌ 


त्रत और नियमादिका साधन तमी किया जाता है न, जब 
हदय प्रेम-शून्य हो ! इयामसुन्द्रका मुख-सुकुळ हमारी आँखोंमें 
प्रफुछिित न हुआ होता तो तुम्हारे बताये योगाम्यासकी साधना हम 
अबश्य करतीं | प्रियतमके मिळनकी आशा न होती, तो हम इठयोग- 
आसन भी लगाती रहती | इसी तरह प्राणायामकी भी क्या ज़रूरत 
आ पड़ी है ? तल्लीन होनेके लिये ही योगाम्यास किया जाता है; 
सो वह योगि-दुल्भ तन्मयता तो हमें ग्रेमके ही द्वारा प्राप्त हो चुकी 
है | इस मत्र्य भावको अब कविकी ही वाणीमें सुनिये-- 
जौ न जीमें प्रेम, तब कीजे ब्रत-नेम, जब 
कंज-सुख भूले तब संजम बिसेखिए; 
आस नहीं पीकी, तब आसन ही बाँधियतु, 
सासन के साँसन कों झूँदि पति पेखिए। 
नखतें सिखालों सब इयासंमयी वाम भइ 
बाहर ह्वै भीतर न दूजो 'देव? लेखिए ; 
जोग करि मिलें जौ वियोग होय बालम, जो 
ह्याँ न हरि होय, तब ध्यान धरि देखिए ॥ 
सच कहियेगा उद्धवजी महाराज ! क्या अब भी ब्रजकी गैवार 
गोपियोंको योग-दीक्षा देकर चेळ्याँ वनानेका इरादा है ? यदि नहीं 
तो अब आप खुद ही उनसे प्रेम-दीक्षा लेकर उनके शिष्य क्यों न 
हो जायें! आप भी उन ग्रेम-मतवालियोंके साथ झूमते हुए अळाप उठे 
कान्ह भये प्रानमय, प्रान भये कान्हसय, 
हियमें न जानि परै, कान्ह है कि प्रान है। 
x xX. x xX 

ण्‌ प्रेम-योग . 
कैसी होती होगी प्रेमी साधककी वह अलौकिक अवस्था, जिसमें 


उसके मुखसे प्रेम-तन्मयताके ये दिव्य उद्गार निकलते होंगे | अहा ! 


तूँ तू करता तूँ भया तुझमें रहा समाय। 
सुझमें तन-मन मिल रहा, अब कहुँ अनत न जाय ॥ 
तू तू करता तू अया, मुझमें रही न हूँ। 
वारी तेरे प्रेमपर, जित देखू तित दूँ.॥ 
कबीर 
कं? में खुदी है, और! में बेखुदी । जिसने अपने मैं? को प्यारे 
“तू में मिला दिया, खुदीको बेखुदीमें लय कर दिया, वही प्यारी 
तछ्लीनताका सुधा-रस पियेगा, प्रेम-तन्मयताका आनन्द छूटेगा | 
जबतक उसकी सुधमें तुमने अपनी सुध नहीं भुला दी, तबतक उस 
ग्रीतमकी नज़रमें तुम भी भूले ही रहोगे। पर अपनी सुध तो उस 
प्यारेकी कृपासे ही भुछायी जा सकती है । बेखुदीकी दौळतःउस 
दयाळ्को दयासे ही हासिल हो सकती है 
जातें सुधि भूले सो कृपातें पाइयतु प्यारे ! 
फूलि-फूलि भूळौं या भरोसे सुधि होनकों । 
=~-आानन्दघन 


केसी ऊँची है यह 'याद” और कैसी गहरी है यह “भूल | 


` ददयेरवर ! और नहीं तो हमारी यह एक अभिलाषा तो पूरी कर ही दो- 


सुझमें समा जा इस तरह तन-प्राणका जो तौर है। 
जिसमें न फिर कोई कहे, "मैं? और हुँ, “तू? और है ॥ 


--सनेद्दी 
देखें, इस जन्ममें कमी यह सुख प्राप्त होता है । 


[Se ° SO 

प्रेममें अधीरता 


प्रेमीको धेय॑ कहाँ £ अरे भाई! उसकी अधीरता ही उसकी 

झु धीरता है । आत्यन्तिक बिरहासक्तिमें, मिलनकी परमोत्कण्ठामे 

प्रेमकी जो गहरी अधीरता होती है, उसका आनन्द विरले ही 

. भाग्यवान्‌ जानते हैं | उस अकथनीय अवस्थामें एक क्षण एक 

कल्पके समान बीतता है | दिलमें एक अजीव छटपटाइट पैदा हो 

जाती है, आँखें एक दर्द-मरे मीठे-से नशेमें मस्त हो झूमने लगती 

हैं, मनपर अपना काबू नहीं रहता, ऐसा लगता है, मानो कहीं 

> उड़ा-सा जा रहा है। कब आयगी वह घड़ी, कत्र मिलेगा वह 

_ प्रियतम, कब बुझेगी इन आँखोंकी तड़पभरी प्यास, कब मौजकी 

लहर लहरायगी दिलके दरियामें--आदि भावनाओंमें जिस किसीका 

मन आतुर और अधीर हो गया, उसकी प्रेम-साधना सफल है, | 

उसका जीवन धन्य है । प्रेमाधीरतामें बस कब-ी-कब्र दिखायी देता क्‍ 

है। यहाँतक कि “अब? भी उस 'कत्र' के गहरे रंगमें रॅँग जाता 

है। ऊँचे प्रेमी कबीरने प्रियतमकी दर्शनोत्कण्ठामें ग्रेमाधीरताका: 
वेसा सजीव चित्र खींचकर रख दिया है | कहते हैँ 

यहि तनका दिवला करों, बाती मेलों जीव। 

` छोहू . सींचौं तेल ज्यों, कब मुख देखों पीव॥ .. ५ 

& वह मिले तो मैं यह भी सब करनेको तैयार हूँ । इस देहका ३ 

^ दीपक बनाकर उसमें जीवकी बत्ती रखूँगी और अपने हृदयरक्तसे 

उस प्रेम-ज्योतिको सदा सींचती रहूँगी । देखूँ, इस दियेके उँजेलेमें 


or पक 


\ 2 

"८ प्रेम-योग 


अपने प्रेमास्पदका मुख कत्र देखनेको मिलता है। हा ! कबतक 
उसकी प्रतीक्षा करूँ |. 
देखत-देखत दिन. गया, निसि भी देखत जाय । 
बिरहिन पिय पावै नहीं, केवळ जिय घबराय॥ 
कबीर 
क्या करूँ, क्या न करूँ | केसे पाऊं अपने उस प्यारेको-- 
जो घन-आनंद्‌ ऐसी रुची तो कहा बस हे, अहा प्राननि पीरों । 
पाऊँ कहाँ हरि, हाय ! तुम्हें, घरनीमें धँसौं के अकासहिं चीरों ॥ 
आनन्दघन 
xX xX xX xX 
एक ब्रजाङ्गनाकी प्रेमाधीरता देखते ही बनती है | एक दिन, 
बनमें बलराम और कृष्णको गायें चराते-चराते भूख छग आयी | उस 
दिन मेया यशोदाने समयपर छाकतक न भेजी । थोड़ी दूरपर कुछ 


ब्राह्मण यज्ञानुष्ठान कर रहे थे। सो ग्वाळवालोंने श्रीकृष्णके कहनेपर - 


उन याजकोंसे कुछ भोजन माँगा । पर वे कोरे कर्मठ ब्राह्मण खालोंके 
लड्कोंको यज्ञकी रसोई भळा देने चले ! क्रोधित हो बोले--हट 
जाओ सामनेसे । क्यों अपवित्र इष्टि डालते हो ? यह रसोई हमने 
तुम ग्वाळोंक्रे छोकरोंके ही लिये तो राँधी है | . 
यज्ञ हेतु हम करीं रसोई। ग्वाछन पहले देहवि न सोई॥ 

बेचारे बालक निराश होकर लौट आये | श्रीक्ृष्णने कहा, 

मैया! तुम तो उनकी ख्नियोंसे जाकर माँगो | वे अवश्य देंगी, क्योंकि 
उनके मन इदभक्ति हमारी। मानि छेंहिं चै बात तुम्हारी ॥ 
हुआ भी वही । बड़े ही प्रेमसे अनेक प्रकारके पकवान ले-ले- 

प्रेममे अघीरता ५९, 


कर द्विज-पल्तियाँ खय॑ ही राम-कृष्णको अपने हाथसे भोजन कराने 
चलां | कठोर कर्मठोंने बहुत रोका, पर उन प्रेम-मूतिं ब्रजाङ्गनाओंने 
उनकी एक न सुनी । और तो सत्र सविनय अवज्ञा करके 
चली गयीं, केवल एक ब्राह्मणी अपने पतिदेवके धर्म-पाशमें फँस 
गयी । वेचारी पतिके पैरोंपर नाक रगड़-रगइकर कहने लगी-_ 
देखन दे ब्रृंदावन-चंद । 
हा हा कन्त, सानि विनती यह, कुल-अभिमान छाँडि मतिमंद ॥ 
कहि, क्यों भूलि घरत जिय आरे, जानत नहिं पावन नंदनंद ! 
दरसन पाय आयहों अबहीं, हरन सकल तेरे दुखद्गंद ॥ 
सूर 
बृन्दावनचन्द्र ३यामसुन्द्रकी झलक नेक देख आने दो | उस 
प्यारे गोपाळलाळको यह कटोरा भर केसरिया दूध पिला आने दो । 


... समी सहेलियाँ तो गयी हैं । इस मिथ्या कुलाभिमानमें क्या रखा है.। 


हवा | में केसे जाऊँ । नन्द्‌-नन्दनको केसे देख आऊँ | 


छोड़ क्यों नहीं देते यह. दम्भाचार ? अरे, . तुम इतने बड़े बिद्वान्‌ 
होकर भी एक मूर्खकी भाँति बात कर रहे हो ! मनमें पाप विचारते 
हो | बालकृष्णमें मेरी पवित्र प्रीतिको तुम शायद किसी और दृष्टिसे 
देखते हो । क्या कहूँ तुम्दारी बुद्धिको ! छोड़ो, जाने दो मुझे, 
आर्यपुत्र | उस प्राणप्यारे गोपालका सुखचन्द्र मुझे देख आने दो। 


रति बाढ़ी गोपाल सों । . 
हा हा ! हरि लो जान देहु प्रभु, पद परसति हों भाळ सों ॥ 
संगकी सखी स्याम सनसुख भइ, मैं हिं परी पसु-पाल सों । 
परबस देह, नेह अन्तर्गत, क्‍यों मिलो नयन-बिसाळ सों ॥ 
सूर 

६० प्रेम-योग 


वहाँ संगकी सब सखियाँ अपने-अपने हाथसे प्यारे कृष्णः 


और बळरामको प्रेमसे भोजन करा रही होंगी, हाय ! में ही अकेली 
यहाँ इस पशु-पालके पाळे पड़ी छटपटा रही हूँ । मळे ही यहाँ यह 
पराधीन देह तपा करे, हृदयके भीतर तो कृष्ण-प्रेमकी आग जळती. 
ही रहेगी । उस आगको कौन बुझा सकता है ! 
पिय, जनि रोकहि अब जान दे। 
हों, हरि-बिरह-जरी जाचति हों, इतनी बात मोहि दान दे ॥ 
चेलु सुनौं, बिहरत बन देखौं, यह सुख हृदय सिरान दे। 
पुनि जो रुचे .सोइ तू कीजे, साँच कइति हों आन दे॥ 
जो कछु कपट किये जाचति हों सुनहि कथा हित कान दे। 
मन क्रम बचन “सूर? अपनो प्रन राखोंगी तन मन ग्रान दे ॥ 
नाथ | अब मत रोको । अब तो मुझे तुम जाने ही दो। मैं 
कृष्णके विरहमें हाय | कबसे जळ रही हूँ । तुमसे बस, एक ही 
दान माँगती हुँ, न दोगे क्या ? बनमें उस बृन्दावन-विहारी गोपाल- 
को देख और उसकी बॉँछुरी सुनकर मुझे अपना हृदय ठंडा कर 
लेने दो | इतना ह्वी तुमसे चाहती हूँ । फिर जो तुम्हारे मनमें आवे 


सो करना । यह मैं निष्कपट भावसे सौगन्द खाकर कहती हूँ । न. 


. जाने दोगे, तो भी अपना प्रण तो पूरा करूंगी ही | तन, मन और 
` ` प्राण भी देकर मैं प्यारे मदन-मोहनसे तो मिदँँगी ही । हा ! कब्रतक. 
तुम्हें समझाऊँ | मिळनकी अवधि ही टळी जाती है । लो, यह 
देइ ले लो । तुम्हारा दाबा सिफ इसीपर है न सो, इस चामकी 
. देहको सँमाळकर रख छो। प्राण तो मेरे उस प्राण-प्रिय ब्रजचन्दरके. 
ही चरणोंमें जाकर बसेंगे-- 

कप 
पड 


प्रेममे अधीरता ६१ 
कहँ लगि समुझाउँ “सूरज? सुनि, जाति मिलनकी औधि टरी । 
ऊेहु सँभारि देह पिय, अपनी, विन प्राननि सब सौज धरी ॥ 


्रेमाधीरता रही भी यही करके-- 
_ चितवत इुती झरोखे ठाढ़ी, किये मिळन को साड । 
“सूरदास” तजु त्यागि छिनकमें तज्यौ कन्त को रा ॥ 


धन्य प्रेम-मूति व्रजाङ्गने ! 
x x % x 
आत्यन्तिक विरहासत्तिमें धैर्या भी धैय छूट जाता है। यह 


अवस्था हो कुछ ऐसी होती है । उस शरस्ूणिमाको, जब काळिन्दी- 


कूलपर श्रोक्ृष्णने बाँछुरो बजायी थी, ऐसी कौन ब्रजवनिता थी जो 
खजन-परिजनोंके लाख रोकनेपर भी वहाँ जानेसे रुकी हो ? अहो ! 
चह प्रेमाधीरता ! 
श्रीन्रज-रल्न प्राणघन इरिको, चळ सखी ! चछ,देखें सत्वर । 
हें कदम्बके तळे नाचते, वेणु बजाते राधावर ॥ 
घनश्यामकी ध्वनि सुन क्योकर में चातकी घैये घारूँ ? 
क्यों न प्राण-प्यारेके ऊपर अपना तन-मन, धन वारूँ!॥ 
¬ मुप 
कैसी खिंची जा रही हैं व्रजबाळाऐँ उस ओर ! 
सुनत चली ब्रज-वधू गीत-ुनि को मारग गहि। 
भवन-भीत, दरुम-ङंजःपुंज कितहूँ अटकी नदि॥ 
ते पुनि तेहि मग चलीं रंगीली तजि ग्रृह-संगम । 
जनु पिंजरन तें उड़े, छुडे नव-प्रेम-विहंगम ॥ 

हर प्रेम-योग 
` सावन-सरित न रुके करो जो जतन कोड अति। 
कृष्ण हरे जिनके मन, ते क्यों रुकें अगम गाति? | 
` --नन्ददास 
और निर्दय-निठुर खजन-सम्बन्धियोंने जिन ब्रज-बालाओंको 
किसी तरह काळ-कोठरियोमें बंदकर रोक रखा था, उनकी 
दशा यह हुई--- 
जे रुकि गई घर अति अधीर गुनमय सरीर-बस | 
पुन्य-पाप-प्रारव्ध-रच्यों तन नाहिं पच्यो रस ॥ 
परम दुसह श्रीकृष्ण विरह-दुख व्याप्यो जिनमें । 
कोरि बरस छगि नरक भोगि अघ सुगते छिनमें ॥ 


सुनि रंचक धरि ध्यान पीय परिरंभन दिय जब.। , 
कोटि स्वग-सुख भोगि छिनहिं मंगळ कीनों सब ॥ 


——नन्ददास 


उस एक क्षणकी विरह-व्याकुलताका तनिक ध्यान तो करो । : 


करोड़ों वर्षोके दुःखोंका ल्य हो जाता है उस मिलन-उत्कण्ठामें 
उस अतुळ्नीय प्रेमाधीरतामें | आं | केसी होती होगी वह आतुरता ! 
कितने प्रेमियोके प्राण-पक्षी न उड़ा दिये होंगे उस दयाहीना अधीरता- 
ने'। पर प्रेमी तो बलि होनेके अर्थ ही जीवन धारण करते हैं । 
ऐसे अधीर 'प्रेमातुर प्राणी कबतक जीवित रह सकते. हैं ?. ययर्थ ही 
्रेमातुरोंको दोष देते हो । कहाँतक बेचारे धैर्य धारण किये रहें | पैय- 
की भी तो कोई हृद होती है । बेचारे बिरही अपने प्राण-वरिहङ्गमोंको 
कबरतक बॉधकर रखे रहें । क्यों न उनके दवाथोसे कूटकर उड़ जायें 
` उनके छटपटाते हुए प्राण-पक्षी- . - 


CCO. Vasishtha Tripathi Collection. By Siddhanta eGangotri Gyaan Kosha 


जा. 


>> . 


प्रेममे अधीरता ६३ 
बहुत दिनानकी अवधि आस-पास परे, 
खरे अरबरनि भरे हैं उठि जान कों; 
कहि-कहि आवन छबीले मन-भावन कौ, 
गहि-गहि राखति ही दै-दै सनमान कों । 
झूठी बतियानकी पत्यानी तें उदास हेके, 
अब ना चिरत 'घनआनंद? निदान कों; 
अधर छरे हें आनि करिकें पयान प्रान, 
चाहत चलन ए संदेसो छे सुजानकों ॥ 
इतना धीरज क्या कुछ कम है, जो इस वेचारी कृष्णाचुरागिणी 
गोपिकाने वहाँतक सँदेसा ले जानेके लिये अपने आतुर प्राणोको 
ओठोंपर कुछ देर तो ठहरा छिया £ अरे भाई ! प्रेमातुरोंको इतना ही 
बहुत है | अब भी प्रियतम चाहें तो उस अमागिनीके प्राणोंको 


अधरोंसे लैटाकर उसके हृदयमें पुनः बसा सकते हैं । प्यारे कृष्ण ! 


` तनिक सुनो तो, वह क्या कह रही है । हाय री, प्रीति ! 


एक बिसासकी टेक गहै लगि आस रहे बसि प्रान बदोही । 
हौ “घनआनँद? जीवन-सूरि, दई कित प्यासन मारत मोही ॥ 
` बस, अब और क्या कहूँ ! 
‹हरीचन्द? एक बत नेम प्रेम ही को लीनों, 
रूपकी तिहारे, ब्रज-भूप ! हों उपासी हों । 
ज्याय छै रे, प्राननि बचाय ले गाय अङ्क, 
. पुरे नन्दलाल ! तेरी मोळ लई दासी. हों ॥ 

प्रेममें अनन्यता 
भगवान्‌ श्रीकृष्णने गीतामें कहा ह 


अनन्याश्चिन्तयन्तो मां ये जनाः पर्युंपासते । 
तेषां नित्याभियुक्तानां योगध्षेमं वहाम्यहम्‌ ॥ 
अनन्यभावसे जो मेरा निरन्तर चिन्तन करते हैं, मेरी एकान्त 
उपासना करते हैं, उन नित्ययोग-युक्त पुरुषोंके योग और क्षेमको मैं 
' खयं ह्वी धारण करता हूँ | उनके साधन और साध्य-दोनोकी ही मैं 
रक्षा करता हूँ, उनका सारा उत्तरदायित्र मैं अपने ऊपर ले लेता 
हूँ; पर होनी चाहिये वह उपासना अनन्यमावेन | 


यह अनन्यभाव है क्या वस्तु ? अनन्यता ऐसी कौन-सी 
महासाधना है, जिसपर खयं भगबान्‌का भी इतना अधिक बिश्वास 
है ! जिस भावनाके द्वारा चराचर जगतमें एक ही प्रियतम दिखायी 
दे, उस एकको छोड़ दूसरेकी कल्पना भी न मनमें उठे, वही 
अनन्यता है | सुकवि ठाङुरने नीचेके पदमे अनन्यताकी ` कैसी 
विशद व्याख्या की है-- 


कानन दूसरो नाम सुने नहिं, एक ही रंग रेंग्यो यह डोरो। _ 
घोखेहुँ दूसरो नाम कड़े, रसना सुख बाँधि इळाहरू बोरो ॥ 
“ठाकुर? चित्तकी वृत्ति यही, इम केसेहुँ टेक तजैं नहिं भोरो । 
बावरी चे अंखियाँ जरि जायं जे साँवरो छाँडि निहारतीं गोरो ॥ 

जिनमें उस प्यारे साँवलेक्रे लिये ठौर नहीं, जिन्होंने उसके 
इ्यामरूपको अपना काजळ नहीं बना लिया, जो उस काले रंगमें 
तछीन न होकर गोराईपर मर रही हैं, वे आँखें मी भळा, कोई आँखें 
हैं | उनका तो फूट जाना ही अच्छा है। उन अमागिनी आँखोंको 
जरूर मोहकी आगमें जळ जाना चाहिये । 
बावरी वे अँखियाँ जरि जाये जे साँबरो छांड़ि निहारतीं गोरो ॥ 
और, जिन आँखोंसे उस प्यारेको देख लिया, उनसे अब उसे 
छोड़ और किसे देखें-- 
तुझे देखें तो फिर औरोंको किन आँखाँसे इम देखें ! 
ये आँखें फूट जायें गचे इन आँखोंसे हम देखें। 
श्रीरामचन्द्रजीके अनन्य भक्त गोसाई तुळसीदासने भी विनय- 
पत्रिकाके एक पदमें अपनी चश्चल इन्द्रियोंको इसी मोति अनन्यताकी 
ढ़ डोरीसे कसकर बाँया है । कहते हैं, मैं तो श्रीजानकी-जीवन 
रघुनाथजीपर बलि जाऊँगा । उनपर अपनेको न्योछावर कर 
दूँगा । सीतारामजीके चरणारविन्दोंको छोड़ अब मैं इधर-उधर 
भटकता न फिरूँगा, वहीँ निश्चल हो जाऊँगा । हृदयमें कुछ 
ऐसी धारणा बँध गयी है कि श्रीरामके चरणोंसे विसुख होकर मैं 
खप्नमें भी अन्यत्र सुख न पा सङ्गँगा। कानोंसे किसी औरकी 
चर्चा न सुनूँगा और रसनासे किसी अन्यका गुण-गान न करूगा । 
दूसरेकी ओर देखते इए इन नेत्रोंको उधरसे मोड़ गा; केवल रामचन्द्र- 
की ही ओर चकोरकी नाई ठक लगाकर देखा करूँगा। मस्तक भी 
केवल जानकी-रमणको दी झुकाऊँगा । प्रमुके साथ नाता जोड़कर 


हु f है 
और सबोंते नाता तोड़ दूँगा । इस सबका भारी भार उसीपर है, जिस रे 


क्‍ 

स्वामीका मैं अनन्य सेवक हो रहा हूँ । कया वह दयाळु प्रभु मेरा सारा _ 


योग-क्षेम धारण न कर लेगा ? अब गोसाईजीकी ही सुधामयी वाणीमें 
इस अनन्यभावनाका आनन्द-रस लीजिये-- 

जानकी-जीवनकी बलि जेहों । 

चित कहे, राम-सीय-पद परिहरि अब न कहूँ चलि जैहों ॥ 

उपजी डर रतीति सुपनेहुँ सुख प्रभु-पद-विमुख न पेहों । 

सन-समेत या तनके बासिन्ह इहे सिखावन दैहों॥ 

श्रवननि ओर कथा नहि सुनिहों, रसना और न गैहों । 

रोकिहों नयन बिलोकत औरहिँ, सीस इस ही नेहों ॥ 

नातो-नेह नाथसों करि सब नातो-नेह बहैहों। 

यह छर भार ताहि “तुळसी? जग जाको दास कहैहों॥ 

जिस प्रभुका अपनेको दास मान लिया, जिसके हम सब तरहसे 

गुलाम हो चुके, उसी एकको अब जानते और उसी एकको मानते 
हैं । वह चाहे जैसा हो, प्रेमीके लिये तो परमेश्वर ही है| उसके 
अवगुण भी गुण ही प्रतीत होते हैं । विष्णु भगवान्‌ सद्गुणोंके कैसे 
निधान हैं, केसे त्रिलोकेकपुन्दर हैं और कैसे अनुपम अद्वितीय हैं, 
पर अनन्योपासिका पाव॑तीके हृदय-पटलूपर तो इमशानवासी दिगम्बर 
शिवका ही चित्र खचित है | तपस्याकी मूर्ति भगवती शैलजाकी यह 
दढ़ प्रतिज्ञा है कि 


'जनम कोटि ळगि रगर हमारी। बरडँ संशु नतुरहउँ इुँआँरी ॥ 
-दुख्सी 
माना कि शङ्कर अवगुणोंके आगार हैं और विष्णु सर्व सदूगुणों- 


के सागर हैं पर जिसमें जिसका मन अनन्यमावसे रम जाता है, 


उसका उसीसे काम है-- 

महादेव अवगुन भवन बिष्नु सकळ गरुनधाम। 
जेहि कर मन रम जाहि सन तेहि तेही सन काम॥ 
~ चुलसी 


कृष्ण-हूप-रसकी मधुकरी गोपियोंने भी तो पण्डित-प्रवर उद्धरसे 
कुछ ऐसी ही बात प्रेम-बिहृळ होकर कही थी-- 
ऊधो, मन मानेकी बात । 
दाख झुद्दारा छाँडि अस्ृतफल विष-कीरा विष खात ॥ 
जो चकोरकों दै कपूर कोउ, तजि कि अँगार अघात ? 
मधुप करत घर कोरि काठमें बॅधत कमलके पात ॥ 
ज्यों पतंग हित जानि आपनो दीपकसों लपटात । 
सूरदास? जाको मन जासों, सोई ताहि सुद्दात ॥ 
विषके कीड़ेको विष ही रुचिकर प्रतीत होता है | वह मूर्ख 


> अमृत-जेसे मीठे फलोंको छोड़कर विष खाता है! चकोरको कितना 


ही कपूर चुगनेको दो, पर कया वह अङ्गारोंको छोड़कर तुम्हारे कपूरसे 
कभी तृप्त होगा ? अब पद्म-प्रेमी श्रमरको लो । जो कठोर काठको भी 
कुरेद-कुरेदकर उसमें घर बना लेता है, वही कमळके कोमल कोशके 
भीतर सहज ही बँध जाता है । और, पतंगेके समान अन्धा और कौन 


` होगा । वह मूढ़ स्स्व नष्ट कर देनेवाले दीपकको ग्रेमालिङ्गन देनेके 
अर्थ अधीर हवो दौड़ता है | इन वत्र-मूर्ख प्रेमियोंको क्या कहीं और 


सुयोग्य प्रेम-पात्र नहीं मिळते ? मिला करें, पर उन्हें उनसे: क्या 
प्रयोजन है | उनकी लगन तो उन्हींसे ळग रही है। जिसका मन 
जिसमें छग जाता है, उसे वही सुद्दाता है। कविवर विहारीने क्या 
अच्छा कद्दा है 

अति अगाध, अति ओथरो नदी कूप सर बाइ। 
सो ताकौ सागर जहाँ जाकी प्यास इुझाइ ॥ 
- नदी; कुआँ, तालाब, बावली आदि कुछ भी हो और वह भी 
चाहे अत्यन्त गहर! हो अथवा बिल्कुल ही छिछला; जिसकी प्यास 
` जिस जलाशयसे बुझ जाय, बही उसके लिये समुद्र है । 
आज्ञादने भी खूब कहा है-- 
हुआ छैछा प मजनू, कोहकन शीरीं प सोदाई । 
सुहव्बत दिलका इक सौदा है, जिसकी जिससे बन आईं ॥ 
जब वहाँ दूसरेके लिये ठैर ही नहीं रहा, तब बताओ, कोई 
और उस भरे-पूरे मानसमें केसे रमे। एक कृष्णानुरागिनी गोपिका 
उद्भवसे कहती दै-- 
नाहिंन रहो मनमें ठोर । 
नन्द-नन्दू अछत कैसे आनिये उर ओर॥ 
` चळत, चितवत, दिवस जागत, सपन सोचत राति । 
. हृदयतें वह स्याम-मूरति छिन न इत-उत जाति ॥ 
पूर 
x xX x xX 
: अब अनन्यताके इन दो दरजोंपर गैर कीजिये । पहला तो वह 
है कि “कानन दूसरो नाम सुनें नहि” या रोकिहौं नैन बिलोकत 
औरहिं? अथवा “गरैगी जीह जो कहाँ और को हों” और दूसरा यह 
है कि 'हृदयतें वह स्याम-मूरति छिन न इत-उत जाति ॥' उस 
मोहनकी विश्व-विमोहिनी मूर्तिको छोड़ कोई दूसरा ध्यानमें ही नहीं 
०आताभेशकःहीमक है? दूसरा कोए है। है) नहीं. "पर्दा ध्बत्ताकि।और 


हि 
~ 


प्रेममे अनन्यता ६९, 


कथा नहि सुनिहों, रसना और न गेहों? का सवाल ही नहीं उठता। 


अब तो यही अनुभवमें आता है कि--- 
सियाराममय सब जग जानी । करडें अनास जोरि जुग पानी ॥ 
तुल्सी 
मीर दर्दने भी यही बात कही है-- 
जगमें आकर इधर-उधर देखा, 
तू ही आया नजर जिधर देखा। 
चराचर जगतमें जो कुछ भी नजर आ रहा है, वह सब अपने 
प्यारेका ह्वी तो रूप है । उसे छोड़ दूसरी तो कोई चीज़ ही नहीं । परा 
अनन्यता यही है । परम अनन्यको सारी सृष्टि ही प्रियतममयी देख 
पड़ती है । महाकवि देवकी सयाममयी सृष्टिपर यह केसी सुन्दर सूक्ति है- 
ओऔचक अगाध सिन्छु स्याहीको उमड़ि आयो, 
तामें तीनो लोक बूढ़ि गये एक संगमें; 
कारे-कारे आखर लिखे ज॒ कारे कागद 
सु न्यारे करि बाँचे, कोन जाँचे चित भंगमें । 
आँखिनमें तिमिर अमाचसकी रैनि जिमि, 
जम्बूनद्‌ बुन्द जसुना-जल-तर गमें; 
यों ही मन मेरो मेरे काम को न रह्यो माई, 
स्याम रंग ह्वै करि समान्यो स्याम रंगमें ॥ 
सर्वत्र इयामकी दी श्यामता समा गयी है। सरष्टा श्याम है और 
सृष्टि भी श्याम है | कृष्णमें जगत्‌ है और जगतें कृष्ण है। प्रेममय 
पुरुष और प्रेममयी प्रकृतिको कौन मिनन कर सकता है । जहाँ देखते 
हैं तहाँ श्यामकी ही स्यामता देखते हैँ, लाळकी ही लाळी नज़र आती 
है । उस ळाळकी लाळीको देखनेवाला भी छाल हो जाता है- | 

_ लाली मेरे छालकी जित देखू. तित छाळ। 
लाली देखन में चली, सैं भी हो गई छाल ॥ 
कबीर 
जिन नयनोंकी पुतळियोंमें अपने प्यारेकी छवि खिंच गयी, उनमें 
' पर-छवि केसे अङ्कित हो सकती है ? निजत्वमें परत्वकी कल्पना कैसे 
की जा सकती है ! सरायको भरी हुई देखकर जैसे पथिक आप ही 
वहाँसे लौट जाता है, वैसे ही उस निजत्वमें परत्वकी रसाई नहीं हो 
सकती । रहीम कहते हैँ 
ग्रीतम-छबि नैननि बसी पर-छबि कहाँ समाय । 
भरी सराय “रहीम? लखि पथिक आपु फिरि जाय ॥ 
तथेैव- 
जिन आँखनमें तुव रूप बस्यौ उन आँखनिसों अब देखिए का ? 
---दरिश्नन्द्र 
जिन आँखोंमें प्रियतम रम रहा है, उनमें काजलकी रेख भी 
नहीं गायी जा सकती। क्योंकि वहाँ प्यारा-ही-प्यारा समा रहा है, किसी 
और वस्तुके लिये ठर ही नहीं | कबीर कहते हैं 
'कबिरा? काजर-रेखहू अब तो दई न जाय। 
नैननि प्रीतम रमि रहा दूजा कहाँ समाय ॥ 
रहीमने भी इस साखीके खरमें अपना खर मिलाया है-- 


अंजन दियो तौ किरकिरी, सुरमा दियो न जाय। 
. जिन आँखिनसों हरि लख्यो 'रहिमन? बलि बलि जाय ॥ 

काजळ या घुरमा तो साकार वस्तु है, उन अनुरागिनी आँखोंमें 
तो निराकार नींद भी नहीं ठहरने पाती--- 
आठ पहर चौसठ "घरी, मेरे और न कोय। 
नैना माहीं तू बसे नींदहि ठौर न होय॥ 
कबीर 
काजळ देने या नींदके ठहरानेकी वहाँ ऐसी कोई ज़रूरत भी 
तो नहीं है। उन सबका अभाव तो प्रियतमके निवाससे ही पूरा हो 
जाता है | प्रियतम ही कलित कजछ है और प्रियतम ही मीठी नींद 
है । कैसा ऊँचा तादात्म्य है इस प्रेमानन्यतामें ! 
xX xX xX xX 
अनन्य-त्रत असि-धारा-ब्रतसे भी कठिन है | इम ब्रतका ब्रती एक 
पपीहा है । प्रेमी चातकका स्थान वस्तुतः ग्रेम-जगतूमें बहुत ऊँचा है। 


. उसका प्रेम-पात्र उसपर क्रोधसे गरजता है, तरजता है, पत्थर बरसाता 


है और कमी-कमी तो बेचारेपर वत्र भी गिराता है, पर उस पक्षीकी 
अनन्यता देखो, अपने प्यारे मेधको छोड़ क्या उसने कभी किसँ और- 
से प्रेमकी भीख माँगी है ! 

डपल बरषि गरजत तरजि, डारत कुछिस कठोर । 

चितव कि चातक मेघ तजि कबहुँ दूसरी ओर ॥ 


धन्य, चातक, धन्य ! 

जियत न नाई नारि, चातक घन तजि दूसरहि। 

सुरसरिहूको बारिश मरत न मॉंगेड अरघ-जल ॥ 
तुलसी 

्रेमास्पद अपने प्रेमीको कितना ही तिरस्कृत करे, उसके प्रति 
कितना ही उदासीन रहे, पर बह तो अनन्यमावसे अन्ततक यही 
कहता जायगा कि भमैं तो उसी प्रियतमका हूँ, उसी एक प्राणाधारका 
कोई हूँ ।' बेचारा वह मर्माहत प्रेमी तो यही कहेगा--- 
तुमही गत. हौ, तुमही मत हौ, तुमही पत हौ अति दीननकी । 
नित प्रीति करौ गुन-हीननि सों यह रीति सुजान प्रचीननकी ॥ 
बरसों 'घन आनंद? जीवनकों, सरसो सुधि चातक छीननकी। 
सरु हो चितके पन पे इकके, निधि हो हितके, रुचि मीननकी ॥ 
——आचन्दधन 
बहू सरळ-हृदय प्रेमी कुलिश-कठोर प्रेमास्पदके हृदयको भी 
“'मृदुलः और 'ग्रेम-निधि’ ही कहता जायगा; क्योंकि उसकी गति, 
उसकी मति और उसकी पत वही एक है | उसके लिये जगतूमें वही 
तो एक ठौर है | वह कहता है-- 
मेरो मन अनत कहाँ सुख पाचे । 
जैसे उड़ि जहाज कौ पंछी पुनि जहाज पे आचे ॥ 
सूर 


यह है. सच्ची प्रेमानन्यता | 

भला, प्रेमीका भी कोई मत-मज़हब हुआ करता है ! वह तो 
लामज़हब या धर्मसे परे ही सुना गया है | यह बात तो नहीं है। 
उसका भी एक धर्म होता है, उसका भी एक पन्थ माना जाता 
है । पर वह धर्म, वह मज़हब एकदम निराला, बिल्कुल विलक्षण 
होता है | उस पगळेके ज्ञानकाण्ड, कर्मकाण्ड और उपासनाकाण्ड 
तुम्हारे शाखे, तुम्हारे कुरानसे या तुम्हारी बाइबिळसे मेल खाते 
भी हैं और नहीं भी खाते | उसका नाम सब मज़हबोंमें लिखा है, 
और किंसीमें भी नहीं । एक साथ ही वह घोर नास्तिक और परम 
आस्तिक है | दीनदार भी है और बेदीन भी | उसकी शाही 
नजरमें, अकबरदिलीमें क्या मन्दिर, क्या मसजिद और क्या गिरजा सभी 
बराबर हैं | वह पण्डितोंका भी पण्डित है, मुल्लाओंका भी मुल्ला है, पाद- 
रियोंका भी पादरी है | कमी अपनी मस्तीमें वह यह गाने छगता है कि 


मक्का, मदिना, द्वारका, बद्री औ केदार। 
` चिना प्रेम सब झूठ है, कहै “मलूक? बिचार ॥ 


तो कभी उसी शानमें यदह्द अछाप उठता है, कि 

मन मथुरा, दिछ द्वारका, काया काशी जान। 

दुस द्वारेका देहरा, तामें पीव पिछान॥ 

उस मस्तरामकी रँगीली नज़रमें तुम्हारे तीथोंकी, लो, यह हक़ी- 
क्त है । ठीक दी तो है, भाई ! 

जब इश्क़के दरियावमें होता नहीं गारक्राबन त्‌, 
गंगा बनारस द्वारका पनघट फिरा तो क्या हुआ ! 


्रेमरसमें तो इत्रता नहीं, गङ्गा-्यमुनामें नहाता फिरता है ! 


मूर्ख कहाँका | और, यही हाळ घुरान-कषुरानका भी है । दादूदयाळ- | 


की साखी है-- 
“दवादूश पाती पीवकी, विरळा बाँचे कोइ। 
बेद कुरान पुस्तक पढ़ै, प्रेम बिना क्‍या होइ॥ 
लो, सुना उस प्रियतमकी पत्रिका, वेद-शाख्नोमें पारङ्गत पण्डित 
भी नहीं पढ़ सकते । उस प्यारेका ख़त पढ़ लेना हर किसीका काम 
नहीं | क्या हुआ, जो तुम आज एक महद्दामहोपाध्याय और इाम्सुल 
उल्मा हो । उस पातीको तो प्यारे मित्र, एक प्रेमी ही बाँच सकता 
है, उस लिफाफेके अंदरका मर्ममरा मजञमून तो एक आशिक ही भाप 
सकता है । प्रेम-िश्व-विधाळयक्री परीक्षामें उत्तीर्ण पण्डित तुम्हारे इन 
पण्डितों और मौलवियोंसे एकदम निराळा होता है। रसखानिने कहा है 
शान पढ़ि पण्डित भये, के मोछवी कुरान। 
ज्ञुपै प्रेम जान्यो नहीं, कहा कियो रसखान ॥ 
कन्रीरकी भी एक साखी है 
पोथी पढ़ि-पढ़ि जग सुआ, पण्डित हुआ न कोइ। 
ढाई अक्षर प्रेमका पढ़े सो पण्डित होइ॥ 
इस “ढाई अक्षरी? परीक्षाका पास कर लेना कितनी टेढ़ी खीर 


. है, इसे एक “मरजीवा? प्रेमी ही जानता है । ये पण्डित, ये झुछे या - 
ये पादरी उस प्रेम-पण्डितकी योग्यताको कयां जानें | ये लोग तो मत- 


मज़हबका रौला मचानेवाळे हैं | बुल्लेशाहने क्या खूब कहा है-- | 

कुज रोला पाया आळमा, कुज कागजोँ पाया झल । 
कुछ तो इन पण्डितोंके अपने त्रितण्डात्रादमें और कुछ किताबोंके 
झगड़ेमें वह प्यारा कोहनूर, वह हरि-हीरा खो गया है । अरे, हाँ ! 
सेरा हीरा हिरायगा कचरेमें । 
कोइ पूरव कोइ पच्छिम हुँदै, कोइ पानी कोइ पथरेमें ॥ 
कहाँ खोजते फिरते हो उसे, उस लापतेको ! न वह काशीमें 
मिलेगा, न काबेमें | इन दोनों मकानोंमें तो एक झमेला ही नजर आता 
है | अपने दिळसे किसी वेदिळने कहा है--- 
दिल, और कहीं छे चळ, ये देरो हरम छूटें, 
इन दोनों मकानोंमें झगड़ा नज़र आता है। 
मन्दिरमें भी झगड़ा और मसजिदमें भी झगड़ा | अब प्रेमी वेचारा 
कहाँ जाय, कहाँ रहे । उसे कहीं भी तो ठौर-ठिकाना नहीं | संतवर 
बुल्लेशाहने कहा है-- 


धर्मसाछा बिच धाइ़वी रहंदे, उाङुर-द्वारे ठग्ग। 
ससीतां बिच कोस्ती रहंदे, आसिक-रहन अळग्ग ॥ 


घर्मदालामें डाकुओंने अड्डा जमा रखा है, बने हुए धर्म-धुरन्धरों- 
ने आसन जमा लिया है, ठाकुर-द्वारोपर ठगोंने अपना अधिकार कर रखा 
है और मसजिदोंमें बदमाशोंकी तूती बोळ रही है । इसीसे उस साईंका 
आशिक अब्र इन सब्रसे अलग रहता है । उसे अपने प्यारे कृष्णका 


' दर्शन किसी.और ही ठाकुरद्वारेमें मिल रहा है। किसी और ही 


मसज्िंदमें वह नमाज्ञ पढ़ लिया करता है। वह एक साथ ही बुतपरस्त 
और खुदापरस्तं दै | ढिंदू भी है और मुसलमान भी है और इससे भी आगे . 

कुछ और हैं । मतछत्र यह कि असळमें वह आशनापरस्त हैं, प्रेम- 
भगवानका पुजारी है। 'सौदा? ने कहा है-- 


he 


हैं बुतपरस्त सुसब्मां ख़दापरस्त , 
पूजूँ में उस किसीको जो हो आशनापरस्त | 


जफ़रने उसके धर्मको और भी साफ़ तौरसे खोल दिया है 
मेरी मिल्छत है मुहब्बत, मेरा मज़हव इरक़् है , 
खाह हूँ में क़ाफिरोमें, ख़ाह दींदारोंमें हूँ। 
भाई ! चाहे मुझे नास्तिकोंमें गिना लो, चाहे आस्तिकोंमें; मेरा 
मज्जन तो वस इश्क़ है, मेरा धर्म तो बस प्रेम है| क्राफिर कहो या 
दीदार, मुझे कोई गिला नहीं--- 
याँ यूँ भी वाइवा हे, और दूँ भी वाहवा है। 
xX x x x 
क्या मुसल्मान-महिला ताजको हिंदुओंके वेद-शाख्ोंने अपनी 
ओर खींचकर उससे यह कहलाया था कि मैं हूँ तो सुमलानी पर अब 
हिंदुवानी होकर रहूँगी? क्या उसका किसीने शुद्वि-संस्कार किया था? 
नहीं, कदापि नहीं, उसे तो प्रेमने ही इसलामके कूचेसे मोड़कर 


कृष्ण-पन्यकी फ़कीरनी बना दिया था | किसी धर्मने नहीं, बल्कि 


पवित्र प्रेमने उसे इिंद्रबानो हो जानेको मजबूर किया था । कितनी 
गहरी लगन थी नन्द-नम्दनके साथ उस पगळी ताजकी | बलिद्वारी ! 


इस्म ही बिकानी, बदनामी भी सहूंगी में । 
देच-पूजा ठानी औ नमाज भी झुलानी, तजे- 


कलमा-कुरान सारे गुननि गहुँगी में ॥ 

सावला सलोना सिरताज सिर कुल्लेदार, 
तेरे नेह-दाघमें निदाघ ज्यों दहूँगी मैं। 
नंदके कुमार, कुरबान तेरी सूरत पे, 
हौं तौ मुग़लानी, हिन्दुवानी ह्वै रहूँगी में ॥ 
क्ुरबान हूँ तेरी साँबळी सूरतपर, मेरे दिछजानी | आज मैं तेरे 
प्यारे नामपर बिक गयी हूँ । अब बदनामी हो तो होने दो | यहाँ वद- 
नामीकी ऐसी कुछ परबा नहीं है | अब मैं तेरी ही हूँ । तेरे ही प्रमकी 
आगमें अब जहुँगी । मेरे प्राणोंसे भी प्यारे नन्दकुमार ! तेरी खातिर 
यह सुग्रलानी अब हिन्दुवानी होकर रहेगी | वह मतबाली मुग्लानी 
ूरतिःपूजा भी करेगी, जो कि इसळाममें सरासर कुफ हे 
बुतपरस्रीको तो इसळाम नहीं कहते हैं। 
न कहें--- 
मातक्रिद कौन है “मीरः ऐसी सुसल्मानीका! . 
बदनामी केसी होगी । उसकी कोई चिन्ता नहीं | मस्त सरः 
मद कद्द गया है 
सरमद फि बकूए-इरक्र बदनाम अदी, 
अज्ञदीने यहूद सूए-इसलाम झुदी? 
मालूम न छुद कि अज्ञ ख़दा वो अहमद, 
बरगरता, बसूए छछमनो राम झुदी। 


अर्थात्‌, सरमद इश्कके कूचेमें-ग्रेम-पन्थमे--पड्कर बदनाम 
हो गया, यहूदी दीन ( पन्थ ) छोड़कर इसलामकी ओर आया और फिर 
इसलामके खुदा और रसूलसे मुँह मोड़कर राम और लक्ष्मणके भक्तोंमे 


हज मिला कि ¬ मिला ।# 
 # पण्डित पद्मसिंह शमौ । 

धर्म-सामझस्यका साक्षात्कार प्रेमी सरमदको यहीँ हुआ । इसी 
गाळीसं उस मस्त फकीरको-- 
तरीक मसक़िदो दुतख्नाना एक-सा सूझा। 
रेमीके हृदयके भीतर ही मन्दिर और मसजिदके नक़शे खिंचे 
रहते हैं. | सारी खुदाई उसके सीनेके अंदर ही भरी रहती है--- 
शेखो  बरहमन दरो हरममें 
हूकते हो क्या लाहासिल!? 
मूँदके आँखें देखो तो हे 
सारी ख़दाई सीनेमें । 
हाँ, तो प्रेमीको नजरमें उसकी बदनामी भी नेकनामी ही हे | 
सुबारक हो ऐसी बदनामी । किसी भूले-भठकेको प्रेमका पन्थ तो दिखा 
देती हैं । बदनामीके उस कूचेमें क्या तो मुयछानी और क्या हिन्दुवानी ! 
xX xX xX xX 
परमहंस मौलाना रूमने दिल खोलकर कद्दा है कि मेरे नजदीक 
प्रेभीका दरजा बहुत ऊँचा है | प्रेमीको न तो मक्के-मदीने जानेकी 
. ही ज़रूरत है और न इज करनेकी ही आवश्यकता है । नमाज़ पढ़ना 
` भी उसे ऐसा लाज़िमी नहीं है | जो उस प्रियतमकी प्यारी सूरतपर 
. कुरबान हो चुका है, जिसकी सुन्दरतापर सारी दुनिया पतंगेकी तरह 
जान दे रही है, वह तुम्हारे मक्के और नमाज़से बहुत आगे निकल 
गया है. । प्रेमक्री मस्तीमें झुकना ही उसकी नमाज़ है | उसका प्रेम- 
धर्म सब धर्मोंसे परे है । 


ht मौलाना, लूम, निसमन्देह एक ऊँचे की १ कडते, हैं. 

कि उनकी अर्थीके साथ मुसलमान, यहूदी और ईसाई सभी गये थे। 
यहूदी अपने धर्म-ग्रन्थ “तैरेत” का पवित्र पाठ करते जाते थे और 
इसाई पीछे-पीछे 'इंजीछ” सुनाते जाते थे | यह्ूदियोसे पूछा गया कि 
मौलाना रूमसे तुम्हारा क्या सम्बन्ध था, तो उन्होंने सुसल्मानोंसे कहा 
कि तुम्हारा बह मुहम्मद था तो हमारा मूसा था और ईसाइयोंने यह 
जवाब दिया कि यदि वह तुम्हारा मुहम्मद और इनका मूसा था, 
तो हमारा वह ईसा था | # उस खुदमस्त मोलानाको हम प्रेमका 
आबेह्दयात क्यों न कहें, जो उन भाँति-माँतिके नये-पुराने मज़हबी 
प्याळोंमें भरा हुआ था | 
मत-मजहब हो तो, भाई, इन प्रेम-मतवालोंके-जैसा हो, नहीं 

तो इस दुनियामें लामजहब, बिना धर्मके, रहना ही अच्छा है । 
और सच पूछो तो हम सब हैं भी तबतक धर्मविहीन, जबतक समस्त 
घमॉमें व्याप्त ग्रेम-रहस्यका हमें साक्षात्कार नहीं हो गया । प्रेमका 
भेद हम समझ जाये, तो फिर संसारमरके धमॉमें जानेको रद्द ही. 
क्या जाय ? निस्सन्देह 'अस्तिः और 'नास्तिः में प्रेमका भेद छिपा 
हुआ है, हर चीजमें इसका ही मर्म समाया हुआ है 

कुफर रीत क्या और सळाम रीत, 

हर एक रीतमें इश्क़का राज़ है। 


इन सभी प्याळियोंमें प्रेमकी ही मदिरा लबालब भरी हुई है, 


सब सेजोंपर एक ही खामी सोया हुआ है 


सब घट मेरा साइयाँ, सूनी सेज न कोय। 


# मौलाना रूम और उनका काव्य । 


E _ : { 

पर जब बाहरी बनावसे, ऊपरी श्रृंगारसे फुसंत मिले, तब कहीं 
प्रेमका भेद खुले, घट-घटमें रमे हुए रामक्रा दर्शन मिले । फॅसे तो 
पड़े हो पाखण्ड-पूर्ण मत-मज़हबोंके अहंकार-पंकमें और मिळना 
चाहते हो उस रामसे, जो केवळ प्रेमका प्यासा और भावका भूखा 
है | यह खूब रही ! अरे, पहले उस प्रेम-प्यारेके दीदारके लिये 
तड़पना सीख लो, तब धर्म या मज़हबकी बात करना । मछलीकी- 
ऐसी प्रेममरी तड़प ही उस प्यारेसे मिला सकेगी, मुक्तिका द्वार खोल 
सकेगी । बिना उसकी प्यारी झलक पाये मुक्ति कहाँ ? 
दिलदार सों जोलों न भेंट भई, तबलों तरिबो का कहाचतु है ? 
जिसके हृदयमें यह धारणा इढ़ हो चुकी है कि--- 
नहिं हिन्दू, नहिं तुरक हम, नहिं जैनी, अॅगरेज । 
सुमन सवारत रहत नित कुञ्ज-बिहारी सेज ॥ 
---भगवतरसिक 
वही अनन्य प्रेमी--- 
सब घट मेरा साइयाँ सूनी सेज न कोय। 
इस 'साखी? का ठीक-ठीक अर्थ ळगा सकेगा । 
प्रिय-दर्शनके प्यासे कबीरने क्या अच्छा कहा है-- 


सबही तरुतर जायके सब फल लीने चीख। 
फिर-किर माँगत 'कबिर? है दसन ही की भीख ॥ 
x x x र x 


इस नीरस हृदयपर तो प्रेमियाके मत-मज़हबकी अनोखी तसबीर 
| ०८, । लिची हुई है -/,, By Siddhanta eGangotri Gyaan Kosha 

हाँ, इम सब पंथन तें न्यारे। 
लीनों गहि अब प्रेम-पंथ इम, ओर पंथ तजि, प्यारे ! 
नायै कराय सकें षट दरसन, दरसन, मोहन, तेरो । 
दिन दूनो नित कोन बढ़ावे या हिय माझ अँधेरो ॥ 
जाने दो, दर्शन-शाखोंके झमेलेमें न पड़ो । तुम तो वैदिक 
ज्ञान प्राप्त करके आत्म-साक्षात्कार कर छो | उस 'अभेद? का भेद 
तुम्हें वेद ही बता सकेंगे | यह खूब कहा, भाई ! 
तो अभेद कौ भेद कहा ये. वेद बापरे जानें। 
चा झिलमिली झलक झाँकी को रहस कहा पहिचानें ॥ 
तो सूत्र-प्रन्योंकी शरण लो । कोई लाम! - 
सूत्र-अन्थ जे नहिं निरवारत विरइ-ग्रन्थि, पिय, तेरी । 
पचि तिनमें सुरन सपनेहुँ नहिं, उरझन बढ़त घनेरी ॥ 
यही दशा स्मृतियोंकी भी है--- 
सब धर्मन तें परे धम जो प्रीतम-प्रेम-सगाई । 
ताही घर्म-अधर्म-व्यवस्था कोन सुख्ति करि पाई ! 
और, वर्णाश्रम-धर्मपर इस धर्म-व्रिहीनके ये विचार हँ 
जो तुव ललित रूप को, लालन ! बरन-मेद नहि पावे । 
ऐसे नीरस बरन-धर्मकों -पालि कोन पछितावै ॥ 
जोपै रस-आश्रम नहिं सेयो अति झीनो रंगा-भीनों । 
नाइक आश्रम-धर्म साधिकें कोन धमं इम कीनों॥ 
सारांश यह कि--- न 
थाही तें सब वेद-विद्ित अरु छोक धरमु त्यागे। 
तुच रस-छाक-छके (इरि? अब तो भ्रेम-सुधा-रस-पागे ॥ 

प्रेमी भी कैसे पागल होते हैं | पहले तो वे कोई इच्छा करते 
ही नहीं, यदि कभी कोई कामना की भी तो वह एक अजीब पागलपनसे 
भरी होती है। कोई प्रेमी अपने प्यारेके बायमें फूल-पत्ती बनना चाहेगा, 
तो कोई उसकी गलीकी धूल बन जानेमें ही अपनेको महान्‌ भाग्यवान्‌ 
समझेगा । किसीके हृदयमें अपने निठुर प्रियतमको देखते-देखते ही 
ग्राण व्याग कर देनेकी आग जळ रही होगी, तो किसीके मनमें यह्‌ 
अभिलापा रहती होगी कि प्रेमपात्रका पत्र, मरते समय, उसके मुँहमे 
तुल्सी-दडकी जगहपर रख दिया जाय | कैसी अदूभुत और अनुपम 
अभिलाषाएं हैं ! एक प्रेमीकी अभिलाषा देखिये | कहता है, यदि मरते 
समय मेरा प्यारा मित्र अपने हाथसे मेरे मुँहमें कुछ पानी चुआ दे, 
तो मोतकी कड़वाहटसे बढ़कर, मेरी समझसें, दुनियामें सचमुच कोई 
मीठा झर्बत नहीं ह - 
सुँइमें गर पानी चुआवे यार अपने हाथसे $ 
मर्गंकी तलख़ीसे शीरीतर कोई शर्बत नहीं। 


--ज्ौक़ 
एक और हसरत बाक्की है | वह यह कि. 
आँखें मेरी तछुओंसे . वह मळ जाये तो अच्छा , 
यहद इसरते पा बोस निकल जाये तो अच्छा । 
| बरोक 

मरते दम भी अगर वह प्यारा आकर अपने तलओंसे मेरी ये 
अभागिनी आँखें मल जाय तो अच्छा हो । किसी तरह उसके पैर चूमने- 
की हसरत तो दिलसे निकल जाय | लाख करो, भाई, ये सत्र तड़प-भरी 
हसरतें निकलनेकी नहीं | अपना ऐसा भाग्य कहाँ, जो उसे देखते- 
९ देखते मौतको छातीसे लगाये । यहाँ यह सुख कहाँ कि 
| ग्रीतम देखत जो मरि जाउँ तो, में चलि जाउँ, महादुख छूटे। 


इससे, अब यदद एक ही अभिलाषा है-- 


यह तन जारो छारके, कहौं कि "पवन उद़ाव।? 


सकु तेहि मारग उड़ि परे कंत धरै जह पाव ॥ 
--चावसी 


क्यों न इस देहको जलाकर भस्म कर दूँ. और हासे कह दूँ 
कि इस राखको तू उड़ा ले जा | शायद उड़ती-उड़ती कमी यह राख 
उस मार्गपर पड़ जाय, जहाँ वह प्रियतम अपने पैर रखता हो । उस 
साईके पैर चूम लेनेकी अपनी हसरत इसी तरद्द निकल सकती है। 
इतना भी जो न हो सका, तो, भाई, मुझे कूचए-यारमें, प्यारेकी गीमें, 
कृपाकर दप्रन कर देना । बुल्बुलकी कब्र उसकी प्यारी फुलवाड़ीमें 
) ही बननी चाहिये । खूब ! 
. द्व करना सुशको कूचए यारमें, 
क्र बुळडुळकी बने गुळजारमें । 
टुक, चकोरकी अमिलाषा तो देखिये | उसके आग जुगनेका 
रस्य आज किस खूब्बीके साथ खुळ रदा है-- 
चिनगी चुगत चकोर यों, भसम होय यह अंग। 
ळात सिव निज भाख्पै, मिरे पीव ससि संग॥ 

पिय सों मिलें भभूत बनि, ससि-सेखरके गात। 
यहै विचारि अँगारकों . चाहि चकोर चबात ॥ 
धन्य है चाही चकोरकी चाहको ! 
86 oii x x x 
अब कुछ कृष्ण-प्रेमोन्मत्तोंकी अलेकिक अभिळाषाऐँ देखिये । 
बाद्शाइ-वंराकी ठसक छोड़ देनेवाले रसिक रसखानि, सुनिये क्या 
कहते हैँ ॒ 
माचुष हों तो वही 'रसखानि? बसों श्रज-गोकुल-गाँवके ग्वारन । 
जो पसु हों तो, कहा बंसु सेरो, चरो नित नन्दकी धेनु सझारन ॥ 
. साइन हों तो, वही गिरिको, जो धरथौ कर छन्न पुरन्दृर-धारन । 
. 'जो खग हों तो बसेरो करों मिलि काछिन्दी कूल कदूंबकी डारन ॥ 


4 और तो और, आप पाषाणतक होना चाहते हैं ! प्यारे कृष्णके 
कर-कमलका मृदु स्पर्श मिलना चाहिये, फिर वह चाहे किसी तरह ` 


मिले | गोवर्धनगिरिकी शिंलाओंका अद्दोभाग्य | क्यों न रसखानिके 
सरस हृदयमें यह मधुमयी अभिलाषा अंकुरित हो--- 
` पाहन हौं तौ वही गिरिको, जो धरथौ कर छत्र पुरन्दर-धारन। 


कृष्णगढ़ाधीश भक्तवर नागरीदासजीकी भी कतिपय. अनोखी 
अभिलाषाएँ हैं । देखिये, उनमें कितनी उत्कट उत्कण्ठा है--- 

कब. . बृन्दावन-घरनिमें चरन परेंगे जाय। 
[. . „ छोरि धूरि धरि सीस पे कछु सुखहूमें पाय ॥. 

पिक, केकी, कोकिल, कुहुक, बन्द्र-न्द॒ अपार । 

ऐसे तरु छखि निकर कब मिलिहों बाँह पसार ॥ 

कबे . झुकत सो ओर ` कों ऐहेँ मदुगज-चाल । 

गर-बाह दीने दोऊ प्रिया नवळू नेंदछाछ ॥ 

कब दुखदायी होयगो सोको बिरह अपार। 
रोय-रोय उठि दोरिहों कहि-कहि नन्द-कुमार ॥ 
नेन द्रचै, जळ धार बह, छिन-छिन छेत उसाँस। 
रेनि अँधेरी डोलिहों गावत जुगल उपास॥ 
चरन छिदत काँटेन तें स्वत रुधिर, सुध नाहिं। 
पूँछत हों फिरि हों तहाँ, खग खग तरु बन माहि ॥ 
हेरत टेरत डोलिहों कहि-कहि स्याम सुजान। 
फिरत-गिरत बन सघनमें योंहीं छुटिहे ग्रान ॥ 
आत्यन्तिक बिरहकी कैसी विशदे वर्णना है | प्रेमके केसे मव्य 
माव हैं ! कैसी अनूठी अभिलाषाएँ हैं ! इसे कहते हैं. विरहइ-वेदनाकी 
पुनीत धारा । त्रिताप-सन्तश्ष प्राणियो | पखार लो इस घवल धारामें 
अपने-अपने अंग | ऐसी खर्गीय दिव्य धाराको बह्दानेत्राले विरही नागरी- 
दासको धन्य है ! ऐसी ही अमन्द अभिळाषाएँ रसिकवर ळळितकिझोरी- 
जीकी भी हैं | वह भी मस्त होकर, नागरीदासके सरस खरमें, अपना 
खर मिला रहे हैं; छुनिये- 
कदूब-कुंज ह्वैहौ कचे वृन्दावन माहँ। 
ङलितकिशोरी? लादले बिहरेंगे तेहि छाहई॥ 
सुमन-वाटिका विपिनमें, ह्व कब सैं फूछ। 
कोमळ कर दोउ भावते धरिहें बीनि दुकूल॥ 


भिळिहें कब अग छार ह्वे, श्रीबन-बीधिन-धूरि। 
परिंहें पद-पंकज बिमल मेरे जीवन-मूरि ॥ 


कब काइिन्दी-कूछकी हहं तस्वर-डार। 
'हलितकिसोरी? छाइ़ले झलिहैँ झूला डार॥ 


अहा ]'ऊपरकी इन परम पावन पंक्तियोमें प्रेमोन्मत्त भक्त प्रकृतिके 

अणु-परमाणुके साथ तन्मय होकर अपने प्रियतमकी केसी उत्कण्ठित 
उपासना कर रहा दै ! भाबुकजन प्रकृतिको अपने उपास्यके रूपमें 
देखते हैं । उनका प्रेमादर प्रकृतिमें ओतप्रोत रहता है । प्रेमी घूल, 
पवन, बृक्ष-लता, छूल-फल, चकोर, मोर आदि सब कुछ बननेको तैयार . 
है, पर शते यह है कि वे सत्र उसे उसके प्रियतमके मिळनमें सहायक शी 
और साधक हों । अस्तु, छलितकिशोरीजीकी यह भी क्या अच्छी अभ्नि- 
खषा है | आप कहते हैं-- 
चसुना-पुखिन-कुंज गवर की 
कोकिल ह्वै दुम कूक मचाउँ। 
पद-पंकज-ग्रिय छाळ मधुप द्ध | 
मधुरे मधुरे शुंज सुनाऊँ॥ Et 
कूकर ह्वै बन-बीथिन डोलों, 
बचे सीथ संतनके पाउँ। 
'छलितकिसोरी? आस यही मम 
नज-रज तजि छिन अनत न जाउँ ॥ 

“रो खग हों तो बसेरो करों मिलि कालिन्दी कूल कदंबक्ी डार. 
कामनासे “जय्ुना-पुलिन-कुंज-गहवरकी कोडिल हे दुम कूक मचाऊँः. ४७ 
` इस अभिटापाका कसा सुन्दर मिलन हुआ हैं | धन्य है तजरजको | 
कौन अमागा उस पतित-पावन रजको छोड़कर अब अन्यत्र भठकने 
जायग़ ! इठीले हठीने भी उस प्यारे कुँतर कान्हसे ब्रजका चिरन्तन 
सम्बन्ध भागा है । कइते है 

दून कीजे रावरेशे गोकुछूकार को ॥ 

अहा | केसी अतुळनीय अमिळाषा हवै-- ` 


गिरि कीजे गोधन, मयूर नव-कुंजन को, 

पसु. कीजे महाराज नन्दके बगर को; 
नर कीजे तोन जोन “राधे राधे? नाम रटे, 

तरु कीजै. बर कूल काछिन्दी-कगर को। 
इतने पे जोई कछु कीजिए ङुँवर कान्ह! 

राखिए न आन फेरि “हटी” के झगर को; 
गोपी-पद-पंकज-पराग कीजे, महाराज! 

तुन कीजे रावरेई गोकुलनगर को॥ 


ओइछेके व्यास बाबा भी कुछ ऐसा ही अभिछाष-राग अलाप 
रहे हैं । उनके इस संगीतमें उत्कण्ठा और उन्मत्तताका केसा मधुर 


` मिलन हुआ है-- 


ऐसो कब करिहो मन मेरो। 

कर करवा हरवा गुंजन को ङुंजन माहिँ बसेरो॥ 

सूख छगे तब माँगि खाउँगो, गिनो ना साँझ सबेरो । 

ब्रज-बासिनके हूक जूँठ अरु घर-घर छाछ-महेरो॥ 

हे नाथ ! मेरा मन ऐसा कब कर दोगे, जत्र हाथमें तो होगा 
माटीका करवा और गलेमें पड़ी होगी एुंजाओंको माला । कब कुंजोमे 
बसेरा लेता और ब्रज-वासियोंके जूठे टुकड़े खाता फिरूँगा | जब्र भूख 
लगेगी, तंब घर-घरसे छाछ-महेरी माँग लिया करूँगा । फिर क्या साँझ 
और क्या सबेरा । सिर्फ़ एक माटीका करवा ही अब्र आपकी सारी सम्पत्ति 
होगी । इस फ़क्कोरीमें मी यजबकी शाहंशांद्दी है व्यासजोके भाग्यको 
धन्य है ! 

तीन गाँठ कोपीनमें, बिन भाजी बिन नोन। 
“तुळसी? सन सन्तोष जो, इन्द्र बापुरो कौन ॥ 

-रसिक-बर सहचरिशरणकी भी एक उत्कण्ठापू्ण लालसा देखते 
चलिये | इन शब्दांमें कितनी व्याकुलता और अधीरता है-- 
छिति-पति छेत मोळ पसु-पच्छिन, इहि बिधि कवे ऊहोगे ? 
रबि-दुहिता सुर-सरित भूमि जिमि रस उर कब बहोगे ? 
पकरत भंग कीरकों जैसे, तैसे कवे गहोगे? 
“सहचरि-सरन? मराळ मान-सर मन इमि कचै रहोगे ? 

प्यारे, लो, आज बता तो दो, मुझे उस तरह कमी खरीदोगे-- 

मुफ़्त ही सही--जिस तरह राजा पश्चु-पक्षियोंको मोल लिया करता 

है, जैसे यमुना और गङ्गा निरन्तर भूमिपर बहती रहती हैं, वैसे ही 

क्या कभी तुम अपना प्रेम-रस मेरे पाषाणत्रतू हृदयपर बहाओगे १ अच्छा, 


यह सब रने दो, मुझे तुम वेसे कब पकड़ लोगे, जेसे किसी कीटको - 


एक मुंग पकड़ लेता है १ प्यारे, मानसरोवरमें जेसे हंस क्रीड़ा करता है 
वैसे तुम मेरे इस मानसमें कभी विहार करोगे ! 
देखें, इस जन्ममें कभी वह बृन्दावनविहारी हमारे मानसमें विहार 
करता है या नहीं । मन तो यह कहता है, पर करें क्या ? 
है बनमाळ हियं लगियें, अर्‌ ह्वै सुरली अधरा-रसु लीजै ! [ 


पर वनमाळ और सुरळी हम हों केसे ! बंशीका तप तो और 
भी महाकठिन है । उसका त्याग जगत्‌-प्रसिद्ध है । तनिक देखिये तो 
उस बाँसकी पोरके तपका प्रखर प्रताप 
सुरली गति: बिपरीति कराइ । 


तिहूँ भुवन भरि नाद समान्यो राधा-रमन बजाई ॥ 

बछरा थन नाहीं सुख परसत, चरन नहीं तृन धेचु। 
जसुना उलटी धार चली बहि, पचन थकित सुनि बेचु ॥ 
बिहवल भये नाहि सुधि काहू, सुर-गंधचं नर-नारि । 
“सूरदास” सब चकित जहाँ-तह बज-जुवतिन-सुखकारि ॥ 
सो, है सुरली अघरा-रसु लीजै, या 'है बनमाल (हिय लागिये, 
बड़ी ही कठिन साधनाकी अभिलाषा है । प्रेमकी सदा धधकती हुई 
आगने ही बाँसुरीको इस दरजेपर पहुँचाया है | क्यों न उसके राग 
प्रियतमकी प्रेम-छुधाका पान किया करें ? 


अव तो, भाई, हमारा हठी मन प्रेमी हरिश्चन्द्रके साथ वह 
अभिलाषा करनेको अधीर हो रहा है कि-- 

. बोल्यो करे नूपुर ख्रोननके निकट सदा, 
पदतल माहि मन मेरो बिहरथो करै; . 
याज्यो करे बंसी-धुनि पूरि रोम-रोम सुख 

सन झुसुकानि मंद मनहिं हरयो करै ॥ 
“हरीचंदः चलनि सुरनि बतरानि चित ह 
छाई रहे छवि जुग दृगनि भरथो करै; 
प्रानहुँते प्यारो रहै प्यारो तू सदाई प्यारे ! 
पीत-पट सदा हीय बीच फहरयो करै ॥ 
इसी एक भब्य मात्रनामें मस्त होकर अब जीवनके रोष दिन 
व्यतीत करेंगे, और किसी दिन यह अभिलाष-गीत गाते-गाते ही इस 
ढुनियासे कूच कर जायगे-- 
कदूँबकी छाई दो, जसुनाका तट हो-। 
अधर मुरली हो, माथेपर सुकट हो॥ 35 

खड़े हों. आप इक बाँकी अदासे। 
सुकर झोंकेमें ' हो मोजे हवासे ॥ 
शिरे गरदन दुलककर पीत-पटपर। 
खुली रह जायें ये आँखें सुकटपर॥ 
दुशालेकी .एवज हो घजकी वह घूछ। 
पड़े उतरे हुए सिंगारके वे फूल ॥ 
मिले जलनेको लकड़ी त्रजके वनकी। 
छिइक दी जाय धूली या सदनकी॥ 
अगर इस तोर हो अंजाम मेरा। 
तुम्हारा नाम हो, ओ, काम मेरा॥ 
केसी अनुपम और अनुभवगम्य अमिलाष है ! भगिरै गरदन 
डुलककर पीत-पटपर | खुली रह जायँ ये आँखें डुक्टपर।।--उफ़ ! इस 
इदयस्पर्शी मात्रका अनुभव प्रेमी भाबुकने कितनी गहरी भक्तिमावनासे 
किया होगा । अभिछाषा कोई हो तो बस ऐसी । वाह ! 
गिरे गरदन दहुछककर पीत-पटपर । 
खुली रह जाये ये आँखें सुकटपर॥ 
x x x x 
` है नाथ ! इस त्रिताप-सन्तक्त संसारमें मुझे भेज ही रहे हो, तो 
मुझे मेरा मनोवाञ्छित जीवन प्रदान करो । केसा जीवन ? ऐसा- 


बद्धेना्ञलिना नतेन शिरसा गात्रैः सरोमोदरमैः 
कण्ठेन स्वरगद्गदेन नयनेनोद्गीर्णवाप्पाम्डुना । 
नित्य त्वच्चरणारविन्द्युगळध्यानास्रतास्वादिना- 
मस्माकं सरसीरुहाक्ष सततं सम्पद्यतां जीवितम्‌ ॥ 


है कमलनयन ! मेरे दोनों हाथ बँचे हुए हों, मस्तक झुका दो, 


CCO. Vasishtha Tripathi Collection. By Siddhanta eGangotri Gyaan Kosha 


प्रेमयोंकी अभिलाषाएँ ९१ 


और, सारे शरीरम रोमाञ्च हो रहा हो, अंग-्रस्यंग पुछकित हो रहा हो, 
'गह्दद कण्ठसे प्राथना करता होऊँ और नेत्रोंसे आँछुओंकी वर्षा हो रही 
हो । तुम्हारे युगळ चरण-कमलेके ध्यानामृतका नित्य ही पान करता 
दोऊे । प्रमो ! मेरी यही एकमात्र प्रार्थना है | ऐसा जीवन मुझे सतत 
प्रदान करो । यादे ऐसा जीवन देनेमें कुछ कृपणता करनी है, तो उस 
समय तो अवश्य ही अपनी एक प्यारी झलक दिखा देना, जत्र ये 
ग्राणपक्षी इत नवद्वारके पींजड़ेको छोड़कर उड़ने गें । बस, प्यारे ! 
निकल जाय दम तेरे क्रदमोंके नीचे, 
यही दिछकी हसरत, यही आरज़ है। 
जीवन हो तो वेसा, और मृत्यु हो तो ऐसी । तुम्हारी उस प्यारी 
झलकपर खुली रद्द जाये, या यों ही खुळी रह जायँ----ये प्यारी आँखें 


खुली तो रहेंगी ही-तुम्हें देखती हुई खुळी रहेंगी या तुम्हें एक निगा 


देख लेनेकी हसरतमें खुळी रहेंगी | हो, सच तो कहते हैं. 


आँखें जो खुल रही हें मरनेके बाद मेरी, 
हसरत य थी कि उनको मैं एक निगाह देखेँ। 
मीर 


हाँ, एक यही हसरत थी, सो यह भी दिसे न निकल सकी, 
:दिलकी दिलहीमें रद्दी | इससे ये इसरत-भरी आँखें खुळ रही हैं। 
-सच मानो, मेरे प्यारे जीवितेश्वर ! 
चिना, प्रान-प्यारे ! भये दरस तुम्दारे हाय, 
देखि छीजो आँखें ये खुली ही रहि जायँगी ॥ 
देखना है, तुम कमी मेरी कोई अभिलाषा पूरी करते हो या नहीं। 


— SOO — 

्रेम-व्याधि 
सचमुच प्रेम एक दुस्साध्य रोग है। इश्क़ एक बुरी बळा है | 
तो भी इस रोगके रोगी, न जाने क्यों, भाग्यवान्‌ कहे जाते हैं । 
परले प्रेमी तो इस रोग-राजका स्वागत करते देखे गये हैं । कहते 
हैं कि खुराकिस्मत ही इस ददेका मज्ञा जानता है । 
नहीं इश्क़का ददं छज़्जतसे ख़ाली , 
जिसे ज़ौक़ है वह मज्ञा जानता है। 
प्रेमकी ही भाँति. यह .प्रेम-ब्याधि भी अकथनीय है, केवल 
अतुमबगम्य है । यह तो मजेके साथ सहनेकी पीड़ा है, कहनेकी 
नहीं । मन-दी-मन इस मजकी पीर उठा करती है । इस रोगके नामी. 
रोगी बोधा कह ही गये हैं- | 
सहते ही बने, कहते न बने, मन-ही-मन पीर पिरैबो करै । : 
इसीसे तो यह लणज्ज़तदार है । महाकवि शेली भी तो प्रेम- 
पीड़ाको मधुर बतलाता है-- 


_ Loves painis very sweet. 
प्रेमकी वेंदना बड़ी मीठी होती है । इस रोगकी प्यारी मिठास-- 
को कामान्ध जन क्या जानें ? यह दुनियादारोंके हिस्सेकी चीज्ञ नहीं 
है । इस ददके भेदको वे समझ ही न सकेंगे | प्रेमके दिली दीवाने 
ही इस कसकको जानते हैं । प्रीतिकी प्रतिमा मीरा गाती है 
हे री, में तो प्रेम-दिवानी 
मेरा दरद्‌ न जाने कोय। 
` अर मै परेममें पगडी हो गयी हैँ । प्के रोगने मेरे रोम-रोममें: 

'घर कर ळिया है | पर क्या कहूँ, ये सब लोग मेरा उपद्दास कर 
रहे हैँ । हाय | मेरे ददंका जाननेहारा इस मतळबी दुनियामें कोई 
भी नहीं । सच है, घायलका हाल घायल ही जानता है । लगनका 
मारा ही प्रेमके रोगीके साथ हमदर्दी दिखाता है 
घायळकी गति घायल जाने, की जिन छाई होय । 
जौहरिकी गति जौहरि जानै, की जिन जौहर होय ॥ 
इसपर सूरकी सरस सूक्ति है 
देखो सकळ बिचारि सखी, जिय बिछुरनको दुख न्यारो । 
जाहि छगे सोई पे जाने, प्रेम-चान अनियारो ॥ 
अनुभवी बोधा भी यही कह रहे हैं--- 
प्रसव-पीर बंध्या का जाने झलकन पहिरी पीरी । 
दिल जाने के दिळवर जाने दिलकी दरद लगी री ॥ 
प्रेमके हरे घावकी वेदना वही जान सकेगा जो उससे 
कमी घायल हुआ होगा--- 
प्रेम-घाव-दुख जान न कोई । जैहि लागे जाने पे सोई ॥ 
जायसी 


जिसके जिगरपर एक नासूर होगा, वही दिलके तर्मको 
समझ सकेगा-- 
बही _ समझेगा मेरे ज़ज़्मे दिलको , 
जिगर पर जिसके इक नासूर होगा। 
अच्छा, आखिर यह रोग है क्या ! कोई प्रेमी ह्वी बता दे, 
इसके क्या लक्षण हैं ? रोगीको तो ज़रूर इसका पता होगा। मरीज- 


को तों अपना यह मर्ज बता देना चाहिये | कहो, माई, यह कैसा 

होता है? तुम तो इस रोगके अनुभवी हो न ? फिर बताते क्यों. 
नहीं ? ऐं | क्या कहा कि-- | 
छाती जला करे है सोज्े दरू बलासे, 
एक आर-सी लगी है, क्या जानिये कि क्या हे! 
, --भीर 
क्या जानू कि क्या है । अन्दर-ही-अन्दर सुलगती हुई आगसे 
छाती जळती रहती है । जिगरमें जेसे एक आग-सी लगी है । कह 
नहीं सकता कि यह क्या बला है । लो, सुन लिया ? मरीज् साहब 
सुद ही परेशान हैं ! एक आग-सी सीनेमें लगी है,--बस, इतना ही 
वह अपने रोगका लक्षण बतला सके हैं | फिर पूछा तो कुछ कह न 
सके । दिळपर हाथ रखकर बस रो दिया-- 
पूछा जो मैंने ददद झुहव्बतसे “मीर? को, 
रख हाथ उसने दिल पै उक इक अपने रो दिया । 
कोई होशियार हकीम या कुशल कविराज समझा सके तो हमें 
समझा दे कि आखिर यह सीनेकी आग है क्‍या बला ! शायद ही 
कोई ठीक-ठीक समझा सके । हमें तो आशा नहीं । कत्रीरदासजी 
तो इन वैद्य-हकीमोंसे त्रिल्कुल निराश हैं--- 
“किरा? यैद  इुराइया, पकरि के देखी बाहु । 
वेद न वेदन जानई, करक करेजे माहँ॥ 
रोगीको देखनेके लिये बैद्य बुलाया गया । उसने आकर नाड़ी 
देखी । रोगके लक्षण मिलाये | पर वह बेचारा किसी सुलझे हुए 
नतीजेपर पहुँच न सका । रोगका जब वह निदान ही निश्चित न कर 
सका, तर उपचार क्या पत्थर करता ! कलेजेकी कड़कका क्या 

निदान होना चाहिये, यह उसकी बुद्धिसे बाहरकी बात थी । करते 
ही क्या; अपना-सा मुँह लिये वैद्यराज मह्दोदय वहाँसे चल दिये। 
xX x x xX 
क्यों वे लोग बार-बार रोर्गको तंग करते हैं ? उसकी 
त्यथ जानकर वे क्या करेगे? व्यर्थ ही वे मूर्ख उसकी व्यथाके 
बारेमे पूछ रहे है-- 
बावरे हैं ्रजके सिगरे, मोहि नाइक पूछत कोन व्यथा है। 
यह भी भला कोई बात है ! अरे 
नहिं रोगी बताइहै रोगि जो, सखी, बापुरो वैद कहा करिह? 
हरिश्चन्द्र 
पूछनेका यही कारण है कि रोगका ठीक-टीक पता चल जाय 
और तब उसका कुछ इलाज किया जाय | यह खूब रही | इलाज 
तभी न किया जायगा, जब वह अपने रोगका इलाज कराना चाहेगा । 
दवासे तो वह कोसों दूर भागता है | कहता है-- 
तेरे इइक्रने दिलमें जो दर्द दिया, 
है तो कुछ उससे मज्ञा मैंने ऐसा लिया; 
न करूँ, न करूँ, न करूँ, में दवा, 


मैंने खाई है अब तो दवाकी क़सम। 
-—नज्ञीर 


लो, करो इलाज । जिसने दवा न लेनेकी क्सम खा ली है, 
उसका क्या इलाज करोगे ? दूसरे, यह इलाज कुछ काम भी तो न. 
देगा | यह जानते दो या नहीं कि--- 
प्रेम-बान जेहि लागिया, ओषध लगत न ताहि। 
सिसकि-सिसकि मरि-मरि जियै, उठे कराहि कराहि॥ 
=क्र 

इन सारी दवाइयोंसे तो रोग और बढ़ेगा ही-- 
मरज़ बढ़ता ही गया, ज्या-ज्या दवा की । 
अथवा-— 
उपजी प्रेम-पीर जेहि आई। परबोधत होइ अधिक सो जाई ॥ 
` - जायसी 
लिहाजा हकीम साहबसे तो अब यही कह दिया जाय कि-- 
जाहु बैद घर आपने, तेरा किया न होय। 
जिन या चेदन निमई,. भला करेगा सोय॥ 
कबीर 
ग्रेम-पीर अतिही विकल, कल न परत दिन रैन । 
सुन्दर स्याम सुरूप बिन “दया? लहति नहिं चैन ॥ 
वैद्य महाराजसे यह भी पूछ लिया जाय कि-- 
चीमारे इरक्रका जो न तुझसे हुआ इलाज; 
कह, ऐ तबीब ! तूही कि फिर तेरा क्या इलाज ? 
इकीम भी केसा बेवकूफ है | प्रेमके रोगीको, छो, बुझा हुआ 
पानी देता है मरीज॒का तो, भाई, दिल ही जिन्दगीसे बुझा हुआ है--- 
. पांनी, तबीब, देहे हमें क्या बुझा हुआ ! 
है दिछ ही ज़िन्दगीसे हमारा बुझा हुआ॥ 
अब इन अनाड़ी वैद्योंसे, इन नीम हकीमोंसे काम न चलेगा । 
'उस रोगीका इलाज तो एक वही कर सकेगा, जिसने उसके हृदयमें 
यदद रोग-राज उत्पन्न किया है । रोगी कबसे चिल्ला रहा है, पर 


. ई छुनता ही नहीं । छुनो, वह क्या कहता है--- 

ना वह मिले न में सुखी, कहु क्यों जीवन होय। 
जिन मुझको घायल किया, मेरी दारू सोय॥ 


--दादूदयाल 
सो अब कोई उस निठुरसे जाकर कह दे कि-- 
हा हा ! दीन जानि वाकी वीनती ये लीजे मानि, 


डीजे ~ वियोग 
दीजे आनि ओषध वियोग रोग-राजकी । 
आनन्दघन 


अरे, वह दवा देना क्या जाने | वह क्या इलाज करेगा | खेर, 
उसे ही बुला लो | पर पीछे रोगी यही कहेगा कि-- 


पहले नमक छिइककर ज़ख्मोंको कसके बाँधा , 
राका छगा-छगाकर फिर खोळ-खोळ डाळा। 


कुछ भी कहे, पर आराम उसे इसी इळाजसे मिलेगा । प्रेमके 
रोगका उस प्यारेके ही पास नुस्खा है | वही रोगका कारण है, 
वही वेद्य है और वही ओषध भी है । महाकवि बिहारी ही लक्ष्यतक 


पहुँचे हैं | कहते हैँ 


में छखि नारी-ज्ञानु, करि राख्यो निरधारु यह । 
वहई रोग-निदानु, वहै बैद, ओषधि वहै ॥ 
प्रेम-पगळी मीरा भी अपने प्यारे साँवले वेद्यसे ही अपने रोग- 
राजकी चिकित्सा कराना चाहती है । हाँ, उस बेचारीका इलाज 
और कोन करेगा ? 
दरदकी मारी बन-बन डोले, बेद मिला नहिं कोय । 


सीराकी तब पीर मिटैगी, जब बैद सँवलिया होय ॥ 
x x x x 


उस यरीबके कळेजेके अन्दर एक धाव हो गया है । पर उस- 
पर मरहम लगाना भी मना है, मळे ही वह नासूर बन जाय 


प्रे० यो० \S— 

अय सेरे ज़ज़मेजिगर ! नासूर बनना है तो बन; 
क्या करूँ इस जुरुमपर मरहम लगाना है मना। 
पड़ा-पड़ा बेचेनीसे बस कराहता रहता है | अच्छा तो हो 
सकता है, पर है उस मनमौजी वैद्यके हाथकी बात । कौन वेद्य ! 
अरे, वही प्यारा साँवला वेद्य । प्रेमकी सेजपर उस घायलको लिटा- 
कर यदि वह बैद्य अपने सुन्दर रूपकी आँचसे उसके घावको सेक 
दे, और अपनी बरौनियोंकी सुई लेकर आँखोंके लाळ डोरेसे टाँके 
लगा दे, तो उसका जझ्मेजिगर उसी वक्त ठीक हो जाय | और वेद्य 
महाराज ही उसे अपने लावण्यका मधुर हलुवा भी बिलाते जायें, 
तब कहीं उसे उस इलाजसे आराम मिलेगा | अब आप रसिकवर 
सहचरिशरणजीकी सुधामयी वाणीमें इस छुन्दर भावको सुनिये-- 
उरमें घाव रूपसों सेंकै, हितकी सेज बिछाचै ! 
इग-डोरे, सुइयाँ बर वरुनी, टॉके ठीक लगावे ॥ 
मधुर सचिक्तन अंग-अंग-छवि-इलुवा सरस खवाचे । 
स्याम तबीब इलाज करे जब, तब घायछ सचु पावे ॥ 
वह सावळे इकीम साहब अब भी तशरीफ़ न छाये, तो फिर 
रोगीके बचनेकी कोई आशा नहीं । 
xX x xX xX 
दिळकी बीमारीमें एक सबसे बड़ी आफ़त तो, जनाब, यह है 
कि बेचारे रोगीको कोई तसलछी देने भी तो नहीं आता | हाँ, कभी- 
कभी कोई ख़बर लेने आते हैं, तो सिफ दो--अफ़सोस और रोना । 
इस बीमारीमें किसीने साथ दिया है, तो बस इन्हीं दो दिली दोस्तोंने । 
जक्रने क्या अच्छा कहा हे-- 

कभी अफ़सोस है आता, कभी रोना आता, 
दिलि बीमारके हैं दो ही अयादतवाले। 
अमीरने इसका समर्थन किया है-- 
अमीर? आया जो वक्तेबद तो सबने राह ली अपनी; 
हज़ारों सैकढ़ोंमें दर्दोगम दो आशना उहरे। 
अफ़सोस और रोना कहो या दर्दोयम कहो, हैं दो ही इस 
मरीजके सच्चे साथी। दद दर्दका साथी मी है और उसकी दवा भी 
है । दर्द ही दर्दकी दवा है | दर्द जब हृदसे गुज़र जाता है, तन वह 
खुद ही दवाका काम कर जाता है-- 
ददका हदसे शुज्ञर जाना हे दवा हो जाना। 
दर्दकी किससे उपमा दें | दर्द, बस, दर्द-सा ही है । चाहे 
जिस पहलढसे देखो, रहेगा दद॑ ही । जञक्र कहते हैँ 
ददे वह शै है कि जिस पहलूसे लोरो दद॑ है। 
तो फिर हम दद॑-जेसी पुरअसर दवासे नफ़रत क्यों करें । प्रेम- 
पीरका तो, माई, हृदय-द्वारपर खागत करना चाहिये | इस पीरका 
वर्णन कौन कर सकता है । हृदय वर्णन करना चाहे तो उसके वाणी 
नहीं और वाणी कुछ कहना चाहे तो उसके हृदय नहीं । बेदिल 
ज़बान या बेज़बान दिल दर्देसुढन्बतकी तसबीर केसे खींच सकता है ? 
बयाने द॒दंसुहब्बल॒ जो हो तो क्योॉंकर हो! 
जुबाँ न दिछके लिए है, न दिर ज्बाँके छिये। 
राम करे, यह जझ्मेजिगर कभी अच्छा न हो, यह घाव ऐसा 
ही हरा बना रहे । किसने क्या अच्छा कहा है 
I felt this instant deeply wounded with the love 

of God, a wound so delightful that I desired it never 
might be healed. 


कहा निकासन आइ उरते काँटो, अरी हृठीली ! 
चुभ्यौ रहन दै, ळागति वाकी मीठी कसक चुभीली ॥ 
ग्रमीजन इस असाध्य ब्याधिका खागत करनेके अर्थ पलक- 
पाँवड़े बिछाये खड़े रहते हैं | इस मधुर पीरका आनन्द ळ्टनेको बड़े- 
बड़े ज्ञानी-ध्यानी लालायित रहा करते हैं। इस दर्दमें ही हँसते-हसते 
ग्राण-पक्षी उड़ा देनेके लिये मतवाले साधक प्रेम-पुरीमें पागल-सरीखे 
घूम रहे हैं । बड़े-बड़े ऋषि-मुनि और पीर-पैयम्बर प्रेम-पीरकी मौतके 
इच्छुक रहा करते हैं | उस मौतका मजा कुछ निराला ह्वी है--- 
सज्ञे जो मोतके आशिक़् बयाँ कभू करते , 
ससीहो खिज़ भी मरनेकी आरज़्‌ करते। 
्रेमियोंका मरण ! अह्दा ! केसा सुखदायी मरण होता है--- 
आह ! क्या सहल गुज़र जाते हैं जीसे आशिक ! 


ढब कोई सीख छे उन छोगोंसे मर जानेकी । -_मीर 
x x x x 


वैद्य महाराज, तुम्हारे उस रोगीकी आज बड़ी शोचनीय अवस्था 
है. । अब उसकी व्याधि सचमुच असाष्य हो गयी है । तनिक भी दया 
तुम्हारे हृदयमें हो तो अपनी खास दवा देकर अब भी उस यरीब 
रोगीको बचा लो 
थाकी गति अंगनकी, मति परि गई भन्द्‌, 
सूखी झाँझरी-सी ह्वेकें देह छागी पियरान; 
बावरी-सी बुद्धि भई, हँसी काहू छीन छई, . 
सुख़के समाज जित-तित लागे दूरि जान । 

'हरीचन्दश रावरे बिरह जग दुखमयो, 
भयो, कछु और होनहार लागे दिखरान; 
चेन कुम्हलान छारे, वेनहु अथान छागे, 
आओ प्राणनाथ, अब ग्रान छागे सुरान ॥ 
अस्तु; वैद्य महोदय आये और उन्होंने रोगीको देखा । रोगीका 
चेहरा खिला हुआ था । आँखोंमें गुलाबी रंगत थी और ओठोंपर एक 
हलकी-सी मुस्कराहट | न दर्द था, न घबराहट । वैद्य बेचारेको बड़ा 
आश्चर्यं हुआ । यह कैसी बीमारी ! ऐसे रौनक्रदार चेहरेको बीमारका 
चेहरा कौन कहेगा ! नहीं, बात कुछ और है । सुनिये 
उनके देखेसे जो आ जाती है मुँह पै रौनक , 
चह . समझते हैं, कि बीमारका हाळ अच्छा हे! 
इसलिये 
जो वाके तनकी दसा देख्यो चाहत आप। 


तौ, बलि नेकु बिलोकिए चलि ओऔचक चुपचाप ॥ 
---विंद्दरी 


इतना ही नहीं, वह नेकदिल मरीज्ञ अपने सारे दर्द और रंज- 
को उस हकीमके आगे दबा लेता है | यह क्यों £ इसलिये कि उसकी 
कोमल आँखोंको बीमारकी यह हालत देखकर कहीं कुछ ठेस न ळग. 
जाय । अपने प्यारे हकीमका उसे इतना ज़्यादा ख़याल है | अपने 
शोक-समूहसे वह॒ प्रेमका रोगी कहता है-- 
ठेस ळग जाये न उनकी हसरते दीदारको। 


- पे राम ! सँभरने दे ज्ञरा बीसारको ॥ 
इजमे र 


कैसा कुसुमाधिक कोमळ तथापि हृदय-भेदी भाव है ! 
— NEI — 

्रेममें एक प्रकारका पागलपन होता है । ऊँचे प्रेमी प्रायः पागल 
देखे गये हैं । इस पागळपनमें एक विशेष प्रकारका शान्तिमय आनन्द 
आया करता है जिसका अनुभव पागळ प्रेमीको ही हो सकता है-- 


Thereisa pleasure sure in being mad, 
Which none but mad men know. 
निश्चय ही पागल हो जानेमें एक प्रकारका आनन्द है, जिसे 
केवल पागल ही जानते हैं । प्रेमकी दीवानगीमें जो चूर हो गया, समझ 
लो, उसका बेड़ा पार है | प्रेमकी हाटमें पागल ही पैर रखता है, क्योंकि 
वहाँ मुफ़्त ह्वी अपना सर बेचा जाता है | पगला मीर कहता है--- 
सोदाई हो तो रक्खे बाज़ारे इश्क़में पा, 
सर मुफ़्त बेचते हैं, यह कुछ चलन है बाँका । 
कुछ भी हो, तिजारती दुनियाँ तो इस कामको बेवकूफ़ीमें ही 
शुमार करेगी | भळा यह भी कोई रोजगार है ? सर-जैसी महँगी चीज़ 
बिना मोळ वेच डालना कहाँकी समझदारी है ! न हो समझदारी, उन 
नासमझ पागर्छोंको अपनी इस नासमझीमें ही मज़ा आया करता है । 
पागळपनेसे मरी मूर्खता ही उनकी सच्ची समझदारी है-- 


How wise they are, that are but fools in Jove. 

भाई, जहाँ इरक्रका जूनूँ हुकूमत कर रहा हो, प्रेमका उन्माद 
जहाँका राजा हो,. वहाँ बुद्धि अनशिकार प्रवेश केसे कर सकेगी ? 
जरूर ही वहाँ अङ्गJ मदाखळत वेजाके जुममें फैस जायगी-- 


शोर मेरे जचूँका जिस जा हे, 
दख़ले अक़्छ उस सुकाममें क्या है । 
मीर 
अङ्गळ भी एक बला है । बुद्धिका रोग बड़ा बुरा होता है | 
यह रोग प्रेमकी मस्तीसे ही अच्छा हो सकता है-- 
सें मरीज्ञे अङ्गल था, मस्तीने अच्छा कर दिया! 
x x x x 
पगडी सहजोने परेमोन्मादियोंका एक बड़ा ही सुन्दर और सच्चा चित्र 
अंकित किया है । नीचेके लक्षण जिसमें मिलते हों, समझ छो कि वह एक 
मी है, एक पागल है, या ढुनियाँकी नजरमें एक खासा बेवळूफ़ है--- 
, प्रेम-दिवाने जे भये, मन भे चकनाचूर। 
छके रहें, घूमत रहें, “सहजो? देखि हुजूर ॥ 
प्रेम-द्वाने जे भये, कहैं बहकते बैन । 
“सहजो? सुख दासी छुटै, कबहुँ टपकें नेन ॥ 
प्रेम-दिवाने जे भये, जातिबरन गइ छूट। 
“सहजो? जग बौरा कहै, छोग गये सय फूट ॥ 
प्रेम-दिवाने जे भये, “सहजो? डगमग देह। 
पाँव परै. कितको कहूँ, इरि सँवारि तब लेह ॥ 

१०७ प्रेम-योग 
कबहुँ हकधक है रहैं, उठें प्रेम-हित गाय। 
“सहजो? आँख सुँदी रहे, कबहुँ सुधि ह्वै जाय ॥ 
सनमें तो आनद रहै, तन बौरा सब अंग। 
ना काहूके संग हैं, 'सहजो' ना कोइ संग ॥ 


ऐसे होते हैं प्रेमोन्मादी । वह पगला अपनी खुदमस्तीमें उछल-कूद 
करनेवाले शैतान मनको कुचछकर चूर-चूर कर देता है । मन-मातंगको 
बह प्रेम-जंजीरसे जकइकर बाँव देता है | उसकी मस्तीके आगे मन- 
रूपी मस्त ह्वथी मुर्दा-सा पड़ा रहता है-- 
मन-मतंग सहसंत था, फिरता गहिर गंभीर। 
दोहरी, तेहरी, चौहरी परि गइ प्रेम-जँजीर ॥ 
& | कबीर 
वह पागल बहकती-सी बातें करता है, बिल्कुल बेमतळब, बेमानी | 
कभी खिळखिलाकर हँस पड़ता है, तो कभी आँसुओंका तार बाँध देता 
है । कौन जाने, किसलिये रोता और किसलिये हँसता है. १ पर इतना 
तो हम अवश्य जानते हैं, कि वह रहता मौजमें है । उसके रोनेमें 
भी रहस्य है और हँसनेमें भी रहस्य है | 


गरेमन्मत्त भक्तवर घुतीक्ष्णकी इसी कोटिकी प्रेम-बिहृळताको 
गोसाई तुळसीदासजीने जिस कौशळसे चित्रित किया है, वह देखते 
ही बनता है । अहा | 
निर्भर प्रेममगन सुनि ज्ञानी । कहि न जाइ सो दसा भवानी ॥ 
दिसि अरु विदिसि पंथ नहिं सूझा । 'को मैं, चलेडें कहाँ? नहिं बुझा ॥ 
कबइुँक 'फिरि पाछे पुनि जाई। कबहुँक नृत्य करइ गुन गाई ॥ 

उस पगळे प्रेमीका जात-पाँतसे कोई नाता नहीं रद्द जाता। एक 
झटकेसे ही सब तोइ-ताड़कर अळग जा खड़ा होता है | छोग उसे 
पागळ कहते हैं, और उसका साथ छोड़ देते हैं | वह मस्तराम अपनी 
देहतकको नहीं सँमाळ सकता | रखना चाहता है पैर कहीं और पड़ता 
है कहीं | पर कुशल है, उसका प्यारा सदा उसके साथ रहता है। 
वही उसे गिरने-पड्नेसे सँभाल लेता है | कमी चुप हो जाता है, 
कमी प्रीतिके गीत गाने छगता है और कमी फूट-फूटकर रोने लगता 
है! न जाने, किसका ध्यान करता है | कुछ पता नहीं चलता । बेसुध 
ही देखनेमें आता दै । पर कमी-कमी वह बेहोश पगला होशयारकी 
तरह काम करने लगता है| उसके दृदय-सिन्धुमें आनन्दकी हिलोरें 
उठा करती हैं | वह दीवाना न-तो खुद ही किसीका ' साय पसन्द 
करता है, और न उसे ही कोई अपना संगी-साथी बनाना चाहता है। 

प्रेमका पागल कैसा मौजी जीव होता है | वह पगला मळूक 
अपनी प्रेम-मस्तीमें, सुनो जरा, क्या गा र्दा है-- 

प्यारे, तेरा में दीदार-दीवाना। 


घढ़ी-घड़ी तुझे देखा चाहूँ, सुन साहिब रहमाना ॥ 
हुँ अळमस्त, ख़बर नहिं तनकी, पीया म्रेम-पियाळा । 
उाढ़ होउँ तो ग्रिरि-गिरि परता, तेरे रंग मतवाळा॥ 


उधर कत्रीर बाबा भी अपनी घुनमें मस्त होकर, अचुराग-रांग 
अलाप रहे हैं. | वाह | 


' हमन हैं इश्क़ मस्ताना, हमनको होशियारी क्या ! 
रहें आज़ाद या जगसे, हमन दुनियासे री कया ! 

जो बिछुड़े हैं पियारेसेश भटकते दर-बद्र फिरते । 
हमारा यार है इममें, हमनको इन्तिज्ञारी क्या! 


x x x x 


एक प्रेमोन्मादिनी गोपिकाकी प्रेम-दशाको महाकवि देवने क्या 
ही सफल कौराळके साथ अङ्कित किया है । कुँवर कान्हकी कहानी 


सुनकर वेचारीको उन्माद-सा हो गया है । देखें, उस निठुर कान्हको . 


भी अब इस पगलीकी नेह-कद्दानी सुनकर उन्माद होता है या नहीं-- 


जबतें कुंवर कान्द रावरी कछा-निघान, 
कान परी वाके कहूँ सुजस कहानी-सी; 
तबही तें 'देव? देखी देवता-सी, हँसति-सी, 
खीझति-सी, रीझति-सी, रूसति-रिसानी-सी । 
छोही-सी,छली-सी,छीनि-लीनी-सी,छकी-सी छीन, 
जकी-सी, टकी-सी लगी, थकी, थहरानी-सी; 
बीधी-सी, बधी-सी, विष-चूड़ी-सी, विमो हित-सी, 
चेरी वह चक्ति बिछोकति बिकानी-सी ॥ 
उस सॉवळियाके दरसकी दीवानी, उस बाँसुरीवालेके प्रेमकी 
पगली आज इस हाळतको पहुँच गयी है | प्रेम क्या-से-क्या कर देता 
है । वह अपने घरकी रानी आज “बैठी वह बक्ति विलोकाति 
बिक्रानी-सी !” | 
रसिकवर हरिश्वन्द्रने भी एक ऐसी ही उन्मादिनीका चित्र खींचा 
है । टुक उसे भी एक नज़र देखते चलो 

भूली-सी, आमी-सी,चौंकी, जकी-सी, थकी-सी गोपी, 
दुखी-सी रहति, कछु नाहि सुधि देहकी। 
मोही-सी, छुभाई, कछु मोदक-सी खायें सदा, 
बिसरी-सी रहै नेकु खबर न गेहकी ॥ 
रिस-भरी रहे, कबों फूलि न समाति अंग, 
हँसि-हँसि. कहै बात अधिक उमेइकी। 
पूँछे ते खिसानी होय, उत्तर न आवे ताहि, 
जानी हम जानी है निसानी या सनेहकी ॥ 
प्रेम-रसोन्मत्तकी गति अगम्य है। कौन उसकी महिमाका पार पा 
सकता है! उसके लक्षण विलक्षण होते हैं । श्रीमद्भागवतमें प्रेमोन्मत् 
भक्तकी महिमा एक स्थळपर भगवानूने खयं अपने श्रीमुलसे इस 
प्रकार गायी है-- 
वाग्गद्दा द्रवते यस्य चित्तं 
हसस्यभीइषणं रुदति क्वचिञ्च । 
विलज उद्लायति नृत्यते च 
मद्भक्तियुक्तो सुवनं पुनाति ॥ 
अर्थात्‌, जिसकी वाणी गदूगद हो गयी, जिसका चित्त 
भावातिरेकसे द्रबित हो गया है, जो कभी रो उठता है, कभी निर्लज हो 
उच्च खरसे गाने और कभी नाचने लगता है, ऐसा भक्तियुक्त महाभाग 
संसारको पवित्र करता है । 
सहजोकी सद्दोदरा दयाने भी प्रेम-प्रीतिके दीवानेपर कुछ 
साखियाँ कही हैं । कहती है-- 


“दया? प्रेम उन्मत्त जे तनकी तनि सुधि नादि! 
झुके रहें हरि-रस-छके, थके नेम-अत नादिं ॥ 

प्रेम-मगन जे साधुजन, तिन गति कही न जात। 
रोय-रोय गावत हंसत, “दया? अटपटी बात ॥ 
प्रेम-सगन गद्गद्‌ बचन, पुलक रोम सव अंग । 
पुळकि रह्मौ मनरूपमें, (दया? न ह्वै चित-भंग ॥ 


x xX x xX 


उस्ताद जौक्रका एक प्रसिद्ध शेर है। उसमें एक पागल कहता 
है कि मैं प्रेमोन्मादके मद्दोदधिकी लहरका वह केश-पाश हूँ कि सारा 
संसार दी मेरे पेंचोखममें घिरा हुआ है । मेरी भावनाएँ, जिन्होंने इस 
दुनियाको परेशान कर रकखा है, चक्करमें डाळ रखा है, उलझी हुई 
अलकावलीके समान हैं । शेर यह है-- 
वह हूँ में गेसुए मौजे मुहीते आज़मे वहशत, 
कि है घेरे हुए रूये ज़िमीको पेंचोख्रम मेरा। 
कैसा ऊँचा रहस्यवाद है ! कौन उलझने जायगा प्रेमके दीवाने- 
की इस उल्झनमें । पागलका यह पेंचोखम गूँगेका-सा ख़्वाब - है, 
जिसका बयान नहीं .हो सकता-- 
गूँगेका-सा है ख़्वाब बयाँ हो नहीं सकता। 
जो प्रेममें दीवाने हैं, बेहोश हैं, वे ही तो असलमें होशयार 
हैं । ऐसे सोते हुए दिलवाले ही तो जाग रहे हैं--.. 
या निशा सर्वभूतानां तस्यां जागर्ति संयमी । --गीता 
मौलाना रूमने क्या अच्छा कहदा है कि ऐसे बेहोश दिळोंपर 
तो भाई | जान तक निसार करनेको जी चाहता है। पर यह 


:दीवानगी, यह बेहोशी मिळती कैसे है ? सुनो, अगर एक बार भी उस 


प्यारे रामकी झलक पा जाओ, तो मैं दावेके साथ कहता हूँ कि तुम 

इतने मस्त या पागल हो जाओगे कि अपने दुनियाबी दिछ और 
जिस्ममें आग लगा दोगे | यह दावा किसी ऐसे-बैसे आदमीका नहीं है, सूफ़ी- 
प्रेमके सूर्य मौलाना जलाळ-उदीन रूमीका है । 
` खामी रामतीर्थके परेमोन्मादसे तो आप लोग थोड़े-बहुत परिचित 

होंगे ही । वह भी एक यजबका मस्त था, सच्चा प्रेमी था, पूरा पागल 
था | वह राम बादशाह छुनिये, क्या गा रहा है । वाह! आनन्द- 
ही-आनन्द है ! क्या खूब मेरे प्यारे राम। 

डटकर खड़ा हुँ, खरौफ़से ख़ाली जहानमें। 

तसकीने दिल भरी है मेरे दिछमें जानमें ॥ 

गह-बगह्द दुनियाँकी छतपर हूँ तमाशा देखता । 

गह-बगह देता लगा हूँ बहिशियोंकी-सी सदा ॥ 

बादशाह दुनियाके हैं सुहरे मेरी शतरंजके । 

दिछगीकी चाळ दै, सब रंग सुलद्दो जंगके ॥ 

रक़्शे शादीसे मेरे जब काँप उठती है ज्ञमीं । 

देखकर में खिछखिलाता, कहक़हाता ठे. वहीं ॥ 


यही अबस्था तो है गीताकी भ्राह्मी स्थिति? | प्रेमोन्मत्त ही इस 
स्थितिका एकमात्र अधिकारी है | पगली दयाबाईने बिल्कुल सच 


कहा है--- 
प्रेम-मगन जे साधुजन, तिन गति कही न जात । 


रोय-रोय गावत हसत, “दया? अरपरी बात ॥ 


——P I 

प्रेम-प्याला 


हमारे मतवाले हरिश्चन्द्रने उस दिन वासनाओंकी प्याससे छट- 
पटाते हुए संसारसे कहा था कि-_ 
पी प्रेम-पियाछा भर-भर कर, कुछ इस मयका भी देख मजा । 
प्रेम-प्यालेमें क्या भरा हुआ है, यह उसके पीनेवाळे ही जानते 
हैं [प्रेम-प्यालेकी मदिरा विलक्षण है | इस छोककी मदिरा तो है ही क्या, 
खगेकी भी सुरा उसके आगे तुच्छातितुच्छ है । उसमें अनन्त सत्य 
हैं, असीम सौन्दर्य है, अतुल कल्याण | एक बार उस प्याळेको 
ओंठसे लगा लो और अपने जीवनको जीवन्मुक्तिके रंगमें रंग डालो । 
उस प्यालेका मोहनमधु जब रोम-रोममें भर जाता है, तब फिर किसी 
और शराबके पीनेको जी नहीं चाहता । कबीरकी एक साखी है---- 
“कबिरा? प्याला प्रेमका, अन्तर छिया लगाय । 
रोम-रोममें रमि रहा, और अमळ क्या खाय ॥ 
अम-प्यालेकी मदिरासे ही खर्ग-सुधाने जन्म पाया है । 
आबेहयातका झरना उसी प्यारे प्यालेसे झर रहा है । संत मछकदासने 
इस प्याळेके मतवालेकी दशा यों दिखायी ह 
ददे-दिचाना बावरा अळमस्त फकीरा । 
एक अकीदा ले रहा, ऐसा मन धीरा ॥ 
मेम-पियाला पीवता, बिसरे सब साथी । 
आठ पहर झमत रहे ज्यों सैगळ हाथी॥ 
बंधन काटे मोहके, बैठा निरसंका ।& 
वाकी नजर न आवते क्या चाले ` कशा राजा रंकाश रंका॥ 
# कवीरदासजीके भी एक पदकी चार पड्कियाँ ठीक यही हैं । 

प्रेम-प्याला १११ 

साहिब मिल साइय भया, कछु रहि न तमाई। 

कह "मलूक? तिस घर गया जहे पवन न जाई॥ 
्रेम-प्यालेको ओंठसे छगाते ही हृदयमें एक मीठी हक उठा 
करती है । फिर पीनेवाळा किसी मीठे दर्दमें मस्त हो जाता है, बेहोश 
हो जाता है । किसी एक ओर उसकी ली छग जाती हूँ | उसे इस 
बातकी याद भी नहीं रहती कि कौन उसका साथी है और वह 
किसका साथी हूँ | जब देखो तब मतवाळे द्वाथीकी तरह ळमता-झूमता 
नजर आता है | उसकी इष्टिमें न कोई राजा है, न कोई रंक । संसारी 
मोहके जितने नाते या बन्धन हैं उन सबको तोड़-ताइ़कर वह निर्मय 
विचरा करता है । उसके इृदयमें तब किसी वासना या कामनाके लिये 
जगह ही नहीं रह जाती । अपने प्यारेसे मिळकर वह उसीका रूप 
हो जाता है । उस प्यालेका प्रेमी प्रेम-मयको पीते-पीते ही उस घर- 
को पहुँच जाता है, जहाँसे लैटकर फिर कोई आवागमनके चक्रमें 
नहीं पड़ता । अनायास ही उसे मुक्ति-छाभ हो जाता है । पर मोक्ष- 
पदको वह कुछ अधिक आदर नहीं देता | बह तो अपने प्रियके द्शन- 


- में ही सदा मस्त रहता है । कबीर साइबने कहा है- 


राता माता पीवका, पाया प्रेम अघाय। 

मतवाळा दीदारका, माँगे मुक्ति बलाय ॥ 

कठिन पियाला प्रेमका, पिये जो ह॑रिके हाथ । 

चारों जुग माता रहै, उतरै जियके साथ ॥ 
्रेमकी सुरा पीनेसे जीवन-मरणका भय हृदयसे नि:शेष हो 
जाता है | जो इसमें छक गया, उसकी दृष्टिमं संसार संसार नहीं। 
या तो वह निश्चिन्त विचरता रहता है या मतबाला होकर मौजके 

हौजमें पड़ा रहता है । एक बार भी जिसने इस प्रेम-मदिराको ओंठ- 
से लगा लिया, वह फिर बिना उसके रह ही नहीं सकता---बह तो सदा 
उसकी चाहमें ही इवा रहता है । धन-दौलतको बह पानीकी तरह 
बहा देता है | सर्वत्र ही क्यों न चला जाय, पर वह प्रेम-सुराका 
पीना न छोड़ेगा-- 

सुनु धन, प्रेम-सुराके पिए । मरन-जियन डर रहे न हिए ॥ 

जेहि मद तेहि कहाँ संसारा । की सो घूमि रह की मतवारा ॥ 

जा कहें होइ बार इक लाहा । रहै न ओहि बिनु ओही चाहा ॥ 

अरथ दूरय सो देइ बह्दाई । की सब जाहु, न जाइ पियाई ॥ 


---जायसी 
x x x x 


बस, एक ही प्याला चाहिये, गुरुदेव | एक ही प्याला । साक्की, 
हाथ नोड़ता हूँ, तेरे पेरों पड़ता हूँ । दया करके एक प्याला दे दे । 
क्या पूछा कि प्याळा लेकर क्या करेगा ? तेरी दी हुई प्रेम-सुराको पीकर 
उसकी मस्तीमें एक खेल खेदूँगा । तेरे मदिराळयमें, तेरे मयखानेमे 
न॒ जाने कितने प्रेम-योगियोंने वह खेल खेला है | मैं भी एक कन्था 
सी गा और उसे कन्धेपर डालकर योग जगाऊँगा। योग धारणकर मैं 
अपने बनाये संसारका प्रळय करना चाहता हूँ । योगी बनकर मैं उस 
देशको जाउँगा, जो मेरे प्रियतमका ठैर है । इस देशामें रहना अब 
मुझे तनिक भी नहीं भाता। एक-एक पळ एक-एक वर्ष-सा बीत रहा 
है | जहाँ वह मेरा 'प्राण' बसता है, वहीं जानेको अब छटपटा रद्वा 
ईँ । सो, साक्री | एक प्याला भरकर दे दे. 

दे मदिरा भर प्याला पीवो । होइ मतवार काँथरा सीचों ॥ 

सो काथर काँधे पर डारउँ । जोगी होइ जग चाहत मारडँ || 


होइ जोगी तेहि देसहि जाउँ । है जेद्दि देस सुप्रीतम ठाऊँ॥ 

प्रेम-प्याळा ११३ 


मोहि यह देस न भावत, छन है बरस-समान । 
अब तेहि देस सिधारऊँ, जहाँ रहत वह ग्रान ॥ 
¬ चूएसुदम्मद 
जो कुछ भी दाम तू एक प्यालेका लेना चाहेगा, मैं खुशी-खुशी 
दे दूँगा । अपना प्यारा मन भी मैं हँसते-हँसते सौंप दूँगा । तेरे इस 
पवित्र मदिराळ्यको मैं अपनी पलकोंसे बुहार दूँगा | सो, अब तो 
दया कर, मेरे प्यारे साकी | 
एक पियाळा भर मद दीजे । मोळ पियारो मानस लीजै ॥ 


पिअउँ सुरा सब चिन्ता मारउँ। पलकनसों सद्‌-सदन बोहारउँ ॥ 
--नूर॒सुहम्मद 


साक्की, इस तरहका कोई प्याळा पिळा दे कि जिसके पीते ही 
मेरा निठुर “साई? मुझे चाहने लगे 
तू आज दुआ, साक्री, गर मेरी छिया चाहे, 
इस ढबकी पिला दे मे, पीते ही पिया चाहे। 
संत रैदास भी कुछ ऐसा ही गा गये हैं--- 
देहु कलाली ! एक पियाछा। ऐसा अवधू है मतवाला॥ 
अरे भाई ! उस प्रेम-प्यालेको कौन कमबख्त न पीना चाहेगा | 
वह मध्य ही ऐसा है । क्‍या पो रहे दो तुम सब इन गन्दी और रदी 
शराबोंको । मेरे दोस्तो ! तुममेंसे कोई अंगूरकां मद्य पी रद्दा है तो कोई 
किसी परीजादीकी नशीली आँखड़ियोंसे शराब ढाळ रहा है । कोई 
घन-दौळतकी शराबमें चूर है, तो कोई अधिकारकी मदिरा चढ़ाकर 
बेहोश पड़ा है । पर इन सबका नशा जानते हो, कबतक ठद्दरेगा? 
ये सब चन्द मिनटोंके नशे हैं | इन प्याळोमें एक बूँद भी न रहेगी। 
ये मद-माती रसीली आँखें गइहेंमें घुस जायेंगी | चञ्चला लक्ष्मी भी 

अठलाती हुई न जाने किस द्रारसे कब निकल जायगी और अधि- 
कारोंका मद तो देखते-ही-देखते उतर जायगा । फिर र मित्रो | 
क्यों ऐसी झूठी और गन्दी शराबोंपर मर रहे हो! क्यों नहीं खरीद 
छेते बह प्रेम-सुरा, जिसे पीकर तुम लोग उस सेजपर जाकर सो जा- 
ओगे, जहाँ बक्कौल मौलाना रूम, सूर्य भी तुम्हें न जगा सकेगा, जहाँ 
महाप्रलय भी तुम्हारी शान्ति-निद्रा भङ्ग न कर सकेगा । धन्य है 
बह वारुणी ! 
यह वह मैं है जिसके पीनेसे और ध्यान छुट जाता है। 
अपनेमें ओ दिलवरमें फिर कुछ भेद नहीं दिखलाता है ॥ 
इसके सुरूरमें मस्त हरेक अपनेको नज़र बस आता है। 
फिर और हवस रहती न ज़रा कुछ ऐसा मज़ा दिखाता है ॥ 
दुक मान मेरा कहना, दिको इस मैखानेकी तरफ़ झुका। 
पी प्रेम-पियाला भर-भरकर, कुछ इस मैका भी देख मज्ञा ॥ 
हरिश्चन्द्र 
खर्गकी भी तो एक प्रकारकी सुरा छुननेमें आती है । अजी, 
वह कुछ नहीं है । कर्माण्डियोंकी कोरी कल्पनामात्र है । बेचारे उससे 
अपना यका-माँदा मन बहल्य लेते हैं | न खुद ही उसे पी पाते हैं, 
न किसीको पिला ही सकते हैं । यालिबने एक कर्मकाण्डीको कैसा 
ळञ्जित किया है- 
वाइज़, न तुम पियो, न किसीको पिछा सको, 
क्या बात है तुम्हारी शराबे तहूरकी! 
शरावे तहुग्की, खर्ग-सुराकी यह दशा हैँ. ! एक बार भी इन 
नीरस कर्मकाण्डियोंको हमारी प्रेम-मदिराका खाद मिल गया होता, तो 
फिर ये अपनी कल्पित स्वर्ग-छुराका कमी प्रसङ्ग ही न छेड़ते | इस- 
लिये इन कमंठ रोगियोंकी दवा प्रेम-प्याछा ही है । इनमेंसे कोई पूछे 

प्रेम-प्याळा ११५ 


तो बता देना कि थोड़ी-सी प्रेम-मदिरा पी लो, नीरसताका असाध्य 
रोग दूर हो जायगा-- 


जो पूछे ज्ञाहिदे खुर अपनी दारू, कह दो, मे पी रे ॥ 
ज्यों 


बस, प्रेम-प्यालेमें ही एक ऐसा मथ्य भरा हुआ है, जो इस 
नीरस जीवनको रसमय बना देता है । और, रस हदी तो इस लोक 
और उस लोकका एकमात्र सार है-- 


, एहि जग माहे एक रस सारा। रस बिनु छूछ सकल संसारा ॥ 
उसमान 


वह आस्म-रस प्रेम-प्यालेमें ही तुम्हें घुला मिळेगा | इससे माई ! 
हम तो बार-त्रार हरिश्चनद्रके स्वर-में-स्वर मिलाकर यही कहेंगे कि- 

पी ग्रेम-पियाळा भर-भरकर कुछ इस मैका भी देख मज़ा । 

जितना यह मद्य पिया जाय, पी लो । प्यालेपर प्याळा ढाळते 
जाओ । ऐसा सुअत्रसर बार-बार नहीं मिला करता | अह्दा | कैसा 
मज़ेदार प्याला है | अन्तमें, कविवर देवके साथ-साथ सुरति-कलारीके 


. हायसे एक प्याला लेनेको हमारा भी मन अधीर हो रहा है-- 


घुरतें मधुर, मधु रसहू विधुर करै, 

मधु रस वेधि उर गुह रस फूली है; 
ध्ुव-प्रहराद्‌-उर हुत अहळाद जासों, 

प्रभुता त्रिहोकहूकी तिळ-सम तूली है। 
बेदम-से वेद-मतवारे मतवारे परे, 

सोहे सुनि देव 'देव’ सूली-उर सूली है; 
प्याळा भरि दै री, मेरी सुरति कछारी, तेरी- 

प्रेम-मदिरा सों मोहि मेरी सुधि भूळी है ॥ 

न जाने, कबसे यह थका-मादा, भूखा-प्यासा पथिक इधर-उधर 
भटक रहा है । कहाँ-कहाँ मारा-मारा फिरता है वेचारा ! यह भी तो 
नहीं जानता कि उसका रक्ष्य-स्थान किधर है, कहाँ है । हमें तो 
सन्देह है कि यह भूळा-भटका मुसाफिर अपने इछ-स्थानतक कभी 
पहुँचेगा भी या नहीं । इसे अभीतक वह रास्ता ही नहीं मिला; जो 
उसे उसके प्यारेके क्रदमोंतक पहुँचा दे । वेचारेको कोई उधरसे लैटा 
हुआ भी तो नहीं मिला । किससे पूछे, क्या करे ! 

उततें कोइ न बहुरा, जासे बूझे धाय। 
इततें सबही जात हैं, भार लदाय-लदाय॥ 
नाद न जाने गाँवका, बिन जाने कित जाँच । 
चळता-चळता जुग भया, पाव कोस पर गाँव ॥ 
कबीर 
उधरकी तरफ़ दो रास्ते गये हैं, एक ज्ञानका, दूसरा प्रेमका । हैं 
दोनों ही कठिन । सुना है कि-- 
ज्ञान क पंथ कृपानके धारा। परत खगेस, होइ नहिं वारा ॥ 


तुळसी 
और-- 
यह प्रेमको पंथ करार महा, तरवारकी धार पे धावनो है। 


बोधा 

ज्ञानका पन्थ कृपाण-धारा हो या कुसुम-प्ारा, इसका हमें पता 
नहीं, पर प्रेमका पन्थ तो निस्सन्देह खड्ग-धारा है | कमळ-तन्तु-सा 
क्षीण बह अवश्य है, पर है महान्‌ कठिन, वस्तुतः खङ्ग-धारा-सा 
तीक्ष्ण । अत्यन्त सीधा अवश्य है, पर उसकी सिधाई है बड़ी विकट 

~ और दुर्गम । ऐसा वह प्रेम-पन्थ है-- 
कमल तन्तु-सो छीन, अरु कठिन खड़्गको धार । 
अति सूधो, टेढ़ो बहुरि म्रेम-पंथ अनिवार 
---रसखानि 

- पर साथ ही-- 

कबहुँ न जा पथ अम-तिमिर, रहै सदा सुख-चंद । 
9 ; दिन-दिन बाढ़त ही रहै, होत कबहुँ नहिं मंद॥ 
| ---रसखानि 


अविद्याजनित भ्रमान्धकार इस मार्गमें नहीं है | यहाँ तो सदैव 

सुख-सुधाकरकी आनन्द-चन्दरिका फैली रहती है। इसमें सन्देइ नहीं 

कि यह पथ अतिशय आनन्ददायी है । पर इसे पाना छुगम नहीं । 

महाकठिन साधना है । मोमके धोड़ेपर चढ़कर आगके अंदर हो 

__/ निकल जानेके समान इसपर चलना है । यह काम क्या हर कोई 

' कर सकेगा? 

“रहिमन? सैन-तुरंग चढ़ि, चलिबो पावक माहिं। 
प्रेम-पंथ एसो कठिन, सब कोउ निबहत नाहिं॥ 

अपने 'इरक्रनामा?में विरही बोधाने प्रेम-पन्थकी लाजवाब तसबीर 

खींची है । आखिर यह पन्य है क्या ? इसपर चलना क्या कोई मारी 

बला है ! क्या पूछते हो, माई, बहुत ढी बारीक और कोमल कमळके 

तारपर पैर रखकर क्या तुम आ सकोगे ! सुईके छेदसे भी तंग दरवाज़ेसे 
होकर क्या प्रतीतिका टॉड़ा लादे हुए निकछ आओगे | नेजेसे भी तेज़ 
नोकपर चढ़कर अपने चित्तको डिगाओगे तो नहीं ! जो इतना सब 
करनेको राजी हो, तो प्रेमकी इस महाकराल तल्वारकी धारपर तुम 
खुशीसे दौड़ सकते हो- 

अति छीन झनालके तारहुतें, तेहि ऊपर पाँव दे आवनो है। 

सुई-बेदतें द्वार सँकीन, तहाँ परतीतिको टाँड़ो छद्मावनो है॥ 
' `` कवि “बोधा? अनी घनी नेजहुतें, चढ़ि तापै न चित्त डगावनो है। 

यह प्रेम को पंथ करार महा, तरवारकी धार पे धावनो हे ४ 

कइो, रखते हो हिम्मत ! क्यों, भाई ! 
'ज्ञान क पंथ कृपानके धारा? है या 'प्रेम क पंथ कृपानके धारा !? 
इतनी तंग है वह रस-भरी गली कि यह उन्मत्त मन धीरे-धीरे 

बड़ी कठिनाईसे उसमें जा सकता है । सुकवि उसमान लिखता है 

ग्रेम-खोर महँ अति सेंकराई । जतन-चतन मन तहाँ समाई ॥ 

जोलों मन तहँ ठाउ न पावा । तोलों तन तेहि वार न आवा ॥ 

तेहि कारन ये लोग सनेही । गलि-गरि माँसु हाड़ रह देही ॥ 
i सुख-सम्पति घरबार बिसारा । बावर भये फिरदि संसारा ॥ 
ह ` न जाने कितने पगळे फ़कीर इस गळीके चक्र्कर काटते देखे गये 
हैं; पर इस कृपाण-धाराको कोई पार कर सका है, तो एक ग्रेमोन्मत्त 
. ही । प्रेमीका ही यहाँ नित्रा है, नेमीका नहीं-- 
हक < कठिन पंथ यह पाँव घरै को, खाँड़ेकी-सी घारा। 
_ अक थ] नेमी कटि-कटि परत बीच ही, प्रेमी उत्तरत पारा ॥ 

जज -ख्शी इंसराज 

प्रेम-पन्थ ११९, 


यहाँ चतुराई काम नहीं देती | यहाँ तो सेका काम है, 
कपटीका नहीं-- 
अति सूधों सनेह को मारग है, जहूँ नेकु सयानप बाँक नहीं । 
तहँ साँचे चलें तजि आपनपो, झझके कपटी जे निसाँक नहीं ॥ 
““आनन्दरघधन 
अजी), प्रेमियोंकी क्या बात कहते हो | इस खड्ग-धारापर परोंसे 
ही क्‍या, सरके बल चळनेको वे तैयार रहते हैं । अपने प्यारेके 
मार्गपर भळा, वे अपने अपवित्र पेर रखेंगे | वे तो उसपर अपने 
सरको पैर बनाकर चळेंगे-- 
वह पथ पळकन्द जाइ बोहारों । सीस चरनके चलं सिधारौं ॥ 
जायसी 
बेहोश मतवाले प्रेमीजन प्रेम-पन्यपर चलते समय यह नहीं 
देखा करते कि दिन है या रात, सवेरा है या शाम, उँजेळा है या 
अँधेरा | उन्हें इस सबकी सुध नही-- 
्रेम-पंथ. दिन-घरी न देखा। तब देखे जब होइ सरेखा॥ 
: न 
वे तो उस प्रिय-मार्गपर चलना और केवळ चलना ही जानते 
हैं | जीवका, सच मानो, परम पुरुमार्थ इसमें है कि वह सुराते 
इसपर, प्रेमपन्थपर, सरकें बळ चलकर किसी दिन उप प्रेम-पुरामें , 
अपने प्यारेके क़्दम चूम ले | माना कि 


है आगे परवत के यारा । यिषम पहार अगम सुठि घाटा ॥ 
बिच-बिच नदी-खोह ओ नारा । ठाँवदिं उँव बैठ | बटपारा ॥ 


' ““जायसी 

पर उसपर गुज़रकर मंजिळे-मकसूदको पा जाना भी तो 
कोई चीज़ है । अहा ! 
` प्रेम-पंथ जो पहुँचे पारा। बहुरि न मिले आइ एहि छारा ॥ 
तेहि रे, पंथ हम चाहहिं गवना। होहु सँजूत बहुरि नहिं अवना ॥ 
जायसी 
इसी राहसे हम उस पार पहुँच जाते हैं, जहाँसे फिर लैट- 
कर इधर आना नहीं होता । इस गळीकी धूळ छानकर फिर गलळी- 
गलीकी धूल नहीं छाननी पड़ती । अरे, तेयार हो जाओ, हम सब 
भूलेभटके अब उसी पन्थपर चलना चाहते हैं । केसी' तैयारी 
करोगे ? सबसे पहले तो इस लोककी लाजको और उस लोककी 
चिन्ताको प्रीतिपर न्योछावर कर दो | यदि तुम्हारे गॉवका, तुम्हारे 
घरका या तुम्हारी देहका नाता तुम्हारे परेम-मार्गमें बाधक बन रहा 
हो, तो उसे मी प्रीतिपर बलि कर दो । प्रीति-नीतिको वही निमा 
सकेगा, जो यह समझ बैठा है कि प्रेमियोंके धड़पर सिर तो जन्मसे 
ही नहीं होता । प्यारे मित्र | यदि तुम संसारके भयसे डर रहे हो, तो 


'हाथ जोड़कर तुमसे यही विनय है कि ग्रीतिके मार्गपर भूलकर भी 


कभी पेर न रखना । कविवर बोधाके सुन्दर शब्दोंमें--- 
छोककी छाज, ओ सोच प्रछोक को वारिये प्रीतिके ऊपर दोऊ। 
गाँव को, रेह को, देह को नातो सनेहमें हातो करे पुनि सोऊ॥ 
“बोधा? सुनीति नियाह करे, घर उपर जाके नहिं सिर होऊ । 
लोकको भीति डेरात जो मीत, तौ श्रीतिके पैंडे परै जनि कोऊ ॥ 
यह ऐसा अगम पन्थ न होता, तो इसपर आज समी ऐर२-मेरे 


कि . चलते दिखायी देते | जायसीने कदा है 

अगम पंथ जो पेस न होई। साध किये पावै सब कोई ॥ 
इसीसे तो कहते हैं कि-- 
९रहिमन? मारग प्रेम को, मत मति-हीन मझाव । 
जो डिगिहै तौ फिरि कहूँ, नहिं धरनेको पाव॥ . 
फिर भी, कैसी दिछगी है, जो ये कामान्ध बनिये प्रेमियोंका 
भेष बना-बनाकर, इस पवित्र प्रेम-पन्थपर चळनेकी अनधिकार चेष्टा 
करते ह्वी जा रहे हैं! यह देखो, ये लोग अपनी-अपनी काम- 
वासनाओंको मोहके बेलोपर लाद-छादकर इस प्रेम-मार्गसे जानेकी 
तैयारी कर रहे हैं ! किस पन्थपर जाना चाहते हैं | अरे, उसीपर, 
जिसपर चाँटीका भी पैर फिसळता है ! उसपर जाना इन दुनियादारोंने 
मज़ाक बना रखा है-- 
“रहिमन? पेंड़ो प्रेम को, निपट सिलसिली गैल । 
बिछलत पाँच पिपीलि को, लोग छदावत चै ॥ 
किमाश्चर्यमतः परम्‌ ! 
xX । xX xX x 
यह गली सचमुच इतनी तंग है कि इसपर खुदीसे खाली होकर 
ही कोई जा सकता है । खुदी और प्यारेकी चाइ, इन दोनोंकी यहाँ 
एक साथ शुजर नहीं है । कत्रीर साइबने क्या अच्छा कहा है-... 
जब मैं था तब हरि नहों, अब हरि हैं, हम नाहिं। 
प्रेम-ाली अति साँकरी, तामे दो न समाहिँ॥ 
्रेम-पन्यके इस अनघिकारी मूढ़ पथिकने भी कुछ ऐसा ही आयँ- 
बायँ-सायेँ क्क डाला है । उस बकवासपर कोई दाद तो न देगा, पर 

बह ऊटपटाँग पद्‌ फिर भी लिखे देता टँ । शायद उससे आपका कुछ 
मन-त्रहलाच हो जाय--- 
ज खोर है रसकी साँकरिया ॥ 
हू पायनि गढ़ि-गढ़ि जाय कसककी पैनी काँकरिया ॥ 
[ तायै चर न कोइ गरबकी छैकें गागरिया। 
“रि? घूमै इक प्रेम-रेगीली पियकी नागरिया॥ 


इस मागीओ ग्रेमियोंने दुर्गम और सुगम दोनों ही रूपोमें दिखाया 
है | सन्त-शिरोमणि कवीरने एक साखीमें यह कहा है कि- 

he पियका मारग कठिन हे, खाँड़ा हो जैसा। 

रे ह और दूसरी साखीमें आप यह फरमाते हैं, कि-- 

E पियका मारग सुगम है, तेरा चलन अवेड़ा। 


मार्ग तो बड़ा ही सरळ और सुगम है, पर तेरा उसपर चलना 
ही उटपटग-सा है | पगडी, नाचना तो खुद जानती नहीं, आँगनको 
टेढ़ा बतळाती है ! हाँ, सच तो है-- 


पियका मारग सुगम है, तेरा चलन अबेड़ा। 
नाच न जाने यावरी, कहै आँगना रेढ़ा॥ 


बेचारी बाटका क्या दोष है। पथिक ही राह छोड़ ऊबड-खाबड़में 
होकर जा रहा है | साईके द्वारपर इस तरह वह केसे पहुँच पायगा--- 


चाट बिचारी क्‍या करे, पथी न चले सुधार। 
राह आपनी छाँढ़ेके, चले उजार-उजार॥ 


कबीर 

प्रेम-पन्थ - १२३ 
बस, बात यही है कि जबतक हमारे हृदयमें अहंकार रहेगा, 


तत्रतक हम कदापि इस सुगम मागपर ठीक तौरसे न चल सकेंगे | 


इस राहपर चळनेके तो, भाई, मंसूर-जेसे अलमस्त आझिक्र ही आदी हैं | 
x xX xX x 


प्रेमकी गली कैसी पेचीदा है ! “गोकुल-गाँवको पेड ही न्यारो” 


` है । यहाँ एक नहीं, दो-दो चीज़ें ला-पता हो जाती हैं | “मैं? भी खो 


जाता हूँ और मेरा दिळ भी खो जाता है । मैं दिलको खोजता हूँ 


और दिल मुझे खोजता है | केसी अनोखी पहेली है यह ! 


तेरी गळीमें आकर खोये गये हैं दोनों, 
दिल मुझको ढूँढ़ता है, में दिको हूँढ़ता हूँ। 


इभ 


किसी खोये इएको खोजने चले थे । बलिहारी हमारी खोजपर ! 


-धन्य है यह प्रेम-पन्थ | खुद अपनेको ही खो दिया । मीरसाहब 
हैरान और परेशान डो कहते हैं--- 


उसे हूँदृते 'मीर' खोये गये , 
कोइ देखे इस जुस्तजू की तरफ़! 


ऐसा है यह मार्ग ! धन्य हैं वे आरिक़् फ़कीर, जिन्होंने इस 


'पन्‍्यपर चलकर अपने दर्दीले दिछको और खुद अपनेको भी खो 
दिया । मुबारक हों वे प्रेम-रससे खराल भरे इए दिलके कटोरे, जो 


इस गढीमें उसे खोजते इए, खुद द्वी कहीं गुम हो गये । जुस्तज्‌ 


अस, इसे कहते हैं । दिल खो जाता है और 

खुद अपना भी पता नहीं चलता | नुक्रसान-ही-लुक्रसान है। नफ़ाका 


कहीं नाम भी नहीं । फिर भी सचे प्रेमी इस पन्थपर चळनेसे रुकते 


नहीं । जरा, उनकी हिम्मत तो देखो । इसे कहते हैं साहस । कहते 
हैं कि माग कैसा ही कठिन हो, हम डरनेवाले नहीं । हमारा पैर 
उसपरसे डिंगनेबाला नहीं, फिसळनेका नहीं | अजी, हम तो हम, 
हमारे खूनको देखो | जब क्रातिळ हमें क़त्छ करता है, तब वह उसकी 
तळ्वारसे कैसा चिपट जाता है | जब तळवारकी धारसे हमारा 
खूनतक अलग होना नहीं चाहता, तब क्या यह सोचा जा सकता है 
कि इम इस प्रेम-पन्थको घबराकर छोड़ देंगे ? उस्ताद जौकका यह 
सुनहला भाव है | सो, अब उन्हींके शब्दोंमें--- 
सुराते इश्क़पर अज़बसके है साबित कदम मेरा , 
दमे शमशेर क्रातिळपर भी खूँ जाता है जम मेरा। 
खूब | किसकी तारीफ़ करें-शमशेरकी या खूनकी ! वाह ! 
दमे शमसेर क़ातिलपर भी खू जाता हे जम मेरा । 
x xX है xX 
कसा अनोखा हे यह प्रेम-पन्थ ! कौन इसकी महिमाका पार 
पा सकता है | इसपर पथिक चलते तो हैं, पर भूले हुए-से । होशयार- 
से दिखते हैं, पर रहते हैं वेहोश | आनन्दघन कहते हैं 
जान घनआनद्‌, अनोखो यह प्रेम-पंथ, 
भूछेसे चछत रहें सुधिके थकित ह्वै। 
इसीसे इस मार्गका यथार्थ रूप आजतक कोई समझ नहीं सका | 
"मारग ग्रेम को को समुझे, 'दरिचंदः जथारथ होत जथा है। 

प्रेम-पन्थ १२५ 


्रेम-मार्गके यथार्थ रूपका तो वे भी वर्णन नहीं कर सके जो ' 
इसपर चलकर अपने प्यारेकी प्यारी झलक पा चुके हैं । अक्षर और 
मात्राएँ जोड़नेवाले ये कतरि भला, इस पन्थका यथार्थ वर्णन कर 
सकेंगे ! इसका रूप मन और वाणीका विषय नहीं है | यह तो केवल 
८” अनुभवगम्य है । प्रेमका वर्णन प्रेम ही कर सकता है । प्रेमका पता 
र प्रेम ही ला सकता है । प्रेमका चित्र प्रेम ही खींच सकता हैं । 
पथिको ! इस पथपर चळनेका उदेश्य किसी विश्रान्ति-भवनमें 
टिक रहना नहीं है | इसका उदेश्यतो वहाँ पहुँचना है जिसके आगे 
जानेका फिर कोई मार्ग ही नहीं । कविकी वाणीमें-- 
इस पथका उद्देश नहीं हे 


32, भ्रांतिमवनमें टिक रहना; 
4 किन्तु पहुँचना उस सीमापर, 
जिसके आगे राह नहीं। 
जयशंकर “प्रसाद 


पर, सावधान, सँमळ-सँमलकर चळना- 
न्यारो पेँड़ो प्रेम कौ, सहसा धरो न पाव। 
सिरके बळतें भावते, चळत बने तो जाव॥ 
---रसनिधि 
हक कन्रीर साहब भी तो आगाह कर रहे दैं-- 
समुझि सोच पग धरौ जतनसे, बार बार डिगि जाय । 
ऊँची गेल राह रपटीली, पाँव नहीं ठहराय ॥ 
भाई, इसमें तनिक भी सन्देह नहीं कि 
यह प्रेम को पंथ करार महा, तरवारकी धार पै धावनो है। 


—— OE 


~ 


CCO. Vasishtha Tripathi Collection. By Siddhanta eGangotri Gyaan Kosha 


प्रेम मेत्री 
भाई, मित्रता तो बस प्रेममयी । सत्य, नित्य और कल्याणयुक्त 
मैत्री निष्काम और अनन्त प्रेमसे ही उत्पन्न होती है । प्रेम-मैत्री खार्थ- 
वासनासे मुक्त और स्नेह-भावनासे बद्ध. होती है । स्नेइका एक कोमल 
तन्तु, इसका एक कच्चा धागा दो मञत्रूत दिलोंको बाँधकर एक दिल 
कर देता है। ऐसी सची दोस्तीमें खुदगरजीके लिये जरा भी जगह नहीं । 
बदलेकी भावना वहाँ ढूँढ़नेपर भी न मिलेगी | जिसमें बदला है, वह 
दोस्ती नहीं, एक तिज्ञारत है-._ 
दोस्ती, और किसी गरज़के छिए, 
यह तिज़ारत है, दोस्ती ही नहीं। 


~ 


ित्रतामें तो देने-ही-देनेका भाव है, लेनेका नहीं | बिना किसी 


प्रकारके लाम या लोभके जिसकी मित्रता स्थिर रहती है, वही अपना 
सच्चा मित्र है | महात्मा कबीरदासने कहा है 
याही नरको जान तू पूरा अपना मीत। 
जो राखे बिन लाभके तुझसे प्रीत प्रतीत ॥ 
यहाँ रद्दीमकी भी एक सूक्ति याद आ गयी है... 
पढ न 'रहीम? सराहिए, देन-ेनकी प्रीति। 
मानने वाजी राखिए, हार होय कै जीति ॥ 
तन, धन और मन दे देना तो एक मामूली-सी बात है, प्रेमी 
मित्रको तो, भाई, मित्रताक्री बलि-वेदीपर अपनी प्यारी जान भी 
हँसते-हँसते चढ़ा देनी चाहिये | दोस्ती निभाते हुए मर जाना मरना 
नहीं, सदाके लिये अमर हो जाना है ।कतरिवर नूरमुहम्मदने, । इन्द्रावतीः 
में एक स्थलपर कहा है-- 

प्रेम-भैत्री १२७. 


प्रेमी ताकों जानिए, देइ मित्र पर प्रान। - 
मिन्न-पंथ पर जिउ दिहें जुग-जुय जिये निदान ॥ 
जिन लोगोंने राहेदोस्तीमें,मित्रताके मार्गमें, अपने प्राण दे दिये 
हैं, उनके पवित्र पाद-चिह्ोंपर संसार अपना मस्तक क्यों न रखे--- 
जो राहेदोस्तीमें, ऐे मीर, मर गये हैं, 
सर देंगे लोग उनके पा के निशान ऊपर । 
खार्थ-त्याग ही मैत्रीका एकमात्र परिपोषक है । जहाँ खार्थ है, 
वहाँ मैत्री कहाँ १ 
xX x xX xX 
सचमुच खार्थीकी दोस्ती किसी कामकी नहीं । भौरे और छलमें 
भी तो मित्रता होती है । बेचारा पुष्प-परागपर कैसा पागल हो जाता 
है ! मस्त होकर उस अधखिली कलीपर केसा मँडराता है ! पर मधु- 
विहीन सुमनके भी समीप जाते किसीने कमी उस उन्मत्त मधुपको 
देखा है ! कितने रसपूर्ण पुष्पोंको चञ्चल चश्चरीकने अपना मित्र न 
बनाया होगा | पर कब्रतकके लिये ! जत्रतक वे उसे अपने मधु- 
रसका प्रणय-उपहार देते रहे । फिर भी आप पुष्पके प्रति लोभी 
श्रमरकी प्रीतिको मित्रताका नाम देते हैं ! छुकवि नूरमुहम्मदने क्या 
अच्छा कहा है-- 
खोटी प्रीति सँवर की आहै। भँवर आपनो कारज चाहे ॥ 
आइ भैँवात बास-रस-आसा । रे रस तजत फूल को पासा ॥ 
ले रस-बास सैँवर उढ़ि जाई । मरत न जब सुमनस कुम्दलाई॥ 
फिर भी ग्रेमी ताकों जानिए, देइ मित्रपर ग्रानः इस कसौटीपर 
आप भौरेकी खोटी मित्रताको कसने जा रहे हैं ? भ्रमरवी खार्थमयी 
प्रीति कहीं मित्रताका नाम पा सकती है? मित्रता तो, बस, जळकें 

साथ मीनकी है । केवळ उसे ही “देइ मित्रपर प्रान” की प्राणान्त 
परीक्षामें आप सर्वप्रथम उत्तीर्ण पायँगे--- 
धनि “रहीम? गति मीनकी, जळ बिछुरत जिय जाय । 
जिअत कंज तजि अनत बस, कहा भौर कौ भाय॥ 
महात्मा सूरदासने भी मधुकरकी खार्थमयी मित्रतापर असन्तोष 
प्रकट किया है-- 
सधुकर काके मीत भए? 
दिवस चारकी प्रीति-सगाई, सो के अनत गए ॥ 
डहकत फिरत आपने स्वारथ, पाखंड और ठए । 
चाँडै सरे चिन्हारी मेरी, करत हैं प्रीति नए ॥ 
मतलब पूरा हो जानेपर इतना भी तो खयाल नहीं रहता कि 
वह किसी समयका अपना अभिन्नह्ृदय मित्र आज कौन और क्या है ! 
कल एक अभिन्नहृदय मित्र था, आज दूसरा है ! कळ कोई तीसरा 
जिगरी दोस्त बना लिया जायगा और परसों चौथा ! यह भी, भला 
कोई मित्रता है, कोई प्रीति है । 


x x xX xX 
निष्कपट मैत्री निष्काम प्रेमियोमें ही पायी जाती है । प्रेम-पूर्ण 
मित्रतार्मे कहीं छळ-कपट स्थान पा सकता है १ कपटी मित्रसे तो, 
भाई, निष्कपट शु ही कहीं अच्छा है | रह्दीमने कपटी मित्रकी तुळना 
खीरेके साथ की है और खूब की है। ऊपरसे तो एक दीख पड़ता है, पर 
भीतर अळग-अळग तीन फोक होती हैं । पर, जो सच्चा प्रेमी है, उसका 
बाहर-भीतर एक-सा रूप होता है-. 


“रह्मन? प्रीति न कीजिए, जस खीराने कीन । 
ऊपरसे तो दिल मिछा, भीतर फॉँकें तीन ॥ 

जिसके हृदय-तलमें प्रेमका अङ्कुर नहीं उगा, वद्दी कपटका 
आश्रय लेगा । प्रेमका निवासस्थान सत्यमें है, और कपटका 
असत्यमें | अतः प्रेम और कपट, सत्य और असत्य एक साथ 
केसे रह सकते हैं ? यह कहद देना तो बहुत ही आसान है कि हमारा- 


' तुम्हारा मन मिल गया है, अब कौन हमेंतुम्हें जुदा कर सकता है £ 


पर मनका मिल जाना है महान्‌ कठिन । जरा-सी ठेस लगते ही, हम 
ळोगोंके घुले-मिले हुए मन एक क्षणमें अळग हो जाते हैं। ऐसा सच्चे 
परमके अमावसे ही होता है। यदि प्रेमने हमारे दिछोंको मिलाकर एक 
कर दिया होता, तो वे विलग होते ही क्यों ! इसलिये प्रेमके मिलाये 
हुए मन ही सच्चे मिले हुए मन हैं--- 
“घरनी? मन मिलिबो कहा, तनिक माहिँ बिलगाहिं । 
मन को मिलन सराहिए, एकमेक हे जाहि ॥ 
मिले हुए दिल्लेंका एक निराला रंग होता है| अपने-अपने 
खार्थको छोड़कर वे प्रेमका रंग धारण कर लेते हैं । हरदी अपनी जर्दीको 
छोड़ देती है और चूना अपनी सफेदीको । दोनों मिलकर प्रेमकी एक 
निराली ळाळीमें रैंग जाते हैं। ऐसी तदाकार प्रीति ही परम प्रशंसनीय है 
“हिमन? प्रीति सराहिए, मिळे होत रंग दून। 
ज्यों जरदी हरदी तजै, तजै सफेदी चून॥ 
ऐसे प्रेमी मित्र इस खार्थी संसारमें आज कितने है 
सुखोंकी चाइ हैं सबमें, 
नहीं मतलब किसको प्यारा ? 
आँखमें बसनेवाले हैं, 


कौन दे आँखोंका तारा। 
व इरिमऔष 

| - हम समी अब दिन-दिन कपटी होते जा रहे हैं, क्योंकि हमारा 
. जीवन ही प्रेमहीन है। नःहम ही किसीके दिली' दोस्त हैं, न हमारा 
[ ही कोई सच्चा मित्र है। हम मित्र नहीं, तिज़ारती बनिये हैं। हाँ, हमारे 
दिल मजीठके रंगमें रेगे हुए. कपड़ेकी तरह होते, तो आज हमारा 
दोस्तीका दावा सचा कहा-जा सकता । हमारे दिलोंपर न वह पक्का ४ 
रंग है, और न हम किसीके दोस्त कहलाने लायक हैं | संतवर 
पछ्ट्ूदासने कहा है-- 
“लहू? ऐसी प्रीति करु, ज्यों मजीठ कौ रंग। 
. हक-हक कपड़ा उड़े, रंग न छोड़े संग॥ 
पर, अब तो,माई रोना आता है । किससे तो मित्रता करें और 
किससे प्रीति जोड़े : . `. . े | 
“पलट? मैं रोबन':' छूगा, जरो जगतकी रीति। 
' जहँ देखो तहूँ कपट है, कासों कीजै प्रीत्ति॥ : 

“मित्रता किसीसे करनी हो तो अमिन्न-हृदय दूध और पानीकी 
प्यारी जोड़ीसे कुछ सीख लो । दोनों दिख्वरोंके दिल कैसे घुल-मिलकर 
एक हो गये हैं । दूध जहाँ-जहाँ जिस भावपर बिकता है, पानीको भी 
वहाँ-वहाँ अपने ही.मोलपर बिकवाता है। जब आग दूधको जलाने 
लगती है, तब अपने मित्रके साथ जल भी खुद जलने लगता है । और 
बिना पानीके दूध उफना-उफनाकर आगमें जब गिरने लगता है, तब 
जल ही उसे सान्त्वना देकर असह्य अझनि-दाहसे बचाता है | अब 
आचार्य भिखारीदासके सरस शब्दोंमें इस भावको देखें--- 

“दास? परस्पर प्रेम कर्यो शुन छीर को नीर मिलते सरसातु है । 

नीर.वेचावतु आपुनो मोल है छीर जहाँ-जह जाइ बिकातु है ॥ 

पाचक जारन छीर गै तब नीर जरावतु आपुनो गातु है। 
नीर बिना उफनाइ कें छीर सु आगिमें जातु, मिले ठहरातु है ॥ 
कवि-कल्प-तरु बुन्देल-बीर महाराज छनत्रसालने भी नीर-क्षीर- 
मेत्रीका समुचित समर्थन किया है--- 
पुक-सो सुभाय, एक रूप मिलि जाय जहाँ, 
बिलग उपाय तहाँ नेक न छखातु है; 
रहै आपु जोलों, तौले मीत को न आवै आँचु, 
सीत को बिषाहु देखि जारे निज गातु है । 
बिरह-उदेग उफनातु छीर नीर बिनु, 
हृदय-अधार देखि सो दुख बिळातु है 
सञ्जन सुचेतनकी ऐसी प्रीति 'छत्रसाळ' 
पानी और पै की जैसी प्रगट दिखातु है ॥ . 
संकटके समय दोनों एक दूसरेके केसे काम आते हैं । विपद्के 
ही दिनोंमें तो सच्ची मित्रताकी परीक्षा होती है । गोसाई जीने कहा है- 
_ बिपतिकाल कर सतगुन नेहा । सति कह संत मीत-गुन एदा ॥ 
तथब-— 
आपद्काछ परखिए चारी । धीरज धम मित्र अरु नारी ॥ 
अँगरेजीकी भी एक प्रसिद्ध कहावत है-- 
A friend in need isa friend indeed. 
भर्थातू, जो गाढे समयपर काम आता है, वही अपना सच्चा 
मित्र है । तब नीर-क्षीरकी प्रेममयी मैत्रीको ही हम आदर्श सैत्री 


क्यों न मानें ! 
जो अपने प्रिय मित्रके दुःखसे दुखी नहीं होते, उनका मुख 
देखना भी महापाप है | भगवान्‌ रामचन्द्रजीने अपने सखा सुग्रीवसे 
-धर्मकी कैसी सुन्दर व्याख्या की है--- : 

जे न मीत दुख होहिं दुखारी । तिनहि बिछोकत पातक भारी ॥ 
निज दुख गिरिसम रज करि जाना। मीत क दुख रज मेरु समाना॥ 
जिन के असि मति सहज न आइ। ते सठ हठि कत करत मिताई ॥ 
मित्रके दुःखसे दुखी दोना, उसके एक रज-कणक्रे समान 
दुःखको सुमेरु-सदृश मानकर, प्राण-पणसे दूर करनेपर उद्यत हो जाना 
हर किसीका काम नहीं है । जिसके हृदयमें निष्काम प्रेमका दीपक 
जळता होगा, केवळ वही अपने मित्रके रज-कणवत्‌ दुःखको छुमेरु- 
समान देख सकेगा । साथ ही उस दिव्य प्रकाझमें उसे अपना गिरि- 
सदश दुःख एक रज-कणके समान दिखायी देगा | प्रेमके चइमेकी कैसी 
कुछ करामात है! पवेत एक रज-कणके सदरा दिखायी देता है और 
रज-कण एक सुभेरुके समान ! कहिये, इश्क़को खुर्दबीन कहें या 
कलॉबीन, या दोनों ही ? 

. मित्रके दुःखसे दुखी होना तो, बस, श्रीकृष्णने जाना | एक 
दीन-दरिद्र ग्राह्मणके साथ राजाधिराज यदुराजने जो स्नेहपूर्ण 
सहानुभूति प्रकट की, जो प्रेम-प्रीतिका भाव दिखाया, वह आज 
भी मृतप्राय मैत्री-धर्मके लिये सञ्जीवनीका काम दे रहा है। पथ- 
परिश्रान्त सुदामासे आप पूछते हैं--तुमने बड़ा क्ट पाया, भाई, यहाँ तभी 
क्यों न.चले आये ! इतने दिन यों ही दरिद्रतामें कहाँ बिता दिये | मुझे 
तुम ऐसा भुला बेठे मित्र ! मुझसे ऐसा क्या अपराध हो गया था? 
सखाके पैर बेत्राइयोसे फटे देखकर द्वारकाधीश व्याकुल हो गये । 
झरे ह का छगकर या गये हैं मेरे प्यारे मित्रके पैरोंमें | यरीब 
सुदामाकी यह देन्यदशा र करुणाकर श्रीकृष्ण करुणाद्र 
रोने छुगे पेर पखारनेको पानी परातमें भरा रखा था, रे र 

छुआ भी नहीं; प्राणप्रिय अतिथिके श्रान्त चरण भगवानूने अपने 

ग्रेमाश्रुओंसे ही धोये । धन्य ! es 
केसे बिहाल बिवाइनसों भये, कंटक-जाळ गड़े पग जोये। 
हाय, महादुख पाये, सखा, लुम आये इते न, कितै दिन खोये ! 
देखि सुदामाकी दीन दसा, करुना करिकें करुनानिधि रोये । 
पानी परात को द्वाथ छुयो नहिं, नेननके जलसों पण बोजे ॥ 


न्तमदासं 
वही, वास्तवमें, लोकमान्य महापुरुष है जो एक दीन-दरिद्रको 
अपना अभिन्नहृदय मित्र मानकर प्रेमपूर्वक उसकी सेवा करता है । 
कविवर रहीमने कहा दै-- 
जे गरीब पर दित करें, ते “रहीम? बड़ छोग। 
कहाँ सुदामा बापुरो, कृष्ण मिताई जोग॥ 
महानकी महत्ता इसीमें है कि वह अपने दीन-हीन सुद्ददोंके 
साथ सहृदयतापूण समवेदना प्रकटकर उन्हें अपनी आँखोंपर बिठाये 
रहे । इसीमें महामहिमकी महिमा है, नहीं तो-- 
जिन के असि मति सहज न आईं । ते सठ हठि कत करत मिताई॥ 
एक कविने हृदय-शून्य व्यक्तिकी तुलना महिमामय आकाशके 
साथ की है, जिसने बिपत्तिके समय अपने मित्र सूर्यको क्षितिजमें गिरते 
इए सम्हालातक नहीं | क्या ही सुन्दर सूक्ति है-- 
थिगू च्योम्नो महिमानमेछ दळशः प्रोच्चैस्तदीयं पदं 
निन्द्यां दैवगतिं प्रयात्वभवतिस्तस्यास्तु झून्यस्य वा। 
येनोर्क्ष्ठकरस्य नष्महसः श्रान्तस्य सन्तापिनो 
सित्रस्यापि निराश्रयस्य न कृतं त्ये कराळम्बनम्‌॥ 
धिक्कार है उस महामहिम आकाशकी महिमाको ! उसका वह 
उच्च पद खण्ड-खण्ड द्ोकर गिर पड़े। उसे निन्दनीय गति प्राप्त हो। 

उस हृदय*शून्यंका न होना ही अच्छा है । अरे, वह कैसा नीच है! 
*« उसने अपने मित्र (सूर्य॑) का भी संकटके समंय साथ न दिया । 
उस मित्रको भी हाथका संहारा देकर न सम्हाला, जो श्रान्त, निस्तेज 
औरनिराश्रय होकर सहारेके लिये हाथ पसारे इए था । उसके देखते- 
देखते बेचारा विपत्‌-सांगरमें इत्र. गयां । धिक्कार है उस सहृदयता-शून्य 
असीम आकाइाके अतुल वैभत्रको | 


LA 


(OSS x X xX xX 
जिस जटिल जन्मान्तरके सिद्धान्तके स्थिर करनेमें बड़े-बड़े 
दार्शनिक पण्डित परेशान रहते हैं, उसे हम कमी-कमी प्रेमके विमळ 
दर्पणमें यों ही प्रतिमिम्म्ित देख छिया करते हैं. | बिना किसी कारणके, 
किसी ब्यक्ति या किसी स्थानको पहली हीं बार देखकर, यदि हमारे 
हृदयमें एक अमन्द उत्साइमयी, अलौकिक आनन्दप्रदा और प्रेम-सम्भूता 
ममता उत्पन्न हो जाय, तो क्‍यों न हम विश्वास कर लें कि उस ब्यक्ति 
या उस स्थानके साथ अवश्यमेव हमारा जननान्तर सौहार्द रहा आया 
है । किसी व्यक्तिके साथ इस प्रकारकी दैवी प्रीति ही सत्य, नित्य 
और कल्याणकारिणी मैत्री है । जननान्तर सौहार्दपर कविता-कामिनी- 
कान्त कालिदासकी कैसी सुन्दर सरस सूक्ति हे 
रम्याणि वीक्ष्य मधुरांश्च निशम्य शब्दान्‌ 
पयुंस्सुकीभवति यत्सुखितोऽपि जन्तुः । 
' तच्चेतसा ` स्मरति नूनमवोधपूचं 
i भावस्थिराणि 
ब जननान्तरसोहृदानि ॥ 


लखि कैं सुन्दर वस्तु अरु मधुर गीत सुनि कोइ । 
.-सुल्लिया। *,.जनहूके यें उस्का यदि .होइ॥ ` 

कारन ताको जानिये सुधि: प्रगटी है आइ। 
जन्मान्तरफे सखनकी ' जो 'मन रही समाइ ॥ 
कविवर टेनीसनने भी नीचेकी कवितामें उपयुक्त सिद्धान्तका 
अक्षरशः समर्थन किया है-- 
| ee 
a? So friend, when first] Jooked upon your face 
Our thoughts gave answer each to each, 50 true, 
Opposed mirrors eachreflecting each; 
Although I know not in what time or place, 
Me thought that I had often met with you, 
And each had lived in other's mind ands peecb. 


मित्र | जव पहली ही बार मैंने तुम्हारे चेहरेको देखा, तब वास्ते, 

_ हमारे पारस्परिक विचार कुछ ऐसे मिल गये, जैसे एक दर्पणको प्रतिच्छाया 

दूसरे दर्पणपर पड़ रही हो । यथपि मैं यह न जानता या कि मैंने 

तुम्हें कब और कहाँ देखा, तो भी कुछ ऐसा प्रतीत इआ कि मैं अनेक 

बार तुमसे मिल चुका था' और तुमने मेरे तथा मैंने तुम्हारे मन और 
वाणीमें, किसी अज्ञात काळमें, वास किया था । [ 


= 


> यह जननान्तर सौहार्द नहीं, तो फिर है क्या ? पर, ऐसा मित्र 
और ऐसी मित्रता हर किमीके भाग्यमें नहं । ऐसे चिर-सम्बन्धी मित्रकी 
मित्रता परमपिता परमात्मा छपासे दवी प्राप्त होती है । कविके साथ 
मेरी मी उस विर्त-विह्ारी प्रेममगवानसे यही करबद्ध प्राथना है कि 

इर चाहमें इये हुएको सीत पूरबका कोई, 

दे .मिछा तू, मेरे दाता, ज्यों मिलाया है सुझे । 

प्रेम-निरवाह 
किसीके साथ प्रेमका सम्बन्ध जोड़ लेना तो आसान है, पर 
जीबनमर उसे एक-सा निभा ले जाना बड़ा ही कठिन काम हव । 
प्रेमका निमाना सदाचारियों और झूरवीरोंका ही काम है, विषयी 
और कायरोंका नहीं । जहाँ एकाड़ी और एकरस प्रेम होता है, वहीं 
प्रमका उच्च और पवित्र आदर्श देखनेमें आता है | कबीरसाहबकी 
एक साखी है-- 
अरिनि-आँचे सहना सुगम, सुगम खड़गकी धार । 
नेह-निभावन एकरस, महा कठिन व्योहार ॥ 
्रम-पात्रकी ओरसे कैसा ही रूखा और असन्तोजनक 
ज्यवह्वार क्यों न हो जाय, पर अपनी ओरसे तो वही एकरस और अनन्त 
असीम प्रेम आजीवन स्थिर रहना चाहिये । अपने हृदयमें ज़रा भी प्रेम- 
की कमी आयी कि इम कहा मुँह दिखाने छायक भी न रहे । प्रेमसे 
पतित होकर न दीनके रहे, न दुनियाके । अजी, लै लगायी सो 
लगायी | हाथीका दाँत बाहर निकला सो निकला । पर है यह महान्‌, 


कठिन । इससे तो प्रेम न करना ही अच्छा है । बीचमें प्रीति-भंग कर < 


देनेसे तो यही अच्छा है कि प्रीति जोड़े ही नदीं, उस व्याधिका नाम 
ही न ले | जप-तप, यम-नियम, भ्यान-घारणा आदि तो किसी-न- 
किसी भाँति समी साध सकते हैं, पर प्रेमको एकरस निमा ले जाना 
किसी विरले ही वीरका काम है । कहा है-- 


“लुळी? जप-तप, नेम-्रत, सब सबही तें होय। 
नेह-निबाइन एकरस जानत बिरळछो कोय॥ 

प्रेम-निचीह . १३७ 


रसिक-वर नागरीदासजी तो प्रेम-निर्वाहको और भी कठिन 
बतळा रहे हैं | आपकी दृष्टिमें “कठिन कराल एक नेह को निवाहिबो” 
ही है । कहते हैं 
गहिबो अकास पुनि. लहिबो अथाह-थाइ, 
अति बिकराल ब्याल काल को खेलाइबो; 
सेर समसेर-धार सहिबो प्रबाह. बान, 
गज खगराज है इथेरिन छराइबो। 
गिरितें गिरन, ज्वाळ-माळमें जरन, और 
कासीमें करौट, देह हिममें गराइबो; . 
पीबो विष बिषम कबूल, कबि “नागर? पे 
कठिन कराळ एक नेह को निबाहिबो ॥ 
दो या चार दिनके लिये तो समी प्रेमी बन जाते हैं | पर उनका 
प्रेम “चार दिननकी चाँदनी) फोरि अँघेरो पाख” के समान होता है । 
अजी, फिर कौन किसकी याद रखता है । दुनियाबी नेहका नशा 
चार ही दिन रता है । असळमें उस प्रेमको प्रेम कहना ही मूखंता 
है । प्रेममें क्षणमंगुरता कहाँ, अनित्यता कहाँ £ यह तो मोहका छक्षण 
है | ग्रेम तो स्थायी, नित्य और अपरिवर्तनशील होता है । तमी तो 
उस खड्ग-ब्रतका पालन करना परम दुष्कर है | कविवर रसिकविहारी- 
ने इस असि-धारा-त्रतकी कठिनाइयोंका केसा सजीव वर्णन किया है- 
तें सूळी चढ़ि जेबो है सहज घनो, 
अ सोऊ अति सहज सती को तन दाहिवो; 
सीस पे धारि धायबो सहज, अरु 
क ळगै है बहु सातों सिंधु थाहिबो। 
सहज बड़ों है प्रीति करिबो, विचारो जीय, 
सहज दिखात चित्त दो को को चाहिबो; 
«रस्रिकबिद्दारीः यही सहज नहीं हे, मीत ! 
एक-सो सदाहीं साँचे नेह को निबाहिबो ॥ 

दीनदयाळ गिरि भी प्रेम-निर्वाहको अत्यन्त कठिन कह रहे हैं । 
कंते. हैं. कि प्रेम हैः तो अत्यन्त मृदुल, पर अन्ततक उसका निबाहना 
बड़ा कठिन है--- द 
छछ-बंचक-हीन . चरे पथ याहि प्रतीति-सुसंबल चाहो है। 
तहँ संकट-बायु बियोग-छु्ें दिलकों . दुख-दावमें दाहनो है ॥ 
नद सोक बिषाद कुप्राह ग्रलें.खर धारहि तो अवगाहनो हे। 
हित 'दीनद्याळ? महा-रूदु है, कठिने अति अंत निबाहनो है ॥ 


कितनी कठिन समस्या है| ग्रेमके पथपर चले, तो छल-कपट- 
रूपी ठग साथ न हों; विश्वासरूपी मार्ग-ब्यय भी चाहिये | इस पथमें 
कर्शेकी इवा है, विरद्दकी ळएँ चलती हैं और हृदयको दुं:ख-दावाग्निमें 
दुग्ध करना पड़ता है । यहाँ शोकका नद है, जहाँ विषादके भयंकर 
घड्याळ पकड़ लेते हैं, और कठोरताकी तेज़ धाराकों थहाना पड़ता 
है | प्रेम है तो अत्यन्त सुकोमळ, किन्तु अन्ततक उसका एकरस 
' निभाना महान्‌ कठिन है | 
' ` इसी तरह बोधाने भी ऐसी ही अनेक कठिनाइयोंका दिग्दर्शन 
. कराते हुए अन्तमें यही निश्चय किया है--- 


एक हि ठोर अनेक सुसक्किळ यारी कै मीतसों प्रीति निबाहिबो । 
प्रेम करनेमें अपना क्या जाता है | मुफ्त ही आशिक्क बन जानेमें 
अपना क्या ब्रिगइता है | पर, हाँ, आगे कठिनाई है । प्रेमका निभाना 
सुगम नहीं । वहाँ साँस फूल्ने लगती है, जी घराने ळगता है 
नेहा सब. कोऊ करे कहा करेमें जात t 
करियों और निवाददिवो बड़ी कठिन यह बात ॥ 
— वोधा 
xX 


कुछ भी-डो, भब तो नेइ निमाना ही है । भारी भूल होगी, ऐसा 


i 

कहीं सचमुच कर न बेठना ।प्रेमके निमानेमें शरीरतकसे हाथ धो बेठोगे। 
इसकी चिन्ता नहीं, शरीर रहे-या जाय | कोई फ़िक्र नहीं, मन भी 
हाथसे छूट जाय, दिल भी जमी हो जाय, तन भी उसीमें ळग जाय। 
यह सिर भी हँँसते-हँसते प्रेम-भगबानूक्रे चरणोंपर चढ़ा दिया जायगा। 
जैसे बने तैसे अब तो प्रेमको अन्ततक निमानां ही है-- 

नेह . निभाये ही बने, सोचे. बने. न आन। 

तन दे, मन दे, सीस दे, नेह न दीजे जान॥ 


--कवीर 
प्रेमियो ! यह निश्चय कर लो कि-- 2) 
मन भावै सुजान सोई करियो, हमें नेह कौ नातो निवाइनो है। 
--ठाकुर 
और जो सब कुछ सहनेको तैयार नहीं हो, तो प्रेमका खाँग 
रचा ही क्यों ! प्रेमका निभाना जो नहीं जानता उसे स्नेह-नदीमें 
पँैंसना ही न चाहिये-- ठ 
कछु नेह-निबाह न जानत हे, तौ सनेहकी धारमें काहे धेसे ? 
२ --आनन्दघन 
बल्कि अब तारीफ़ तो इसमें है कि तुम्हारे अद्ददे-मुहब्बतका 
टूटना मुश्किल ही नहीं, ग्ररमुमकिन माना जाय | इसी अहृदपर 
चलनेमे प्रेमियो ! ! तुम्हारी शेरदिली है, इसी प्रणके पालनेमें तुम्हारा परम 
पुरुषार्थ है । प्रेमके जीवनमें कमी कोई शरूरत आ पड़े तो उस प्यारे 
पपीहेको अपना गुरु बना लेना । क्योंकि आदिसे अन्ततक प्रेसका 
एकरस निभाना एक चाह-भरा चातक ही जानता है | 
रटत-रटत रसना छटी, तृषा सूखिगे  अंग। 
“ुळसी? चातक-ग्रेम को नित नूतन रुचिरंग ॥ 
बरषि परुष पाहन पयद, पंख करो डुक-इक । 
` “तुळसी? ` परी न चाहिए चतुर . चातकहि चूक ॥ | 
fs पु --ब-ख्ख्कण्छ लत . | i ks fe ™ 

प्रेम ओर विरह 


सद्शुरु कबीरकी एक साखी है-- 
बिरह-अगिन तन मन जला, लागि रहा ततजीव। 
के वा जाने बिरहिनी, के जिन भेंटा पीव॥ 


बिरहकी अझ्िसे जब स्थूल और सूक्ष्म दोनों ही शरीर भस्मी- 
भूत हो चुके, तब कहीं इस प्रेमविमोर जीवका उस परम प्रियतत्तसे 
तादात्म्य हुआ | इस विरहानल-दाद्दका आनन्द या तो बिरहिणी ही 
ळूटती है और या वह सुहागिनी, जिसकी अपने वियुक्त प्रियतमसे 
भेंट हो चुकी है । महात्मा कबीरकी एक और साखी विरह-तत्तका' 
समर्थन कर रही है-- 
विरद्दा कहे कबीरसों, तू जनि छाडे मोहि। 
पारव्रह्मके तेजमें, तहाँ ले राखों तोहि॥ 
इसमें सन्देह नहीं कि आत्यन्तिक विरहासक्ति ही प्रेमकी सबसे 


ऊंची अवस्था है । प्रेमकी परिपुष्टि विरहसे ही होती है, विरह एक. 


तरहका पुट है । बिना पुटके बल्नपर रंग नहीं चढ़ता | सूरदासजीनेः 
क्या अच्छा कहा है- - 


र अधो, बिरहा प्रेम करे। 
ज्यों बिनु घुट पर गहे न रंगहि, घुट गहे रसहि परे ॥ 


जबतक घड़ने अपना तन, अपना अहंकार नहीं जला डाला, 
तबतक कोन उसके हृदयमें सुधा-रस मरने आयगा ! विरहा मिमें 
जलकर शरीर मानो बुन्दन दो जाता है | मनका वासनात्मक मैल: 

जलाकर उसे विरह ही निर्मल करता है--- 
बिरह-अगिन जरि ङुंदन होइ । निरमळ तन पावे पे सोइ ॥ 
-——उस्ान 
बिना विरहके प्रेमकी खतन्त्र सत्ता नहीं है । इसी तर बिना . 
ग्रेमके विरहका भी अस्तित्व नहीं है । जहाँ प्रेम है, वहाँ विर द्दे। 
प्रेममी आगको विरह-पवन ही प्रज्वछित करता है । प्रेमके अंकुरको 
बिरह-जळ ही बढ़ाता है । प्रेम-दीपककी बातीको यह व्रिरह ह 
-उसकाता रहता दै-- र 
जहाँ प्रेम तहँ बिरहा जानहु । बिरह-बात जनि छघु करि मानहु ॥ 
जेहि तन प्रेम-आगि सुरूगाई। बिरह पौन होइ दे सुलगाइ ॥ 
ग्रेम-अँकूर जहाँ सिर काढ़ा । बिरह-नीर सों छिन-छिन बाढ़ा ॥. 
प्रेम-दीप जहुँ जोति दिखाई। बिरइ देइ छिन-छिन उसकाई ॥ 


इसीसे तो कहा गया है कि 
धन सो धन जेहि बिरह बियोगू। ग्रीतम छागि तजे सुख-भोगू ॥ 

-_नूरसुहम्मद 
बिरह यदि ऐसा ही सुखदायी है, तो फिर विरही दिन-रात रोया 
क्यों करता है ? यह न पूछो; भाई, विरहकी वेदना मधुमयी होती 
है । उसमें रोना भी रुचिकर प्रतीत होता है । अपने बिछुड़े इए 
व्यारेका ध्यान आते ही हृदयमें एक ज्वाला उठती है, फिर भी वह 
बिरही उसीका ध्यान करता रता है । प्रेम-रत्रके जौहरी जायसीको 
इस जळने-सुननेकी अच्छी जानकारी थी । उस विरहानुभवी साधकने 


क्या अच्छा कहा है--- र ॒ र 
ळागिउँ जरै,जरै जस आरू। फिरि-फिरि भूँजेसि, तजिड न बारू ॥ 

भाइकी जळती बाढछूमें अनाजका दाना डालकर कितनी हीः 
बार भूनो, वह बराबर उछल्ता ही रहेगा, उस प्यारी बाढ़कों छोड़- 


कर बाहर न जायगा । विरह-दाहमें वियुक्त प्रियका ध्यान चन्दन और 


कपूरसे भी अधिक शीतळ लगता है । इसोसे उस दाहमें दगध होनेको 


विर्व प्रेमीका चित्त सदा व्याकुल और अधीर रहा करता है-- 
जरत पतंग दीपमें जैसे, ओ फिरि-फिरि छपटात । 


कः सूर 
विरहीके रुदनको कोई क्या जाने । मौलाना रूमकी रोती हुई 


बासुरी कहती है---'जिसका हृदय वियोगके मारे टुकड़े-टुकड़े न हो 


गया हो, वह मेरा अभिम्राय कैसे समझ सकता है ? यदि मेरी दरदभरी 


दास्तां सुननी है, तो पहले अपने दिछको किसी प्यारेके वियोगमें 


ढुकड़े-ठुकड़े कर दो, फिर मेरे पास आओ, त्र मैं बताउँगी कि 


मेरी क्या हाळत है । मैंने अच्छे-बुरे सभीके पास जाकर अपना रोना 


रोया, पर किसीने भी ध्यान न दिया--सुना और सुनकर टाळ 


दिया । जिन्होंने सुना और ध्यान न दिया मैं उनको बहरा जानती 
हूँ, और जिन्होंने चिल्लाते देखा, पर न जाना कि क्यों चिल्ला रही है, 


मैंने समझ लिया कि वे अन्धे हैं । मेरे रोनेके रहस्यको एक वही 


जान सकता है जो आत्माकी आवाजको सुनता तथा पढदचानता हे ।' 

बासते, मेरा रुदन आत्माके रुदनसे जुदा नहीं है | ; 

तब बिरदीके रोनेको आनन्ददायी क्यों न कहें । धन्य है वह, 

जो प्रियतमके बियोगमें इस बाँसुरीकी तरह दिन-रात रोया करता है--- 
धन सो धन जेदि बिरह-बियोगू। प्रीतम लागि तज्ञ सुखभोगू॥ 


x MR ८ x 

युगोंसे कसक सो रही है । इसीसे जीव भी बेहोश पड़ा है 
और सुरत भी सो रही है । कौन इन्हें जगावे । द्वारपर खड़े प्यारे 
खामीसे कौन इस जीवको मिलावे | बस, विरह ही कसकको जगा 
सकता है और कसक जीवको जगा सकती है, और सुरतको जीव 
जगा छेगा । संतबर दादूदयाळ कहते हैं--- * 
बिरह जगावे दरदको, दरद जगावे जीव । 
जीव जगावे सुरतको, पंच पुकारे पीव॥ 
ऐसी महिमा है महात्मा विरह-देवकी । प्रियविरह निश्चयपूवेक 
सुरत और जीवका सदूगुरु दै । जिसने इस महामहिमसे गुरु-मन्त्र 
ले छिया, उसका उसी क्षण . प्रेम-देवसे तादात्म्य हो गया । जिसने 
यह दुस्साष्य साधन साध ळ्या, उसे आत्म-साक्षात्कार हो गया । पर 
विरहात्मक प्रेमका साधक यहाँ मिलेगा कहाँ ! इस लेन-देनकी दुनियाँ- 
में उसका दर्शन दुलभ है | शायद ही लाख-करोड़में कहीं एकाध सचा 
विरही देखनेमें आये | उसकी पहचान भी बड़ी कठिन है । उसका 
मेद पा लेना आसान नहीं | संत चरणदासने विरह-साधनामें मत- 
वाली विरहिंणीकी कैसी सच्ची तसबीर खींची है-- 
गदगद वानी कंठमें, ` आँसू टपकैं नैन। 
वह तो बिरहिन रामकी, तळफति है दिन-रैन॥ 
चह बिरहिन बोरी भई, जानत ना कोइ भेद। 
अगिन बरै, हियरा जरै, भये कलेजे छेद ॥ 
जाप करै तो. पीवका, ध्यान करै तो पीव। 
जिव बिरहिनका पीव है, . पिव बिरहिनका जीव ॥ _ 
वह प्यारे रामकी विरहिणी है । -उस प्यारेकी दीदारकी ही उसे 
` चाइ है | वह एक प्यासी पपीदी है | एक दरद-रँगीली दीवानी है। 

व्यथा केसे कहे--गला मर आया है, आँखोंसे झरने झरते हैं । दिन- 
रात बेचारी तड़पती ही रहती है | अरे, वह तो पगली है, पगली । ऐसी 
पगळी कि उसके पागळपनेका भेद ही आजतक किसीको नद्दीं मिला। 
उस दीवानीके दिलमें एक आग बल रही है । जिगर जळ रहा है | 
कळेजेके अंदर छेद-ही-छेद हो गये हैं| जाप करती हे, तो प्यारेका 
और ध्यान धरती है तो प्यारेका । उस विरद्दिणीका जीव आज उसका 
प्रियतम हो रहा है और उसका प्रियतम हो गया है उसका जीव | 
जीवपर प्यारेकी छाया पड़ रही है और प्यारेपर जीवकी झाई झलक रही 
है | “जीव और पीव’ में कैसा ग्रज़बका तादात्म्य हुआ हे ! 


प्यारेका उसे दिखायी देना क्या था, उससे त्रिछुड़कर खुद उसे 
अपने आपसे भी जुदा कर देना था । मीरसाहबने क्या अच्छा कहा हे 
दिखाई दिये यूँ कि बेख़द किया, 
हमें | आपसे भी जुदा कर चले! 
खूब दिखायी दिये ! अपनी जुदाईके साथ-साथ बेखुदी भी हमें 
देते गये | अच्छा हुआ, एक बला टली | अपना एक मन था, वह भी 
हाथसे चला गया । मनसे भी छुट्टी पा छी | अब मनवाळे उस बेमन- 
वालेकी व्यथा जानने आये हैं | पर क्या मोहितका मर्म मोहक समझ 
सकेगा ? कभी नहीं. 
कान्द परे बहुतायतमें, इकलेनकी वेदन जानो कहा तुम ? : 
हो मनमोहन, मोहे कहूँ न, बिथा बिमनेनकी मानौ कहा तुम ? 
बौर बियोगिनि आय सुजान है, हाय कछू उर आनो कहा तुम ? 
आरतिवंत पपीहनकों घनआनेंदजू ! पहिचानौ कहा तुम ? 


“आनन्दघन 

हाँ, सचमुच उस वेदिका भेद तुम्हें न मिलेगा । क्या हुआ 
जो तुम दिलदार हो । उस दीवानेने तो हसरतेदीदारपर ही अपने 
दिळक्ो न्योडात्रर कर दिया है । अत्र शायद ही वह तुम्हारा दशन 
कर सके, क्योंकि वह वेचारा प्रेमी, दिछके न होनेते, आज ताक़ते- 
दीदार भी खो चुका है 
दिळको नियाज हसरते दीवार कर चुके, 
देखा तो हममे ताङ्गते दीदार भी नदीं! 
es 
उसकी इस मारी वेत्रकूफ्रीपर तुम्हें मन-ही-मन हँसी तो जहर 
आती होगी, सरकार ! पर ज़रा उस बेदिलकी आँखोंसे देखो क्या 
नजर आता है ! वह पगला कइता दै कि एक घड़ी तनिक अपने 
आपसे बिछुड देखो, आप ही विरका सब भेद खुळ जायगा-- 
कैसो सैंजोग बियोग घौं आहि, फिरे “घनआनेद” है मतवारे । 
मो गति वूझि परै तबदीं, जब दोहु घरीकहूँ आपते न्‍्यारे ॥ 
बात वही है कि प्रियसे त्रिछुड़ना अपने आपसे बरिछुड़ जाना 
है | और जिसने अपने आपसे ब्िछुडना नहीं जाना, वह उस प्परेके 
विरह-रसका अधिकारी ही नहीं है । अरे भाई, हसरतेदीदारपर अपनी 
खदीको न्योछातर कर देनेत्राला ही तो यह कहने का साहस करेगा कि 
ड विरह-भुदंगम पेठिके किया कलेजे घाव। 
विरही अंग न मोढ़िहै ज्यों आवे त्यों खाव॥ 
कबीर 
कुछ ठिक्राना ! कितना साहसी और झर होता है बिरदी ! 


x x XK x 
' व्यापकताकी प्रत्यक्षानुभूति तरिरहृ-वेदनामें ही होती है । 
बिरहीके प्रति समा सहाुधूति प्रकट करते हैं. या उसकी दडि दी कुछ 

ऐसी हो जाती है कि सारा संसार उसे अपने ही समान विरह्दाकुल 
दिखायी देता है । विरह-दग्धकी इष्टिमें घुएँसे बादल कोयलेद़ी तरह 
काले हो जाते हैं, राहु-केतु भी झुज्स जाते हैं, सूर्य तप्त हो उठता 
है, चन्द्रमाकी कलाएँ जलकर खण्डित हो जाती हैं और पलासके 
फूल तो अंगारोंकी भाँति उस आगमें दहकने लगते हैं | तारे जल 
जलकर टूट पडते हैं| धरती मी धायें-धायँ जलने छगती है-। हमारे प्रेमी 
जायसीने इस विश्वव्यापी विरह-दाइका कैसा सकरुण वर्णन किया है. 
अस परजरा बिरहकर गठा । मेघ स्याम भये धूम जो उठा ॥ 
2 52 जम] दाधा । सूरज्ञ जरा, चाँद जरि आधा ॥ 
जरै सो धरती डाह ड पल ले जे तेहि खाक . 
ये सब उस बिरहीके दुःखमें दुखी न हुए होते, उसके साथ 
इन सबोने समवेदना प्रकट न की होती तो वेचारा कबतक अकेला 
दी उस आगमें जळता रहता । वह जळा और उसने सारी प्रकृति 
ही दहकती इई देखी । वह रोया और उसने सारे विश्वको अपने 
साथ ट-इटकर रोता हुआ पाया | हाँ, सच तो है, उस विरह- 
दग्धके रक्ताश्रुओंसे आज समी भीग-भीगकर छाल हो रहे हैं, सभी 
उसके साथ हृदयका रुधिर आँखोंसे टपका रहे है-_ 
नेननि चली रकत के धारा। य 
. सूरज वृड़ि उडा होइ ताता i 2 उ 
भा बसंत, राती बनसपती। औ राते सब जोगी-जती 
भूमि जो भीजि भयेउ सघ गेरू। औ राते तहँ पंखि-पखेरू 
इशुर भा पहार जो भीजा। पे तुम्हार नहिं रोई पसीजा i 
विरहीके रक्तमय आँसुओंमें सारा संसार रग गया है । कैसी 
करुण-कळापिनी कल्पना है ! विरहकी केसी विशद विश्व-ब्यापकता है ! 

निस्सन्देह प्रिय-विरह समस्त प्रकृतिमें भर जाता है । अणु- 


परमाणुतक विरही दिखायी देता है । सूरकी एक सूक्ति है- 
ऊधो, यहि ब्रज बिरह बढ्यो । 
चर बाहिर, सरिता, बन-उपबन, बल्ली-दुमन चढ़यो ॥ 
बासर-रैन सधूम भयानक, दिसि-दिसि तिमिर मढ़्थो । 
द्वन्द करत अति प्रबळ होत पुर, पयसां अनळ डढ़थो ॥ 
जरि कित होत भसम छिन महियाँ हा, हरि मंत्र पढ़यो । 
“सूरदास? प्रभु नेदनंद्रन बिनु नाहिन जात कहो ॥ 
जो इस विरहानलसे जळते-जळते बच गया, उसपर आश्चर्य 


होता है 
मधुबन ! तुम कत रहत हरे ! 
बिरह-बियोग स्यामसुन्दरके ठाढ़े क्‍यों न जरे ? 
अस्तु, जो भी हृदयत्रान्‌ होगा वह अच्सयमेव विरहीके प्रति 
सहानुभूति दिखायेगा | हृदय-हीनकी बात दूसरी है । हृदयकी 
विशाल्ता, सच पूछो तो, एक बिरहीमें ही देखी गयी है । उसके हृदयमें 
होता है अपने प्यारेका ध्यान और उस ध्यानमें होती है अखिल 
विश्वकी व्यापकता | फिर क्यों न उसके व्यथित हृदयके साथ समस्त 
सृष्टि समवेदना प्रकट किया करे १ विरद्द-दशामें सारा संसार ही अपना 
सगा प्रतीत होने लगता है । सबके सामने हृदय खुळा हुआ रक्खा 
रहता है । कुछ ऐसा छगा करता है कि समी उस प्यारेको प्यार 
करनेवाले हैं, सभी उस दिलवरके दीदारके प्यासे हैं । जिसकी हरमे 
चाह है, इन्हें भी उसकी है | शायद इन सबको उस लापतेका पता 
भी माळ्म हो । विरहिणी गोपिकाएँ अपने वियुक्त प्रियतमका पता, देखो, 
पश्ञु-पक्षी, मधुप, रता-बिटप, नदी, प्रथिवी आदि सभीसे पूछ रही हू 

विरहाकुल ह्वै गई सबै पूछति वेली बन। 
को जइ, को चेतन्य, न कछु जानत बिरही जन ॥ 
हे माऊति ! हे जाति ! जूथिके ! सुनि हित दै चित। 
सान-इरन मन-दरन छाल गिरघरन छले इत-? 
द्द चंदन दुख-दंदन, सबकी जरनि जुड़ावहु । 
नेद-नंदन, जगबंदन, चंदन हमदिं बतावहु॥ 
पूछो री ! इन छतनि, फूलि रहि फूलनि जोई। 
सुंदर पियके परस विना अस फूल न होई॥ 
हे सखि ! ये स्ग-बधू इन्हें किन पूछहु अनुसर । 
डहडहे इनके नेन अबहिं कहुँ देखे हैं हरि॥ 
है अशोक ! हरि सोक छोक-मनि पियहि बतावहु । 
अदो पनस |! सुभ सरस मरत तिय अमिय पियाबहु ॥ 
हे जएुना ! सब जानि-बूझि तुम हठहि गइति हौ । 
जो जळ जग-उद्धार ताहि तुम प्रगट बहति हौ ॥ 
हे अवनी ! नवनीत-चोर चित-चोर हमारे । 
राखे कितहुँ दुराय बता देउ झन-पियारे ॥ 
चन्दा 
भजा, पूछो तो, ये ललित छताएँ क्यों फळे फूल रही हैं । 
यह निश्चय है कि बिना प्यारे स्पर्श क्रिये इनमें ऐसी प्रफुङ्जा आ 
ही, नहों सकती । इन लहरी छताओंने अरय हो पियनक्ा स्पर्स- 
छुख परा किया है । यही कारण है कि ये कूर नहीं समाती | 
और, ये छुकुमारी मृग-वधूटियाँ ! धन्य इनके भाग्य | इनकी केसी 
डदडही ऑड हैं | अभी-अमो इन घुदागिनियोंने प्यारे ३यामुम्द्रको 
कहीं देखा है | बिना नन्दनन्दनकी प्यारी.्यारो झछ्क पाये नयनोंमे 
यह डद्दडद्दापन केमे आ सकता है ? 

चाह-मरी चातकी चन्द्रावली भी उस काले छलियाके पास 
अपनी विरह-व्यथाका सँदेसा भेजना चाहत! है | वह भी आज यह 
मेद-भाव भूल गयी है कि कौन जड़ है और कौन चेतन्य है | केसी 
पगली है-- 
कु अहो पौन ! सुख-भौन, सबै थल गोन तुम्दारो। 
| क्यों न कहो राधिका-रौन सों मोन निवारों ॥ 
अहो भंवर ! तुम स्यामरंग सोहन-ब्रत-धारो । 
क्यों न कहो वा निटुर स्याम सों दसा हमारी? 
हे सारस ! तुम नीके बिछुरन-बेदन जानो। 
तो क्यों प्रीतम सों नहिं मेरी दसा बखानो॥ ` 
हे पपिहा ! तुम 'पिड पिड पिड' पिय रटत सदाई। 
झे आजहुँ क्यों नहिँ रटि-रटि के पिय लेहु बुलाई ॥ 
और नहीं तो, पूज्य पवनदेव, कृपाकर मेरा इतना काम तो 
कर ही दो । जहाँ कहीं मी मेरे प्यारे हों, उनके पेरॉकी योड़ी-सी 
धूल मुझे ला दो । उसे मैं इन जळती इई आँखोंमें आँजूँगी। हाँ, 
विरह-ब्यथामें वह प्यारी धूळ ही सञ्जीवनीका काम देगी-- 
विरह-बिथाकी सूरि, आँखिनमें राखो पूरि, 
ह घूरि तिन पायन की, दवा दा, नेकु आनि दे। 
आनन्दघन 
> त्रियोग-श्रङ्गारके मुख्य कवि जायसीने भौरे और कौएके द्वारा 
` एक बिरहिणीका सँदेसा उसके प्रियतमके पास बड़ी ही विदग्घतासे 
मेजवाया है | प्रिय-वियोगिनी केवळ इतना ही कहलाना चाहती है 
पिउ सों कददेहु सँदेसद़ा, हे भौंरा, हे काग। 
सो धन बिरहै जरि सुई, तेहिक घुवाँ इम्ह छाग ॥ 

इस 'सँदेसे? में सवब्यापिनी सहानुभूतिर्का कैसी सुन्दर व्यञ्जना 
हुदै है । 
x % 


x x 
हाय री प्रिय-स्मृति ! तब क्या था और अब क्या है ! जो 
कृष्ण कभी आँखोंके आगेसे न टळते थे, सदा पलकोंपर रहते थे, हा ! 
आज उनकी कहानी सुननी पड़ रही है! क्या-से-क्या हो गया है आज ! 
जा थळ कीनें बिहार अनेकन, ता थळ कॉँकरी बेडि चुन्यो करें। 
जा रसना सों करी बहुबातन, ता रसना सों चरित्र गुन्यो करें ॥ 
“आलम? जौनसे ङुंजनमें करी केलि तहाँ अब सीस धुन्यो करैं । 
मैननमें जो सदा रहते तिनकी अब कान कहानी सुन्यो करें ॥ 
। न 
हमें और क्या चाहिये । उनसे हम कुछ न माँगेंगी । न जाने 
वे क्या जानकर संकोच कर रहे हैं । क्यों नहीं आते प्यारे सयाम! 
क्या कमी आयेंगे हमारे हृदयरमण कृष्ण ? 
` सखि, क्या कहा ? तनिक फिर तो कह, फिर स्रदु गिरा सुने तेरी , 
'सहसा चधिर दो गई हुँ में, मिटा मनोज्वाला मेरी, 
पावेगा यह दध हृदय क्या फिर वह रल मदा अभिराम ? 
हा हा? पैरों पढ़ती हूँ में, सच कह, फिर आवेगे याम ? 
-५मघुप्‌' 
क्या वह इतना भी जानता होगा कि इम उसकी पगली 
बियोगिनी हैं ! सुनो--- 
न कासुका हैं हम राज-वेशकी, 
न नाम प्यारा यहुनाथः है हमें। 
अनन्यतासे हम हैं ्रजेशको | 
विरागिनी, पाराखिनी, वियोगिनी ॥ 
3 . ---इरिऔध 

पथिक ! अब वीर-वर-वियोगक्की अजेय सेनासे आबूत मुझ 

निस्सहायका यह अन्तिम सन्देश वहाँतक ले जाओ । कहना कि 

उसे अचानक ही उस सेनाने घेर ळ्या है | उस झूर-शिरोमणिके 

विकट कटकाका सामना करना आसान नहीं । बचनेका अब उपाय 

~ सी कोई नहीं है। उसे अत्र सब तरहसे हार हुआ दी समझो । 

र फिर मी, प्यारे) तुम्हारे द्वरपर, समय रहते, उसकी छुनत्रायी न हुई 

तो वह प्रेमका प्रण पालनेत्रात्य बिरद्दी बाहर निकछकर एक मोचा 

तो लेगा ही और प्रेमके रणाङ्गगपर जझकर घूलमें मिळ जायगा | 

\ फिर, प्यारे ! तुम्हारे उस विस्मृतकी यह कद्दानो दुनियाँमें चल 
५ जायगी | तो क्या अब यही कराना चाइते हो * 


राति-चोस कटक सजेही रहै, दहै दुख, 
कहा कहीं गति या बिय्रोग बजमारेकी । 
छियो घेरि औचक अकेलो के बिचारो जीव, 
कछु न बसाति यौ उपाय बळदारेकी ॥ 
जान प्यारे ! लागो न गुहार तो जुद्दार करि | 
जूक्षिहे निकसि टेक गहे पन-धारेकी। 
हेत-खेत धूरि चूरि-चूरि ह्वै मिलेगी, तब 
ol चलेगी कहानी घनआनंइ तिदारेको ॥ 
आकर हुक एक झलक दिखा दी तो अच्छा दी है, नहीं तो मरना 
तो है ही । तुम्दारे दर्शनकी अमिळाषा लिये इए ही मरेंगे । उस 
घड़ी मी ये आँखें सरते दीदारमें खुळी रहेंगी । सच मानो, प्यारे ! 
देख्यो एक बारहूँ न नैन भरि तुम्हें, याते Fis 
जोन-जौन झोक जैद तीं ; 


को 

' बिना प्रान-प्यारे भये: दरस तुम्हारे, हाय ! 5 
देखि लीजो आँखें ये खुली ही रहि जायगी ॥ 
| -दरिश्चन्दर 
कौन आँखें खुळी रह जायेंगी १ अरे, वही बिरागिनी आँखें, जो 
विरहका कमण्डलु लिये दिन-रात तुम्हारे दशनकी मधुकरी भीख 


दवार-द्वार माँगा करती हैं--.. 
 बिरहः्कमंडछ कर ढछिये, वेरागी दो नेन। 
माँग. दरस-मधूकरी, छके रहें. दिन-रेन ॥ 
कबीर 
हाँ, बियोगिनीकी वही विरागिनी योगिनी आँखें, जो-- 
) बरनी वघम्बरमें गूदरी पलक दोऊ 
| कोए राते बसन भगोहें भेष रखियाँ; 
बूढ़ी जलहीमें, दिन-जामिनिहू जागें, भौहें, 
घूम सिर छायो. बिरहानल बिळखियाँ। 
अँसुआ फरिक-माळ, छाल डोरी सेल्ही पेनह, 
भइ हैं अकेली तजि चेली संग सखियों; 
दीजिए दरस “देव”, कीजिए सँजोगिनि ए 
जोगिनि है बेटी हैं बियोगिनिकी अखियाँ ॥ 
दे दे कोई इन योगिनियोंको ग्रेम-रसर्क। मधुमयी मधुकरी भिक्षा। 
नीरस ज्ञानकी वातोंसे इनकी भूख शान्त होनेकी नहीं--- 
अंखियाँ हरि-द्रसनकी सूखी । 
केसे रहें रूप-रस-राची, ये बतियाँ सुनि सूखी ॥ 


xX 


क भूछ होगी, मारी भूल 'होगी | तुम्हारे पास अभी क्यों कोई 
संदेसा मिजवाया जाय । क्यों तुम्हें उलाइना दें । हमारो विरह्‌-दशा 

अमी पराकाष्टाको पहुँची ही कहाँ। अमी तुम्हारी प्यारी यादपर हमने 
यह घायल दिल क्ुर्वान नहीं किया । प्यारे, अभी तुम्हारी यादमें 
यहाँ फ़ना हुआ हा क्या है ? विरह तो वह, जो बिरहीके समस्त 
अहंकारको प्रियतमकी प्रतीक्षामें ल्य कर दे | सो-वह बात अभी 
यहाँ कहाँ ? तुम्हें यहाँतक खींच छानेकी हमारे दिलमें अर्मतक 
बह ताक़्त ही नहीं आयी । पहले अपने दिलके घरमे तुम्हारी छगनकी 
बह आग ळगा ळें, जो यहाँका सत्र कुछ खाक कर दे, तत्र कहीं 
तुम्हारे पास कोई सँदेसा भेजें, तत्र तुम्हरी निठुराईपर तुम्हें उठाहना 
दें | अभीसे यह क्यों कहें कि--- 


थक गये हम करते-करते इन्तज्ञार; 
एक कयामत उनका आना हो गया! 


9 तत्रतक यही हसरत क्यों न दिळमें रक्खी जाय कि 
५ ख़ुदा करे, कि मज़ा इन्तज्ञाका न भिवे, . 
सेरे सवाळका वह दें जवाब बरसोमें। 
क्योंकि 
है चस्लसे ज़ियादा समज्ञा इन्तज्ञारका। 
मिळनकी अपेक्षा प्रिय-मिळनकी प्रतीक्षामें कहीँ अधिक आनन्द 
है | दर, हमारे सत्राला जवाब वह चाहे जब दें, पर उन्हें यह 
.⁄ गाद तो ज़रूर दिलते रहें कि 
प्रेमःप्रीति को बिरवा गयेड छगाय, 
सींचनकी सुधि छीजो, सुरक्षि न जाय। 
रहीम 
इन आँखोंने विरहकी एक बेलि बोई है । वह ऑसुओंसे सांची 
गयी है, और उसकी जड़ अत्र पाताळतक पहुँच गयी. है । कैसी 
अलैकिक लगन-लता है वह ! 

मेरे नेना विरइकी बेलि बई। 
सींचत नीर नैनके, सजनी ! सूळ पताळ गई ॥ 
बिगसति छता सुभाय आपने, छाया सघन भई । 
अब कैसे निख्वारों, सजनी ! सब तन पसरि छई॥ 


ह सर 

इसे कसे छुलझाये | यहद बेळि तो रोम-रोममें उलझ गयी है | 
इसे लद्दलद्दी भी केसे बनाये रक्खें | हमारे पास अब नयननीर भी 
तो नहीं है | दोनों नाले आज सूखे पड़े हैं | अरे भाई, केसे 
सींचें इसे ! प्रेम-जळसे सींचो, ग्रेम-जरूसे--. . 


हृदय-कियारी साँझ सींचो प्रेम-जीवन सों; 
खेल मति जानो, यह वेळ बिरहाकी हे। 


-वळवीर 
अरे, इम क्या सींचें इस बेलिको ! बद्दी आकर इसे जो 
सींच जाय, तो शायद यह कुछ लहलही हो जाय--... 
अबड बेलि फिर पछहै, जो पिय साचे आइ। 
जायसी 
सच्चे प्रेमियोंका वियोग विलक्षण होता है । त्रियोग होते हुए 
भी उनमें वियोग नहीं होता । दोनों ही प्रेमकी डोरीमें बघे रहते हैं। 
कितने ही दूर वे प्रेमी क्यों न चले जायँ, उनके हृदय वैसे ही मिले 
रहेंगे । प्रेममें जरा-सी भी कमी न आयगी । बड़ी अदूमुत है प्रेमकी 
डोरी । प्रेमियोंका वियोग भी रहस्यमय है--- 
अदभुत डोरी ग्रेमकी, जामें बाँधे दोय। 
ज्यों-ज्यों दूर सिधारिए, स्यॉ-स्यों छाँबी होय ॥ 
त्यों-त्यों छॉबी होय, अधिकतर राखे कपिकें। 
नेह न्यून ह्वे सकत नेक नई, दूरहु यलि ॥ 

विधिना देत बिछोह, कहुँ तासों कर जोरी। 

रखियो छेम-समेत, प्रेमी अदभुत डोरी॥ 

—_देवीभ्रसाद «पूर्ण! 

एक कहां है तो दूमरा कहीं है, पर ग्रेमके एक ही बाणसे दोनों- 
के दिल एक साथ बिंधे हुए हैं । क्या कहें हम इस तीरे इको ! 

इम तड्पते हें यहाँ पर, वाँ तड़पता यार है, 

एक तीरे इच्क़ः है, ओ दो-दिलॉके पार है। 
अत्र, इसे वियोग कें या संयोग ? भिन्न होते हुए भी दोनों 
अभिन्न हैँ. ! सुना जाता है कि विरहीको दयाळु दाताने दो अजीब 
खिलौने बइ्श दिये हैं-आँसू और आइ | खूब बळा सकता है 
इन खिळोनोंसे वह पगला अपना मचला हुआ दिल | अब और क्या 
चाइता है ? चाइता क्या है, कुछ नहीं | पर उसके पास आज वे 
मन-बहळावकी चाजें हैं कहाँ! न आँखोंमें आँसु हैं, न दिळमें आह। 

हाँ, भाई ! सच तो कहते हैं--- 


“दुद अपने हाळते तुझे आगाह क्या करे, 

जो साँस भी न छे सके, वह आइ क्या करे? 
 अब्रतो आइसे भी वह दिल बइळनेका नहीं | यही हाळ 
आँसूका भी है । आँखोंके वे झरने कभीके बन्द हो गये | अब तो 
वहाँ सिफ़ एक जलन है । या वह ना-उम्मेदी, जिसके आगे वह जोरे- 
जुनूँमें मस्त विरही घुटने टेके हुए यह कह रहा है-- 

सँभळने दे सुझे, ऐ ना-उमेदी, क्या क्रयामत हे, 
:. - कि दामाने ख़याले यार छूटा जाय है सुझसे। 

मुझे जरा, सँभळने तो दे, मेरी ना-उमेरी ! बड़ी आफ़त है। 
क्या करू, मेरे प्यारेका ध्यानरूपी दामन तेरे मारे मेरे हाथसे छग 
जा रहा है । 
ओह ! कैसी होगी उस पगले वियोगीकी ना-उमेदी ! जिसकी 
बड़ी-से-बड़ी उमेद “मरना? हो, ज़रा उसकी ना-उमेदी तो देखो 
कितनी बड़ी होगी 
सुनहसर मरने पै हो जिसकी उमेद, 


ना-उमेदी उसकी देखा चाहिए। 
—पालिब 


पर यह ना-उमेदी सदा ना-उमेदी ही न रहेगी । इस निराझासे 
ही. किसी दिन आशाका उदय होगा । मान लो कि विरहकी निराशामें 
एक दिन मोत भी आ जाय, तो भी कुछ बिगइनेका नहे; क्योंकि 
बह मौत एक असाधारण मौत होगी । वह मौत, मौतकी मौत होगी 
अजी, कह देना उस घड़ी. 
मौत यह मेरी नहीं, मेरी क़ज़ाकी मोत है 
क्यों हः इससे कि फिर मरकर नहीं मरना सुझे , 
टीक है, पर यह क्या बात है, जो बिरहमें मतत्राळे प्रेमी 
अक्सर मरनेकी बात उठाया करते हैं ? क्या सचमुच वे लोग 
अन्तमें, मर जाते या मर सकते हैं ? इसमें सन्देह नहीं कि वे ता 
जानते तो हैं, पर मर नहीं सकते, क्योंकि मरना उनके बरका 
नहीं । उनके प्राणोंको एक ओरसे तो प्रिय-दर्शन-प्यासी आलें रोके 
रहती हैं. और दूसरी ओरसे उनका इसरत-भरा घायल दिल | 
बोलो, वे केसे और कद्दोँते निकल जायें ! र हर 

नाम-पाहरू दिवस-निसि, ध्यान तुम्हार कपाट। 
छोचन-निज-पद-जंत्रित, जाहि प्रान केहि बाट ॥ 


क्षणमात्रको भी वह ध्यान हृदयसे नहीं टलता == 
चळत चितवत दिवस जागत सुपन सोवत रात। 
हृदय तें वह स्याम सूरति छिन न इत-उत जात ॥ 
सुर 
दिन-रात तुम्हारा प्यारा नाम पहरा दिया करता है, तुम्हारा 
ध्यान अन्त््ारका कपाट है और वहाँ तुम्हारे चरणोंकी ओर ळगे 
नेत्रोंने ताळा लगा रक्खा है; अब बताओ प्राग किम मार्गते निकळें! 
प्राण अत्र भी निकछनेको अत्रीर तो बहुत हो रहे हैं, पर निकलें 
कैसे ? ये हठीली आँखें जब उन्हें निकरने दें-- 
बिरह-अगिन तनु तूर समीरा । खास जाइ छन माह सरीरा ॥ 
वयन खतहिं जल निजदित छागी । जरइ न पाव देह बिदागी 0 
-——चुरुसी 
तुम्हारा तरिर अग्निक्रे समान है | उसमें यह रूई-जैसा शरीर 
एक क्षगमें ही जठकर भस्म हो जाय, क्योंकि मेरी साँत्ोंका इ 
उस आगो और भी प्रञ्त्रलित कर रही है, पर पापी शरीर जळने 
वहीं पाता, ये खाथाँ नेत्र निरन्तर वहाँ जळ बरसाते रहते हैं । 
कह नहीं सकते कि विरहकी अग्नि क्या है-- 
धनि बिरही ओ धनि द्विया, जह अस अगिन समाइ । 
जायसी 
I < (VN 

प्रेमका आँसू खुद छलककर न जाने और क्या-क्या छलका 
जाता है। उस एक ही बूँदमें सारा-का-सारा भाव-सिन्धु समाया हुआ 
है | अकथनीय है उस प्यारी बूँदकी महिमा । जिस आँखने प्रेमका 


भतू नहीं बह्दाया, उसके 'मीन-कल्ज-खञ्जन’ समान होनेसे कोई लाम £ 


उस नीरस आँखका तो फूट जाना ही अच्छा, प्रेमी हरिशचनद्रने 
सच कहा है-- 
फूट जाये वे आँखें जिनसे बधा अस्‍्कका तार नहीं । 
अथवा-_ 
फूट जाये आँख वह जिसमें कभी, 
प्रेमका आँसू उमड़ आता नहीं । 
--इरिऔप 
उस्ताद ज़ौक़ भी तो यही बात कह रहे हैं-. ` 
जो चरम कि बेनम हो, वो हो कोर तो बेहतर । 
इससे सराहना तो उसी आँखकी होनी चाहिये, जो परेमके. 
ऑसुआंसे सदा भीगी और भरी रहे । ग्रेमपूर्ण करुणा-कगोंको ब्रिखेरने- 
वाळी आँख ही सोन्दयंकी प्रभा धारण कर सकती है | बेनम-चश्मको 
हम कमलकी पँखड़ी केसे कहें ! 
प्रेमियोंकी या उनके आँसुओंको तुम करुणा-तरङ्गिणीमें कलोल 
करते हुए क्यों नहीं देखते ! कवियोंकी बात दूसरी है । उन्हें अपनी 
` प्रतिमाके बल्से कलाका प्रदर्शन करना है। ऑसुओंको वे लोग मोतोके. 

दाने कहें या ओसकी बूदें, हमें कोई आपत्ति नहीं । किसी तरह हो, 
उन्हें दिखाना है अपना कला-कोशळ, उन्हें प्रफुछित करना है 
कोविदोंका मनोमुकुल, सो खुशीसे किये जायें । इम क्या कहें, हम 
तो ्रेमियोंके ऑुओंको आँसू ही कहेंगे । हाँ, ऑसूको आँसू न कहकर 
और क्या कहें । बक्ौले हरिऔध किसी प्रेमीके जिगरपर एक फफोला- 
सा पड़ गया था । वही आज अचानक फूटकर बह रहा है | हा | 
उसका इतना बड़ा अरमान आज कुछ बूँदे बनकर निकल पड़ा है 

था जिगरपर जो फफोळा-सा पढ़ा, | 

फूर करके वह अचानक बह गया। 
हाय ! था अरमान जो इतना बड़ा, 
आज वह कुछ बूँद बनकर रह गया ॥ 
अब बताओ, जिगरी फफोलेके मवादको हम किस अनोखी सूझसे 

मोतीका दाना कड़े! सैर, अच्छा हुआ, जो फोटा छूट गया, दर्द कुछ 
कम हो गया । रो लेनेसे दिलका मुत्रार ज़रूर कुछ-न-कुछ घुळ जाता 
है । इससे-- 

चछ दिल, उसकी गलीमें रो आवे, 

कुछ तो दिएका ग॒बार धो आवें! 

— हसन 
अच्छा, भाई, रो लो | आगर तुम्हारे दिलका मुबार इस तरह 

कुछ धुळ जाय, तो जाओ, उस गळीमें जरा रो आओ । पर वहाँ जाकर 


` इतना ज़्यादा क्यों रोया करते हो ! क्‍या दो-चार बूँद आँसू गिरानेसे 


काम न चल जायगा | नहीं, हरगिज्ञ नहीं--. 
आह ! किस ढबसे रोइये कम-कम; 
शोक हदसे ज़ियादा है हमें। 
“>मीर 

अरे, दो बूँद आँसुओंसे कहीं दिलकी आग बुझी है £ 
सुत्तसिळ रोते ही रहें तो डुझे आतिश दिलकी, 
एक-दो आँसू तो ओर आग छगा जाते हैं ! 
मीर 
xX x xX xX 
आँसू भी केसे चुलबुले होते हैं ! आँखोंमें छलकते ही दिळे 
आशिक़का सारा भेर खोलकर रख देते हैं । कैसा लड़कपन है इन 
भोले-भाले आँसुओंमें | छुकषि दर्दका एक शैर है 
ऐ आँसुओ, न आवे कुछ दिलकी बात लबपर । 
लड़के दो तुम, कहीं मत अफ़साये राज़ करना ॥ 
कहते हैं--तुम अभी बच्चे हो, कहीं दिली प्रीतिका भेद न 
खोळ देना । पर वे तुम्हारी नसीहत क्यों मानने चले ? जिसे घरसे 
निकाल दोगे, वह भला तुम्हारा कोर भेद छिपाये रक्खेगा ! रहीमने 
कहा है 
«रहविमन? अँसुआ नयन ढरि, जिय-दुख अगट करेइ । 
जाहि निकारो गेह तें, कस न भेद कहि देइ ॥ 
अजी, खोळ देने दो भेद | यहाँ डर ही किस बाका है | जब्र 
रोना ही है, तत्र खूब दिल खोलकर रो ळें । इन्हीं ऑँछुओंकी 
बदौलत तो आँखोंमें यह प्रकाश बना हुआ है । मुत्रारक हो, प्रेमियोके 
चुरबुले आँसुओंका बचपन । परमात्मा न करे कि कमी ये प्यारे मनचले 
ओसू सु जायं । इनके सूखते ही आँखोंके दिये बुझ जायँगे, अँवेरा 
छा जायगा | हमारे मीर साहब कहते हैं--. 
सूखते ही आँसुओके नूर आँखोंका गया, 
बुझ ही जाते हैं दिये जिस वक्त सब रोग़न जळा । 

दिन-रात इसी तरह बहते रहें | जबतक प्यारे न आवें, कम- 
से-कम तबतक तो इनका बहना बन्द न हो | न जाने कत्रसे यह 
ळाळसा है. कि वह दिन कव आयगा, जब ये प्रेममें पागल आँसू 
प्रियतमके चरणोंको पखारेगे-- 


यों रस भीजे रहें “घन आनंद? रीझें सुजान ! सुरूप तिहदारे । 

चायनि बावरे नेन कवे अँसुवानिसों रावरे पाय पखारें ॥ 

जिस दिन ये उन प्यारे पेरोंको पखारेगे, उसी दिन इन्हें हम 
बइभागी कहेंगे । क्योंकि उस दिन अपने पटके अश्चछसे प्रियतम 
इन्हें पोंछ देंगे । धन्य ! 

आँसुनकों अपने अँचरानसों छाऊन पोंछि करें बड़भागी ॥ 

हरिश्चन्द्र 

पर शायद ही इस जीबनमें ये कभी बड़भागी हो पाये | उनके 
यहाँ पधारनेकी कोई आशा नहीं | तब इन अभागे आँसुओंकी पहुँच 
उन चरणोंतक केसे हो सकेगी ? एक उपाय है । यदि परोपकारी 
मेध किसी तरह इन आँछुआंको लेकर प्यारेके आँगनपर ठुक बरसा 
दें, तो इनकी साध अत्रशय पूरी हो जाय । चाहें तो वे कर सकते हैं, 
क्योंकि दूसरोंके ही लिये उन्होंने शरीर धारण किया है--- 

पर-काजहि देइकों घारि फिरो परजन्य जथारथ ह्वै द्रसौ । 

निधि नीर सुधाके समान करो, सब ही बिधि सजनता सरसौ ॥ 

“ब्नआनेँद? जीवन-दायक हौ, कछु मेरियो पीर दियं परसो। 

कबहुँ वा बिसासी सुजानके आँगन, मो अँसुवानकों छै बरसो ॥ 

इतना उपकार यदि दयाळु मेघोंने कर दिया, तो समझ लो, 
इनका जीवन सफळ हो गया। उस आँगनपर इन्हे ग्रियचरण तो किसी 


तरह छूनेको मिल जायँगे । अतएव प्रेमी फिर एक बार मेघोंसे हाथ _ 


जोड़कर विनय करता है कि 


._ CCO. Veet Rial Collection. By Siddhanta eGangotri Gyaan Kosha ०; मे 


८- ( Ma 


40000 ९20 is * 
OY OS OCT A Ns} 


कबहूँ वा बिसासी सुजानके आँगन, मो अँसुवानकों लै बरसों । 
न x: xX x 
पर खेदका विषय है कि कुछ कवि-कोविदोने इन गरीब आँसुओं- 
का एक तरहसे मज़ाक उड़ाया है | इन करुणाकणोंको अतिशयोक्ति 
अळ॑कारसे अलंकृत करनेमें सरंबतीके उन दुलरे सुपूर्तोने कमाळ किया 3 
है । क्या कहा जाय उनकी विचित्र प्रतिभाको ! देखिये, महाकवि 
विहारीने नीचेके दोहेमें कैसी कमनीय कांव्य-कला दिखायी है-_ 
गोपिनुके अंसुवनि-भरी, सदा असोस अपार । 
डगर-डगर ने ह्वै रही, बगर-बगर कें बार ॥ 
डगर-डगरम, गळी-गळीमें, घर-घरके द्वारपर गोपिकाओंके ऑँसुओं- 
से भरी हुई कभी न सूखनेवाळी एक अपार नदी बन गयी है। A 
मीरसाइबने भी रो-रोकर अपने यारकी गळ्यामे कईबार | 
दरियाकी धारें बहायी थीं | 
उन्हीं गलियोंमें भीर 
कई द्रियाकी चार स गई ह, 
पर नेकदिळ नज़ीरको अपनी प्यारी बस्तीका अब भी बहुत कुछ 
ख़याल है । बह गरीबोंके घरोंकी खैर मनाते हैं | उन्हें डुबोना नहीं. ८/7 
चाहते । इसीलिये आप अपने यारकी गळीमें रोने नहीं जाते | अगर मर | 
कहीं वहाँ जाकर हजरतने रो दिया, तो हर एक घरके आस-पास | 
पानी-द्ी-पानी हो जायगा । कहते हैं... 
रोऊँगा आके तेरी 
पानी-ही-पानी होगा का के 25 | 
मेहरबान | खुदाके वास्ते ऐसा भूलकर भी न कीजियेगा । 
अब कविवर तोषका अत्युक्ति-पाण्डित्य देखिये । इनका साधारण नदी- 

नालेसे काम न चलेगा । तोषको इन सबसे सन्तोष नहीं। यह तो. 
आँसुओंका एक महासागर बनाकर ही दम लगे | सारे. ब्रह्माण्डको . 
ही जलमय कर देंगे | बलिह्ारी ! 


गोपिचुके अँसुवान को नीर पनारे भये, बहिकें भये नारे । 
नारेनहू सों भई नदियाँ, नदियाँ नद्‌ ह्वै गये काटि कगारे ॥ 
बेगि चलौ तो चलौ ब्रजकों, कवि तोष कहैं ब्रजराज दुलारे ! 
थे नद चाहत सिंधु भये, अब नाहिं तो ह्वे है जळाइळ सारे ॥ 


मीरसाइबकी भी एक रातं है । छुनिये-- 
शत्त यह अन्रमें हममें हे, कि रोवेंगे कल , 
सुबह उठते ही आलमको डुबोधगे कर। 
रहने भी दीजिये अपनी यह शर्त, जनाब ! यरीब. आळमने 
आपका ऐसा क्या बिगाड़ा है, जो उसे आप कळ सुबह ही डुबो 
देनेको कमर कस रहे हैं ? 
ऊपरकी इन .तमाम पंक्तियांको पढ़ या सुनकर आपका सरस 
हृदय किस मावसे प्रभावित हुआ है ? कवियोंकी इस अतिरञ्नासे 
थोड़ी देरके लिये आपका मनोरञ्जन भले ही हो जाय, पर प्रेम-पूणे 
करुणाधारामें भी आपका सरस हृदय इबकर तन्मय होगा, इसमें हमें 
महान्‌ संदेह है । यदि आँसुओंकी कविताने हमारी आँखोंसे दो बूँद 
आँसू न टपका दिये, तो वह कविता ही क्या हुई | मनोरक्षनके 
लिये और भी तो अनेक रस हैं, बेचारे करुणरसको तो कृपाकर 
कलाकार कबियोंको अपने भाग्यपर यों ही छोड़ देना चाहिये | कवि- 
रेष्ठ कालिदासने मेघदूतमें एक स्थलपर लिखा है--- 
स्वामप्यश्ुं जळलवमयं मोचयिष्यत्यवञ्यं 
प्रायः सर्वो भवति करुणावृत्तिराद्रान्तरात्मा । 

अर्यात्‌ 
तेरे हू आँसू, सखा, देगी अवस बहाय। 
सरस हृदय जन होत हैं, बहुधा सदुल सुभाय ॥ 


लक्ष्मणस 
“कहं दारियाक्री धारे हो गई हैं? अथवा “वे नद चाहत पिन्‍्यु 
मये, अब नाहि तो हे हैं जलाइल सारे? या “डगर-डगर नै है रही, 
बगर-बगर कें बार” अथवा 'पानी-ही-पानी होगा हरेक घरके आस-पास? 
या “तुह उठते ही आलमको डुबोवेंगे कल? आदि अतिशयोक्ति 
पूण पंक्तियाँ भी क्या, 
तेरे हू आँसू, सखा, देगी अवस बद्दाय। 
अजी, रामका नाम लो | यहाँ वह बात कहाँ है ! 
x x x x 
कियो ! आँसुओंको ओसकी बूँदें क्यों कते हो। ओसकी 
बूंदोंकी आँसू कहो तो एक बात है । हाँ, सचमुच ये ओसकी बूँदें 
नहीं हैं. । किसी विरही प्रेमीके साथ रो-रोकर रातने ये आँसू गिराये 
हैं, क्योंकि ये तो तुम जानते ही हो कि 
सरस हृदय जन होत हैं बहुधा स्रदुङ सुमाय ॥ 
फिर भी तुम रात्रिक्रे इन अश्रुःविन्दु ओको ओस-कण कहते हो! 
ओस-ओस सब कोइ कहै, आँसू कहै न कोय । 
मो विरदिनके सोकमें रैन, रही है रोय॥ 
आसी 
कवीन्द्र रवीन्द्र इस मञ्जुल भावको और भी घुन्दरताके साथ 
अंकित कर रहे हैं | सुनिये-- 

“In the h 
ht moon thou sendest thy love-letters to 
ine, said the night to the sun, “I leave my answers 
in tears upon the grass.” 


सूये रात्रि कहती है---“चन्द्रमाके द्वारा तुम मुझे ग्रेम-पत्र भेजा 
करते हो । मैं तुम्हारे उन पत्रोंके उत्तर घासपर अपने ऑुओंमें 
छोड़ जाती हूँ. ।? 
केसा मर्मस्पराँ भाव है ! आँुओंको ओसकी बूँदें मानने, और 
ओसकी बूँदोंको आँसू माननेमें, कवियो, पुथ्वी-आकाशका अन्तर 
हैया नहीं £ पहले भावमें केवल मनोरञ्जन है और दूसरेमें रसात्मक 
हृदय-स्पश | 
इसी तरह नीचेके इन दो मावोंमें भी कितना बड़ा अन्तर 
अन्तर्दित है। एक तो वही मीर साहबकी बात है, यानी, 
सुबह उठते ही आलमको डुबोवेंगे हम” और दूसरा भाव यह है। 
अब खाभाविकता उसमें है या इसमें | | 
अंसुवनिके परवाहमें अति बूड़िबे डेराति। 
कहा करे, नैनानिकों नींद नहीं नियराति ॥ 
ऑँसुओंके प्रवाहमें कहीँ इब न जाय, इस डरसे, क्या क्रे, 
वेचारी नींद आँखोके पास आती तक नहीं । रोनेवालेंको सोना कहाँ। 
'कवि-कुल-गुरु कालिदासजी भी यही शिकायत कर रहे हैँ 
मत्संथोगः क्षणमपि भवेत्‌ स्वमजोऽपीति निद्वा- 
साकाङ्क्षन्ती नयनसलिलोत्पीडरुद्धावकाशाम्‌ । 
अर्यातू-- `; i: 
चाहति तनिक नींद झुकि आवै । मति सपने अपनो पति. पा. ॥- 
पे ३सुवा नेनन भरि छेह्टीं। छगन पलक छिनहूँ नहिं देहीं ॥ 
: 7 शकमणसि 


CCO. Vasishtha Tripathi Collection. By Siddhanta eGangotri Gyaan Kosha 


१६६ प्रेम-योग 


न आवे नींद, ऐसी कुछ जरूरत भी नहीं । आँखुओंका प्रवा 
न रुकना चाहिये, क्योंकि 
पूरोत्पीडे तडागस्य परीवाहः प्रतिक्रिया । 
शोके क्षोभे च हृदयं प्रलापैरेव थार्यते॥ 
भवभूति 
ताळाब जब लबालब भर जाता है, तब बाँध तोड़कर उसका 
पानी बाहर निकाल देना ही बचावका सुगम उपाय होता है । इसी 
'तरह अत्यन्त शोक-क्षोमित व्याकुल मनुष्यके हृदयको अश्रुपात ही 
विदीर्ण होनेसे बचा लेनेका एकमात्र उपाय है । 
बह प्रवाह केसे रुक सकता है । दिळने आँसुओंका एक मारी 
खज़ाना जमा कर रखा है । बहाँपानी-ही-पानी भरा है | सो अश्रु-प्रवाह 
किसी भाँति रुकनेका नहीं । डर इतना ही है कि कहीं वह प्रवाह 
ष्यारेकी याद दिलसे धोकर न बहा दे | यह न कर सकेगा । यह 
उसकी ताक्रतसे बाहरकी बात है-_ 
याद उसकी दिलसे घो दे, ऐ चरमेतर, तो माने, 
अब देखनी मुझे भी तेरी रवानियाँ हैं। 
दाली 
बहने दो, प्रेमाश्रुःप्रबाह बहने दो । प्रेमके आँसू बहानेसे ही 
बह प्रियतम मिलेगा । रोनेवाळे ही उसे माते हैं, हँसनेवाले नहीं । 
अपनी रुचिद्दी तो है । इससे, भाई ! उसके प्रेममें मस्त होकर तुम तो 
खूब रोये जाओ-- 
` “कबिरा? हँसना दूर कर, रोनेसे कर प्रीति। 
बिन रोये क्‍यों पाइये प्रेम-पियारा मीत ॥ 

ऑुओंकी महिमा कौन गा सकता है | अपनी यह अश्र-धारा 
हमें बड़ी प्यारी छगती है, क्योंकि यह हमें उस प्यारे निठुरकी प्रीतिके 
सुन्दर उपहारमें मिली है 
क्यों न हो हमारी अश्र-घार अति प्यारी हमें, 
वह तो तुम्हारी प्रीतिका ही उपहार है। 
---गोपाल्शरणसिंह 
और इन आँसुओंसे हमारी इज्जत-आबरू है. 
किसीको किसी तरह इंज्ज़त है जगमें, 
मुझे अपने रोनेसे ही आबरू है। 
दद 
सच मानिये, ये प्यारे आँसू न होते, तो आज हमारे जमी 
जिगरके सेकड़ों टुकड़े हो गये होते--- 
हम कहे, क्या, कहेंगे यह सभी 
आँखके आँसू न होते ये अगर; 
यावले हम हो गये होते कभी 
सैकड़ों डुकड़े हुआ होता जिगर । 
---दरिऔप 
हमारे पापोंको धोकर हमें यदि किसीने शुद्ध किया तो इन 
ग्रेमके आँछुओंने ही । मालिने क्या अच्छा कहा है--- 
रोनेसे और इरक्रमें बेबाक हो गये, 
धोये गये हम इतने कि बस पाक हो गये । 

प्रेम-शन्य हृदयको हम कैसे हृदय कहें । हृदय तो वही, जो 
प्रेम-रससे परिपूर्ण हो । सच पूछा जाय तो प्रेमका दूसरा नाम हृदय 
है, और हृदयका दूसरा नाम प्रेम । हृदयवान्‌ अब॒श्य प्रेमी होगा और 
प्रेमी ज़रूर सहृदय होगा । प्रेमकी पीरका मर्म हृदयवान्‌ ही जानता 
है । इस्ककी दीत्रानगीका मज़ा दिख्दार ही उठा जानता है। अजी, 


' जिस दिळमें किसीके लिये दीवानगी न हो, वह दिल, मेरी अदना 


रायमें, दिल ही नहीं । कहा भी है- 
वह सर नहीं, जिसमें कि हो सौदा ना किसीका, 
बहु दिल नहीं, जो दिल न हो दीवाना किसीका । 
कितना करुणाद् और कोमल होता है प्रेमीका प्रमत्त हृदय ! 
मावुकता-ही-भाबुकता भरी होती है उसके अमल अन्तस्तलमें | प्रेमकी 
सरसता उस पगळेके हृदयमें इतनी अधिक भर जाती है कि वह 
उसकी मस्तानी, रँगीली आँलोंमें छछकने लगती है | अहा | कैसा 
होता होगा वह प्रेम-पू्ण हृदय, कैसी होती होंगी वह मतवाली आँखें ! 
दिरदै माही प्रेम जो नेनों झलके आय। 
. सोइ छका, हरि-रस-पगा, वा पग परसो धाय ॥ 
---चरणदास 
क्यों न उस मतवाले दिल्वालेके पैर चूम लिये जायेँ | क्‍यों न 
उस दुर्दवन्त सन्तकी जूतियाँ उठाकर सरपर रख ली जाय । 
x xX SS x 
भाई, इसमें सन्देह ही क्या कि हृदय न होता तो प्रेम भी न 
होता- 
होता न अगर दिळ तो मुहब्बत भी न होती । 

आफ़त इतनी ही है कि अपना होकर भी वह प्रेम-मतवाला 
हृदय किसी दिन अपना नहीं रद्द जाता । बेचारे दिल्वालेको जबरन 
बेदिल हो जाना पड़ता है। गोया दिलका रखना कोई जुर्म है। 
कहाँ जाता है, क्या होता है, यहद कौन जाने- 

किस तरह जाता है दिल, बेदिळसे पूछा चाहिए । . 
= मस्र 

सुना हे कि उसे अपने प्यारे दिळके छिन या छुट जानेपर भी 
दिली दीवानगीका एक खास आनन्द मिला करता है | यह भी सुना 
गया है कि उसकी सबसे पवित्र वस्तु किसी हठीळे देवताके चरणोंपर 
चढ़ जाती है, उसकी सबसे महँगी चीज़ किसी प्यारे गाहकक्रे हाथमें 
पहुँच जाती है । उसे अपने वेज्ञार दिलकी क्रीमत मी खासी अच्छी 
मिळ जाती है | खासकर उस दिलका दर्द तो उस अनोखे गाइकको 
बहुत पसन्द आता है । एक बेदिलने क्या अच्छा कहा है-- 


दुद दिल कितना पसन्द आया उसे, 
मैंने जब की आह, उसने वाह की। 


खेर, अच्छा ही हुआ, जो ऐसा ददीँछा दिल बिक गया, छिन 
गया या छुट गया | सचघुच ऐसा दिल एक आफ़त ही है । उस्ताद 
जैकने कहा है--- 
दिळका य हाल है, फट जाय है सौ जायसे ओर, 
अगर यक जायसे हम उसको रफ़ू करते हैं I 
अरे, रफ करके उस फटे-कटे दिळका करते ही क्या | ऐसा 
हृदय तो जान-मानकर गँत्राया गया है। बात यह है न, कि मर- 
मिटकर ही अपनी कोई प्यारी चीज हासिल होती है | दिल इसीळ्ये 
दे दिया गया है कि प्रियतमके मार्गके प्रत्येक रजःकणे वह समा 
जाय, या उस प्यारेकी गलीका वह खुद ही ज*ः-जरः बन जाय । 
खूने जिंगरसे लिखी हुई “जिगर? की सरस सूकि तो देखिये-- - 

यों मिले इश्क़में मिरकर झुझे हासिल मेरा, 
ज्ञरःज़रः तेरे कूचेका बने दिल मेरा। 
हृदयका केसा दिव्य रूपान्तर हो जाता होगा उस दिन | दिळको 
इस तरह गँवा देनेका यह गहरा भेद खुळ जानेपर किस दिल्वालेके 
दिठमे बेदिल हो जानेकी एक मीठी हूक न उठती होगी ! 
x xX xX x 
निर्मळ तो बस प्रेमीका ही हृदय होता है । उसे हम एक खच्छ 
दर्पण कह सकते हैँ 
दिखे भीतर आरसी, मुख देखा नहिं जाय । 
सुख तो तबहीं देखसी, दिलकी. दुविधा जाय ॥ 
। ह ---कबीर 
दुविधा दूर हो जाय तो हम न केबळ अपनी ही 
सूरत, बल्कि 
अपने मित्रका भी चित्र उस दर्पणमें देख सकते हैं । कैसा र 
Co केसा सच्चा है 
दिछके आइनेमें है तसबीरे यार, - 
जब जरा रा झुकाई देख ली। 

ह अपना सचा रूप ओर उस सिरजनहार साईकी सूरत हृदय- 
दपणम इम प्रमको मदिरा पीकर जरूर देख सकते हैं | धन्य है प्रेमीका 
हृदय-सुकुर, जिसमें उस प्यारे मित्रकी झाई सदा झिलमिळाया करती 
है । वह तसबीर दिळके आईनेमें उतर केसे आती है | कहाँसे आकर 
वह अपनी अलबेली तसबीर दिळपर खिंचा जाता होगा ! भीतरके 
कपाट तो सदा बन्द ही रहते हैं | दि खुळता ही कब है ? 

खुलता नहीं दि बन्द ही रहता हे हमेशा, 
क्या जाने कि आ जाता ह तू इसमें किधरसे । 
शौक 

प्रेमीका हृदय १७१ 


कविबर विहारी अपने आश्चर्यको और भी अनोखे 'गसे प्रकट 
कर रहे हैं | कहते हैं-- 
देखों जागत वैसिये, साँकर लगी कपाट। 
कित ह्वै आवतु जातु भजि को जाने किहिँ . बाट ॥ 
कौन जाने, वह काला चोर किधर होकर आता है और दिळपर 
अपना चित्र खिंचाकर किस राहसे कब्र भाग जाता है ! 
x x xX x 
हाय री, प्रेममय हृदयकी विरल वेदना ! कितनी करुणा और 
सरसता बहा करती है तेरी घवळधाराके साथ ! किसे थाह मिली है 
तेस तरुण तरळताकी । कौन यथार्थ वर्णन कर सकता है तेरी मघुमयी 
मनोज्ञताका ! खयं हृदय भी शक्तिहीन हो गया है | दिलमें भी अब 
ताक़त नहीं, जो अपनी वेदनाका चित्र खींच-कर किसीको दिखा 
` सके । उसे पड़ी ही क्या अपनी तसबीर खिंचाने और फिर उसे ढुनियाँको 
दिखानेकी । प्रेमीके.पास सिवा उसके वेदनामय हृदयके और हे ही 
कया | अपने प्रियतमके प्रीत्यर्थ यही प्रेमीकी सबसे प्यारी वस्तु है, 
सबसे पवित्र मेंट है | उसे आप प्रीतिके उपद्दरमें देते हुए अपने प्रेम- 
पात्रसे किस सादगीके साथ कहते हैं-- 
सें जाता दिलको तेरे पास छोड़े? 


सेरी याद तुझको दिलाता रहेगा । 
ददं 


यही पागल हृदय प्रेमीका हृदय है | यही दिल वह दिल है जो 
'किसीका दीवाना हो चुका है । यह वही दिल है जिसपर किने कडा है... 
दिल वही दिल है कि जिस दिलमें तेरी याद रहे । 
—— PIRES 

क्यों बेचारे मनके ही मस्थे सारे दोष मढ़ रहे हो ? मन क्या 
दोषोंका ही आगार है, गुण क्या उसमें एक भी नहीं ? क्या वह केवळ 
बन्धनका ही कारण हे, मुक्तिका हेतु नहीं है? माना कि वह चञ्चल 
हे, चुख्बुला है, एक ठैर रमता नहीं, पर क्या उसे तुम प्रेमकी डोरीसे 
बाँधकर किसी ऐसी जगह ठरा नहीं सकते, जहाँसे भागनेका वह 
फ़िर कमी नाम न ले ! यह ठीक है कि वह रूईकी तरह व्यर्थ ही 
जहाँ-तहाँ उड़ता फिरता है, वजनमें बहुत ही हलका है, फिर मी 
उसका नाम चालीस सेरा 'मन? रख दिया गया हे 
उड़त-फिरत जो तूल सम जहाँ-तहाँ वेकाम । 
ऐसे हरुये को धरयो कहा जानि "मन? नाम ॥ 
[ “-रसनिधि 
पर वह मन हाथमें आ सकता है, बरामें किया जा सकता है | 
मन-पक्षी तमीतक इधर-उधर उड़ता-फिरता है, जब्र॒तक वह विषय- 
वासनाओंमें खिति हो रहा हे | प्रेम-रूपी बाजके चक्करमें आते ही वह 
चेश्वर पक्षी अपनी सारी उछल-कूद भूछ जाता है. 
सन-पंछी तबळगि उड़े विषय-बासना 
म्रेम-चाजकी झपरमें जब छगि आयो 2 
कबीर 


म्रमका बाज उसे मारता नहीं, उसका केवळ काया-कल्प कर 


देता हे। एक -ही अपटमें कौएको हूं 
~ इस बना देता o. 
साइबकहते हैं--- :. . 5 है | कबीरः 

पहले यह मन काग था, करता जीचन-घात । 
अब तो मन हंसा भया, मोती चुग-चुग खात h 
अब्र आ गया होगा सारा भेद समझमें | मनको कौन बुरा 
कहेगा ? कहा है-- 
'कबिरा? मन परबत इता, अब मैं पाया कानि । 
टाकी लागी प्रेमकी, निकसी कंचन-खानि ॥ 
प्रेमकी टँँकी ळ्गानेकी ह्वी देर है । जितना आनन्दरूपी 
कश्चन चाहो उतना ले सकते हो | अतएव मन बन्धनका ही नहीं, 
मोक्षका भी कारण है | विषयी मन जीवको जगजालमें फँसाता है, 
तो प्रेमी मन उसे बन्धन-सुक्त कर देता है | 
xX xX x x 
निस्सन्देह त्रिषय-विह्वारी मन महान्‌ मोहकारी और दारुण 
दुःखदायी है । प्रिषयोंकी ओर उसे क्यों जाने देते हो ? उसे तो 
जितनी जल्दी हो सके अथाह प्रेम-पयोतिमें डुब्रा दो, नहीं तो 
पीछे तुम भी महाकवि देवकी तरह पछताते ही रह जाओगे--- 
ऐसो जो हों जानतो, कि जैद तू बिषैके संग, 
एरे मन मेरे, हवाथःपावं तेरे तोरतो; 
आजुलों हों कत नर-नाइनकी नाहीं सुनि, 
नेहसों निहारि हारि बदन निहोरतो। 
चलन न देतो देव चंचळ अचल करि 
चाबुक  चितावनीन मारि झुँह मोरतो} 
भारी म्रेम-पाथर नगारो दै गरे सों बाँधि 
राधा-वर-विरुदके वारिधिमें बोरतो ॥ 

कहते हैं--मैं यह जानता होता कि तू मुझे त्यागकरः 
बिषयोके हाथ चला जायगा, तो रे मेरे मन ! मैं तो तमी तेरे हाथ-- 
पेर तोड़कर तुझे ळला-छँगड़ा कर डालता | तेरे कारण आजतक न 
जाने कितने नर-पतियोंकी नाहीं सुननी पड़ी है | सो तो न सुननी 
पड़ती, उनके मुखकी ओर तो न ताकना पड़ता | ऐसा जानता तो तेरी 
सारी चश्चळता भुला देता, तुझे अचल कर देता । चेतावनीके चाबुक: 
मार-मारकर तुझे विषय-पथसे लौटा ही लेता | अरे, बड़ी भूल हुई । 
तुझे तो मैं डंकेकी चोटसे तेरे गलेमें प्रेमका भारी पत्थर बाँधकर 
श्रीराधिका-रमण ऋृष्णके विरद-वारिधिमें डुबा देता तो अच्छा होता | 
इसमें सन्देह नहीं कि मन है महान्‌ बळवान्‌ । उसका निग्रहः 
करना अति कठिन है, वह मदोन्मत्त मातङ्ग है । निर्मय विषय-बनमें 
विचर रहा है | कौन उसे बाँधकर वशमें कर सकता है ? यह बात है 
सहज तो नहीं है। कठिन अवश्य है, पर बाँधा जा सकता है । 
प्रेमकी मजबूत जंजीरें पैरोंमें डाल दो, आप ही सारी निरङ्कशता भूछ 
जायगी । हाँ, यह साँकड ही ऐसी है--- 
सन-मतंग मद्‌-मत्त था फिरता गहर गँभीर। 
दोहरी तेहरी चोहरी परि गई प्रेम-अँजीर ॥ 


NM 


: कबीर < 

` अभीतक तो यह मन मोह-पङ्कमें ही फॅसा है, प्रेम-सरोबरके ४ 
समाप गया ह। कब हैं | भगवानके चरणरूपी कमलोंके वनमें उसने 
कब्र क्रीड़ा की ह्‌ * उस अचुराग-सरोबरमें एक बार प्रवेश भर कर 
पाय, फिर उसमेंसे कभी निकळ्नेका नहीं । वह जगह ही ऐसी है । 
अभीतक लोक-सौन्दर्यपर ही तुम्हारा सतृष्ण मन मोहित रहा आया 
है, ग्रेम-सरोबरमें इसने अभी अबगाइन किया ही कब है ? अमीतक 
इसने रूप-तरंगोंके ही साथ केळि-कलोळ किया है, अमी यहद चाहके: 
्रवाइमे नहीं बहा है | प्रेम-प्रवाहमें मप्न मन कुछ और ही दोता है | 

सांसारिक रस तो हैं ही क्या, प्रेम-हीन निर्गुण ब्रह्म-रस भी उसे 
नीरस ही प्रतीत होता है । वेदान्तबादी महात्मा उद्धव विरहिणी 
ब्रजाज्ननाओंको निरु त्र्ोपासना आज बड़े सस्ते भावपर बेच रहे है, 
पर वे गँबार गोपियाँ उसे मूलीके पत्तोंके मी भावपर नहीं ळे रही हैं | 
वे उसके बदलेमें उनका कृष्णानुरक्त मन चाहते हैं | सो असम्भव है। 
देना भी चाहें तो उनके पास उनका मन है कहाँ | वह तो 
प्यारे कृष्णके साथ कमीका चला गया | अब उद्धवे ब्रह्मको बेचारी 
क्या दें | दस-बीस मन तो उनके हैं नहीं | मन तो एक ही. 
होता है-- : 

ऊधो सन-न भये दस-चीस। 

एक जु हुतो सो गयो स्याम-सँग को आराधे इंस ! 
सर्‌ 
जिस मनपर प्रेमका गहरा रंग चढ़ चुका, उसपर अब शुष्क. 
शात्न-ज्ञानका रंग केसे चढ़ सकेगा ! कहाँ सरस प्रेम, कहाँ 
नीरस ज्ञान ! 
सूरदास यह कारी कामरि चढ़े न दूजो रंग। 
xX x x xX 

हमारा यह मन मोह केसे छोड़ सकता है | यह तो जन्मसे ही 
मोही है, निर्मोही केसे हो सकेगा । सोन्दर्योपासक तो एक नंबरका 
है । आँखोंमें किसीका सुन्दर रूप समाया और यह उसका बेदाम- 
का युळाम बन गया ! सौन्दयोपासनका अपना स्वभाव तब केसे छोड़ 
सकता है. | अपने इग-दीवानोंको मन महाराज भला बरखास्त कर 
सकते हैं | विहरणशील यहं है ही।यह्दभी आदत इसकी छुड़ाई जा 
रही है ! सो असम्मव है । एकाःतवास यह सैलानी मन कर ही नहीं 
सकता । यह भी कहा जाता है कि यह किसीको अपने हृदयमें धारण 

न किया करे। न यह किसीके हृदयमें रमे, न किसीको अपने हृदयमें 
रमये ।ये सब साधनाएँ इस बेचारेसे सधनेकी नहीं । हाँ, एक रास्ता 
अभी है । वह यह किं 

मनमोहन सों मोह करि तूँ घनस्याम निहारि | 

कुंजबिहारी सों बिहरि गिरधारी उर धारि॥ 


उ 
bs 


---विहारी 
रे मन | तुझे मोह-स्यागकी आवश्यकता नहीं है । यदि तुझे 
“किंसीसे मोह करना ही है, तो प्यारे मन-मोहनसे मोह कर । देख, 
जगतूमें जितने मोहक पदार्थ हैं, वे सब परिणाममें रंग-रस-हीन 
जँचते हैं, किन्तु विश्व-मोहन श्रीकृष्णका मोह, वस्तुतः प्रेम, सदा 
एकरस रहता है। सौन्दर्योपासना भी मत छोड़ | यदि तू किसीकी 
सुन्दरता देखना चाहता है, तो श्रीधनश्यामका रूप-रस पान कर | 
उनका सौन्दर्य अनन्त और नित्य है; और सौन्दर्य तो अन्तमें क्षीण 
और नष्ट हो जाता है | यदि तेरी इच्छा किसीके साथ विहार 
करनेकी है तो कर, कोई रोकता नहीं । पर श्रीकुल्नविहारीके साथ 
विद्वार कर । क्योंकि उस विहारीका ही विवार सदा एक-सा आनन्द- 
दायी है, और विहारोंसे तो अन्तमें, विराग हो जाता है | और यदि 
त किंसीको ढृदयमें धारण करनेकी अभिछाषा करता है, तो कर, 
कोई तेरा बाधक नहीं । पर गिरिधारीको धारण कर, क्योंकि वह 
परम भक्त-वत्सल हैं । जिसने गोतर्भनगिरि धारण करके इन्द्रके क्रोधसे 

जजकी रक्षा की वही एक धारण करने योग्य है । सो, हे मन ! 

मनमोहन सों मोद करि तूँ घनस्याम निहारि । 
कुंजबिद्ारी सो बिइरि गिरधारी उर धारि ॥ 

— INR 

प्रेमियोंका सत्सड़ 
ग्रेमी रैदास आज फळे नहीं समाते हैं । प्रेम-मझन होकर आप 
गा रहे हैं--- । ॐ ; कम जज 


आज दिवस लेउ : 'बलिहारा, “ 
मेरे ग्रह आया पीवका प्यारा। 


` बल्हारी | आज मेरे घर प्रियतमका एक प्यारा पधारा है। 
धन्य है आजका मङ्गलदिवरस ! उसके खागत-सत्कारसे आज मुझे 
अबकाश ही कहाँ । आज मेरे यहाँ महांमद्दोत्सव है । छुनु, उस प्रेम- 
पुरीसे वह क्या सँदेशा लेकर आया है ! दा 
` क्रष्ण-सखा उद्धवका : दशन पाकर गोपियोंने मी -तो गदूगद 
होकर कहा था-- 
ऊधो, हम आजु भई  बड़भागी। 
जैसे सुमन-गंध के आवतठ पवन मधुप अलुरागी ॥ 
अति आनंद बढ्यो अँग-अँगामें, परे न यह सुख त्यागी । 
बिसरे सब दुख देखत तुमकों, स्यामसुँदर इम छागी ॥ 


घर 
उद्धव | तुम्हें देखकर आज हमने मानो अपने प्यारे कृष्णको 
ही देख लिया | हमें आज उन नेत्रोंका दर्शन मिल रहा है, जिन्होंने. 
कृष्णके रूप-रसका अहोरात्र पान किया दै । तुम हमारे प्यरेके प्यारे 
हो । मले पधारे हो। विराजो, ब्रन-राज-कुमारका सँदेसा छुनाकर हमें 
कृतार्थ करो । तुम्हारे सत्सङ्ग-लामसे कौन कृत इत्य न द्वो जायगा : 
प्यारे कृष्णकी परमानुरागिणी गोपियोंके अपूर्व सत्सङ्गसे विज्वर 
उद्धव भी कतार्थ हो गये प्रेमयोंका.सङ्ग:बडे-बडे ज्ञनियोंको भी क्या- 


` प्रेश यो० १२ 

से-क्या कर देता है, इसे आपं उद्धवके ही मुखसे सुनें | प्रेम-प्रतिमा 
्जाङ्गनाओसे श्रीङृष्णके परम:मित्र उद्धव, ` सुनिये, क्या कहते हैँ-_ 
तुम्हरे द्रस भगति मैं पाईं। वह मत त्याम्थो, यह मति आइ ॥ 
तुम मम शुरु, मैं शिष्य तुम्दारों | भगति सुनाय जगत निस्तारो ॥ 
अलौकिक प्रभाव है परेमियोंके सससङ्गका । उद्धवजी महाराज र 
बनकर तो ब्रजमें आये थे, और क्या होकर चले ! कया हुआ उनका 
वह सव अत्युच्च अध्यात्मत्राद्‌ १ अच्छा मूँड़ा वेदान्त-केसरीको उन 
गवार गोपियोंने | bn 
.. 75 5 मर x | 
उन्हींसे प्रीति करो जो अपने प्रियतमके प्यारे हों, प्रेमकी मदिरामें.. 
चूर रहते हों, आठों पहर मस्तीमें झूमते रहते हों, इश्कके रसमें उक्र 
रहते हों । भाई, प्रभुके ऐसे ही: छाड़ल्ेंका सङ्ग करो-- 
आठ पहर जो छकि रहें, . मस्त आपने हाळ ।: 
'पलहू” उनसे प्रीतिः कर,: वे साहिबके लाळ ॥ 
पर ऐसे ऊचे प्रेमी मिलते कहाँ हैं । क्षणमात्र भी ऐसे उन्मत्त 
ग्रेमीकां साथ हो जाय, तो प्रेमका निगूढ़ रहस्य समझनेमें फिर देर 
ही कितनी ळे आ कुछ-का-कुछ हो जाय | पर वह 
रामका ळाइला क [यी भी तो दे। क्या करें, ऐसा ! 
~ हो क । क्या कर, ऐसा प्रेमी कही 
प्रेमी हूँढ़त सें फिरों,' प्रमी मिछा. न कोय। 
'यदि कहँ मिळ जाय; तो फिर क्या पूछना. | 
३ म्रमीसे ओसी मिले, . सहज. प्रेम. दृढ़ होय। 
कक “रा कबीर 

यों तो बइतेरे ढुनियाबी आशिक्र मिळे, पर उस मालिकका सच्चा 


आशिक्र तो हमें कोई नहीं मिला--- 
दिल मेरा जिससे बहलता, कोई पेसाःन मिळा; 
खुतके बन्दे मिले, अल्छाहका बन्दा न भिला। 


5 अकबर 
इसीसे अब यहाँ जी नहीं लगता--- 

इन उजड़ी हुई बस्तियोमें जी नहीं लगता, 

है जीमें वहीं जा चसे वीराना जहाँ हो। 
भीर 


' इन बने हुए प्रेमियोंके साथ रददनेमें अब दिल घत्ररा-सा रहा है। 
से क्या समझ रक्‍्खा है इन भले आदमियोंने प्रेमको | ऐसे तो पचासों 
> मिलते हैं, पर वैसा एक भी नहीं मिळता । किसके आगे यह दर्द-भरा 
हे दिल खोलकर रक्खा जाय; किसके दरपर अपना रोना रोया जाय | 

सुननेवाळे बहुत हैं, पर सुनकर मर्मतक पहुँचनेत्राला कहाँ है | हाँ, 
हँसनेवाले यहाँ बहुत हैं | इसीसे तो जीमें आता है कि 
रहिए अब ऐसी जगह चलकर, जहाँ कोई न हो, : 
हमसख़॒न कोई न॑ हो, ओ हमज़बाँ कोई न हो। 
रह ; बेद्रो-दीवार-्सा इक घर बनाना चाहिए, 
6 कोई हमसाया न हो ओ पासवाँ कोई न हो। | 
पड़िए गर बीमार तो कोई न हो तीमारदार, 


आर अगर मर जाइये तो नोहाझ़्वाँ कोई न हो । 
; —पालिष 


चलें किसी ऐसी जगह चलकर डेरा डाळ दें, जहाँ कोई न 
हो । नं हमारी बात कोई समझे, न हम किसीकी समझें । रहनेको 
कोई ऐसा घर बना ळें, जिसमें न तो दर हो, न दीत्रार | वहाँ नं 
कोई संगी-साथी दो, न कोई पास-पड़ोसी । कभी वहाँ बीमार पड़ जायें 

तो कोई दबा-दारू या सेवा-शुश्रूषा करनेवाला भी न हो । और जो मर 
जाये तो वहाँ कोई रोनेत्राला न हो । 

माना कि संसारमें भोग-विद्यसोंके पर्याप्त साधन हैं, समी 
ग्रकारके सुख सुलम हैं, और अपने अनेक सगे-सम्बन्धी तथा मित्र भी 
हैं, पर तो भी हृदयमें प्रेममूलक शान्ति नहीं है । सत्र कुछ होते हुए भी 
इस जीबनमें प्रेमके अमावने समस्त सुखोंपर पानी फेर दिया है । 
जहाँ अपना प्यारा प्रेमी है, वहाँ कुछ न होते हुए मी सब कुछ है, 
जहाँ वह नहीं, वहाँ सब कुछ होते इए भी कुछ नहीं है । अधिक 
क्या कहें, प्रेम-शून्य खर्ग भी तुच्छ है, और प्रेम-पूर्ण नरक भी 
महिमामय है । कहा है 


प्रियतम नहीं चजारमें, बहे बजार उजार। 
प्रियतम मिले उजारमें, वहे उजार बजार ॥ 


और भी-- 
कहा करौ बैकुण्ठ छै फळपच्च्छक्ी छाइँ । 
“रहिमन? ढॉक सुहावने जह प्रीतम-गळ-बाइँ ॥ 
्रेमियोंका साथ छूटना कितना कष्टप्रद है, इसे कबीरके ही 
रहस्यमय शब्दोंमें सुनिये-- 
राम डुछावा भेजिया, कबिरा दीन्हा रोय । 
जो सुख भ्रेमी-संरमें, सो चकुण्ड न होय॥ 
प्रेमियोंके सत्सज्ञका सुख वहाँ कहाँ है | वह सत्सङ्ग-सुख छोड़कर 
` कौन खग्गके भोग भोगने जाय । वैकुण्ठक्रे देव-भवनोकी अपेक्षा प्रेमीका 
यह पण-कुटीर कहीं अधिक सुखदायी है । 
— oe 


. अहमद 

पक्षी है तो क्या हुआ? इम तो उसे, जिसे त्रिरहिणी नायिकाओंके 
वकीलोंने “पापी? का खिताब दे रक्खा है, एक ऊँचा प्रेम-प्रण निबा- 
इनेवाला प्राण मानते हैं | प्रेमकी सारी निधि क्या अकेले मनुष्यके 
ही हिल्सेमें आ गयी है ! चातककी चोटीली चाहका मर्म जिसने _ 
समझ लिया उसे प्रेमका तत्त्व प्राप्त हो गया, ऐसी हमारी दृढ़ धारणा 
है । कैसी अनुपमेय प्रेमानन्यता है उस पत्रित्र पक्षीकी । प्रेमी पपीहा 
ग्रेमपर जीना ही जानता है, और मरना भी जानता है । प्रेमके 
रणाङ्गणपर हमें तो एक वही सच्चा ग्रण-बीर देखनेमें आया है; मरते 
मर जायगा, पर अन्ततक अपना प्रण भंग न करेगा । क्या ही ऊँचा 
ग्रेम-प्रण है ! 
पपिहा पनकों ना तजै, तजै तो तन बेकाज। 
तन छूटे तो कछु नहीं, पन छूटै अति लाज॥ 
प्रेमकी प्यासमें कितनी तड़प है, इसे वह पपीहा ही जानता 
है । कूप, नदी, तालाब, कुण्ड आदि जलाशय उसके किंस कामके ! 
समुद्रतक . तो ,उसकी प्यास बुझा नहीं सकता । वह तो केवळ 
खातिजलका ही प्यासा दै | उसकी .करुणा-मरी “पीठ, पीड? की 
पुकार : प्रिय पयोदतक जायया न जाय, पर बढ किसी भाँति प्रेम- 

प्रणमे पिछडनेवाला प्राणी नहीं | पियेगा तो खातिका ही जळ 
पिये, नहीं तो प्यासा ही प्राण त्याग देगा | वाह रे, प्रणवीर ! 
सुन रे तुलसीदास, प्यास पपीहहि प्रेमकी। 
परिहरि चारिहु मास जो अँचवे- जल स्तरातिको ॥ 
एक बहेलियेने किसी पपीहेको बाण मार दिया | घायल पक्षी 
छठपटाता हुआ गंज्ञामें गिरा | पर उस प्यासे. चातकने मरते समय 
'भी, जगत्पावनी जाहबीके जलमें अपनी चाह-भरी चोंच ने डुबोयी । 
टेक निबाहते इुए'ही शरीर छोड़ दियां--- | ५ 
'' ` ब्याधा बध्यो. .पपीहरा,  परयौ: गंग-जळ ` जाय। ` 
चोच सूँदि. पीने नहों, पिऊँ-तो मो प्रन जाय ॥ : 
—_घुलूसी 
` ` मरणके उपरान्त भी अन्य जळकी चाह न की, पुत्रको भी 
बार-बार यह सिखात्रन. दे गया-- | 
तुलसी? , चातक देत सिख, सुतहि बार-ही-वार.। 
तात ! न तरपन कीजियो यिना वारि-धर-घार ॥ ... 
धन्य है प्रेमी पपीहेको: ! यों तो कितने .रंग-रंगके विहङ्ग वनमें 
उडते फिरते और , पोखरियोंका पानी पीते. हैं; पर; चातक | तुम्हें 
कोन. पा सकता है; तुम तो तुम्ही हो--- 
डोत विपु बिहंग बन, पियत पोखरनि बारि । 
सुजस-घवळ चातक नवळ, तुदी भुवन दस-चारि ॥ 


तुलसी 
कितना पवित्र प्रेमः है पपीहेका ! कवि-रज्ञ सत्यनारायणकी 
यद्द कयां अच्छी उक्ति है-- 
चित्र-विचित्र ` पवित्ञः - प्रेमं ` नकर ., ; मनभावन | `: ` हु 

सुनत परमरस-ऐन , बैन : ,परि पावन ॥ 
तृन-खम्र हू नहि गिनत सकल निज तन मन धन है। 
पूरन प्रेमी. परमासय.. : पपिद्वाकों. प्रन हे॥ 
प्रेम-प्रथा अनुकरन-जोगः थिर: चित.. चातककी। 
जिहि सुनि छाती परे न: तन ग्रवसन पातककी ॥: 

अप्र मेध मदाराजकी भळमंनसांहतं देखिये । आपकी ष्टिम 
चातकक्रे प्रेमका कुछ भी मूज्यं नहीं है । वह बेचारा 'पीउ-पीड? 
पुकारता मरा जाता है, आप घमण्डंमें घुमइ-घुमइकर उसकी ओर 
हेरतेतक नहीं ! हाँ, गर्जतजकर डॉँट-डपट बेशक बता देते हैं. [ 
मौजमें आकर कमी-कमी उस गरीबपर पत्थर भी ' बरसा देते हैं, 
बिजी भी गिरा देते हैं । प्रेमकी केसी अच्छी कद्र करते हैं ये श्रीमान्‌ 
मेघ महोदय ! पर धन्य वहः पपीहा ! उसकी प्रीति तो और भी 
अधिक बढ़ जाती है | एकाड़ी ग्रेमकी परीक्षामें कितना. ऊँचां उतरता 
है वह दीन पक्षी ! रा 
पवि, पाहन, दामिनि, गरज, झरि झकोर खरि खीझ्लि । 
रोस न प्रीतम-दोस छखि' “तुरी? रागहि रीझि॥ 
वारिद्‌-वर बताओ तो भा, पपीहेने तुम्हारा ऐसा क्या बिगाड़ा, 
जो उसपर इतने रुट हो रहे हो ? उसपर क्या इसीलिये जुल्म कर 
रहे हो कि तुमपर उसका प्रेम है १ प्रेमका क्या उसे यही पुरस्कार 
दिया जा रदा है! खेर, तुम्हें तो हम क्या कहें; पर उस प्रेमी 
पपाहेक्े, जी चाहता है, पैर चूम ले । हाँ, धन्य तो उस चातकको 


डी है-- कर 

जंगकी, घन :! तुम देत हौ, गजके जीवन-दान। 
चातक 'प्यासे रटि. मरे,. तापर परे पखान॥ 
तापर परे पखान, बानि यह. कोन तिहारी | 
सरित-सरोवर-सिंधु तजे, इन तुमहि निहारी ॥ 
बरने दीनदयाळ, धन्य. कहिए यहि खगको। 
रह्मो रावरे आस, जनमभरि तजि सब जगको ॥ 
बलिहारी ! अरसिकोंको .तो भरपेट पानी देते दो, और इस 
अनन्य, रसिकको एक बूँद भी नहीं देते उलटे पत्थर मारते हो ! 
इसीको सरसता. और रसिकता कहदते हैं ! तुम्हारे आगे प्रेम-गाथाका 
गाना व्यर्थ है ! ह | 
इन आरतिवंत , पपीहनिकों, “घन॒आनेद्जू? पहिचानो कहा तुम ! 
,मीन क्या आदश प्रेमी नहीं है ! क्यों नदवी, उसकी प्रीति तो अतुळ- 
नीय है। अकथनीय है | प्रीति-प्रीति तो सभी चिल्लाते फिरते हैं, 
प्रीति करते भी अनेक प्रेमी हैं; पर प्रीतिका मर्म मीनने ही समझा है-- 
सुलभ प्रीति ग्रीतम सबै, कहत करत सब कोइ। 
“तुङ्सी’ मीन पुनीत तें, त्रिभुवन बड़ी न कोइ॥ 
यों तो कहनेको जलके अनेक जीव हैं; मगर भी पानीमें रहता 
है, साप भी पानीमें रहंता है; मेडकका भी वहीं घर है, कछुएका 
भी वहीं रहना होता है | और भी अनेक जीवोंका जळ ही गृह है 
भोर जळ दी जीवन है'। पर मीनका उससे जो प्रेम है, वह दूसरे 
जळ-चरोमें कहाँ ? और जीवोंका तो जळ केत्रळ घर है, जीवन है; 


पर मीनके' लिये तो वंह् जीवनका'भी जीवन है, प्राणोंका भी प्राण 


है--और न जाने क्या है 

मकर, उरग, दादुर, कमठ, जळ जीवन जळ गेह। 
“तुळसी? एके मीनको, है साँचिळो सनेह ॥ 

सच्चा स्नेह न होता, तो अपने प्यारेसे बिछुड़ते ही वह मछली 

अपने प्राण केसे त्याग देती ? वियोग तो, बस, मीनका ही है । 


` जबतक अपने प्रियके साथ है, तभीतक उसका जीवन है । ग्रिय- 


विहीन जीवनका उसकी दष्टिमें कोई मूल्य ही नहीं । कबीरने सच 
कहा है-- 

अधिक सनेही माछरी; दूजा अळप सनेह। 

जबदी जल ते यीछुरै, .तबही त्यागे देह ॥ 

जबतक जीवन-धन, तबंतक जीवन । प्रियतम और जीवन दो 

मित्र वस्तुएँ तो हैं नहीं । अमिन्नको कोन भिन्न कर सकता है ? 
इसीसे-- 

बिरही मीन मरत जल बिछुरे, छादि जियनकी आस। 


सर 
जलमें त्रिष ही क्यों न घुला हो, पर मछलीको तो बढ जीबन- 
दाता अमृत ही है-- 
देउ आपने हाथ जळ, मीनहि माहुर घोरि। 
“तुळसी? जियै जो बारि बिनु, तो तु देहु कबि खोरि ॥ 
दद्दी और दूधसे भरे हुए मारी-भारी सागर उसके किस कामके 
उसकी लौ तो केत्रल जलसे लगी हुई दै, सो एक छोटी-सी पोखरीमें 
ही उसे असीम आनन्द मिल रद्दा है | पर जळको उसके प्रेमकी 
ऐसी कोई पर्त नहीं | कितनी मछळियाँ उसके निधय अङ्कपर नित्य 
जालमें सती. और मरती हैं, पर जल्शयको तनिक भी दुःख नहीं 
होता । वह्द तो ञ्यो-का-सयों मौजमें लद्वराता रहता है | 

सीन वियोग न सहि सके, नीर न पूछे थात। 
देखि जु तू ताकी गतिदि, रति न घट, तन. जात ॥ 
. तत्र भी मीनके प्रेममें कमी नहीं आने पाती। धम्य है-उस 
शनन्य ्रेमीका एकाङ्गी प्रेम ! ॒ प 
“जीवन हो सेरो? यदद भाषत सकळ नेही, थे 
पाछियो सहज नाहीं कठिन करार कौ; 
पैयतु हैं यामें, यातें गैयतु जगत ससु; “>` 
दूजो' न: करैया कोउ ऐसे निरधारं कौ । 
वादि कछु, देखिए, न रच पंरवाह परी, 
वाइवा `इकंगी ह्वै तरैया प्रेम-घारकौ; 
होतही बिहीन देद देय तजि प्राननिकों । 
देख्यो सैं “नवीन? यों सनेह मीन-वार कौ। है 
| जीते जी तो .प्यारे जल्को, छोड़ेगी ही. क्यों, मरनेपर भी मछली 
उसे ही चाहती और उसीका प्रेम माँगती है। मरकर काटे जानेपर 
भी पानीसे ही खच्छ होती है और पकाकर खाये जानेपर जळकी ही 
चाइ करती है रहीमने काह - ` . . - 
* भीन कारि जळ घोइये; खाये अधिक ` पियास । 
` शहिमन” प्रीति सराहिये झुएहु मिन्नकी आस ॥ | 
एक और सजन इसका समर्थन कर रहे हैं--- 
भरेमी ग्रीति न छाइ़दीं, होत न प्रनते हीन। 
मरे परे ` हू उद्रमें जळ चाहत है मीन ॥ 
जा ह कारण है कि सूरदासजीने त्रिरह्विणी ब्रजाङ्गनाओंके अश्रु- 
.._४£४ नत्रोक, अन्य सत्र उपमाओंको तुष्छ उदराकर,, एक मीनकी दी. 
उपमा सार्थक मानी है । कहते हैं-. - | ; 

उपमा एक न नैन गही । 
कबिजन कहत-कहत चलि आए, सुधि करि काहु न कही ॥ 
_ब्रज-छोचन बिचु लोचन कैसे, प्रतिदिन अति दुख बाइत। 
सूरदास? मीनता कछू इक जळ भरि संग न छाड़त ॥ 
x x x x 
अब उस जरा-से पतंगेको लीजिये । वह भी एक आदर्श प्रेमी 
है | यदि. मीनका विछोह बेजोड़ है, तो पतंगेका मिलन अद्वितीय 
है । सुकवि रघुनाथने कहा है-+ . 
जब कंहूँ प्रीति कीजे, पहिले ते सीखि लीजै 
बिछुरन मीनकी, औ मिछन पतंगकी.। 
वास्तंवमें, : पतंगका प्रिय-मिंळन अद्वितीय है | लै ळगाकर 
छौसे छपट जाना एक :पंतंग ही :जानता है |-उसका प्रेमालिङ्गन 
अनुपम है । प्रेमाग्निमें अपने अस्तित्वको नष्ट कर देना सिवा उसके 
और कौन जानता हैं ? सुकत्रि जिगरने क्या अच्छा कट्टा है--- 


ˆ खराके परवानः से आंती हैं सदाएं पेहम, 
ज़िंदगी है ग्रामे दिलवरमें फ़ना हो जाना। 


पतंगेकी खाकसे -बरात्र यह आवाज़ उठ रही है कि यमे 
दिळवरमें फ़ना द्यो जानेका ही नाम ज्वित्दगी है, प्यारेके वियोग-दुःखमें 
अपने अस्तित्रको नष्ट कर देना ही जीवन है । केसी ऊँची और 
पवित्र भावना है । दिल चाहता है कि उस प्रेमके फ़कीरकी यह 
सदा हम भी -गळी-गली लगाते फिरें-- 
: ज़िंदगी है गामे दिळेवरमें फ़ना हो जाना। 
'ज्िन्दगीकी उलझन इस तरह प्रेमकी लैमें फना हो जानेसे ही 


; छेल्झेगी । क्यों न इमळोग पतंगेके जीवन-दानसे प्रेमका यह पवित्र 

पाठ पढ़ लें | चातक .और मीनके प्रेमकी भाँति पतंगेका भी प्रेम एकाड़ी 
है । अपने प्रियतमकी लापरत्राह्दी और निठुराईको वह भी कमी 


घ्यानमें नहीं छाता | उसे तो लपककर उस लौसे लपट जानेसे 


मतलब है । उसे यह जाननेका अवकाश कहाँ कि दीपक भी उसे 
चाइता है, या नहीं। कित्र नवीनकी इसपर क्या बढ़िया सूक्ति है--- 
काननते धाय-घाय आवत भरग रंग, 
नेननि निद्दारि धारि धारना उसंगकी; 
सोचे न सम्हारै न चिचारै प्रान-छोग नेही, 
सूरते सरस दद्द .हिम्मत बिहंगकी। 
जैतो ओद़ो बूड़ो तेतो तिरत,. तमासो यह, 
। मोजमें “नवीनः नेह-समुद-तरंगकी ॥ 
अंगके मिलावत ही अंग जरि जात - संग, 
देखहु इकंगी प्रीति दीपक-पतंगकी ॥ 
जिसने प्रेमकी आगमें अपने आपको खाक कर दिया, बह्वी 
्यारैका अनन्त आजिङ्गन पानेका अधिकारी है। यह मिळ-भेंनेका 
गहरा भेद पतंगेने ही जाना है | RN 
xX ° x x ._ | x 
और वह चकोरी ! कया कइना, उसकी मी प्रीति अनुकरणीय 
है । प्रेम-रसका पीना चोरीने हो जाना | उसकी तल्लानता, तन्मयता 
देखते ही बनती है । तुळसी साइबको एक साखा है-- 
(तुलसी? ऐसी प्रीति कर, जैसे चंद चकोर। 
चोंच झुछी गरदन छगी, चितवत बाही ओर ॥ 
` , सारी रात प्यारे चाँदकी ओर एकटक देखते रना क्या कोई 
साधारण साधना है! सच पूछो तो यदद योगकी त्राटक मुद्रा है; । 

बड़े-बड़े योगी भी दष्टि-साधनामें उसकी बराबरी न कर सकेंगे । 
कितनी अधीरता और व्याकुलता है उत्तकी छगनमें | उसका दिन 
न जाने केसे  कटता होगा । सारा दिन साँस गिनते-गिनते जाता 
होगा | प्रिय-दर्शनकी आशा उसे अत्यन्त अधीर बना देती है | 
दिनमें विछोहकी व्याकुरता और रातमें दीदारकी बेहोशी । उसे 
क्या माळूम कि रात केसे निकल गयी । क्या ही गहरी तल्लीनता है ! 
“नेह-निदान’ में छुकवि नवीन लिते हैँ-- 
साँसें गनि काटे दिन आस पे उदासी बिनु, 
रेनके प्रकास छाये ढोरी मीत ओरीकी} 
छाढ़ि लोक-लाजै ओ विसारि सब काजे, गाजे ` 
चाह चुपचापन चितौन चख-चोरीकी । 
नेहके नगारे दैकें चुगत ` अगारे, देखो, 
र प्यारेके - उज्यारे हवित बंधी प्रेम-डोरीकी; 
निवह अभंगी जाय नेकं न दुअंगी कहूँ, ' 
ऐसी इकअंगो चाह चंदसों चकोरीकी॥ 
यहाँ भी वही एकाङ्गी प्रीति है । तो क्या समी आदश 
्रेमियोंका प्रेम एकाङ्ी ही होता है ? इसमें सन्देह ही क्या। प्रेमी, 
एकाड्डी प्रेमकी अवस्थामें ही, अपने प्रेमास्पदके चरणोंपर अपना 
्यारे-से-प्यारा जीबन-कुसुम चढ़ा सकता है । इसी अब्रथामें उसके 
ग्रेमका पूर्ण विकास होता है । 
अच्छा, चकोरीके आग खानेमें क्या रहस्य है ? यह मी क्या 
कोई प्रेम-साधना है? हाँ, अवश्य, यह भी एक साधना है और 
बड़ी ऊँची साधना है | इस त्रिचारसे चकोरी अङ्गार खाती है कि 
में अस्म हो जाउँ, कदाचित्‌ उस भस्मको शिवजी अपने ळळाटप्र 

१९० प्रेम-योग' 


छगा छें और वहाँ प्यारे चन्नसे मेरी मेंट हो जाय |. धन्य है उसकी 
यह प्रिय द्रनाभिलाघा ] - 
मियसों मिक अभूति चनि ससि-सेखरके गात। 
यहै विचारि अँगारकों चाहि . चकोर चबात ॥ 
अङ्गार चानेका, छो, यह जवाब है । अब भी कुछ शंका है ? 
अ न अधीर मत हो । धीरज धर | सदा यह 
न रहेगी । धीर-घीरे इसी तरह पूर्णिमा आ जायगी औरे 
तेरा प्रियतम तुझे दर्शन देगा. | क 
ज न करें चकोरे ! चित, इू-निसा निहारे। 
-सने ह्वेहे उदे राकाससि तम रारि॥ 
राका-ससि तम रारि, दूरि दुख करिहे तेरो। 
थर चरे किन, बीर, कहा अकुछाय घनेरो ॥ 
परेन दीनदयाळ, छलैगी तू अरि छोचन। 
जो तेरो प्रिय-प्रान, .मिलेगो सो, अब सोच न॥ 
x x ६ कक | x 
र परेवा भी एक ऊँचा प्रेमी है ग्रीतिक्ी दौड़में वह किसी 
मीसे पीछे रह जानेत्राला नहीं । आकारामें कितना ही ऊँचा क्यों 
न उड़ रदा हो, पर अपनी प्यारी परेईको जालमे फँसी हुई देखकर 
तत्क्षण ्रेमात्रीर हो आप भी वहीं गिर पड़ता है । वह वियोग-व्यथा 
सह ही नहीं सकता 
प्रीति परेवाकी गनौ, चाह चढ़त आकास । 
तइ चढ़ि तीय ज्ञु देल्ही, परत छाड़ि उर स्वास ॥ 


EE दाम्पत्य-जीचनका कबूनर-कबू, 

हि किले नंतीन होम ता! र-कबूतरीने ही जाना है | हाँ, 
ह सहज छुख । कवित्रर विहारीनेः अपने 

कुछ आदश प्रेमी १९१ 


इस दोहेमें परेवाके सुखमय जीवनकी कैसी सराहना की है 

पड़ पाँखे, भख्ु काँकरे, सपर परेई संग। 

सुखी, परेवा, पुहुमि पे, पके तुही बिहंग ॥ 

भाई . परेवा ! पृथित्रीपर एक तू ही सुखी है । बल्न तो तेरा 

पंख ही है, जो सदा तेरे पास रहता है और कंकड़ ही तेरा भक्ष्य 
है, जो सर्वत्र मिळ सकता है । न तुझे बल्नकी ही कमी है, न भोजनका 
ही अमाव है, और, यह तेरी सहचारिणी प्यारी परेई तेरे साथमें 
है ही । अब दाम्पत्य-जीवनमें और क्या सुख चाहिये ? 


और, कपोत-त्रत तो अनुपम है ही । बाह ! 
ह. इत छाल कपोत-त्रत, कठिन प्रेमकी चाल। 
सुखते आह न भाखीं, निज सुख कर इळाळ ॥ 
[ --ईरिश्नन्द्र 
तब क्यों न इस पक्षीको हम एक आदर्श ग्रेमीके रूपमें देखें 
FE x x % २ म 
. और, वह भोठा-भाला हिरण ! रागके उस अद्वितीय अनुरागी- 
को कोन भूच सकता है, खयं उसका प्रियतम राग ही बहेळ्यिका 
रूप धारणकर क्यों न उसे बाण मार दे, पर वह तो अपने प्यारेके 
्रेमरसका प्यासा ह्वी रहेगा, उस प्रेमीका मुग्ध मन ग्रीतिसे मुड़ेगा 
` नहीं ।.-यदि ऐसा हो, तो निम॑छ प्रेमपटपर दाग न पड़ जाय ! धन्य 
है उस सरलहृदय हिरणको ! 
आए ब्याध कौ रूप धरि -कुहो कुरंगहिं राग । 
तुळसी? जो स्ंग-मन सुर परे प्रेम-पट दाग ॥ 
` ` बाहरे प्रणय-वीर | रण-धीरता तेरी ही है-- 
` ` सुमिरि सनेह ङुरंगको '्रबननि राच्यो राग। 


घरि न सकत पगा. पछमनो, सर सनसुख उर छाग॥ . . 
९ 

२९२ प्रेमऱयाग : 


बलिहारी | कबिवर नवीन भी कुरंगके एकाङ्गी प्रेमपर मुग्ध हो 
रहे हैं--.- ; 
बीनके सुनत चैन कानन अचेत हैकें, 
कानन तें धाय ओप आनन उमंगक्गी; 
प्राननिकी हानि न बिचारे, बँध्यौ ताननि सों, 
बाननि बिंधत न सँभारै सुधि अंगकी । 
जान न सराह्मौ, न अजाननके भाव कछु 
ताकी तराई नेइ-ससुद्‌-तरंगकी; 
नेही जब रंगि रहे रागके सुरंग, जामें 
नेक न दुरंग ऐसी छगन कुरंगक्री ॥ 
x x XX xX 
मयूरका भी प्रेम अङ्कत्रिम और अप्रतिम है | इयामघनकी वह 
हृदय-हारिणी छत्रि मयूरके मनपर न जाने क्या जादू डाल देती हू । 
अपने प्रियतमको नाच-नाचकर रिझाना उस प्रेमोन्मत्त पक्षीने ही 
जाना है । श्याम नीरदकी कमनीय कान्ति देखते ही उसका एक-एक 
पंख प्फुछित और पुलकित हो जाता है । उसकी प्यासी आँखोंमें 
न जाने कितनी प्रेम-मदिरा भर जाती है । इयामघनसे उसकी इतनी 
अधिक प्रीति होनेसे ह्वी प्यारे घनश्यामने उसके पंखोंका मुकुठ अपने 
मस्तकपर धारण किया है | धन्य ग्ेमोन्म्त मयूरका भाग्य | 
मोर सदा पिउ-पिउ करत, नाचत ऊख घनस्याम । 
यासां ताकी पाँखहुँ,. सिर धारी घनस्याम ॥ 
ET ¬ अम्विकादत्त व्यास 
'मोरशिखाः नामकी , एक बूटी . होती है । उसमें जड़ नहीं 
दोती । पर बरसात आते ही बह सूखी हुई बूटी पनप उठती है ! 

कुछ आदश प्रेमी १९३ 


रयामधनकी प्रेममयी ध्वनि सुनकर जड़ मोरशिखा भी छलकसे लद्दल्ही 
हो जाती है | यह नामका प्रभाव नहीं तो क्या है ! जब जड़ 'मोर? 
का यह दाळ है, तब चैतन्य मोरके आनन्दका कुछ पार ! 
“तुलसी? मिटै न मरि मिदेहुँ, साँचो सहज सनेहु । 
मोरसिखा बिजु भूरि हू पलुइत गरजत मेट ॥ 
मोरकी नाई हमारे मन-मोर भी किसी घनको देखकर क्या 
कभी आनन्दातिरेकसे नाचने लगेंगे ? बड़मागी तो हमारे हरिश्चन्द्र 
हैं । धन्य | 
भरित नेइ-नवनीर नित, बरसत सुरस अथोर। 
जयति अपूरब घन कोऊ छखि नाचत मन मोर॥ 
xX xX xX xX 
और भी, प्रेम-जगतमें, कितने डी आदर प्रेमी हैं | उस चाह- 
मरे चुम्बकका छोहेको खींचकर हृदयसे लगा लेना कौन नहीं जानता | 
क्षीरके प्रति नीरका प्रेम क्या साधारण कोटिका है ? मिट्टी और 
पानीकी प्रीति क्या कोई मामूली प्रीति. है ? मिट्टीका घड़ा ही स्नेह्वा- 
लिङ्गन देकर जळके हृदयको ठण्डा करता है | कनककलरमें उसे 
वह सुख कहाँ ! ; 
देखौ, जाकौ प्रेम जासु सँग ताहि तौन ही भावे। 
जळ ज्जुडात माटीकी गगरी सोन-कछस गरमावे ॥ 
= प्रयागनारायण 
इन आदर ग्रेमियोंके प्रेमका इमलोग भी क्या कमी अनुकरण 
कर सकेंगे ? ` 


——— 

विश्व-प्रेम 
पहले तुम किसी एकको अपना एकमात्र जीवनाधार प्रेम-पात्र 
मान लो, अनन्यभावसे उसी एकके हो जाओ । निश्चय ही, उसके 
प्रति तुम्हारा अनन्तः और अप्रतिम प्रेम धीरे-धीरे अखिल संसारको 
तुग्र ग्रीति-प्राजन बना लेगा। तुम तब प्राणिमात्रमें, चराचर जगतमें, 
अपने प्रियतमका ही रूप परस्यङ्कित पाओगे । अणु-अणुमें अपने प्रेम- 
पत्रको ही प्रतिविम्बित देखोगे | उस दिन अनायास द्वी यह भेद 
खुळ जायगा कि-- | 
सें सुयो निरधार, यह जग काँचो काँच-सो । 
एके रूप अपार, प्रतिबिंबित लखियसु जहाँ ॥ 
विदारी 
अपने प्यारेके अगाध प्रेम-पयोधिमें तुम अनायास ही इस निस्तीर्ण 
विश्वको 'जल-विन्हुवत्‌? विलीन कर लोगे | चार्ल्स किंग्सले महोदयने 
एक ही प्रेम-पात्रके द्वारा अखिल विश्वकी प्रेम-ग्राप्ति इस प्रकार 
व्यू की "दे TET 


Be sure that to have found the key to one heart 


® {isto have the key to all; that truly to love is truly to. 


! know; and truly to love one ‘isthe first step towards ° 
' truly loving all who bear the same flesh and 96000 
{ with the a पी 3 वीक NT सं शक थक 


Paper 


र, 
यह तो निश्चित बात है कि किसी एकके अन्तस्तळका मर्म 
समझ लेना चराचर जगतका रहस्य जान लेना है । सच्चा प्रेम ही 
सच्चा ज्ञान है । किसी एकसे सच्चा प्रेम करना जीवमात्रके साय प्रेम 

ह का विश्-ब्रह्माण्डकी प्रत्येक वस्तुसे में क्यों न प्रेम करूँ ? अरे, जितने 


१९८ प्रेम-योग 
करनेकी पहली सीढ़ी है; क्योंकि अखिल विश्वके प्राणियोंमें तुम्हारे 
उस प्राणप्यारेका ही तो रक्त प्रवाहित हो रहा हैं । 
सबमें ` बट्टी इक्रीक़त दिखलायी दे रही है। 
8 मीर 
, - अपने :ग्रितमको यदि तुम सरसे पेरतक, शिखसे नखतक, 


विश्व-ऽयाप्तिके.भावसे एक बार भी देख लो, तो जरे-जरेमें,- अणु-अणुमे' 


तुम्हें अखिल . ब्रह्माण्ड-नायक परत्रह्मका दर्शन हो जाय । मीरकी 
यह दृढ़ धारणा हे-- 
सरः पा में उसके नज़र' करके . तुम, 
जहाँ. देखो अझ्ाइ अझाइ हे॥ 
नजरमें वह प्यारा एक बार समा भर जाय, फिर तो वही-वही 


 जहाँतहों दिखायी देगा--- 


समाया है जबसे तू नज़रोंसें मेरी, . 
जिधर देखता हुँ उधर तू ही तू है। 


' जब चराचरमें, घट-घटमें, मेरा ही प्यारा राम रम रहदा है, तब इस 


ञं च्यारेको विविध रंग औ रूपमें देखती हूँ। ... 
तो मैं केसे न उन सबको प्यार जीसे करूँगी.?. 
यों है सेरे हृदयतलमें विश्वका प्रेम जागा ॥ 

अपने प्रेम-पाजमें द्वी मुझे जगत्पतिका दर्शन दवो रहा दै--- 

DRE 


बिश्व-प्रेम १९९, 


पाती हूँ विश्व प्रियतममें, . विश्वमें प्राण-प्यारा, 
ऐसे मैंने जगत-पतिको उयाममें है विलोका । 


अगर तू सचमुच ही प्रेमी है तो अपने प्रियतमको इस रंग-बिरंगी 
दुनियाके हर रंगमें देखा कर, क्योंकि उस र॑ँगीले रामके ह्वी तो ये 
सारे रंग हैं-- | 
हर आनमें, हर बानमें, दर. ढंरामें पहचान; 
आशिक है तो दिळवरको हर एक रंगमें पहचान । 
---नजीर 
अपने प्रिय ग्रेमास्पदके सम्बन्धसे प्रत्येक वस्तु प्यारी देख पड़ती: 
है । जहाँ-जहाँ उसके चरण पडते हैं, वहाँ-बहाँकी धूल भी तीथ्थ-रेणु- 
सी प्रतीत द्वोती है | अनुराग-मूर्ति भरतकी भव्य भावना तो देखिये | 


` इसे कहते हैं अपने प्रियतमको चराचरमें रमा हुआ देखना--- 


कुस साथरी निहारि सुद्दाई । कीन्ह प्रनाम प्रदच्छिन जाई ॥ 
चरन रेख रज आँखिन्ह लाई । बनइ न कइत प्रीति अधिकाईं ॥ 
. तुल्सी 
आप श्रीरामचन्द्रजीकी कुश-शय्या देखकर उसकी प्रदक्षिणा | 
करते हैं । जहाँ-जहाँ उनके चरणोंके चिह्न मिळते हैं, तहाँ-तहाँकी 


` पवित्र धूछ आँखोंसे लगाते हैं । धन्य है प्रियके पदारविन्दोंकी 
` नहृ धूल | उस घूलके लिये कितने पगले नहीं लल्चाये रहते | एक 


गोपिका, पवनसे अपने प्रियतमके पैरोंकी धूळ, देखिये, . 


` कृष्णाचुरागिनी गोपिका 


किस लालसाके :साथ मँगा रही है-- 
बिरइबिथाकी सूरि आँखिनमें राखौं पूरि- 
भूरि तिन पायनकी, द्वा दा, नेकु आनि दै। 
=््आानन्दघन 

महाकवि गाछित्रका भी एक ऐसा ही भाव है । कहते हैं 
जहाँ तेरा नक़शे क़दम देखते हैं, 
ख़याबाँ-ब्याया इरम देखते हैं। 
प्यारे, जहाँ तेरा चरण-चिह् हम देखते हैं, उस स्थानको हम 
खसे भी बढ़कर समझने लगते हैं | बह स्थान किस तीर्थ-स्थानसे 
कम पुण्य-क्षेत्र है ? मीरने खूब कट्टा है--. 
आँखें लगी रहेंगी बरसों वहीं सभोंकी 
होगा क़दमका तेरे जिस जा निशाँ ज़मींपर । 
' अस्तु, अब महात्मा भरत उस भाग्यवती कुश-शय्याके समीप 
आभूषणोसे गिरे हुए दो-चार सोनेके सितारे देखते हैं, और उन्हें 
जनकतनया साताके ही तुल्य पूज्य समझकर अपने माथेपर भक्ति- 
पूवक रख लेते हैं | बलिह्वारी ! 
कनक बिंदु दुइ चारिक देखे। राखे सीस सीय सम लेखे ॥ 

Ws तुलसी 
बाह री, प्रेमकी विस्तीर्णता | कनकःिन्दुओंतकमें आपको 
रीसीताजीकी समानता दिखायी देती है. | इसी तरह शङ्गवेरपुरके राम- 
बोटपर आप श्रीरामका ही मानो प्रत्यक्ष दर्शन कर रहे हैं 

ह घाट कह कीन'प्रनामू । भा मन सगन मिले जचु रासू॥ 
कर --घुल्सी 
.. कुंशलसमाचार पूछनेपर जो पथिक भरतसे यह कहते हैं कि 
हों, हमळोगोने चित्रकूटमें उन विश्व-विमोहन वनवासियोंको देखा है 
उन्हें आप राम और रक्ष्मणके ही समान प्रिय समझते ह [ 
. जे जन कहहिं कुसळ हम देखे । ते प्रिय राम लखन सम लेखे ॥ 
-——तुलुसी 

और, चरण-चिह्ोंकी उस प्यारी धूळको तो आप माथेपर चढ़ा- 

चढ़ा और हृदय और नेत्रोंसे छगा-लगाकर अधाते द्वी नहीं | धन्य | 
हरषहिं. निरखि राम-पद्‌-अंका। मानहुँ पारसु पायेड रंका ॥ 
रज सिर घरि हिय नयनन्हि छावहिं । रघुबर मिलन सरिस सुख पावहिं ॥ 

तुलसी 

भरतका कैसा पवित्र, उच्च और विस्तृत प्रेम है | प्रत्येक वस्तुमे 

वे अपने हृदयाधार रामकी ही प्रतिमूर्ति देखते हैं | अणु-अणुमें उन्हें 


` अपने प्यारेकी ही झलक दिखायी देती है । कैसा दिव्य तादाल्य है | 


निश्चयतः भरत साकार प्रेम थे | उनमें चराचर जगतको प्रेममय कर 
देनेकी विलक्षण शक्ति थी-- 
देखि भरत-गति अकथ अतीवा । प्रेम-मगन खग खग जड़ जीचा n 
-वुळसी 
मह्दात्मा भरतके अन्तस्तलमें इतना विशद विश्व-प्रेम यदि 
के्द्रीभूत न हुआ होता, तो गोसाईजीका यह दिब्य भक्ति-उद्गार हमें 


आज सुननेको कहाँ मिळता-- 
होत न भूतळ भाव भरतको । अचर सचर; चर अचर करत को ?॥ 
x x x x 


विरहविणी ब्रजाङ्गनाएँ भी अन्तमें विश्व-प्रेमकी पराकाष्ठाको 
पहुँच गयी थीं, उनकी इष्टिमें समस्त सृष्टि इयाममयी हो गयी थी। और 
इसी प्रिय-भावनाकी व्यापकतासे वे समस्त संसारको प्यार करने लगी 
थां । जो मेध एक दिन उन्हें मत्त-मतंगोंकी भाँति भीषण देख पड़ते 
थे, जो वारिद 
कारे तन अति चुवत गंड मद, बरसत थोरे थोरे । 


रुकत न पवन-मह्दावत हू पै, सुरत न अंकुस मोरे ॥ 
र 

वे ही नीरद आज शुन्दर ऱयांमके रूप-साम्यके कारण कितने 
प्यारे ळा रहे हैं कि कुछ कहते नहीं बनता. | 
५५ द आजु चन स्यामकी अनुहारि । 
` उन आये साँवरे, सखि! लेहि रूप निहारि ॥ 
इन्द्र घजुष मजु पीत बसन छबि, दामिनि दसन विचारि । 
जचु बग-पाति माळ सोतिनकी, चितै लेति चित हारि ॥ 
जिस पपीहेके नामके साथ कभी “पापी? का विशेषण जो 
जाता और जिसका इन शाब्दोंसे खागत-सत्कार किया जाता था कि-- 
र्‌ तू पंखि पपीहा, क्‍यों 'पिउ-पिड अधिरात पुकारत ? 
ड आज ब्रज-वालाओंके सुः शीर्वा 
ठ ष ओके सुखसे यह शुभाशीर्वाद 
बहुत दिन जीवो पपिहा प्यारो । 
चासरि रंनि नाम के बोळत, भयौ विरह-जुर कारो ॥ 
रेकी इस विश्व-बिद्वारिणी माबनामें चर और अचर सभी ह 
आत्मीय और प्राण-प्रिय गने छाते हैं | उद्धवक्े प्रेमाश्रुपूर्ण नेत्रोंको 
देखकर प्रिय-विरदाकुछ नज-चासियोंने कहा था कि आज हमारी 
प्यासी आँखोंका अद्दोभाग्य, जो उन आँखोंकी प्रेम-सुधा पी रही हैं, 
जिन्होंने प्यारे इष्णके रूप-रसका दिनरात अतृप्त पान किया है 
कृष्ण-सखाको देखकर वे कहते हूँ 
तुम्रो दरसन पाय आपनो जनम सफल करि जान्यो । 
“सूर? उचो सों मिळत भयो सुख, ज्यों चख पायो पान्यो ॥ 
र वास्तव बरजाङ्गनाएं प्रेम-रसकी अद्वितीय अधिकारिणी थीं | 
'गोपी-प्रेमकी धुजा’ --इस उक्तिमें तनिक भी अच्युक्ति नहीं है | 

त्रिलोक-बन्दनीया गोपिकाओंने ही ब्रज-धामको विश्व-प्रेमका एक 
सुरम्य स्थळ बनाया है । 
: xX xX x xX 
तुम्हारी अन्तरात्मामें भाई ! अगणित झरोखे होने चाहिये । 
इसलिये कि छीलामयी प्रकृति अपनी प्रेम-किरणोंका सौन्दर्य-प्रकाश 
उन अनन्त झरोखोंमें होकर तुम्हारे अन्तस्तलपर बिखेरती रहे । पर, 
ऐसा तुम एकबारगी न कर सकोगे | विश्व-ग्रेम तो प्रेमी अति सीमा 
है । पहले तो किसी एक ही झरोखेसे प्रेम-किरणोंका प्रवेश कराना होगा, 
किसी एकहीके साथ अनन्य भावसे लौ लगानी होगी | फिर उस 
प्रेमपात्रकी प्रीतिका क्रम-क्रमसे प्रसार और प्रस्तार करना होगा। उसकी 
प्रेम-इद्धिके लिये हवी तुम्हें अपने भाव विश्वव्यापी बनाने होंगे, या उस 
्यारेकी दी खातिर तुम्हें प्राणिमात्रको प्यार करना होगा । शाक्य- 
कुमार सिद्धार्थ विश्व-प्रेम सिद्ध करनेके लिये केवल इसी कारणसे 
अधीर द्वो रहे थे कि उनका अपनी प्राणप्रिया यशोधरापर अत्यन्त 
प्रगाढ़ प्रेम था । उस प्रेमको और भी अनन्त और असीम बनानेके 
लिये ही उन्हें श्रत्रज्याः की शरण लेनी पड़ी, पूर्ण यौवनावस्थामें संन्यासी 
होना पड़ा । यदि वे अपनी अन्तरात्मामें प्रेम-प्रवेशके अर्थ अगणित 
झरोखे न बना लेते, तो कदाचित्‌ कुछ दिनोमें उनके अन्तराळयका 
प्रथमः प्रणय-द्वार भी बंद हो जाता । कुमार सिद्धार्थ अपनी हृदय- 
वबल्लमा यशोधरासे कहते हैं---- 


सबसों बढ़िकें सदा तुम्हें चाह्मों आ चहिहों, 
सबके द्वित जो बस्तु रक्षों खोजत ओ रहिहों । 
ताहि तिद्दारे देठं खोजिहौं अधिक सबन सों , 

धीरज यातें धरो छांड़ि. चिन्ता सब मन सों। 
सबसों बढ़िकें प्रीति करी, तुमसों में प्यारी! 
कारण, मेरी प्रीति सकल प्राणिन पे भारी । 
--रमचन्‍्द्र शुङ- 
समस्त प्राणियोंपर भगवान्‌ बुद्धका यदि प्रेम-भाव न होता, तो 
बोधिद्रुमके समीपका वह अलौकिक दिव्य दृश्य हमारे हृदय-पटळपर आज 
काहेको अङ्कित होता । अहा ! 
सुग बराह औ बाघ आदि सब बन-पछु वेर बिसारि, 
ठाढ़े जहँ-तहँ चकित चाह भरि, प्रभुसुख रहे निहारि । 
फन उठाय नाचत उमंग भरि, निकसि बिलन सों व्यार, 
जात पंख फरकाय संग, बहुरंग बिहंग निहाळ । 
सावज डारि दियो निज झुखतें, चील मारि किलकार , 
प्रभु-दर्शनके हेतु गिलाई, कूदति डारनि डार। 
देखि गगन-घनघरा सुदित ज्यों, नाचत इत-उत मोर , 
कोकिल कूजत, फिरत परेवा, प्रभुके चारों ओर। 
कीर पतंगहु परत सुदित लखि, नभ थल एक समान , 
जिनके कान सुनत ते सिगरे, यह खदु मंगळ गान। 
'हे भगवन्‌ । तुम जगके साँचे भीत उबारनहारे , 
कास, क्रोध, मद, संशय, म, भय, सकल दमन करि डांरे। 
= समचन्द्र थुङ- 
संसीमसे असीमकी ओर, सान्तसे अनन्तकी ओर यदि कोई 
प्रेमके कठिन पन्थसे गया, तो मगवान्‌ बुद्धदेव ही गये । विश्व-प्रेमके 
अल्यैकिक आलोकमें इमें तो एक बुद्धकी ही प्रतिमूति स्पष्टतया 
देख पड़ी है । 


x x प , x 

सबसे ऊँचे दरजेका प्रेमी अपने प्रेम-पात्रको विश्व-व्याप्त प्रेमके द्वारा 
केबल अपनी ही इृष्टिमें नहीं, बल्कि सारी दुनियाकी नज़रमें परमात्मा 
बना जाता है । यहद लोकोत्तर चमत्कार उपास्यमें उपासककी परम 


. तछीनताका ही अन्यतम फळ है । उपासक अपने उपास्यको ईश्वरके 


रूपमें देखता है और देखता है उसे चराचर जगतमें रमा हुआ। यद्दी 
कारण है कि उसका प्यारा ग्रेमपात्र अखिल विश्वके सामने परमात्माके रूपमें 


, दिखायी देता है । एक डँचा प्रेमी अपने प्रियतमसे कहू गया है 


परस्तिश की याँ तक कि, ऐ. छुत, तुझे, 
नज़रमें सरबोंकी ख़ुदा कर चले। 
भीर 
ज़रूर इस बुतपरस्तीपर, ऐ ज्राह्विद तेरी सारी हक़परस्ती निसार 
होनेको छटपटा रही होगी । 
जिस प्रेमको हमने विश्व-ब्यापी नहीं बना लिया, वह्द, निस्सन्देइ 
एक दिन नष्ट दोनेको है । बह बूँद, जो समुद्र नहीं बन गयी, ज़रूर 
एक दिन खाकमें मिल जायगी | यालिबने कहा है-- 
ख़ाकका रिजक है वह क़तरा की दरिया न हुआ। 
अब जरा, विश्व-परेमी खामी रामतीर्थकी मस्तीमरी अकबरदिलीको 
देखिये | राम बादशाह गा रहदा है-- 


हर जान मेरी जान है, हर पक दिल है दिल मेरा, 
हाँ, बुलडुलो गुळ, महरों महकी आँखमें है तिळ मेरा । 
हिंदू, सुसल्मा, पारसी, सिख, जैन, इसाइ, यहूद्‌, 
उन सबके सीनोमें धड़कता एक-सा है दिर मेरा। 


नी आन नर SO 

दास्य-रतिमें ग्रेमीके मनमें ममताका सञ्चार होता है | 'प्रभु 


मेरे हैं, और मैं प्रभुका हूँ? यह आनन्दमयी ममता ग्रेमीके हृदय-सागरको 


सदेव विलोडित करती रहती है | सेवकमें ही नहीं, यह ममत्व सेव्यमें 
भी होता है । जेसे भक्त भगवानकी सेवा करता है, वैसे भगवान्‌ भी 
अपने हृदयदुळारे प्रिय भक्तकी सेवा करनेमें आनन्दानुभव करते हैं । 
अजुनसे भगवान्‌ कृष्णने कहां है-- 
हम भक्तनके, भक्त हमारे। 
सुन अजुन, परतिज्ञा मेरी, यह घत टरत न टारे॥ 


। तथेब--- 

" साधवो हृदयं मह्यं साधूनां हृदयं त्वहस्‌ । 
मदन्यत्ते न जानन्ति नाहं तेभ्यो मनागपि॥ 

©. महान्‌ गहन है सेवकका धर्म । योगियोंको भी अगम्य है यह 
सेबा-धर्म । सेवा और खार्थमें खभाव-सिद्ध वैर है | खामीका स्वार्थ 
ही सेवकका खार्थ है | खामीके प्रति निःखार्थ मक्ति-भावना ही सच्ची 


ह सेवा है । 'प्रमु सदा मुझे अपनाये रहें?--यही सेवकका एकमात्र 
साथ है। स्वामीकी सेवा ही उसका सबसे बड़ा हित है। कितना 
ऊंचा आत्मनिवेदन है इस सेवा-भाबनामें | 

सेचक-हित साहिब-सेवकाई । करइ सकछ सुख-लोभ बिद्दाई ॥ 


—घुल्सी 
इसके विरुद्ध--- 
जो सेवक साहिबद्दिं संकोची । निज द्वित चह तासु मति पोची ॥ 
चुस 

दास्य २०७ 


स्वरामीके स्वार्थसे भिन्न उसका अपना कोई स्त्रार्थ है हव क्या ! 


जब नृसिंह भगवानने भक्तवर ग्रह्मादसे बर माँगनेको कहा, तब 


आप बोले 
नान्यथा तेऽखिलगुरो घटेत करुणात्मनः । 
यस्तु आशिष आशास्ते न स अऋृत्यः स॒ थे वणिक ॥ 
अहं . स्वकामस्त्वद्भक्तस्त्वं च ` स्वाम्यनपांश्रयः । 
नान्यथेहावयोरथों राजसेवकयोरिव ॥ 


= 


यदि रासीश मे कामान्‌ वरांस्त्वं वरदर्षभ । 
कामानां यदसंरोहं भवतस्तु  बृणे चरम्‌ ॥ 
है जगद्गुरो ! तुम करुणारूप हो; तुम्हारा इस प्रकार अपने 
दासोंको विषयोंकी ओर प्रवृत्त करना असम्मब है । जो तुम्हारा 
दुम दर्शन पाकर तुमसे बिषय-जन्य सुख मागतां है, वह सेवक 
नहीं, बनिया है । मैं जैसे तुम्हारा निष्काम सेवक हूँ, बैसे तुम भी 
मेरे अमिसन्धि-शून्य स्वामी हो | अतः राजा और उसके सेवककी 
भाँति हमलोगोंमें अमिसन्धिकी कोई आवश्यकता नहीं है | दे 
बरदानियोंमे श्रेष्ठ ! यदि मुझे तुम मनोवाञ्छित बर देना दी चाइते 
हो, तो यही एक वर दो कि मेरे हृदयमें कमी विषय-बासनाओंका 
अङ्कर न उरे | 
सांसारिक अमिलाषाओंका अङ्कर सचे भफके हृदय-स्थलमें जम 
ही नहीं सकता, क्योंकि राग-द्वेषादि तभीतक जीवकी सद्बृत्तियोंको 
ळूरते रहते हैं, घर तमीतक उसे जेलखाना है और मोह तभीतक उसके 
तैरकी बेडी है, जबतक नाथ! वह तुम्हारा दास नहीं हो गया 


तावद्रागाद्य स्तेनास्ताचत्कारायृहं सुहृदस । 
तावन्मोहोऽङध्रिनिगडो य्रावत्क्प्ण न ते जनाः ॥ 


CCO. Vasishtha Tripathi Collection. By Siddhanta eGangotri Gyaan Kosha 


२०८ प्रेम-योग 


जिसका तुमसे स्वाभाविक प्रेम हो गया, जो तुमसे सिवा 
पुम्दारी पाके और कुछ नहीं चाहता, उसके हृदयमें भरा रागादि 
छुटेरे अपना अड्डा जमायँगे ! उसका मनोमन्दिर तो प्रभो ! तुम्हारा 
खास निवास-स्थान है-_ 
जाहि न चाहिय कबहुँ कछु, तुम्हसन सहज सनेहु । ॒ कः 
बसहु निरन्तर तासु मन, सो रावर निज स्ह ॥ कक 
जहाँ राम हैं, वहाँ ie 
कामका क्या काम ? काम ॒ 
त वहीं रहेगा, 
जहाँ राम तह काम नहिं, जहाँ काम नहिं राम । 
पक संग नहि रहि सकें, “तुरी” छाया-घाम ॥ 
नाय! मैं-मैं और अनन्य दास | असम्मव है, मेरे लिये असम्भव 
हैं अनन्य दासत्वकी प्राप्ति । अनन्य दासका लक्षण तो तुमने 
भक्ताग्रगण्य मारुतिसे कुछ ऐसा कहा था. 
सो अनन्य जाके असि मति न टरह इचुमन्त । 
सैं सेवक _ सचराचर-रूप स्वामि भगवन्त ॥ 
_तुरुस्ती 
मैं तो जन्म-जन्मका अपराधी हूँ, कृतन्न हूँ, नखसे शिखतक ५. 
ड भरा इआ ६ । सच पूछो तो विनती करना तो दूर है, 
अपना सुँ दिखाने लायक भी नहीं हूँ । कबीरने 
सच कहा है हे हद 
क्या झुख छै बिनती करों, लाज छगत है मोहि 
४ ) हि 
तुम देखत ओगुन करौं, कैसे भावों तोहि 
पर झुना है कि तुम्हारी कपा अनन्त है । केबल उसीका मुझे 

दस्य २०९ 


बल-भरोस है । अब मेरे अपराधों और अपनी कृमाकी ओर देखकर 
जो तुम्हें अच्छा छगे सो करो-- 
औशुन किये तो बहु किये, करत न मानी दार । 
भावे चन्दा बकसिये, भावे गरदन मार ॥ 
, कबीर 
विश्वास तो यही है कि तुम अपने सेत्रकको दण्डित न करोगे, 
उसके अगणित अपराधोंको क्षमा ही कर दोगे, क्योंकि तुम मेरे 
गरीब-निवाज मालिक ही नहीं हो, मेरे पिता भी हो । मेरी छाज 
तुम्हारे दी हाथमें है-- र 
ओरुन मेरे -बापजी, बकस गरारीबनिवाज । 
जो में पूत कपूत हों, तऊ पिताको छाज ॥ 
---कबीर 


. कुछ भी हो, मेरे मालिक, अत्र मैं तुम्हारी नौकरी छोड़नेवाला 


नहीं । हाथमें आया यह दात्र कैसे छोड़ दूँ, स्त्रामी ! 


तुम्दी भक्ति न छोडहु, तन मन सिर किन जाव | 
तुम साहिब में दास हूँ, भळो बनो है दाव॥ 
---चरणदास 


सीस झुकाऊँगा तो तुम्दारे ही आगे, दीन वचन कहुँगा तो 


. तुमसे और लड़ूँ-झग़ूँगा तो तुम्दारे ही साथ । अब तो मैं तुम्दारे 


ही चरणोंके अधीन हूँ--- 
सीस नवै तो तुमईकों, तुमदि सूँ. भाजे, दीन । 
जो झगरू तो तुमदि सूँ, तुव चरनन-आधीन ॥ 


---दयाबाई 
अब तो तुम्दारे दरपर अड़कर बैठ गया हूँ, मेरे स्वामी ! 
मनमें यह धारणा इढ़ दो गयी दै. कि--- 

द्वारः धेनीके:' पड़. रहै, धका .धनीका . खाय । 
कबहुंक धनी निवाजई, जो दर छाँडि. न जाय ॥ . 
- -- कबीर 
सो, अब--. ; ! ८ 27 सलिदेए, 
हरि, कीजत चिनती यह, तुमसों बार हजार । ०. 
जिहि तिहिं भाँति डरथौ रहों, : परथो रहीं दरबार ॥ 
। | --विह्वारी 
' मैं यह भी नहीं जानता कि तुम्हें कैसे पुकारा जाता है । 
क्या कहकर तुम्हें पुकारू | कभी-न-कमी तो कृपा करोगे ही । द्वारपर 
धरना दिये बेठा हूँ । देखेँ, कब्र निद्दाळ करते हो-- _ 
केहि, बिधि रीक्षत हो प्रभू, का कहि टेरूँ नाथ ! र 
. झहर-मिइर जबहीं करो, तबहां होउँ सनाथ ॥ - 
--दयाबाई 
तुम्हारी निराळी रीझका ही एकमात्र भरोसा है । यह तो मानी 
इई बात है. किं पतितोंपर ही तुम रीझतें हो । धन्य है तुम्हें और 
तुम्द्दारी अनोखी रीझको.| हरिश्चनद्रने क्या अच्छा कहा है--- 
भरोसो रीझन ही लखि आरी । 
महुँकों विश्वास होत है मोहन पतित-उधारी ॥ 
जो पेसो स्वभाव नहिं होतो, क्यों अहीर-कुल भायो ! \ 
तजिकें कौस्तुभ-सो मनि गर क्यों  गुंजा-्ार धरायो! |: 
क्रीट सुङुट सिर छाँडि पखोआ मोरन को क्यों धारयो ! 
फॅट कसी टेंटिनपै, सेवन कौ क्यों स्वाद बिसारःयो ! 
ऐसी उटी रीझ देखिकैं ' उपजति है.जिय आस । 
जरा-निन्दित इरिचन्दहुकों अपनावहिंगे करि दास ॥ 
कु. बलिहारी |. कैसी उलटी रीझ है तुम्हारी ! कैसी ही हो, इम- 
जैसे पापियोंके तो बड़े कामकी है | इतना तो.सुझे विश्वास.है. कि 

मैं तुम्हें एक-न-एक दिन रिझाकर ही रहूँगा । मैं पापियोंकी दौड़में 
किसीसे पीछे रहनेवाला नहीं | सत्रसे दो कदम आगे ही देखोगे। 
पतित मैं, कलंकी मैं, अपराधी मैं, हीन में, दीन मैं, बताओ, मैं कया 
'नहीं हूँ | किस रिझत्रार पापीसे कम हूँ | आश्चर्य यही है कि तुम 
अबतक मुझपर रीझे नहीं | इससे या तो मैं पतित नहीं, या तुम 
पतितपावन नहीं | या तो मैं यरीब-नहीं, या तुम गरीब-निवाज नहीं । 
हो सकता है कि तुम पतित-पावन और ग्ररीब-निवाज न हो, पर 
यह कभी सम्भव नहीं कि मैं पतित और यरीब न होऊँ । मुझे 
अपने ऊपर अविश्वास या सन्देह हो ही नहीं सकता । तत्र-तो नाथ! 
यह्वी प्रतीत होता है कि तुम्हाश विरद ही झूठा है.। न तुम अब 
बैसे पतित-पावन ही रहे और न वह यरीब-निवाज ही । तो फिर 
क्यों ऐसे झूठे और निस्सार नाम रखा लिये हैं ! क्‍या कहें, 
क्या न कहें ! 

दीन-दयाळु :कहाइक धाइके, दीनन सों क्‍यों सनेह. बढ़ायो ? 
त्यों 'हरिचन्द्जू? बेदनमें करुनानिधि नाम कहो क्यों गनायो ? 
ऐसी रुखाई न चाहिए तापे कृपा करिकें जेहिकों अपनायो ? 
ऐसो ही जोपै स्वभाव रह्यो तो 'गरीब-निवाज? क्यों नाम धराये ? 
हे प्रभो ! मेरी नीचता देखकर संकोच न करो | इस अपार 
भव-सरितसे पार कर दो-- 
तारे तुम बहु पथिनकों, यह नद-घार अपार । 
पार .करो ` इहि दीनकों, पावन. खेवनद्दार॥ 
पावन : खेवनंहार 'तजो. जनि कूर कुबरनें। 
.बरनें नहीं .सुजान, प्रेम लखि . छेद सुबरनें॥ ` 
' बरनैं दीनदयाल, नाव शुन हाथ तिद्वारे।' 
हारेको सब भाँति `.सु' बनिहें पार उतारें॥' 


> 

मैं तुम्हारी सेत्रा-पूजा करना क्या जानूँ, भगवन्‌ | मैं एक 
दरजेका कामचोर तुम्हारी नेकरी कैसे बजा सकता हूँ । यदि पूछो, 
तो फिर तू जानता क्या है, तो जानता सिफ इतना हूँ कि मैं तुम्हारा 
एक नमकइराम नौकर हूँ । सुना है कि तुम मुझे बरखास्त कर रहे 
हो । यरीब्रपरवर, क्या यह सच है ! कहीं ऐसा काम सचमुच कर 
न बेठना, मेरे मालिक ! और चाहे जो सञ्जा दे दो, पर अपने चरण 
न छुड्टाओ, मेरे स्त्रामी ! तुम्हें छोड़ यहाँ मेरा और कौन है ! मेरे- 
जैसे तो तुम्हें सैकड़ों मिल जायँंगे--- 

तुमङँ हम-से बहुत हैं, हमकूँ तुम-से नाएदिं। 

“दादू? कूँ जनि परिहरो, रहु नित नेनन माहिं ॥ 

जो कहीं मुझे अपनी नौकरीसे अळग कर दिया, तो फिर मैं 
कहाँ मारा-मारा फिरूँगा ? लोग क्या कहेंगे, जरा खयाल तो करो । 
मेरी नहीं, इससे तुम्हारी ही हँसी होगी, स्वामी ! 

दीन-दयाळु सुनें जबतें, तबतें मनमें कछु ऐसी बसी है। 

तेरो कद्दायके जाउँ कहाँ, तुम्हरे हितकी पट खेंचि कसी हे ॥ 

तेरो ही आसरो एक मलूक? नहीं प्रभु सो कोउ दूजो जसो है। 

एदो सुरारि, पुकारि कहों अब, मेरी हँसी नई तेरी हँसी है ॥ 

और तो नहीं, पर मेरे एक इस विषयकी तुम भळीमाति परीक्षा 
छे सकते हो कि धक्के-मुक़्के खानेपर मी मैं तुम्हारे द्वारसे हटता हूँ 
या नहीं । चाहो तो मेरे इस गुणको अपनी कसौटीपर अभी कस छो-- 

तू साहिब, में सेवक तेरा। भावे सिर दै सूली मेरा । 

भावै करवत सिरपर सारि। भाचे लेकरि गरदन मारि ॥ 

भावे चहुँदिि आगि लगाइ । भावै काळ दसौ दिसि खाइ ॥ 

सायै गिरिवर गगन गिराइ । भायै दरिया माई बढाइ ॥ 

आवे कनक-कसोटी देइु। 'दादू? सेवक कसि कसि छेहु ॥ 


CCO. Vasishtha Tripathi Collection. By Siddhanta eGangotri Gyaan Kosha 


दास्य २१३ 


अत्र तो तुम मलीमाँति समझ गये होगे कि मैं तुम्हारा सेवक 
तो निस्सन्देह हूँ, पर सेत्रा करना नहीं जानता, या जानकर करना 
नहीं चाहता | है भी यही वात | माफ़ करना, मुझे नमकहरामीमें 
ही मज़ा आता है | मुझे विश्वास नहीं होता कि तुम मुझे नौकरीसे 
पृथक्‌ कर दोगे । क्या सचमुच ही अपने चरणोंसे मुझे अळग कर 
दोगे ? हाहा | नाथ, ऐसा न करना । तुम्हारे क्रदमोकी गुलामी 
बड़े भाग्यले मिली है । इस यलामीको ही मैं आज़ादी समझता हूँ, 
और ऐसा समझना ही आज मेरे जीवनका सबसे बड़ा सत्य है। 
एक तो तुम मुझे निकालोगे नहीं, दूसरे, मान लो, निकाल भी दिया 
तो मैं यह द्वार छोड़कर कहीं जाऊँगा नहीं | जानेको कहीं कोई 
दैर-ठिकाना भी तो हो, प्रभो ! ड 

तुम जहाज, में काग तिहारो, एम तजि अनत न जाड । 

जो तुम रसु जू! मारि निकासो, और ठोर नहिं पाउँ ॥ 

इससे, सरकार, मुझे बरखास्त कर देनेका विचार तो अब्र 
छोड़ ही दो। 

नाथ | मुझे तो इसीका आज बड़ा अभिमान है कि तुम मेरे 
स्वामी हो और मैं तुम्हारा सेवक हूँ । तुम चन्दन हो और मैं पानी 
हूँ । तु श्यामधन दो और मैं तुम्हें देख-देखकर पिरकनेत्राल् मोर 
हूँ । प्यारे | तुम पूर्ण चन्द्रं हो और मैं तुम्दारा चाह-भरा चकोर हूँ। 
तुम दीपक हो और मैं तुम्हारे प्रेममें बलनेव्राछी बाती हूँ । तुम 
भोती हो और मैं घागा हूँ । और प्रमो ! तुमसुबर्ण हो और मैं तुमसे 
मिलनेवाल्ा सुगा हूँ । अपने इस अभिमानको, नाथ, मै स्प्में भी 
न छोडूँग । अब संत ' शेदासजीकी बिमल बाणीमें इस 


भक्ति-मावताको घुर्नें-- 

अब केसे छुटे नामरट लागी । 
प्रभुजी, तुम चन्दन हम पानी । जाकी अंग-अंग बास समानी ॥ 
प्रभुजी, तुम घन हम वनमोरा। जैसे चितवत चंद चकोरा ॥ 
प्रभुजी, तुम दीपक इम बाती । जाकी ज्योति बरै दिन राती ॥ 
प्रभुजी, तुम मोती हम धागा । जैसे सोनहिं मिलत सोहागा ॥ 
प्रेभुजी, तुम स्वामी इम दासा। ऐसी भक्ति करे रेदासा ॥ 
तुम मेरे सेव्य हो और मैं तुम्हारा सेवक हूँ---बस, हम दोनोंमें 


यही एक सम्बन्ध अनन्तकाल-पर्यन्त अक्षुण्ण बना रहे | पूरी कर . 


देनेको कहो तो दासकी एक अभिलाषा और है | वह यह हे-- 
अहं हरे तव पादैकमूलदासानुदासो भवितास्मि भूयः । 
मनः स्मरेतासुपतेर्गुणानां गृणीत चाक कमं करोतत कायः ॥ 
अर्थात, हे भगवन्‌ | मैं बार-बार तुम्हारे चरणारविन्दोंके 
सेवकोंका ही दास होऊँ। हे प्राणेश्वर | मेरा मन तुम्हारे गुणोंका 
स्मरण. करता रहे | मेरी वाणी तुम्हारा कीर्तन किया करे और 
मेरा शरीर सदा तुम्हारी सेवामें लगा रहे । 

. किंसी भी योनिमें जन्म छूँ, “त्वदीय? ही कहा जाऊँ; मुझे 
अपना कहीं और परिचय न देना पड़े | सेवकको इससे अधिक 
और क्या चाहिये | अन्तमें यही विनय है, नाथ | 

अर्थ न धर्म न काम-रुचि, गति न चहों निर्बान । 
जन्म जन्म रति राम-पद , यह. बरदान-न आन ॥ 
परमानंद कृपायतन, मन परिपूरन काम ।. 

` प्रेम-भगति अनपायिनी, देहु हमि श्रीराम ॥ 

` क्यों नहीं कह देते कि "एवमस्तु !? ` इ 

दास्य और सूरदास 
. दास्य-ग्रेमके कुहाळ कळाकारोमें तुळसीके बाद. सूरका ही स्थान 
है । जेसे वात्सल्यप्रेममें सूरके बाद तुलसीका नाम लिया जाता है, 
बसे ही दास्य-गरेममें तुलसीके बाद सूरकां नम्बर आता है | कहीं-कहीं 
तो वात्सल्यकी भाँति दास्यमें भी इन युगल महात्माओंका भावसाम्य 
देखते ह्वी बनता है | अन्तर केत्रळ इतना ही है कि तुळलीकी दास्य-, 
रति विशुद्ध दास्य-रति है और सूरकी कुछ सख्य-रति-मिश्रित्‌ | अस्तु, 
विनयकी दीनता, मानमर्षता आदि सप्त भूमिकाओंका भक्तवर सूरदासने 
भी सुचारु चित्रण किया है। दैन्य तो बड़ा ही भावमय है | सूरका 
यह देन्य, देखिये केसा हृदयस्पर्शी है ! कहते हैं-- : 
. नाथ जू, .अबके मोहिं उबारो। . 

पतिंतनमें विख्यात पतित. हों, पावन नाम तुम्हारो ॥ 

बड़े-पतित नाहिन पासंगहुँ, अजामेल को बिचारो। 

भाजे नरक नाम सुनि मेरो, 'जमहु देय हृढि तारो ॥ 
नाथ | आज है तुम्हारी उद्घारिणी शक्तिकी कठिन परीक्षा |. 
देखना है, आज मेरा तुम कैसे उद्धार करते हो । मैं कोई ऐसा-वैसा. 
पापी तो हूँ नहीं । मैं एक प्रसिद्ध पातकी हूँ, प्रसिद्ध । असाधारणः 
पापी हूँ । सचमुच, महाराज ! मैं एक अनुपम अद्वितीय पतित हूँ । 
बड़े-से-बड़े पापी भी मेरे पापोंकी तोलमें पसंगा ठहरेगे । | वह बेचारा' 
अजामेळ, अरे,वह है ही क्या । मेरा ब्रह्माण्ड-बि्यात नाम छुनकर' 
बसे भी बड़े नारकीय भयभीत दो भाग जाते हैं। और, यमराज अपने 
नरक-नगरके.फाठकपर ताळा ळा देता है परमो | मैं ऐसा मह्दान्‌ पातकी 
£ । आजतक जितने कुछ पापियोंका तुमने उद्वार किया है, उन 
सबका मैं सम्राद्‌ हूँ । ऐसा कौन प्रंतापी पातकी; है, जो मेरी बराबरी: 

कर सके | मैं समस्त पापियोंपर विजय प्राप्त कर चुका हूँ । अब भी 
नित्य नये-नये पाप करता हूँ। मेरी सत्रारीके साथ-साथ सहज भावे ही 
पातकोंकी चतुरङ्गिणी सेना आगे-आगे चछती है । और काम, क्रोधके 
रणवाद्य बजते जाते हैं । निन्दाका राजछत्र मेरे मस्तकपर लगा रहता 
है । मेरा दम्म-दुर बड़ा दढ़ है । उसके चारों ओर कपटका कोट 
बना हुआ है । मेरे उन दुजय-दुर्गद्वारोंका किसे पता है. ! मेरा 
विश्वविजयी नाम सुनकर नरक भी थरथर काँपने लगता है । यमपुरमें 
तहलका मच जाता है.। ऐसा हूँ में पापाधिराज | 
प्रभु ! में सब पतितन को राजा । 

को कर सकत वराबरि मेरी, पाप किये तरताजा ॥ 

सहज सुभाव चले द आगे, काम क्रोधको याजा॥ 

निन्दा छन्न हुरै सिर ऊपर, कपट कोट द्रवाजा। 

नाम मोर सुनि नरकहु कापे, यमपुर होत अवाजा॥ 

मेरा अटळ अचळ साम्राज्य तृष्णाक्े देशमें अवस्थित है । अनेक 
मनोरथ ही मेरे महारथी योद्ध। हैं, जो इन्द्रियहूपी खड्गोंको लिये रहते 
हैं | काम मेरा महामन्त्री. है और क्रोध है मेरा प्रतीहार । आज मैं 
अहङ्काररूपी मत्त मातङ्गपर आरूढ़ होकर दिग्विजय करने निकला हूँ । 
देखो, मेरे गर्नोन्नत मस्तकपर खोमा विशाल क्त्र तना हुआ है । 
असत्सङ्गतिकी मेरी कैसी अपार सेना है | मद, मोह और दोष ही 
मागध और वन्दीजन हैं, जो सदा मेरा गुण-गान करते रहते हैं । 
मेरा अजेय पाप-गढ़ बड़ा ही सुदृढ़ है । किल योद्धामें ऐसी शक्ति है, 
जो उससे मेरे पाप-गढ़का फाटक तोड़ सके ! 
पतितोद्वारक | तुम आज मेरी उपेक्षा करते हो ! मुझे तारनेमें 

ढापरवाही दिखाते हो | अच्छी बात है, किये जाओ उपेक्षा | देखता 
हूँ मैं आज तुम्दारी पतितपावनता । लो, होशयार हो जाओ--- 

आजु हौं एक एक करि टरिहों। 
के हमहीं के तुमहीं माधव ! अपुन भरोसे छरिहों ॥ 


यह मानी हुई बात है कि अन्तमें पराजय तुम्हारी ही होगी । 
इससे अपने त्रिरदकी छाज रखना चाहो तो अत्र भी कुछ बिगड़ा नहीं, 
अजामिछ-जेसे क्षुद्र पापियोंसे मुझे ऊँचा पातकी मानकर फौरन ही 
तारनेका फ़र्मान जारी कर दो । क्या कहा कि कुछ सोच-विचारकर . 
हुक्म देंगे ? यह खूब रही | क्या आप अपनी क्रानूतकी किताब देखकर 
फैसला सुनाना चाहते हैं ? शायर आप यह बार-बार सो चते होंगे कि 
में कैसा पापी हूँ । अजी, कोई मामूली पापी नहीं हूँ । पापियोंका एक 
शाहंशाह हूँ । छोड़ दो अपनी यह इंसाफ़्क्री जिद, फेक दो यह पुरानी 
सड़ी-गळी क्रानूनकी किताब्र | अब विचार क्या करते दवो? मेरे बारेमे 
सोचरे-पोत्री थक जाओगे | माथेपर पसीना आ जायगा । यह क्या 
हृठ करते हो, साइत्र ! सीधी तो बात है | अपने विरदकी ओर देखो | 
मुझे तुमने जो न तारा तो, हजरत | तुम्हारा यढ 'पतितपात्रनता? का 
विएद, लो; आज तुम्हारे हायसे गया-—- 
मेरी मुकुति बिचारत हौ, प्रभु, पूछत पहर घरी। 
खमतें तुम्हें पसीना पेहै, कत यह जकनि करी ॥ 
“सूरदास? विनती कहा बिनवै, दोषि देह भरी । 
अपनो बिरद सँभारहुगे तब यामें सब निलुरी॥ 
बस, इसीमें मेरी-तुम्हारी सदा निम सकेगी । करना चाहो तो 
अत्र भी फैसछा कर सकते हो; मोक्रा अमी हायसे निकळा नहीं । 
बोलो, तारते हो या नहीं ! 
x x x x 
नाथ | तुम मुझे अपना मानो या न मानो, पर हूँ में तुम्दारा 
ही । मा हूँ तो तुम्हारा और बुरा हूँ तो तुम्हारा । मेरी छाज तुम्हारे 
ही हाय है। यहद दो नहीं सकता कि मैं तो कह्दा जाऊं बुरा और 

तुम बने रहो भले | में तो अत्र सव छोड़-छाड़कर तुम्हारी शरणमे आ 
गया हूँ, तुम्हारे चरणोंको आज पकड़ लिया है.। सो, अब इस दासको 
अंगीकृत करो, इसपर अपनी छाप ळगा दो । जैसे तुम रखोगे, वेसे 
रहुँगा । में तुम्हारी कोई खास कृपा नहीं चाहता | तुमसे क्या छिपा - 
है | घट-घटकी जानते हो। अपना सुख-दुःख इस मुँहसे क्या कहूँ । 
वस्‌; यही विनय है-- 
कमलनयन, घनस्याम, मनोहर, अनुचर भयो रहं । 
सूरदास’ प्रभु भक्त-कृपानिधि ! तुम्हरे चरन गहों ॥ 
अङ्गीकारभर कर लो, नाथ ! में तुम्हारी हर तरहकी रज़ामें राजी 
इगा-- 
जैसहि राखो तेसहि रहों। 
जानत हो सुख-दुख सब जनके, सुख करि कहा कहीं ॥ 
क्या इसलिये नहीं अपना रहे हो कि में अवगुणोंका आगार हूँ ! 
सो तो निस्सन्देह हूँ, नाथ ! मेरे दोषोंका कुछ पार ! पर तुम्हें इस 
सबसे क्या ! 5 
ग्रसु, मेरे अवशुन न विचारो । 
धरि जिय लाज सरन आयेकी रवि-सुत-त्रास निवारो ॥ 
जो गिरि-पति मसि घोरि उदधिमें, ले सुरतरु निज हाथ । 
ममङ्त दोष लिखो बसुधा भरि, तऊ नहीं मिति नाथ ॥ 

. समुद्वरूपी दावातमें गिरि-राजकी स्याही घोलकर यदि प्ृथिवीरूपी 
पत्रपर मेरे किये हुए पापोंको लिखने बैठ जाओ, तो भी, प्रभो, तुम्हें. 
उनकी मिति न मिलेगी । अतः मेरे दोषोंकी ओर देखना व्यर्थ है । 
तुम तो बस अपने “पतितोद्धारः के प्रणको पूरा करो । तुम्हारा नाम 
समदर्शा है | प्रभो ! गुण और अवगुण तुम्हारी दृश्टिमें बराबर हैं । 
दासके दोष तभीतक दोष हैं, जबतक उसे खामीने अङ्गीकृत नहीं कर - 
लिया- 

यु प्रभु, मेरे ओगुन चित न धरो। . , 
.  समद्रसी प्रभु, नाम तिहारो, अपने पनहिं करो ॥ 
` इक लोहा पूजामें राखत, इक घर बधिक परो । 
यह दुविधा . पारस नहिं जानत, कंचन करत खरो ॥ 
इक नदिया इक नार कहावत भैलो नीर भरो। 
जब मिलिकें दोउ एक बरन भये सुर-सरि नाम परो ॥ 
दोषी, अपराधी, पातकी, नारकीय मैं तभीतक हूँ, जबतक मुझे । 
तुमने अपनी अभयप्रद शरणमें नहीं ले लिया । यह तो मान चुका हूँ 
कि मुझसे अगणित अपराध हुए, हो रहे हैं और होंगे, क्योंकि यह 
तो मेरा खभाव है | पर तुम्हें ऐसा न चाहिये । नाथ | तुम्हें मेरे अपराधोंको 
Ly _s हिये 
अपने वात्सल्य-पूण हृदयमें स्थान न देना चाहिये | करुणासागर ! दास- 
को इतना कठोर दण्ड क्यों दे रहे हो ? 
माधवजू ! जो जनते बिगरै। 
तउ कृपाळ करुनामय केसव, प्रभु नहिं जीय धरे ॥ 
जैसे जननि-जठर-अन्तरगत सुत अपराध : करे । 
तउ पुनि जतन करे अरु पोषे, निकसे अंक भरे ॥ उ 
जद्यपि मळय-च्रच्छ जड़ कारत, कर कुठार पकरे। 
तऊ सुभाय सुगंध सुसीतल रिपु-तन-ताप हरे ॥ 
करुनाकरन दयालु दयानिधि, निज भय दीन डरे । 
इहि कलिकाल-ब्यालमुख-आसित. “सूर? सरन उबरै ॥ 
बालक कितने ही अक्षम्य अपराध करे, माता-पिता उसे त्याग 
नहीं देते | तनिक सोचनेकी वात है, यदि वे ही उसे छोड़ दें, तो 
उस बेचारेका फिर पालन-पोषण कोन करेगा ? क्या मैं आज तुम्हारी 
गोदमें बैठनेंका भी अधिकारी नहीं ? करुणाळ्यः यह निष्ठुरता तुम्हें 
शोभा :नहीं देती | न जाने, तुम आज मेरे साथ कैसा कुछ व्यवहार 
कर रहे हो । तुम-सा खामी ऐसा व्यवहार करेगा, यह मुझे आशा : 

न थी । तुम्हें छोड़ यह अनाथ अत्र किसके द्वारपर जाय ! किसका 
होकर रहे ? प्रमो ! सेवककी वेदना जाननेत्राले एक तुम्हीं हो । पर, 
न जाने, आज तुम्हारी करुणा. कहाँ चली गयी ! मेरी बार तुम ऐसे 
निठुर, न जाने क्यों, बन गये | क्या कहूँ, कुछ समझमें ही नहीं 
आता । मुझे ही अपनानेमें आज यह हिचकिचाहट हो रही है । 
कहीं अपना विरद तो नहीं भूल गये ! यदि सचमुच भूछ गये, तो 
फिर हो चुका | तब तो अत्र हमलोगोंका खूब उद्धार होगा नाथ | 
जो पे तुमहीं बिरद चिसारो। 
तौ कहौ, कहाँ जाउँ, करुनामय कृपन करमको सारो ॥ 
अगनित शुन हरि नाम तुम्हारे, आज अपन पन धारो। 
“सूरदास” प्रभु, चितवत काहे न, करत-करत खम हारो ॥ 
x x x xX 
यह तो अत्र निश्चय हो गया है किअपने निज पुरुषार्थसे मैं कुछ 
न कर सकूँगा | उस दिन उन पापियोंक्री देखा-देखी, बिना विचारे 
मैं भी अघ-सागरमें तेरने लगा | वे सब अच्छे तेराक थे, सो तैर-तारकर 
पार लग गये | पर मुझे उन सत्रोंने बीचमें ही, बिना किसी सहारेके, 
बिल्कुल अकेला छोड़ दिया-- 
मो देखत सब हँसत परस्पर तारी दे-दे धीट । 
कीनी कथा पाछिनुकी-सी, गुर दिखाय दइ इंट ॥ 
अब क्या करूं, नाथ ! मेरा तो कोर भी कहदी आधार नहीं । 
तुम्हारे नामका अत्रलम्प्रन होता, तो क्यों इस तरह पापपयोधिमें 
डुबकियाँ खाता फिरता ? लो, अब डूबा, बस अब डूबा 
तुम कृपाळु करुनामय केसव, अब हों बूइत माहे। 
कहत "सूर? चितवौ अब स्वामी, दौरि पकरि ल्‍यो बाहँ॥ |. 
. बचालो नाथ, बचा छो । क्यों व्यर्थ मेरी ही बार इतनी देरी 
छगा रहे हो ? 

कबहुँ नाहिन गहरु कियो । 
सदा सुभाव-सुलभ-सुमरन-बस, भगतनि अभय दियो ॥ 
“सूरस्याम? सव॑ग्य कृपा-निधि, करुना-एृदुछ हियो । 
फ्राके सरन जाउँ जदुनन्दून ! नाहिन और बियो ॥ 
दूसरा ऐसा कौन शरणागत-पालक है, जिसके पैरोको जाकर 
पकडूँ £ कोई और मुझे अपनी शरणमें छे लेता, तो हे अशरण-शरंण [ 
तुग्हें आज इतना कष्ट देता ही क्यों 
र जो जग ओर बियो हों पाऊँ। 
तौ यह बिनती बार-बारकी हों कत तुमहिं सुनाऊँ ? 
सिव विरंचि सुर असुर नाग युनि सुतो जाँचि जन आयो। 
भूल्यों अ्रम्यों तृषातुर खुग-्छों, काहू ख़म न वायो ॥ 
सो, अब तो— 
कीजै प्रभु ! अपने विरदकी छाज॥ 
मैं यह कब कहता हुँ कि मेरे साथ न्याय किया जाय ! लोग 
बस, यही कहेंगे न कि तुमने “सूर? को तारकर अन्याय किया ! 
थोड़ी-सी बदनामी ही होगी । सो, सड लेना । बात कैसी तुम्हारे 
दासकी रह जायगी । अपने सेवकके द्वितके लिये खामी क्या नहीं 
करता । तुम सब कर सकते हो । तुम स्याइसे सफ़ेद और समफ्रेदसे 
स्याह सब कर सकते हो । तुम्हारा किया हुआ अन्याय भी न्याय ही 
कहा जायगा । पर इसे अन्याय कहनेका साहस करेगा कौन ! देखा 
जाय तो ऐसा अन्याय, वस्तुतः न्याय, तुमने बहुतोंके साय किया दै । 
सैकड़ों बार अपने सेवकोंका तुमने अनुचित पक्ष लिया है । यढ 
कोई नयी बात न होगी, यरीबपरवर ! 
छीजै पार उतारि सूरकों, मदाराज बजराज ! 
नई न करन कद्दत प्रभु तुमसों, सदा गरीबनिवाज ॥ 
सरकार ! मैं तुमसे वही करनेको कहता हूँ; जो तुम सदासे 

अपने जनोंके साथ करते आये हो । मैं यह नहीं कहता कि तुमने 
कभी मेरे साथ कोई भलाई नहीं की; तुमने नाथं, मेरे साथ अगणित 
उपकार किये और अव भी करते जा रहे होः।.पर मैं ही मूढ़ हूँ। 
मैंने ही तुम्हारे दिये हुए अनुकूछ अत्रसरोंसे कोई लाभ. नहीं उठाया । 
मैने भूळसे भी अपनी दुर्वळताओंको कभी खीकार नहीं किया । मैं 
बड़ा क्ृतध्न हूँ, नाथ ! न जाने, मेरी कौन गति होगी।हा ! . . 
कोन गति करिहौ मेरी, नाथ ! 
हों तो कुरिछ कुचील कुदर्सन, रहत बिषयके साथ ॥ 
यह जानकर भी कि “गरव गोविन्दाहिं भावत नाहि” में हमेशा 
असिमानके ही नशेमें चूर: रहा ! यह सुन-समझकर भी कि “सब 
जंजाल झु इन्द्रजाल सम, ज्यों वाजीगर नटके? मैंने कमी विषय- 
वासनाओसे मुख नहीं मोड़ा | अधिक क्या कहूँ अपनी मूढ़तापर 
करुणाल्य |... क 
`" ` ` ` मो सम कौन कुटिल खळ कामी । 
` ' जिन तनु दियो ताहि बिसरायो, ऐसो नौन-हरामी ॥ . . 
` ' ` भरि-भरि उदर बिषय कों धावौं, जैसे सूकर आमी । . , 
हर हरि-जन छाँड़ि हरी बिमुखनकी, निसिदिन करत गुलामी॥ 
. पापी कौन बड़ो हे सोते, सब पतितनमें नामी । . 
.- "सूर? पतितकों ठौर कहाँ है, सुनिए श्रीपति-स्वामी ॥ 
x 


- 5 9 x XIN 
` “सममे नहीं आ रहा है कि यह हठी सूरदास अङ्गीकृत 'होनेकों 
क्यों इतने उत्कण्ठित और अधीर हो रहे हैं | बात यह है'न कि-~-- 
जाको मनमोहन अंग करै।' ' :: :'. 
ताकौ केस खसै नहिं सिरतें, जो जग बेर परै. ॥ 
हे अब्लीकृतर्का कोई बाल भी तो बाँका नहीं करः सकता । दुष्ट 
कलि. उसका क्या ब्रिगाड़ सकता: है ? बह तो अनायास.ही त्रिलोकमें 

अमय हो जाता है-— | 

` जाकों हरि अंगीकार कियो । 
` ताके कोटि विन्न हरि हरिके अभय प्रताप: दियो ॥ . . 

बड़ा भारी अधिकार है हरि-जनोंका | अनन्त महिमा है हरिः 
दासोंकी । पर वेचारा वह अन्धा सूर किसी अधिकारका इच्छुक नहीं 
है । वह तो प्रेम-पुळकित होकर केवल इतना ही चाहता है किं उसका 
चाहसे भरा चित्त-चश्चरीक श्रीकृष्णके चरण-कमलांपर ही सदा मैँडराता 
रंहे, उसकी रसना-श्रमरी निरन्तर नन्द-नन्दनकी ललित ळीलाका मधु 
पीती रहे और उसके हांथ नित्य ही श्यामसुन्दरको कमळ-दलोंकी माला 
बना-बनाकर पहनाया करें | यही बस, उसकी एकमात्र हार्दिकं 


मना दे 


ऐसो कब करिहौ, गोपाल |: 
मनसा-नाथ, मनोरथ-दाता, हौ प्रभु दीन-दयाल ॥ 
चित्त निरन्तर चरननि-अनुरत, रसना चरति रसाल । 
_ छोचन सजल प्रेम पुलकित तन, कर-कंजनदळ माल ॥ ड 
इसीमें उस दीनकी गति हे और इसीमें उसकी मुक्ति है। अन्घें 
सूरसे पिण्ड छुड़ाना चाहते हो तो उसकी यह अमिलाषा, अब. भी 
कुछ नहीं बिगड़ा, पूरी कर दो । यों वह तुम्हारे. द्वारसे हटनेवाला 
नहीं । तुम्दारे लिये यह कोई बड़ी वात नहीं है | क्या मिलेगा तुम्हें 
कृपणंतामें १ तुम्हें तो उदारता ही शोभा देती है | फिर तुमसे वह 
ऐसा माँग ही क्या रहा है ? बहुत हुआ; अब उसपरं दया करो, 
दया-सागर | 

तुम अनादि अबिगतं अनंत रुन, पूरन परमानन्द । 

सूरदासपर कृपा ' करा ' प्रभु, श्रीज्रुन्दावन चन्द्‌ ॥ 
—————t Iris; : 4} 

अहो ! तुळसीका दास्य-भाव ! भक्तिका पूर्ण परिपाक भक्ति- 
भास्कर गोसाईजीकी दास्य-रतिमें ही देखा जाता है । इसमें सन्देह 
नहीं कि सेवक-सेत्य-सम्बन्धका जेसा चारु-चित्रण तुळसीके भत्य >` 
भात्रना-मत्रनमें दष्टिगोचर होता है, वेसा अन्यत्र नहीं । इस महामहिम 
महात्माका कितना ऊँचा दास्य-प्रेम है, कितना गहरा सेतर्य-भातर है | 
त्रिताप-सन्तप्त चिरपिपासाकुळ परिश्रान्त पथिकोके लिये तुळसीने, अददा ! 
पुण्यसलिला भक्ति-भागीरथीकी कैली करुणामयी धारा बहायी है ! 
।बिनयपत्रिका' में बाजत दास्यरति तो, वास्ततरमें, विश्-साहि त्यमें एक है, 
अद्वितीय है । क्या दीनता, क्या भ्व्सना, क्या मान-मर्षता, क्या भय- 
दशना आदि सप्त भूमिकाओंमें विनयके पद अनुपमेय हैं, अतुळनीय हैं। ४ 
सेवक्सेव्य-माव विड भव न तरिय उरगा/” गोसाईनीकी इस इढ़ 
धारणाने उनकी रुचिर रचनावी प्रत्येक पंक्तिमें दास्य-रतिका सजीव चित्र 
भङ्कित कर दिया है | उनकी सेव्य-सेत्रक-भात्रनाको देखकर एक बार तो 
नीरससे भी नीरस हृदय कह उंठेगा कि धन्य है तुळसीकी मक्ति- 
भारती ! अस्तु । 

एक ही अभिलाषा है, एक ही लालसा है | वह यह है कि `£ 

ज्यो-त्यों तुली छृपाछ ! चरन-सरन पाचे । 

पर वह चरण-शरण मिले केसे ? यह मन महान्‌ मूढ़ दै । इस 

मनकी कुछ ऐसी मूढता है कि 
परिहरि राम-भक्ति-सुर-सरिता आस करत ओस-कनकी ! 

राम-भक्ति-भागीरथीको छोड़ यह मूढ़ आज ओस-कणोंकी आशा 

कर रदा है | इसकी मूढ़ताका कुछ पार | मळा, देखो तो-- 

महा मोह-सरिता अपार महँ संतत फिरत बह्यो। 
श्रीहरि-चरन-कमल-नोका तजि फिरि-फिरि फेन गह्यौ ॥ 

केसा निरंकुश है मेरा यह मन-मातंग | यह दुर्जय कैसे जीता 
जाय ~~ 
हौं हारौ करि जतन विविध विधि अतिसै प्रबळ अजै । 
हाँ, अब यही एक उपाय है कि-- 
तुझसिदास, बस होइ तबहिं जब प्रेरक प्रभु बरजै । 
वह लीछामय प्रेरक प्रमु ही कमी कृपाकर इसे अपने वशमें करा 
दें तो हो सकता है; नहीं, तो नहीं | पर इस ओर भला वह क्यों देखने 
चले | वह्द तो मुझे, न जाने कबसे, भुला बेठे हैं | समझमें नहीं आता 
कि क्यों ऐसा व्यवहार मेरे साथ किया गया-- 
काहे तें हरि मोहिं बिसारो? 
जानत निज महिमा, मेरे अघ, तदपि न नाथ सँभारो ! 
छो, कह तो दो आज साफ़-साफ़ अपने मनकी सारी बातें । 
आखिर मुझे भुला क्यों दिया, मेरे मालिक ? तुमने अपने सेवकोंके दोषों पर 
न्याव्य विचार किया, तो हो चुका ! पर ऐसा तुम करोगे नहीं, विचारा- 
धीश | अपने दासोंके दोषोंको यदि तुम मनमें लाते होते, तो बड़े-बड़े 
घर्म-घुरन्धरोंको छोड़कर व्रजके गँवार ग्वालोंके बीच क्यों बसने जाते १ 
अछूत मीळनीके जूठे बेर क्यों खाते ? दासी-पुत्र विदुरके घरका साग-पात 
क्यों आरोगते ? तुम्हारे सम्बन्धमें तो यही प्रसिद्ध है कि 
निज प्रभुता बिसारि जनके बस होत, सदा यह रीति । 
देखो न-- 
जाकी माया-बस बिरंचि सिव नाचत पार न पायो । 
. करतळ ताल बजाइ ग्वाल-जुवतिन्ह सोइ नाच नचायो ॥ 
इससे तो अब यही जान पड़ता है कि तुम्हें न तो कुछीन धनी 
ही प्यारे हैं और न पण्डित या ज्ञानी-ष्यानी ही । तुम्हें तो नाथ, अपने 


प्रेश यो० १५-- 

दीन-दुबेळ दास ही प्यारे हैं । तुम्हारा नाम ही गरीबनिवाज है। पर मुझे 
ही क्‍यों अबतक नहीं अपनाया : मैं क्या कहींका धन्नासेठ हूँ ? बात कुछ 
समझमें नहीं आती कि तुम्हारी केसी रीझ है | हाँ, इतना तो समझता 
हूँ कि मैं तुम्हारा हूँ और तुम्हारा ही सुझपर अखण्ड अधिकार होना 
चाहिये | मैं अपनी इस समझको भ्रान्ति केसे मान रू? अच्छा, तुम्हारा 
नहीं, तो बताओ, फिर किसका हूँ ! मुझे आज तुम छोड़ रहे हो ! यह 
क्या कर रहे हो, प्रभो, ज़रा याद तो करो वे दिन-- 
छारतें सँवारि के पहारहूतें भारी कियो, 
) गारो भयो पंचमें पुनीत पच्छ पाइ केः 
| हों तो जैसो जब तैसो अब, अधमाई के-कै 
पेट भरौं, राम, रावरोइ युन गाइ के । 
आपने निवाजेकी पे कीजै छाज, महाराज ! 
मेरी ओर हेरि कै न वेठिए रिसाइ के; 
पारिकै कृपाळ, ब्या-बाळहू न मारिये, ओ 
कारिये न, नाथ ! बिषहू को रूख लाइ के ॥ 
तुम्हारे पालितकी आज यह दशा ! “रामदास” होकर क्या मुझे 
अब “कलिदास? होना पड़ेगा ? अपनी मुझे कोई चिन्ता नहीं । दुःख 
इतना ही है कि नाथ, जिस हृदय-भवनमें तुम्हें रहना चाहिये, उसमें 
आज चोर और लुटेरे अपना अड्डा जमानेकी घात ळगा रहे हैं ! क्या 
उनकी यह डयादती तुम्हें सहन होगी ? 
मम हृदय भवन, प्रभु, तोरा। तह बसे आइ, प्रभु, चोरा ॥ 
अति कठिन करहि बरजोरा । मानहिँ नहिँ बिनय निहोरा ॥ 
तम, मोह, लोभ, अहकारा। मद, क्रोध, बोध-रिए मारा ॥ 
कह तुळसिदास, सुचु रामा । लूट्रहिं तसकर तव थामा ॥ 
चिन्ता यह मोहि अपारा। अपजस नहिं होइ तुम्हारा ॥ 


EE तनिक सोचो तो, चोर-छुटेरोके हायसे तुम्हारे घरका छुट जाना . 
क्या कम बदनामीकी बात होगी ? मुझे, बस, इतनी ही चिन्ता है कि 

कहीं संसारमे तुम्हारा अपयश न फैल जाय, तुम्हारी सारी बनी-बनाई बात 
न बिगड़ जाय | मैं तुम्हारे मकानकी यों कबतक रखबाली करता रहुँगा। 
अभी कुछ गया नहीं, आकर सँमाळते बने तो सँभाळ लो । पीछे फिर सैं 
तुम्हारे घरका जिम्मेबार नहीं । लो फिर मुझे कोई दोष न देना | 
x xX xX 

इतने निठुर तुम पहले कब थे ? तुम्हारे खभाबमे कहाँसे इतनी 
निठुराई आ गयी, करुणासागर ? आश्चर्य है ! 

“जद्यपि, नाथ, उचित न होत अस, प्रसुसों करों .ढिठाइ । 

तुळसिदास, सीदत निसिदिन देखत तुम्हारि निठुराई ॥ 

„ यह जानता हूँ कि खामीके साथ ढिठाई करना ठीक नहीं है; पर 
करू क्या ! आत हूँ, जो न करूँ सो थोड़ा | आज ढिठाई भी करनी 
पड़ी है। कहाँतक चुप रहूँ ! कडोगे कि आखिर तू कहना क्या चाइता है, 
कसी ढिठाई करेगा ? तो, सुनो; क्षमा करना, क्योकि मैं जड हूँ । मुझे 
कहना दी क्या है, केवळ यही कहना है कि “तुम निठर हो ।' निठुर 
तो हो तुम, पर दुःख होता है मुझे | बात यह है कि मैं अपने खामीको 
नितान्त निर्दोष देखना चाहता हूँ । लोगोंका यह कहना कि 'तुळसीका 
मालिक बड़ा निर्दय है? मुझे कैसे सह्य हो सकता है ! तुम्हारी निठुराईका 
यह दोष छुनकर कहीं क्रोध आ गया और किसीसे लड़-झगड़ बैठा तो 
तुम्हें और भी बुरा छगेगा | इसलिये और नहीं तो कम-से-कम मेरा दुःख 
दूर करने या व्यर्थकी लड़ाई-झंगड़ा बचानेके लिये ही निठुराईकी यह 
नयी a तो, सरकार, छोड़ ही दो । इसमें तुम्हारा बिंगइता ही 
क्या हे ? 


. गोसाईजीके कहनेका कैसा निराळा ढंग है ! इस जरा-से इशारेमें . 


ग्रज़बका ज़ोर भर दिया है। यों भी तो कडा जा सकता था कि "तुम बड़े 
निडुर दो जो मुझे निद्वाल नहीं करते ।? पर इसमें ब्द बात कहाँ, जो, 

“तुलसिदास, सीदत निसिदिन देखत तुम्हारि निठुराई? 
: _ में है। इतनेपर भी क्या तुलसीके निठुर नाथ निठुर ही बने 
रहेंगे ! 
यह तो कह ही चुका हूँ कि मैं आतं हूँ, अतएव विवेकहीन हूँ । 
आर्तके कद्दनेका कोई बुरा नवीं मानता | अपनी जड़ताके वश होकर 
कभी-कभी तो मैं तुम्हारे किये सारे उपकारोंको भुला बेठता हूँ । पर 
क्या मैं सचमुच ही कृतन्न हूँ ! न, मैं क्तन्न नहीं हूँ; खामिन्‌ ! तुम्हारे 
अगणित: उपकारोंको, भला, मैं भूछ सकता हूँ । नाथ, तुमने मुझे क्या 
नहीं दिया | पर अभी मेरी तृष्णा-पिपासा शान्त हुई नहीं | एक छाल्सा 
पूरी होनेको अभी और है। वह यह कि-- 
बिपय-चारि मन-मीन भिश्च नहिं, होत कबहुँ पछ एक । 
तातें सहं बिपति अति दारुन, जनमत जोनि अनेक ॥ 
कृपा-डोरि बनसी पद-अंकुस, परम प्रेम सदु चारो । 
एहि विधि बेधि हरहु मेरो दुख, कोतुक राम तिहारो ॥ 
मेरा मनरूपी मीन विषयरूपी जलसे एक क्षण भी अळग नहीं 
होता । यह विषयी मन बिषाक्त वासनाओंसे तनिक भी नहीं हटता | 
इसीसे मुझे जन्म-मरणका दारुण दुःख सहना पड़ रहा है | कबसे विविध 
योनियोंमें जन्म लेता और मरता हूँ । इस विपत्तिसे त्राण पानेका, बस, 
एक उपाय शेष रह गया है । वह यह है कि अब अपनी कृपाकी तो 
बनाओ रस्सी और तुम्हारे चरणमें जो अंकुश (चिह् ) है, उसका बनाओ 
काटा | उसमें परम प्रेमका कोमल चारा चपका दो । बस, फिर मन- 
मीनको छेदकर बिषय-वारिसे बाहर निकाल छो, जिससे वह एकबृत्त 
होकर सदा तुम्हारा ही भजन करता रहे | मेरा दारुण दुःख एक इसी 
उपायसे दूर हो सकता दै. । यदद “मनो मत्स्य-वेध” नाथ, तुम्हारे लिये बड़ा 
कुतूहृळजनक होगा । 

इसके बाद मैं क्या करूँगा, सो सुनो-- 
जानकी-जीवनकी बलि जैहों। 
नातो नेह नाथ सों करि, सब नातो नेह बहैहों ॥ 
क्योंकि तुम्हारे साथका नेह-नाता ही इस जीवनका एकमात्र सार- 
भाग है | तुम्हारे बिना जीना, जीना नहीं। वह जीवन ही किस कामका, 
जिसमें तुम न हो, तुम्हारा प्रेम न हो---- 
तिनतें खर सूकर स्वान भले, जड़ता बस ते न कहें 
“तुळसी” जेहि रामसों नेह नहीं, सो सही पसु पूँछ Rs , 
जननी कत भार-सुई दसमास, भई किन बाँझ, गई किन च्चै ? 
जारे जाउ सो जीवन, जानको-नाथ ! जिये जगे तुम्हरो बिन है ॥ 
में तो मान चुका हूँ कि तुम मेरे खामी हो, पर तुमने भी, नाथ, 
खीकार कर लिया है या नहीं कि, 'तुळसी हमारा है ? न किया होतो 
अब कर लो | शायद तुम मेरी छोटाईसे डरकर मुझे अंगीकृत नहीं कर 
रहे हो | यह बड़ी आफ़त है। एक ओर “दीनबन्धुर कहळानेका शौक्र 
और दूसरी ओर दीनोंके साथसे धिन ! दोनों बातें एक साथ कैसे निम 
सकती हैं । यदि तुम मेरी छ्घुतासे न डरो तो एक पन्य दो काज सध 
जाये । मैं “सनाथ? हो जाऊँ, और तुम्हें 'अनाथ-पति? की उपाधि मिळ 
जाय | कहो, हो राजी ? 
हों सनाथ हहौ सही, तुमटुँ अनाथ-पति, 
जो रघुतहि न भितैह्दों। 
छघुतासे डरना कैसा ! बड़ा--ए्याळ करनेकी बात है--- छोरेसे 
क्यों डरने चला ! यह तो कुछ अजीब-सी बात है | नहीं, बात ठीक 
सीधी-सी है। बड़े लोग बहुधा छोटोंसे डरा करते हैं | बात करना तो बहुत 
दूर है, वे उनके सामने भी नहीं जा सकते । उन्हें यही भय ळगा रहता है 
कि कहाँ इम छोटे लोगोंके पास खड़े हो गये, तो दुनियाँ क्या कहदेगी, 


CCO. Vasishtha Tripathi Collection. By Siddhanta eGangotri Gyaan Kosha 


NIEVES 02237. ८0... 


सं 


SST OOS TATRA 


RATA 0 (३6200 St 


AAP" के wp NYT AN BION 
SMC, 220, 
2 CRASS ८57 


२३० ` ` प्रेम-योग 


जरूर हमारे बडप्पनमें कुछ धब्बा लग जायगा। इससे, वे बड़े लोग छोटोंसे 
दूर ही रहते हैं | पर तुम ऐसा मत करो । मेरी र्घुतासे भयभीत न 
होओ | अबःतो, चाहे कुछ भी हो, इस दीनको अभी, अङ्गीकार कर 
दी लो । नाथ, मुझे अपनाते हुए कमी अपना वह कर-सरोज मुझ 
अनाथके सिरपर रक्खोगे ? हाँ, वही अनन्त-क्रपामय कर-कमढछं--- 
सीतल सुखद छाहँ जेहि करकी मेटति पाप-ताप-माया । 
निसि-बासर तेहि कर-सरोजकी चाहत तुळसिदास छाया ॥ 
'चाहनेसे क्या होगा ! उस कर-सरोजत्री छाया प्रेमळक्षणा परा- 
मक्तिसे ही प्राप्त हो सकेगी । सो, वह बड़ी कठिन है; केवल कृपा- 
साध्य है-- [ 
कइत सुगम, करनी अपार, जाने सोइ जेहि बनि आइ । 


xX x xX x 
कितनी बार कहलाना चाहते हो कि मैं केवळ तुम्हारा ही 
हूँ ? क्या तुम्हें मेरे इस कथनमें कुछ सम्देइ है ? जो मैं यह कह 
कि मैं तुम्हारा नहीं, किसी औरका हूँ, तो मेरी यह जीम गळ: 
गळकर गिर जाय | मैं किसीका बनना भी चाहूँ, तो मुझे अङ्गीकार 
करेगा ही कौन ? मुझे तुम-सा अकारण दित अन्यन्न कहाँ मिलेगा ? 
और, मुझ निठल्लेसे किस भले आदमीका कोई काम पूरा हो सकेगा. £ 
न तो मुझे कोई अपनी सेवामें रक्खेगा और न मैं किसीके द्वारपर 
जाऊँगा । मैं तो तुम्हारा हूँ और तुम्हारा ही होकर रहुँगा-- 

खेळबेको खग-सुग, तरु, किंकर ह्वै रावरो, राम, ह्वै रदिहों । 

` एहि नाते नरकहुँ सचु पैहों, या बिनु परम पदहुँ दुख ददिदों ॥ 
जो कहो कि जा, तुझे हमने अपना लिया, तो यों मैं मॉनने- 
बाला नहीं । अन्गीकृतके लक्षणं ही कुछ और होते हैं, खामिन्‌ | _ 

तुम अपनायो तब जानिहों , जब मन फिरि परिहे। . _ 

जेहि सुभाउ बिषयचि छूग्यो, तेदिःसहज नाथ सों नेह छाडि छर करिह ॥ 

सुतकी प्रीति, प्रतीति मीतकी, नुप ज्यों डर डरिहै। 
अपनो सो स्वारथ स्वामी सों चहुँबिध चातक ज्यों एक टेक तें नहि टरिहै ॥ 
हरषिहे न अति आद्रे, निदरे न जरि-मरिहे। 
हानि-लाम दुख-सुख सबे समचित, द्वित-अनहित, कलि-कुचाल परिहरिहे ॥ 
प्रभु-गुन सुनि मन हरपिहै, नीर नेननि ढरिहै। 
सुळसिदास भयो रामको, बिस्वास ग्रेम रखि आनंद उमगि उर भरिहे ॥ 
सो, इस दशाका तो अभी यहाँ शतांझा मी प्राप्त नहीं हुआ । 
अमी मेरा मन विषयोंकी ओरसे कहाँ फिरा है | अमी तो मैं कामदास 
ही हूँ, रामदास नहीं । यह मन जिस सहजमात्रे विषरयोमें आसक्त 
हो रहा है, उसी मात्रसे, छछ-कपट छोड़कर, जत्र यह तुमसे प्रेम 
करने लगेगा, तत्र जानूँगा कि में अब अंगीकृत हो गया । जिसे तुमने 
अपना लिया, वह तुम्हें चातककी चाहसे चाहेगा | न वह सम्मान- 
लाभसे प्रसन्न ही होगा और न तिरस्कृत होनेपर डाहसे जल ही 
मरेगा | हानि-लाभ, सुख-दुःख आदि समस्त इन्द्रोंको वह एक-सा 
समझेगा । अभी मेरा विषयी मन न तो तुम्हारा गुण-गान सुनकर 
प्रफुल्लित ही होता है और न इन अभागिनी आँखोंसे प्रेमाश्रु-धारा ही 
बहती है | फिर में कैसे मान दूँ कि तुमने अपने अंगीकृत जनोंकी 
सूचामें तुळसीका भो नाम छि लिया है । मुझे भूछ-सुळेयामें न छोड़ो, 
मेरे हृदय-सत्रख | अशरण-शरण, मुझे अंगीकृत करके ही तुम अपने 
ब्रिरदकी छाज रब सकोगे | तुम्हें रिझाने लायक और कोई गुण तो 
मेरे पास है नहीं; हाँ, एक निजता निस्सन्देह है, आज उसीपर 
रीझ जाओ । तुम्हारी रीझ अनोखी तो है ही-- 
` खीह्लिवे छायक करतब कोटि-कोटि 'कटु, 
रीक्षिबे लायक ` तुछसीकी निरूजई। 

`” सच मानो, नाथ, तुम्हारे त्याग देनेपर में कहींका न रहूंगा । 
मेरा भळा तुम्हारे ही दाथ होगा । सो जेसे बने तसे अङ्गीकार कर 
लो । अधिक क्या कहूँ, तुम तो सत्र जानते हो । तुमसे छिपा ही 

क्या है ! जीवनकी अवधि अब बहुत दूर नहीं है-- 
“तुळसिदास? अपनाइये, कीजै न ढील, अब जीवन-अवधि अति नेरे । 
अपनी यह 'बिनय-पत्रिका” तुम्हारे दरबारमें भेजता हूँ । इतनी 
अज्ञ और है कि-- 

बिनय-पत्रिका दीनकी, बाप ! आप ही बाँचो । 
राज-दरबारोंमें अकसर धाँधली हो जाया करती है। तुम्हारे दर- 
बारमें भी, सम्भव है, यहद पत्रिका किसी ऐसे मन्त्री या पेशकारके 
हाथमें पड़ जाय, जो तुम्हारी पेशीमें इसे कुछ धटा-बढ़ाकर पढ़ दे । 
'इसख्यि इसे “आप ही बाँचो |” पिताजी, कृपाकर खयं ही इस दीनकी 

पत्री पढ़ लेना । 

हिये हेरि तुळसी लिखी, सो सुभाय सही करि, बहुरि पूछिअहि पाँचो । 
अपने सरळ खमात्रसे इसपर “सही” करके तब फिर पञ्चासे 
पूछना । पञ्चासे या दरत्रारी मुसाहबोंसे वेखटके पूछ सकते हो, उनकी 
राय भी इसपर ले सकते हो । मुझे कोई आपत्ति नहीं । पर, 'सदी? 
उनसे बिना पूछे ही कर देना । मळे ही यह बात क्रानूनके खिलाफ़ हो । 
इस पदमें प्रयुक्त “बाप? शब्द द्रव्य है | गोसाइजी पश्चोसे 
बिना पूछे ही 'सद्दी? लिखबा लेना चाहते हैं और खयं पढ़नेको भी 
कहते हैं | इसीलिये यहाँ 'प्रमु?,'महाराज?,'देव' आदि ऐश्वय सूचक 
सम्बोधनोंका प्रयोग नहीं किया गया है । 'वाप? के सम्बोधनसे आप 
घरू तौरपर बात कर रहे हैं | बापसे किसी तरहका कोई संकोच 
तो होता नहीं | 'सह्दी? करा लेनेतक तो “पिता-पुत्र” का सम्बन्ध है, 

और इसके आगे 'राजा-प्रजा? अथवा “खामी-सेवक? का भाव आ जाता 
है । अर्जी पेश करनेका कैसा बढ़िया ढंग है | क्या अब भी राजा- 
घिराज श्रीरामचन्द्र विनयी तुछ्सीकी विनय-पत्रिकापर “सदी? न करेगे ? 
सेब्य-सेवक-भाव ही, गोसाई्जीके मतसे प्रेमका सर्वोत्कृष्ट रूप 
है । बिना इस भाव-साधनाके भव-सागरसे तर जाना कठिन ही नहीं, 
असम्भव है-- 
सेवक-सेब्य-भाव बिनु, भव न तरिय उरगारि। 
भजहु राम-पद-पंकज, अस सिद्धान्त बिचारि ॥ 
उस जगन्नियन्ता खामीका सेवक हो जाना ही जीवका परम 
पुरुषार्थ है । पर छाखमें किसी एकको मिळती है उस माल्किकी 
गुलामी । हम दुनियाँके कमीने युछामोंको कहाँ नसीब है. वह ऊँची 
गुलामी ! ज़रा, देखो तो, अपना कैसा सुन्दर परिचय दिया है इस 
रामगुलामने । कहता है--. कक ८० 
मेरे जाति-पाँति, न चहो काहुकी जाति-पॉति, 
मेरे कोऊ कामको, न हों काहूके कामको। 
छोक-परलोक रघुनाथ ही के दाथ सब, 
भारी है भरोसो तुलसीके पक नामको ॥ 
अति ही अयाने उपखानो नहि बुझे लोग, 
“साइ ही को गोत, गोत होत है युछामको | 
साधु के असाधु, कै भलो के पोच, सोच श 
ठ का काहूके द्वार परों, जो हों सो हों रामको ॥ 
कैसी आजादीकी गुलामी है यह राम-गुलामी | खामी और सेवक- 
में यहाँ अन्तर ही क्या है ? दोनोंका एक ही कुछ है, एक द्द 


क्या अच्छा कहा है-- 
ल साइ दी को गोत, गोत होत है गुळामको । 


CCO. Vasishtha Tripathi Collection. By Siddhanta eGangotri Gyaan Kosha 


२३४ प्रेम-योग 


ऐसा कौन खातन्त्रय-प्रिय होगा, जो यह दासत्व खीकार न 
करेगा | किस अभागेके हृदयतलमें यह अभिलाषा न उठती होगी कि-- 
जेहि-जेदि जोनि करम-बस अमहीं। तहँ-तहँ इईंसु देउ यह हमहीं ॥ 
सेवक हम, स्वामी सिय-नाहू। होउ नात यह ओर निबाहू ॥ 

सेव्य-सेवक-भाव हँसी-खेल नहीं है । यह महाभाव योग-साधन- 
से भी अधिक आगम्य है । इस नातेका एकरस निमा ळे जाना | 


कितना कठिन है, कितना कष्टकर है । अतः यह दास्य-रति केबल 
हरि-कृपा-साध्य है। ` 


y LF xX xX ह xX KX 
 . _गोसाईंजीकी इध्मं अङ्गीकृत अनन्य दासकी कितनी ड 
ही ऊंची 

महिमा है, इसे नीचेके पद्यमें देखिये--- 


सो सुकृती, सुचिमंत, सुसंत, सुजान, सुसील, सिरोमनि स्वै । थे 
सुर तीरथ तासु मनावत आवत, पावन होत हैं ता तन छै ॥ 


4 oe oN 


Es; गुन-गेह, सनेइको भाजन सो, सब हौं सुज है।' 

ह › सबही सों उठाइ कहों 

सतिभाय सदा छर छाडि सबे, तुळसी जो रहै रघुबीरको है ॥ 

ह भक्तको यह्‌ महती महिमा सुनकर कौन ऐसा अभागा होगा, 

हे श्रीरघुनाथजीका अङ्गीकृत दास होनेके लिये लालायित न होता 
होगा? दास्य-रतिका अनिर्वचनी 

ही दास्य-रति आानवचनीय आनन्द छ्टनेके अर्थ कौन मूढ़, 

 गासा$ तुळ्सीदासके खरमें अपना 


। खर मिलाकर, भक्तिपूर्वक यह 
` पुनीत ग्रार्थना न करना चाहेगा ? रः 

| सो सम दीन, न दीन-हित, तुम समान रघुबीर । 
अस विचारि, रघुबंस-मनि, हरहु बिषम भव-मीर ॥ 
कामिदि नारि पियारि जिमि, छोमिहि प्रिय जिमि दाम । 
तिमि, रघुनाथ, निरन्तर, प्रिय छागहु मोहि राम ॥ 

वात्सल्य 


वास्सल्य-रसमें शान्त, दास्य और सख्य-रसोंका भी मधुर 
आखादन प्रेमीको मिळता है । शान्तका गुगगोरत्र, दास्यका सेत्रा-भाव 
और सख्यका असंकोच वात्सल्यस्नेहमें मिछा रहता है । इसीसे यह 
महारस अमृतसे भी अधिक मधुर माना गया है | अत्रधराज दशरथके 
वे सरयूतीरपर चौगान खेलनेवाले चारों सुन्दर सुकुमार कुमार आज 
मी हमारे हृदय-पठलपर अंकित हो रहे हैं | कृष्ण-बलरामकी वह 
कालिन्दी-कछारोंपर ग्वाळबालोंके साथ खेलनेवरली विशत्रविमोहिनी 
जोड़ी आज भी हमारी आँखोंमें समायी हुई है । परित्यक्ता शङुन्तलाका 


वह आश्रममें सिंह-शावकके साय खेळता हुआ शिशु भरत आज भी _ 


हमें स्नेह-अधीर कर देता है-। 
` चन्य है बह गोद, जो- बाल्कोंके धूलि-धूसरित अज्ञोंसे मैली 
हुआ करती है ! धन्य हैं वे श्रवण, जिनमें बाळकोंकी तोतळी बोळीकी 
सुधा-धारा बहा करती है ! धन्य हैं वे नेत्र, जिनमें बच्चोकी भोली- 
माळी बाल-छबि बसा करती है ! 
हाँसी बिन हेतु मादि दीसति बतीसी कछू, 
निकसी मनों है पाति ओछी कलिकानकी । 
बोळन चहत बात निकसि जाति हूरी-सी, 
छागति अनूठी मीठी बानी तुतळानकी ॥ 
गोदतें न प्यारी और आारै मन कोई ठोर, 
j दौरि-दौरि वेदै छादि भूमि अंगनानकी। 
धन्य धन्य वे हैं नर, मैले जे करत गात, | 
, : .„ कनिया ˆ छगाय* धूरि ` ऐसे सुवनानकी ॥ 


fia 
(१९ ७०३७७ ५ fms 
PRE 


CCO. Vasishtha Tripathi Collection. By Siddhanta eGangotri Gyaan Kosha ६2 9) 


5५32 dt \ 


२३६ प्रेम-योग 


आज प्रथम बार बलरामके साथ बालकृष्ण गायें चराने जा 
रहे हैं | माता यशोदा बळ्दाउके साथ नन्हे-से कृष्णको भेज तो 
रही हैं, पर हृदयमें फिर भी शङ्काएँ उठ रही हैं । दोनों भाई अभी 
बचे ही तो हैं | इसलिये आप गो-चारण-सम्बन्धी शिक्षा ्नेहपूर्वक 
दोनोंको देने लगीं 
तनक-तनक बछरनकों छैकैं तनक दूरि तुम जइयो । 
जो मैं दीनो, कान्ह ! कलेऊ बैठि जसुन-तट खइयो ॥ 
देखो, भैया बलराम, अपने छोटे भाईका, सयानेकी नाई, खूब 
ध्यान रखना-_ 
साथ छिये रहियो मेरेकों, तुम हौ तनक सयाने। 
न्यारो होन देहु नहि कबहुँ, बन-बीधी नहि जाने ॥ 
जानत नहीं कछू काहूकी, छलछबरू याहि न आयै। 
बारो-भोरो तेरो भैया, भूलन कहूँ न पावै ॥ 
—वख्शी इंसराज 
अस्तु, माताकी शिक्षा-दीक्षा प्रहणकर सयाने दाऊ अपने बारे- 
भोरे भाईको गायें चराने बनको ले गये | साँझ होते ही यशोदा कृष्णके 
लिये अधीर हो उठी | आज अबतक बनसे लड़के नहीं लौटे | कब 
कृष्ण-बलराम आर्ये; और कब उन्हें छातीसे लगाकर अपनी आँखें 
ठण्डी करूँ-..0ह 
कबधों तेल-फुलेल चुपरिकें, छाँबी चुरिया ओंछौं । 
गो-रज लिपटि रही सुख ऊपर, आँचर आँशु अँगोछों ॥ 
बकत-खिजत सूखो “मैया, कहि माँगत माखन-रोरी । 
आवे धों कब आज बिपिन तें, छिये छकुटि कर छोटी ॥ 
द -ल्शी हंसराज 

इस पदयमें कबिने मातृ-हृदयकी स्वाभाविक स्नेहमयी कितनी 
ऊँची उत्कण्ठा व्यक्त की है ! कृष्ण-वळरामको छातीसे लिपटा लेनेके 
लिये यशोदा कैसी अधीर हो रददी है ! 
x x XI x 
महाकवि देवने निम्नाङ्कित पथमें बात्सल्य-रसकी कैसी दिव्य 
धारा बहायी है | नन्दनन्दन गिरिराजको उँगलीपर उठाये खड़े हैँ । 
यशोदा अपने छोटे-से कन्हैयाका यह दुस्साइस देखकर घबरा रही 
है । कहाँ तो मेरे बच्चेकी यह नन्‍्ही-सी बाँह और कहाँ यदद गगन- 
चुम्बी गोवर्धन-गिरि और तिसपर प्रल्यंकर इन्द्रका कोप ! 
मेरे गिरिधारी गिरि धारथो धरि धीरज, 
अधीर जनि दोहि अंगु चकि लुरकि जाय; 
लाढ़िके कन्हैया, बलि गई बलि मैया, 
बोळि ल्याउँ बळ भैया, आय उरपै उरकि जाय। 
टेक रहि नेक जोलों दाथ न पिराय, देखि, 
साथु सँयु रीते अँगुरीतें न घुरकि जाय; 
परयो ब्रज बैर बैरी वारिद-बाइन बारि, 
बाहनके बोझ हरि-बाँह न सुरकि जाय ॥ 


बोडके ळचक या सुरक जानेमें सन्देह ही क्या है | पर यहद 

कन्हैया किसीकी माने तब न? किया क्या जाय, बड़ा हठी है । 
xX x xX xX 

आज अक्रूरके साथ मथुरा जानेको राम और कृष्ण अधीर हो 

रहे हैं । अरे माई, समी तो वहाँ जा रहे हैं । फिर ये बच्चे हैं, इन्हें 
जानेका उमाह क्यों न हो ! पर. माता यशोदा केसे जाने देगी । 
अपने हृदय-दुलारे छोटे-से कान्हको वह कैसे अपनी आँडोंकी ओट 

करेंगी ! उनका यह भी कहना है कि मथुरा-जेसी विशाल नगरीमें 
मेरे ये छोटे-छोटे बाळक जाकर करेंगे क्या | नागरिकता ये गँवार 
देहाती ढड़के क्या जानें ! इन्होंने तो अबतक गायें ही चरायी हैं । 
क दी इन्होंने देखा है | कहीं उस नगरीकी गलियोंमें 
बच्चे भूछ न जायें | कुछ भी हो, कन्है 
ल कुछ भी हो में तो अपने कल्हैयाको 
बारे बड़े उमड़े सब जैवे कों, हों न तुम्हें पठवों 
मेरे वौ जीवन “देव? यही धन या जाग कन रिहा , 
जान न रीति अथाइनकी, नित गाइनमें बन-भूमि निहारी। 
याहि कोऊ पहचाने कहा कछु जाने कहा मेरो कुंज-बिहारी ॥ 
पर, बिपती-करुपती मैयाको वह निटुर कन्हैया मूर्च्छित करके 
बुरा चळा ही गया । बड़ा जिद्दी है, माना ही नहीं.। कुछ दिनों 
बाद कृष्णको वहीं छोड़कर नन्दबाबा अपने गाँवको लौट आये । 
माताको अपने प्यारे पूतको देखनेकी अत्रतक जो कुछ थोड़ी-बहुत 
आशा यी, सो उसका भी तार अब टूट गया । स्नेह-कातर हो बेचारी 
विलाप करने ळगी | पतिदेव | बताओ,मेरे उस आँखोके तारे प्यारे 
छाळको तुम कहाँ छोड़ आये ? अपने प्राण-प्रिय, गोपालको छोड़कर 
तुम यहाँतक जीवित कैसे आये ! कहाँ है वह-- 
मियपति, वह मेरा प्राणप्यारा कहाँ है ? 
-जल-निधि डूबी: 
st 
चह हृदय ह 
पळ-पळ जिसके में pref र 
निशि-दिन जिसके ही ध्यानमें थी बिताती; 

उरपर जिसके है सोइती झुक्तमाला, 
` ` चह नव-नळिनी-से नेनवाळा कहाँ है? 
सहकर कितने ही कष्ट औ संकटोंको 
बहु. यजन कराके, पूजके निजेरोंको, 
वह सुवन मिला है जो सुझे यलद्वारा, 
प्रियतम ! वह मेरा कृष्ण प्यारा कहाँ है ? 
ह --हरिऔष 
उस विश्व-विमोहन बालक्ृष्णका ध्यान पगली यशोदा केसे सुला 
दे | वह बाळ-छबि क्या भुला देनेकी वस्तु है ? उस प्राण-प्यारे कान्- 
को कोई कैसे ध्यान-पथसे हटा सकेगा ? मियाँ रसखानिने केसा साफ़ 
कहा है कि भाई ! खुशनसीब तो वही गिना जायगा, जिसने नन्द- 
नन्द्नकी वह बचपनेकी भोली सूरत टुक निहार ली है । एक दिन 
धूलि-धूसरित बालगोबिन्द अपने ऑँगनमें ठुमक-ठुमक खेळ रहे थे | 
माखन-रोटी भी हवाथमें लिये खाते फिरते थे | पैरोंमें पैजनिया रुनक- 
झुनक बज रद्दी थीं। पीली कछोटी काछे इए थे और झीनी झँगु-- 
ळ्या .पहने थे | मौजमें खेल रहे थे । इतनेमें एक कौआ कहींसे 
उडता हुआ आया, और गोपाळके हायसे उनका माखन और रोटी. 
छीनकर ले गया | आप, “मेया ! मेरी माखन-छोटी, ऊँ ऊँ ऊं? करते 
हुए रोने ळगे | उस कागत्रे भाग्यको सराहना कहाँतक की जाय | 
उस जूठी माखन-रोटीको छीन लेनेके लिये ऐसा कौन अभागा होगा. 
जो कौआ बननेको उत्कण्ठित और भधीर न होता होगा । अहा | 
घूरिमरे अति सोभित स्यामजू, तैसी बनी सिर सुंदर चोटी । 
खेळत-खात फिरै अंगना, पग पैजनी बाजतीं, पीरी कछोरी ॥ 
वा छबिकों "रसखानि? बिलोकत, वारत काम कलानिधि कोटी । 
कागके भाग कहा कद्दिए, हरि-हाथसों ले गयो माखन-रोटी ॥ 

भक्तवर झुशुण्डिने काक-योनिमें इसीलिये जन्म लेना खीकार 
किया था कि दशरथ-कुमार राम जहाँ-जहाँ खेलते-खाते फिरेगे तहाँ- 
तहाँ मैं भी उनके साथ-साथ उड़ता फिरूँगा और जो जूठन आँगनमें 
'गिरेगी, उसे बड़े चावसे उठा-उठाकर खाऊँगा-- 

लरिकाई जहँ-जहँ फिरहिँ, तहँ-तहँ संग उद़ाउँ। 
जूउन परइ अजिर महँ सोइ उठाइ करि खाउँ॥ 
तुरु 
अद्दोभाग्य ! अहोभाग्य || 
कागके भाग कहा कहिए, हरि-दाथसों ले गयो माखन-रोटी ॥ 
x xX X xX 

आज ङृष्ण-सखा उद्धव ब्रज-त्रासियोंको उनके प्राण-प्रिय गोपाल- 
का प्रेम-सन्देश सुनाने ब्रजमें आये हैं । बृद्ध नन्दबाबाकी दशा क्या 
कहे । दिन-रात बेचारे “कन्हैया, कन्हैया |? की रट लगाये रहते हैं | 
नेत्रोंकी ज्योति रोते-रोते मन्द हो चली है | माता यशोदाकी अबस्था 
तो और भी शोचनीय है । आज उद्धवको देखकर उनके प्राण-पक्षी 
मानो फिर पिंजड़ेमें लौट आये | आज मेरा बड़ा भाग्य, जो उस 
भाग्यतानूका दर्शन कर रही हूँ, जिसकी आँखोंमें मेरे दुखरे गोपालकी 
छबि खचित दो रही है | स्नेह-कातरा यशोदा उद्धवके सिरपर हाथ 
फेरने लगी | उद्धव भी मैयाके पैरोंसे छिपटकर रोने लगे | प्रकृतिने 
उस समय एक बार फिर त्रन-भूमिपर वात्सल्य-रसकी पुनीत धारा 
बहा दी। कुराळ-कषेम पूछना भला वह भोली-भाली म्वाळिनी क्या जाने । 
बोली, भैया ऊधो ! 

मेरे प्यारे सकुशछ सुखी और सानन्द. तो हैं ? | 

कोई चिन्ता मछिन उनको तो नहीं है बनाती, 

` ऊधो, छाती, वदनपर है म्लानता भी नहीं तो ? 
हो जाती हैं हृदयतलमें :तो नहीं चेदनाएँ ? 
संकोची है परम अति ही, धीर है लाळ मेरा, 
छज़ा होती अमित उसको माँगनेमें सदा थी; 
जैसे छेके सरुचि सुतको अंकमें मैं खिलाती, 
हा ! चेसे ही .नित खिला कोन वामा सकेगी ! 
जो पाती हूँ इँतरर-सुखके जोग में भोग प्यारा, 
तो होती हैं हृदयतलमें वेदनाएँ बड़ी हदी; 
जो कोई भी सुफल सुतके योग्य में देखती हूँ, 
हो जाती हुँ व्यथित अति ही, दर्घ होती महा हूँ । 
प्यारा खाता रुचिर नवनीको चढ़े: चावसे था, 
खाते-खाते पुलक पड़ता नाचता-कूदता था; 
ये बातें हें सरस नवनी देखते याद आतां, 
हो जाता है मधुरतरओ स्निरध भी द्ग्धकारी । 
प्यारे अधो ! सुरत करता लाळ मेरी कभी हे! 
क्या होता है न अब उसको ध्यान बूढ़े पिताका ! 
रो-रो होके विकक अपने वार जो हैं बिताते, 
हा वे सीधे सरळ शिश्ञु हैं क्या नहीं याद आते ? 
ये मर्म-स्पर्शा सरस पथ आदरास्पद अयोध्यासिंह उपाध्याय 
“इरिऔध’ के करुण-रस-पूरित “प्रिय-प्रवास” काब्यसे उद्धृत किये 
गये हैं | कत्रिने किस प्रखर प्रतिमासे इन सुन्दर पद्चो्में वात्सल्यमयी 
करुणा-धारा बहायी है | इस घारामें निमजनकर किस सहृदयका 
हृदय मक्ति-भावसे उद्वेलित न हो जायगा । 
x x x x 
माताका हृदय पिताके हृदयसे अधिक ममतामय- और वास्सल्य- 
पूर्ण होता दै. । उस ममतामें अगणित, ,शंकाएँ भरी होती हैं। बचेको 


प्रे यो० १६ 

कहीं गये ज़रा-सी देर हो गयी कि सरळा माताके मनमें अनेक शंकाएँ 
उठ खड़ी हुई । कहीं गिर न पड़ा हो, किसीसे झगड़ा न हो गया 
हो, या भगवान्‌ न करे, कोई और अनिष्ट न हो गया हो । आज 
अकेला ही उस ताळात्रकी ओर गया है । तेरना तो उसे आता 
नहीं; कहीं इब न गया हो | हे भगवन्‌ ! मेरा लाळ सकुशल घर 
आ जाय। ऐसी वात्सल्य-स्नेहमयी शंकाएँ माता-पिता और गुरुजनोंके 
हृदयमें ही उठा करती हैं | जहाँ अधिक स्नेह होता है, वहाँ छोटी-से- 


` छोटी शंका भी भयावनी देख पड़ती है | महाकत्रि शेक्सपियरने लिखा है 


Where love is great, the littlest doubts are fears, 
Where littlefears grow great, great love is there. 


यहाँ एक प्रसंग याद आ गया है । महारानी कौशल्याने जबसे 
रामचन्द्र चित्रकूटसे चले गये तबसे उनका कोई कुराळ-समाचार नहीं 
पाया । आप अपनी एक सखीसे चिन्तित हो कह रही हैं कि न जाने 
आजकल मेरी आँखोंकी पुतळी प्यारी सीता और हृदय-दुळारे राम और 
लक्ष्मण किस बनमें भूखे-प्यासे मारे-मारे फिरते होंगे ! शायद ही समय- 
`प्र उन्हें कन्द-मूछ या फल-फूल मिलते हों--- 
आली ! अब राम-छखन कित ह्वे हैं । 
चित्रकूट तज्यो तबतें न छही सुधि, 
बधू-समेत कुशळ सुत ह्वै हैं॥ 
चारि, बयार, विषम हिम-आतप सहि, 
बिनु यसन सूमितळ स्वै हैं। 
कंदसूछ, फरू-फूक असन न, 
भोजन ' समय सिलत केसे चै हें॥ 
जिनहिं बिलोकि सोचिहेँ छता-छुम, 
खरा-सग-सुनि छोचन-जल च्यै हैं। 

वात्सल्य २४३ 
“तुरसिदासः' तिनकी जननी हों, 
-सी निठर चित औरहु कहु ह्वै हैं॥ 
यह है सन्तति-वियोगिनी माताका हृदय ! यह है वात्सल्य-रसका 
अदूसुत आकर्षण । यह पद गूढ़ स्नेह-मावका केसा अच्छा द्योतक 
है । 'आली अत्र राम लखन कित हे हैं ?? इन शब्दोंमें केसा हृदय- 
स्पर्शी करुण-संगीत भरा हुआ है । 
x x x x 
हम सत्र, वास्तवमें, उस देशके भूळे-भटके पथिक हैं । पर मान 
कुछ और ही बेठे हैं। देखा जाय तो इम सभी किसी खर्गीय आँगनमें 
खेळनेवाले बालक हैं | हम अपने ही ह्वाथों अपनी वास्सल्य-पात्रता 
खो बैठे हैं | दयात्ाईकी इस साखीका आज हम अर्थ नहीं लगा सकते-- 
छाख चूक सुतसे परै, सो कछु तजि नहिं देह । 
पोषि चुचुकि छै गोदमें, दिन-दिन दूनों नेह ॥ 
जब हम खुद ही किसीके आज वात्सल्य-भाजन नहीं हैं, तब 
हमारा भी कोई स्नेह-पात्र क्यों होने चला १ इसीसे हमलोगोंका जीवन 
आज स्नेह-शून्य एवं शुष्क डो गया है । आनन्दका तो कहीं लेश भी 
नहीं है | जतक हमारे .हृदयमें बात्सल्य-प्रेमका सञ्चार नहीं हुआ 
अथवा हम किसीके वात्सल्यपात्र नहीं हो गये, तबतक खर्गका अमर 
राज्य हमें प्राप्त नहीं हो सकता । महात्मा ईसाकी तो यह इढ़ धारणा 
थी कि बालक ही उस परमपिताका एकमात्र उत्तराधिकारी है, बालक 
ही उस राज-राजेश्वरका एकमात्र युवराज है । भगबद्विभूति क्राइस्टका 
कथन है--- 
Verily I say unto you, except ye be converted 


and become as little children, ye shall not enter into 
the kingdom of Heaven. 


CCO. Vasishtha Tripathi Collection. By Siddhanta eGangotri Gyaan Kosha 


FR Se mms Re cis SESE ERR NSERC a 


२४४ प्रेम-योग 


अर्थात्‌, मैं तुमसे सच कहता हूँ कि जबतक. तुमने अपने आप- 
को छोटे-छोटे बच्चोंमें परिणत नहीं कर लिया; खयं तुम बाळक नहीं 
हो गये, तत्रतक खर्गके राउ्यमें प्रवेश न कर सकोगे | 

एक प्रसंगपर फिर कहते हैँ 


Suffer little children, and forbid them not to 
come unto me: for of such is the kingdom of Heaven. 


बाळकोंको मेरे पास आने दो, उन्हें मना न करो । क्योंकि 
खगका राज्य ऐसोंका ही है । 
इसलिये, भाई ! या तो हमें खयं ह्वी परमपिता परमात्माकी 
्रेममयी गोदमें बेठकर उसका अनन्त वास्सल्य-रस छठनेक्नो उद्यत 
हो जाना चाहिये, अथवा उसे ही अपना बात्सल्य-पात्र बना लेना 
चाहिये । प्रेमानन्द-प्राप्तिक यही दो राजमार्ग हैं | 
नीचे वात्सल्य-तरङ्गिणीकी दो धवल घाराएँ आप देखेंगे | 
कढिये, अपने मलिन मनको आप किस धारामें पल्वारकर निर्मल करना 
चाहते हैं ! पहली भावना-धारा यह है--- 
| मैया, मेरी कव वाउगी चोटी! 
किती बार मोदि दूध पियत भइ, यह अजह है छोटी ॥ 
और दूसरी भावना-धारा यह है-- . 
बर ए गोधन हरो कंस सब, मोहि बंदि छै मेलो । 
इतनो ही सुख कमळनेन मो अँखियन आगे खेछो ॥ 


की किसी जन्ममें अनुकूल अवसर मिलता, तो यह अधम लेखक : 
तो दूसरी द्वी भावना-धारामें अपना मलिन मन धोनेका प्रयत्न करेगा |“ 
अपना निर्णय आप खयं कर ढें। 

वात्सल्य .ओर सूरदास . 
इसमें सन्देइ ही क्या कि 'तत्त्न-तत्त्व सूरा. कही ? यजबकी 
थी उस अन्धेकी सूझ । श्वज्ञार और वात्सल्य-रसकी जो त्रिमळ धाराएँ 


्रेमावतार सूरने बहदायीं, उनमें आज भी विश्व-भारती निमज्जन कर अपने. 
सुखसौमाग्यको सराइती है | वास्सल्य-वर्णन तो इनका इतना प्रगल्भ : 


और कान्याङ्गूर्ण है कि अन्यान्य कवियोंकी सरस सूक्तियाँ सूरकी 
जूठी जान पड़ती हैं । सूर-जैसा वात्सल्य-स्नेहका भावुक चित्रकार न 
भूतो न भविष्यति--न हुआ है, न होगा । सूरने यदि वात्सल्यको 
अपनाया, तो वात्सल्यने भी सूरको अपना एकमात्र आंश्रयस्थान मान 
छिया । सूरका दूसरा नाम वात्सल्य है और वात्सल्यका. दूसरा नाम 
सूर । सूर और वात्सल्यमें अन्योन्याश्रय-सम्बन्ध है | 

अच्छा, आओ, अब उस बाळगोपाळकी सूर-वर्णित दो-चार बाळ- 
लीलाएँ देखें । बलराम और कृष्ण माता यशोदाके आगे खेळ रहे हैं । 


सहसा कृष्णकी इष्टि बल्दाऊकी चोटीपर गयी | हैं | दाऊकी इतनी : 
लम्बी चोटी और मेरी इतनी छोटी | दूध पीते-पीते, अरी, किंतने दिन : 
हो गये, फिर भी यहद उतनी ही छोटी है ! मैया, तू तो कहा करती | 


थी कि दाऊकी चोटीकी तरह, कन्हैया | तेरी भी लम्बी और मोटी 
चोटी हो जायगी | पर वह कहाँ हुई, मेरी मैया ! तू मुझे कच्चा दूध 
देती है, सो भी खिझा-खिझ्ाकर । तू माखन-रोटी तो देती ही नहीं ।' 
अब तू. दी बता, चोटी कैसे बढ़े ! बाल-स्पर्धाका कैसा सुन्दर भाव है ! 
मैया, मेरी कब बाढ़ेगी चोरी । ' 
किती बार मोदि दूध पियत भइ, यह अजहूँ है छोटी ॥ 

तू जो कहति बलकी बेनी ज्यों ह्वैहै लाँबी-मोटी । 
काढ़त, गुहृत, न्हवावत, ओछत, नागिनि-सी शुई छोटी ॥ 
काचो दूध पियावति पचि-पचि, देति न माखन-रोरी। 
सूरस्पाम, चिरजीवो दोउ भैया, हरि-हलूघरकी जोटी ॥ 
यशोदाको तुरंत एक सूझ उठ आयी | बोली "भैया, ठीक तो 
कहती हूँ, दूध पीनेसे ही तो चोटी बढ़ेगी | पर कौन दूध ? कजली 
गेयाका । सो तू उसका दूध कब्र पीता है | आजसे, कन्हैया, तू उसी 
गैयाका दूध पिया कर? 
. कजरी को पय पियहु छाळ, तब चोटी बाड़े। 
जिद्दी लड़केका मन और कैसे बहलाया जाय | कन्हैया सचमुच 
बड़ा हठी है-- 
मेरो, माई ! ऐसो हठी बाल गोबिन्दा । 
अपने कर गहि गगन बतावत खेळनकों माँगै चंदा ॥ 
बोलो, अब चन्दा केसे मँगा दूँ उसे । 
x xX x xX 
आज, लो बलदाऊकी कुशळ नहीं है । बाळगोविन्दने उनपर 
मैयाके इनलास-खरासमें मान-हानिका दावा दायर कर दिया है । कन्हैया 
' छोय है, तो क्या हुआ | छोटा हो या बड़ा, ळानेत्राळी बात सत्रको 
ळग जाती है । दाऊको ऐसा न कहना चाहिये | बड़े आये कहांके 
दाऊ । कहते हैं कि कन्हैया, तू यशोदाका जाया हुआ पूत थोड़े ही 
है, तू तो मोलका लिया हुआ है | कभी माँका नाम पूछते हैं, तो 
कभी बापका | आप यह भी कहते हैं कि गोरे मा-बापका लड़का 
भी गोरा ही होता है | तू तो काला-कळटा है, कृष्ण ! मैया, अत्र दाऊके 
साथ खेलनेको जी नहीं चाइता । उन्होंने लड़कोंको भी यही सिशवा- 
पढ़ा दिया है । वे भी सब चुटकी दे-देकर मेरी ओर हँसा करते हैं| 


बन 


वात्सल्य और सूरदास २४७ 


यशोदासे बालक्ष्णने ताना देकर कहा, अरी मैया | दाऊको तु क्यों 
मारेगी | मारना-पीटना तो मुझ गरीबको ही तू जानती है | कुटना-पिटना 
मेरे ही माग्यमें लिखा है | दाऊजी तो खिझाते ही हैं, ले तू भी 
मुझे खिझा ले 
मैया, मोहि दाऊ बहुत खिझायो । 
मोंसों कृतु मोळ को लीनां, तोदि जसुमति कब जायो ॥ 
कहा कहो, या रिसके मारे, खेलन हों नहिं जात। 
पुनि-पुनि कहदु कोन तुव माता, कोन तिहारो तात ॥ 
गोरे नंद, जसोदा गोरी, तुम कत स्याम सरीर। 
चुटकी दे-दे हँसत स्वाळ सब, सिख देत बलबीर ॥ 
तू मोही कों सारन सीली, दाउहि कबहुँ न खीझे। 
मोहन कौ सुख रिस-समेत छखि, जसुमति अति मन रीझै ॥ 
बाळक्कः्णको न्यायाधीशने गोदमें बिठा लिया, और सुँ चूमकर 
यह फैसला सुना दिया--- 
सुनहु कान्ह बळभद्र चबाई, जनमत ही कौ धूत । 
सूरस्याम, मोहि गो-घन की सौं, हौं जननी तू पूत ॥ 
यशोदा यह बात किसी औरकी शपथ खाकर कहती, तो कृष्णको 
शायद ही उनके कथनपर विश्वास आता | पर यह्ट कसम गो-धनकी 
है । ग्वालिनीके लिये इस शपथसे बड़ी और कौन शपथ हो सकती 
है? इन पंक्तियोंमें कव्िने कैसा खाभाविक वात्सल्य-स्नेह भर दिया है | - 
सुनहु कान्द बळमद्र चबाई, जनमत ही कौ धूत। 
सूरस्पाम, मोहि गो-धन की सौं, हों जननी तू पूत ॥ 
पर वास्तत्रमें यहद बात थी नहीं | बळपद्रको उदारहृद्या यशोदा 
अपने सुतसे भी अत्रिक प्रेम करती थीं | बळरामने खयं गद्गद कण्ठसे 
एक बार यशोदा मैयाके वास्सल्य-स्नेका इस भाँति परिचय दिया था 

एक दिवस हरि खेळत माँसों झगरो कीनों पेलि । 
मोकों दोरि गोद करि लीनों, इनहिं दियो करि ठेलि ॥ 

अपने दाऊको कृष्ण भी बहुत चाहते थे । शिकायत तो यों 
ही कमी-कमी कर दिया करते थे । अपने छोटे प्यारे मैयापर दाऊका 
भी तो असीम स्नेह था । गायें खुद आप चराते और छाइले कृष्णको , 
बनके फल तोइ-तोइकर खिलाया करते | कृष्णपर बळरामका जो स्नेह 
था, उसे कृष्णका ही हृदय- जानता था-- 

मैया री, मोहि दाऊ टेरत। 
मोकों बन-फर तोरि देतु है, आपुन गैयन घेरत ॥ 
+x x : x . x 

किसीने क्या इस बातका भी कमी अनुसन्धान किया है कि 
माताका हृदय विधाताने किन खर्गीय उपादानों और दिव्य बृत्तियोंको 
लेकर निर्मित किया है ? स्नेहका वह कसा विस्तीर्ण पयोनिधि है ! 
कह नहीं सकते कि उस दिव्य मदासागरमें कितने अमूल्य भाव-रत्न 
पड़े इए हैं । फिर यशोदा-सी माता और कृष्ण-सा पुत्र | इस बात्सल्य- 
बारिधिकी याह कोन ला सकेगा ? 

यशोदाका हृदय खमाबसे.ही अत्यन्त स्निग्ध और कोमल है। | 
प्यारा कन्हैया कबरसे खेलने गया है | ऐं | अबतक नहीं लौटा ! साथमे + 
आज उसका दाऊ भी नहीं है । गाँवके लड़के उस डोटे-से कान्हको 
दौड़ा-दौड़ाकर थका डाळेगे.। उन ऊधमी लड़कोंके साथ वह भोला- 
भाळा नन्हा-सा.कृष्ण खेलना क्या जाने ? कहीं गिर न . पड़ा हो, 
किसीने मार-पीट न कर दी हो, या कोई कहीं फुसलाकर न ले गया 
हो । बलराम भी नहीं देख पड़ता | किसे भेजूँ, क्या करूँ ? न जाने; 
आज किसने मेरे लाळको बहका लिया-... :  :' 

खेळनकों मेरो दूर गयो । 
संग-संग कर्द धावत हेहै, बहुत अवेर भयो ॥ 
खेर, कासे खेलता-कूदना यशोदाका हृदय-दुळारा गोपाल आ 
गया । मातृ-स्नेहकी नदी उमड़ आयी | दौइकर लालको गोदमें उठा 
लिया । बार-बार मोहनका मुँह चूमने लगी । मैया, आज कहाँ खेलने 
चळे गये थे ? तत्रक्रे गये, मेरे छाछ, अत्र आये ! ये सब ग्वाल-बाल, 
न जाने, तुम्हें कहाँ-कहाँ दौड़ाते फिरे होंगे | सुना है कि आज बनमें 
एक 'हाऊ' आया है । तुम तो, मैया, नन्हे-से हो, कुछ जानते-समझते 
तो हो नहीं | लो, अपने इस सासे ही पूछ लो कि वह कैसा 
हाऊ है-- 
खेलन दूर जात कित कान्हा ? 
आज्ञ सुन्यो, बन हाऊ आयो, तुम नहि जानत नान्हा ॥ 
यह रिका अबहीं भजि आयौ, लेहु पूछि किन ताहि। 
कान काटि वह लेतु सबनिके, लरिका जानत जाहि॥ 
में यों ही बक रही हूँ ? कुछ सुनते ही नहीं | फिर वही 
ऊधम ! क्यों, न मानोगे ? अत्र रातको कहाँ चले ? मेरा प्यारा बच्चा | 
साँझ हो गयी है, अब अँधेरेमें दौड़ना अच्छा नहीं | देखो, मान जाओ, 
बच्चा ! क्या खेळनेको फिर सवेरा न होगा-- 
साँझ भई, घर आवहु प्यारे ! 
दौरत कहाँ, चोट ळगिहै कटुँ, फेरि खे.ियो होत सकारे ॥ 
इळ्धर ! तुम्हारा माई केसा ढीठ होता जाता है. । किसीकी 
सुनतातक नहीं । कितना ही रोको, मानता ही नहीं । अब तुम्हीं 
बुळाओ । तुम्हारे ही बुळानेसे आयगा । मैं भी देखूँ, तुम दोनों केसे 
खेलते हो । मेरे राजा बेटा, आओ, दोनों माई मेरी आँखोंके ही सामने 

कुछ देर यहाँ खेलो । क्यों, आँखमिचौनी खेलोगे ! अच्छी बात है, 
चही खेले 
बोलि छेहु इधर, भैयाकों । 
सेरे आगे खेळ करो कछु, नैननि सुख दीजै सैयाकों ॥ 
इरधर कहो, आँख को मूँदै ? हरि कह्यौ जननि जसोदा । 
सूरस्पाम, लै जननि खेलावति हरघसहित मनमोदा ॥ 
x x xX xX 
सखी ! आज अपने यहाँ नन्द-नन्दन माखन-चोरी करने आये 
हैं | हम सबका आज भहोभाग्य ! देखो, कैसी चतुराईसे आप माखन 
खे-लेकर खा रहे हैं । श्रीदामाके कन्घेपर चढ़कर दहीकी मटकी भी 
आपने धीरेसे सीकेपरसे उतार छी है | इयामधुन्दरकी यह छबि देखते 
ही बनती है, सखी ! धीरे-धीरे बात करो । कहीं गोपाळलाळ सुन 
न लें और पकड़ जानेके डरसे भाग जायेँ | अरी ! ऐसे हृदयहारी 
चोरको कहीं घरसे भगाना होता है? हे भगवन्‌ | नित्य ही यह 
प्यारा चोर हमारे घर माखन चुराने आया करे, और इस नवनीत-प्रियकी 
यह अनुपम शोमा निहार-निहारकर हम अपनी आँखें सिराया करें-- 
गोपाळहि माखन खान दै। 
सुन री सखी कोऊ मति बोले, बदन दही लपटान दै ॥ 
अरी, यह छब्रि बार-वार देखनेको तो मिलेगी नहीं। ओठमें 
हो, सखी, जी भरकर देख क्यों नहीं लेती, अहा ! 
गोपाळ दुरे हैं माखन खात। 
देखि सखी, सोभा जु बनी है, स्याम मनोहर गात ॥ 


उठि अवछोकि, ओट ठाढ़ी है, क्‍यों न नयन-फळ केत ! 
चकित चहुँ चितवत छै माखन, ओर सखनकों देत ॥ 

उस दिन खूब दहदी-माखन चुराया और खाया गया । फिर तो 
'घर-घर यही लीळा होने लगी | आज एक धरमें चोरी हुई, तो कळ 
किसी दूसरेमें | अव तो यशोदारानीके पास नित्य नये उछाहने भी 
पहुँचने लगे | पर उन्हें इन चोरियोंपर विश्वास न हुआ | पाँच-साढ़े 
'पाँच वर्षका वाळक कहीं चोरी कर सकता है ? यह सब्र बनायी हुई 
बातें हैं । कृष्णकी माखन-चोरीपर, लो, केसे विश्वास किया जाय । | 
मेरो गोपाल तनिकसो, 
कहा करि जानै दधिकी चोरी । 
हाथ नचावति आवति ग्वालिनि, जो यह करै सो थोरी ॥ 
कब छींके चढ़ि माखन खायो, कब दधि मटकी फोरी । 
ऊँगुरिन करि कबहुँ नहिं चाखतु, घर ही भरी कमोरी ॥ 
ठीक है नन्द-रानी | ऐसा ही कहोगी ! पर यह्द तो तुम जानती 
'हो कि जिसे चोरीकी चाट लग जाती है उसे फिर घरके हीरे-मोती 
भी नहीं भाते * तुम्हारा यहद पाँच वर्षका तनिक-सा गोपाल बड़ा नटखट 
है । हमें तो तुमसे न्यायकी आशा थी । क्या यही तुम्हारा न्याय है ? 
तुम सरासर अपने लालका पक्ष छे रदी हो | यही बात रही, तो फिर 
हम सब तुम्हारा गाँत्र छोड़कर किसी दूसरे गॉँवमें जा बसेंगी | क्या 
तुम्हारी ही छत्र-छायामें सारा सुख है “ 
` गझग्रशोदासे अब तो सहन न हो सका । क्रोध आ ही गया । 
हाथ पकइकर कष्णसे पूछने लगी--इस म्वालिनीका दही-माखन क्या 
तने चुराकर खाया है ? अरे, अपने घरमें क्या कुछ कमी थी, रे £ 
.सच-सच बोळ, नहींतो मारे यप्मड़ोके तेरे गाळ लाळ कर दूँगी। उलाइने 
कहाँतक सुनेँ,। एक-न-एक गूजरी नित्य उळाहना लिये आँगनमें 


खड़ी रती है । 

इसपर, अब, पाँच वर्षके बालकका जवाब सुनिये-- 
मैया मेरी, सैं नाही दधि खायो । . 
ख्याछ परे ये सखा सबै मिलि, मेरे सुख लपटायो ॥ 
देखि तुही, छीकेपर भाजन ऊँचे. घर छरकायो । 
तुही निरखि, नान्दे कर अपने, में केसे द्धि पायो ॥ ॒ 
इसे कते हैं चौर-चातुर्य ! 
सुख दधि पोंछि .कहत नंद-नंदन, दौना पीठि दुरायो। 
तोतळी वाणीमें दिया हुआ यह विदग्धता-पूर्ण उत्तर काम कर 
गया । यशेदाका क्रोधसे भरा हृदय करुणा हो गया । उल्यहना 
ळानेवाळी गोपियोंकी भी आँखें. स्नेहे डबडबा आयां । इतनेमें गोपाळने 
ताली देकर हँस दिया+। बस, फिर क्या-- 
डारि साँटि, सुसुकाय तयै गहि सुतकों कंड लगायो ॥ 
अह्दोमाग्य | अद्दोमाग्य |! धन्य ब्र ज-वासियो | 
बाळ-बिनोद्‌-मोद मन मोझौ, भगति-प्रताप देखायो । 
सूरदास? मशु जसुमतिके सुख सिच बिरंचि बौरायौ ॥ 
x x x EE 
` एक दिन उस माखन-चोरपर बुरी बीती | .ऊत्रमकी भी कोई 
इद्‌ होती है | लो, आज उस हठले गोपाळने सारा दही छुढ़का 
दिया, मथानीकी रस्सी तोड़ दी, छाछका मटका फोड़ डाळ और 
माखन भी सब जूठा कर दिया ! यशोदा बेचारी कहाँतक गम खाय । 
इतनी सब शैतानी करके आप मैयाको बिराते हुए लम्बे भी हो गये।मागे 
तो बहुत, पर किसी तरह पकड़में आ गये । फिर क्या, बड़ी मार 
पड़ी | और ऊखलसे बाँध भीं दिये गये । थप्पड़ोंसे गाल लाळ हो गये, 
और कान भी उमेठे गये | बहुत रोये, बहुत चिल्लाये पर माताको नेक 

भी दया न आयी । जो नित्य उलाहना देने आती थीं, वे ही गोपियाँ 
आज यशोदासे कह रही हैँ 
यशोदा, तेरो भलो हियो है माई ! 
कमलनयन माखनके कारन बाँधे ऊखल छाईं ॥ 
जो संपदा देव-सुनि-दुरळभ, सपनेहु देइ न देखाइ । 
याही ते तू गरब-भुलानी, घर बैठे निधि पाई ॥ 
सुत काहूको रोवत देखति, दौरि छेति हिय छाई । 
अब अपने घरके छरिका पे इती कहा जड़ताई ॥ 
इतनेमें कसे माखन-चोरके दाऊ आ पहुँचे । उन्हें देख गोपाल 
और भी हिलक-हिलककर रोने लगे | हळधरने स्नेहसे मैयाको गळेसे 
-तो छगा लिया, पर माताके डरसे बन्धन न खोळ सके । बलरामका 
गला भर आया, आँखें डत्रडत्ा आयां, बोले--' 
सें बरज्यो के बार कन्हैया, 
भली करी, दोउ हाथ बंधाये। 
माताके चरणोंपर गिरकर बलराम हा-हा करने ळगे-- 
स्यामददि छोडि, मोहि बरु बाँघे । 
मैया, मेरे मैयाको छोड़ दे | बदळेमें तू मुझे बाँध ले । मेरे 
'छोटे-से कन्हैयाने तेरा कितना दूध-दहा फेला दिया है, जो तू उसे 
इतनी डाँट-दपट बता रही है ? आज तेरा हृदय, री मैया, केसा हो 
गया | इस हृदय-दुळारे प्यारे गोपालको बाँवकर आज तूने यह किया क्या 
है £ अरी, तुझे माखन तो प्यारा हुआ और यह ब्रजभरके ग्राणोंका 
प्यारा, प्यारा न हुआ ? आज तू पगली तो नहीं हो गयी है, मैया ? 
छोड़ दे मेरे प्यारे गोपालको मैया ! 
बळरामका भी कितना ऊँचा वात्सल्य-प्रेम है | लोग तो यढ कहते 
हैं कि उस दिन यमला्ुंन, जिनसे श्रीकृष्ण बाँघे गये थे, शाप-मुक्त 

होकर आप ही गिर पड़े थे, पर मेरी समझमें तो यह आता है कि. 
बळरामके प्रवळतम स्नेहने ही उन बृक्षोंको गिराकर कृष्णको बन्धन- 
विमुक्त किया था । वात्सल्य-ग्रेम जो न करे सो थोड़ा | 
आज अक्रूर, वस्तुतः क्रूर, के साथ राम और कृष्ण मथुराको 

प्रयाण कर रहे हैं । जिसने कमी हरि-इळधरकी जोड़ी आँखोंकी ओट 
नहीं को, वह यशोदा आज उन्हें मथुराकी ओर जाते इए देखेगी ! 
माताकी छाती फट रही है, आँखोंके आगे अँघेरा-सा छा रहा है, गला 
भर-मर आता है । इस ब्रजमें आज कोई ऐसा हितू है, जो मेरे बच्चोंको, 
मेरे हियेके हीरोंको मथुरा जानेसे रोक रक्खे ? 

बरु ए गो-धन हरो कंस सब, मोहि बंदि छै मेळे । 

इतनो ही सुख कमळनेन मो अंखियन आगे खेलो ॥ 

बासर बदन बिलोकति जीऊं, निसि निज अंकम खाउँ । 

तेहि बिछुरत जो जिऊँ करमबस तो हँसि काहि ुलाउँ ॥ 
ह पर वहाँ ऐसा कोई भी हितू न निकला । राम कृष्णने जानेकी 
तयारी कर दी । मातासे विदा लेने आये । वात्सल्य-नदीका बाँत् टूट 
गया । दोनों प्यारे बच्चोंको यशोदाने छातीसे लिपटा लिया | बेचारी 
यहद क्या जाने कि बिदा करते समय क्या कहना होता है। माताकी 
ममता केसी होती है, इसका पता चञ्चळ कृष्णको आज ही चला | 
किसी तरह धीरज बाँधकर यशोदा रोती हुई वोली-- 

मोहन, मेरी इतनी चित धरिये। 

जननी दुखित जानिके कबहुँ, मधुरा-गमन न करिये ॥ 

यह अक्कूर क्रूर इत रचिकें तुमहिं लेन है आयो । 

तिरछे भये करमकृत मेरे, बिधि यह ठाट बनायौ ॥ 

बार-बार “मैया? कद्दि मोसों माखन माँगतु जौन । 

“सूर? ताहि लेबेकों आयौ, करिह सूनो भौन ॥ 

पर निठुर राम और कृष्ण अपनी मैयाको बेछुध और भवनको 
सूना करके मथुराको प्रयाण कर ही गये । 
गये तो थे चार दिनकी कहकर, पर हो गये कई महीने ! सुध 
भी न ळी | कहाँके वावा, और कहाँकी मैया ! कहाँ कौन कैसे है, 
कुछ याद भी न होगा । अब अपने सगे माता-पितासे भेंट हो गयी है. 
न ! में तो उस निर्मोही गोपाळकी एक धाय थी | उसने तो मुझे सुला 
दिया, पर मैं उस अपने डालको केसे भूळूं ? यह पथिक उधर ही 
तो जा रहा है । इसके द्वारा क्यों न महारानी देवकीकी सेवामें 
कुछ सँदेशा भेज दूँ । शायद उन्हें कुछ दया आ जाय, हृदय पसीज 
उठे और मेरे ढुळारे कृष्णको दस-पाँच दिनके लिये यहाँ भेज दें--- 
संदेसो देवकीसों कहियो । 
हों तौ थाय तिद्दारे सुतकी, मया करत नित रहियो ॥ 
तुम तौ टॅब जानति ही ह्वैही, तऊ मोहि कहि आवै । 
प्रातहि उठत तुम्हारे छार्ळाद माखनरोटी भावै ॥ 
तेल उबटनो अह तातो जळ देखे ही भजि जाते। 
जोइ-जोइ माँगत सोइ-सोइ देती, क्रम-क्रम करि-करि नहाते ॥ 
“सूर? पथिक ! सुनि मोहि रैनि-दिन बड़ो रहतु जिय सोच । 
मेरो अळक लड़ेतो छालन ह्वैदै करत सँकोच॥ 
मैं तो तुम्हारे पुत्रकी एक तुच्छ धाय हूँ । इस नातेसे सुझपर, 
आशा है, तुम दया-भाव ही रक्खोगी । है तो ढिठाई, पर, विश्वास 
है, तुम क्षमा कर दोगी । कृष्ण तुम्हारा जाया हुआ लड़का है | 
इससे उसका खभाव तो तुम जानती ही दो, तुमसे छिपा ह्वी क्या है। 
पर उस गोपाळका लड़कपन मेरी गोदमें बीता है | इससे मैं भी कुछ- 
कुछ उसकी प्रकृति पहचानती हूँ । मेरे--क्षमा करना मुझे ५ मेरे” इस 
शब्दपर--मेरे लाळको माखन-रोटी बहुत भाती है । सबेरे उठते ही 

वह मुझसे मचल-मचलकर माखन-रोटी माँगा करता था । वहाँ वह , 


संकोच करता होगा । इसलिये बिना माँगे ही मेरे कन्हैयाको तुम 
माखन-रोटी दे दिया करो । एक बात और है | उबटन, गरम जळ 
और तेल-फुलेल देखते ही वह भाग जाता है | मैं तो उसे जो-जो बह 


माँगता, बह्दी-व्दी देकर बड़े छाड़-प्यारसे पुचकार-पुचकारकर नहला. 


दिया करती थी । सबसे बड़ी चिन्ता तो उसकी मुझे दिन-रात यह रहती 
है कि वह तुम्दारे यहाँ बात-बातमें संकोच करता होगा । मेरा गोपाल 
सचमुच बड़ा संकोची है । 
पथिक ! इतना और तुम महारानी देत्रकीसे जाकर कह देना 
ee 
तुस रानी बसुदेव-गिरहिनी, हम अहीर ्रज-्बासी । 
पठै देहु मेरो छाछः छद़ेतो, वारौ ऐसी हासी ॥ 
और, कृपाकर मेरे कन्हैयाके पास मेरी आसीस पहुँचा देना । 
चहद राजइरबारमें बेठा हो, और शायद तुम्हें तुरंत न मिल सके; 
इससे कमी अवसर पाकर इतना तो उसे सुना ही देना-- 
हियो स्याम सों समुझाय । 
वह नातो नहिँ मानत मोहन, मनों तुम्हारी धाय ॥ 
एक बार माखनके काजे राख्यो में अटकाय। 
वाको बिल्यु मानु मति मो हन, लागति मोहि बलाय ॥ 
बारहि बार यहै रूव लागी, कब छैहों उर लाय। 
“सूरदास’ यह जननी को जिय राखौ बदन दिखाय ॥ 
कतक धीरज बाँघे रहुँ | लोग कितना ही समझायें कुछ 
समझमें आता नहीं । इस इत्यारे माखनको देखकर छातीमें एक शूल- 
सा उठता है । इसी माखनके पीछे इन ह्वार्थोने--जल न गये ये 


E ` दुष्ट दाय-मेरे मोहनको, मेरे दुछारे गोपाललूळ्को ऊखछसे कसकर 

बाँच दिया था ! हाय ! उस दिनकी मेरे छालकी वे आँसुओंसे भरी 
हुईं छाल-छाल आँखें आज भी इस अमांगिनीको अन्ती. बेंमें कसक 
रही हैं । कई देना, पथिक, कि, भैया | भूल जाओ अत्र उस दिनकी 
बात, और अपनी उस धायको अब भी एक बार अपना मुख-चन्द्र 
दिखाकर माफ़ कर आओ | हाय ! अश्र उसे कौन वहाँ बिना माँगे 
माखन-रोटी देता होगा । कोन मेरे प्यारे कष्णको अब वहाँ हृदयसे 
छगा-लगाकर प्यार करता होगा । मुझ-जेसी माताके होते हुए भी 
आज उन बच्चोंको परदेशमें कितना अभिक कश-होता होगा । पथिक ! 
तुम्हरे पैरों पड़ती हूँ, राम और कृष्णको इतना तो कृपाकर सुना देना 

कहियो पथिक जाय, घर आवहु रामकृष्ण दोउ भैया । 

सूरदास? कत होत दुखारी, जिनकी मो-सी भैया ॥ 

x x 
उधरसे भी एक पथिक नन्दगाँचकी:ओर जा रहा या । सो राम- 
कृष्णने उसके द्वारा नन्दबात्रा और यशोदा मेयाको अपनी ओरसे यह 
कहला भेजा कि घत्ररानेको कोई बात नहीं, दम दोनों भाई अवइ 
आकर आपके श्रीचरणोंका दर्शन करेंगे । सूरकी हवी करुणामयी 
बाणीमें उस सँदेसेका छुनिये-- 
पथिक, संदेसो कहियो जाय । 

आवेगे हम दोनों भैया, मैया जनि अकुछाय ॥ 

याको बिळग बहुत हम मान्यो, जो कहि पठयो “धाय? 

कहँलों कीतिं मानिये तुम्हरी, बढ़ो कियो पय प्याय ॥ 

कहियो जाय नन्दयावा सो, अह गहि पक्ररो पाय। 

दोऊ दुखी होन नदिं पायै, धूमरि धोरी गाय ॥ 

जद्यपि मथुरा बिभव बहुत है, तुम बिनु कछु न सुहाय । 

सूरदास” अञजज-वासी लोगनि सेंटत हृद्य जुड़ाय ॥ 


प्रेश यो० १७--- 

कहना कि मैया, माता भी कहीं “धाय? कही जाती है १ यह 
तुमने कैसी अनुचित बात कहला भेजी है । इसका हमें सचमुच बड़ा 
बुरा छगा है .। जिसने अपना दूध पिळा-पिछाकर मुझे इतना बड़ा 
कर दिया, उस माताकी महिमा मैं केसे कह सकता हुँ ? उस यशोदा 
मैयाकी पवित्र स्मृति मैं केसे भुछ सकता हूँ ? सच्ची माता तो मेरी, 
मेया, तुम्हीं हो । अपनेको 'धायः कहकर क्यों मुझे पाप-भागी बना 


रही हो ? मुझ-जेसा अभागा आज कौन होगा, जिसने अपने बाबा 


ओर मेयाकी कुछ भी सेवा न कर पायी ? हा ! 
जा दिनतें इम तुमतें बिछुरे, काहु न कह्यो कन्हैया? । 
कबहुँ प्रात न कियौ कलेवा, साँझ न पीन्ही घया ॥ 
x x x% x 
आज :उद्धव ब्रजसे लौटकर आये हैं | श्रीक्कष्णके आगे आपने 
तबके नहीं. अशे ब्रजका सजीव चित्र खींचकर रख दिया | नन्द- 


नन्दन अपने बचपनका घर देखनेको अधीर हो उठे | उद्धवने भी 


बूढ़े बाबा और पगळी मैयाको एक बार देख आनेका आग्रह किया | 
नम्द्‌ और यशोदाकी दशा क्या कहूँ, यदुराज ! कहना चाहूँ 
तो कह भी नहीं सकता-- 
नन्द्‌-नसोदा मारग जोवत नित उठि साँझ सबारे । 
चहुँ दिसि 'कान्द-कान्द करि टेरत अँसुवन बहत पनारे ॥ 
बाबा और मैयाकी यहद दशा सुनते ही श्रीकृष्ण “मैया, मैया? 
की रट लगाकर रोने रंगे । मथुराधीश आज “कन्हैया” बन जानेको 
ब्याकुळ हो उठे | माताकी वात्सल्य-रस-धारामें कलोळ करनेकी उत्कण्ठा 
पल-पलपर बढ़ने छगी । उद्धवसे अधीर ह्यो कहने कगो--- 

ऊधो, मोहि अज बिसरत नादीं । 
डुन्दाबन गोकुछ तन आवत सघन तुननकी छाहीं ॥ 
प्रात-समय माता जसुमति अर्‌ नंद देखि सुख पावत। 
साखन-रोटी-दृही सजायो अति हित साथ खवावत ॥ 
मित्र उद्धव | यशोदा मेयाकी वह अनन्त स्नेहमयी गोद क्या 
मुझे अब कमी वबेठनेको मिलेगी ? कहाँ गये वे दिन, जब्र मैं मचल- 
मचलकर अपनी मैयासे माखन माँगा करता था | सखा, आज मेरां 
मन ब्रजकी ओर उड़-सा रद्वा है | ऐं ! मुझे क्या हो गया है, मित्र! 
सँमालो, मुझे सँमालो | बाबा, मुझे वहीं बुला छो । मेया, मुझे अपनी 
गोदमें बिठा ले | नेक-सा माखन और दे, मेरी मैया ! हा ! 
जा दिनतें इम तुमतें बिछुरे, काहु न कह्यो “कन्हैया? । 
x x xX x 
'आज सूर्य-प्रहण है पुण्य-कषेत्र कुरुक्षेत्रपर इधरसे सब यादवों- 
समेत बलराम और श्रीकृष्ण और उधरसे गोप-गोपियों-सहित नन्दबाबा 
आये हैं । केसा मणि-काञ्चन-योग अनायास प्राप्त हुआ है ! नन्द- 
य॒शोदाके सुख-सिन्धुकी थाह आज कौन ला सकता है | धन्य यहद 
दिवस] . '* 
उमग्यो नेइ-ससुद्र दसहुँ दिसि, परमिति कही न जाय। 
“सूरदास? यहद सुख सो जानै, जाके हृदय समाय॥ _ 
कृष्ण-बलरामने बाबा और मेयाका चरण-स्परी किया । पगळी 
यशोदासे आसीस भी न देते बनी । स्नेहाधिक्यसे मूर्च्छित हो मेया 
गिर पड़ी । बल्हारी ! 
तेरी यह जीवन-सूरि, मिलहि किन माई ? 
महाराज जदुनाथ कहावत, तेरो तौ. वदि ऊँवर कन्दाइ ॥ 

मेयाके गलेसे लिपटकर छुँतर कन्हाई मी रोने ळो । मेरी मैया, 
तूने मुझे पहचाना नहीं कया ? अरी, मैं तेरा बह्दी लाळ हूँ । तू मुझे, 
मैया, त्रजसे माखन-मिश्री लाया है ? लायी तो होगी, पर खिझा-लिझाकर 
देगी | मैया, तू तो बोलती भी नदीं-- 
अब हँसि भेंटहु, कहि मोदि निज सुत, 
“बाल तिहारो हों? नंद-दुद्दाइईं। 
उस समयका वह मिलन-दृश्य जिस किसीने देखा हांगा, उसके 
भाग्यका क्या कहना-- 
रोम.पुळकि, गदगद सब तेदवि छिन, 
जळ-घारा नेननि बरसाई। 
प्रेम-मूति ब्रज-वासी आनन्द-विहल दो कहने ळर 
इम तौ इतने ही सुख पायो। 
सुंदर स्याम कमळ-दळ-छोचन बहुरि सुदरस देखायो ॥ 
कहा भयो जो लोग कहत हैं, कान्ह द्वारका छायो। 


महाराज हैँ मात-पितहि मिछि तऊ न ब्रज बिसरायौ ॥ 
x x x x 


एक बार फ़िर यह दोहराना पड़ेगा कि वास्सल्य-स्नेइका सूर- 
जेसा भाबुक और सच्चा चित्रकार न हुआ है, न होगा ।. सूरका 
वास्सल्य-वर्णन पढ़कर, मैं तो दावेके साथ कद्दता हूँ 'क अत्यन्त नीरस 
' ृदयमें भी स्नेह और करुणरसकी हिलोरें आन्दोलित होने ळगेगी । 
धन्य, सूर, धन्य | वास्तत्रमें “तत्त्व तत्व सूरा कही |? संगीताचार्य 
तानसेनकी इस उक्तिमं तनिक भी अत्युक्ति नहीं है- 
किधों सूर को सर लग्यो, किधौं सूरकी पीर। 
किधौं सूर को पद लग्यौ, तन-मन झुनत सरीर ॥ 
— er गभ+-+-> 

सूरकी तरह तुल्सीने भी वास्सल्य-रमका अलौकिक आखादन 
किया और कराया है । सूरके बाद इस गहारसके वर्णन करनेमें तुलसीका 
~ ही स्थान आता है | कहीं-कहीं तो ये दोनों महात्मा इस क्षेत्रमें समकक्ष 
ग्रतीत दवोते हैं जो हो, तुलसीका भी वात्सल्य-वर्णन बहुत उच्च, मनोसुग्ध- 
कारी तथा हृदयहारी हुआ है । 


निम्नलिखित सुमधुर पद्य पढ़ या सुनकर किस सहृदयके दृग- 
मधुप श्रीरामलछाका रूप-मकरन्द पान करनेके लिये ळालायित न 
हो जायेगे 

क पग नूपुर ओ पहुँची कर-कंजनि, मंजु बनी भनि-माळ हिये। 
| नवनीत कलेवर पीत झगा झळके, पुलके नुप गोद लिये ॥ 
अरबिंदइ-सो आनन, खूप-मरंद अनंदित लोचन भग पिये । 
मनें न बस्यो अस वाळक जो 'तुळसी? जगमें फल कौन जिये ॥ 
बर दंतकी पंगति ऊुंद-कली, भधराधर-पछूव खोळनकी । 
चपला चमके घन बीच, जगे छबि सोतिन माळ अमोळनकी ॥ 
झुँघरारि लटँ लगकें सुख अपर, कुंडल छोल कपोळनकी । 
नेवछावरि ग्रान करै “तुळसी? बलि जाउँ, लळा ! इन बोळनकी ॥ 

भक्तोंके मनोमन्दिरमें बसनेवाले इसी बाल-रूपका ध्यान भागवत- 

भूषण काकमुशुण्डि अह्दरात्र किया करते हैं | विहगश्रेष्ठ गरड़के 

आगे आपने अपने इष्टदेवकी महिमा एक बार इस प्रकार गायी थी 
इष्टेव मम बाळक रामा। सोभा बपुष कोटिसत कामा॥ 
पीत झीनि झिंगुळी तन सोही । किळकूनि चितवनि भावति मोही ॥ 
` हुप-रासि चुप-अजिर-बिहारी। नाचि निज मति्िंय निहारी ॥ 

लरिकाई जहूँ-जहेँ फिरहिं, तहँ-तहँ संग उड़ाड़। 
जूडनि परह अजिर महेँ, सोइ उठाइ करि खाउँ ॥ 
ऐसे शिशुकी जूठन उठा-उठाकर खानेको किंसका मन न 
' ` झलचायगा । ल्लचाया करे, पर मिलेगा तो वह भुशुण्डि-जैसे किसी 
विरले ही भाग्यत्रानको। . 
मद्दारानी कौराल्या अपने छोटे-छोटे चारों बच्चोंको दुळार-प्यार 
कर रही हैं । कहती हैं--कत्र मेरे लाळ बड़े होंगे । कत्र मैं इन्हें 
बालकोंके अनुरूप आभूषण और बस्न पहनाकर इनका श्रृंगार करूँगी। 
कब, मेरे मैया | इस अँगनामें तुम सव ठुमक-ठुमककर दौड़ते फिंरोगे ? 
कब बोलने लगोगे, छाल ! और मुझे तुतछा-तुतलाकर “माँ? कत्र 
कद्गोगे ? वह सोनेकी घड़ी कब आयगी, जब मेरी ये अभिलाषाएँ 
पूरी दोंगी--- 
हैदौ, लाळ, कबहिं बड़े, बलि मैया । 
राम-छखन भावते भरत-रिपुद्वन चारु चारथो भैया ॥ 
* बारू-विभूषन-बसन मनोहर अंगनि बिरचि बनेहों। 
सोभा निरखि, निछावरि करि, उर छाइ वारने जहों ॥ 
छगन-मगन अँगना खेलिदो मिलि, ठुमुक-ठुप्ुक कब घेहौ ? 
कळ्यळ बचन तोतरे मंजुळ कहि 'माँ? मोदि बुलेहो ॥ 
कौशल्याकी मनोरथ-बेलि फूलने-फलने लगी | चारों राजकुमार 
सरयू-तीरपर खेळने-कूदने जाने छगे | कमी छोटी-छोटी घनुहियाँ 
केकर लक्ष्यवेध करते, कभी चौगान खेलते और कभी जळ-क्रीड़ा 
किया करते | धन्य वह बालन्लीला | 
बिहरत अवध-बोथिन्दह राम। 
संग अनु अनेक सिसु, नवनीळ नीरद स्याम ॥ 
` तरुन अरुन सरोज पद बनी कनकमय पद्‌-त्रान । 
पीतपट, करितून बर, कर रलित छघु धचु-चान ॥ ` 

लोचननि को रद्द त फल छबि निरखि पुर-नर-नारि । 
बसत "तुलसीदास'-उर अवधेसके सुत चारि ॥ 
ऐसे हृदय-हारी बाळक यदि मनमें न बसे, तो--- 
नर ते खर-सूकर-स्वान-समान, कहो, जगमें फल कोन जिये ? 
कैसे बाळक ? सुनिये, ऐसे 
पद-पंकज मंजु बनी पनहीं, धनुद्दीं कर-पंकन बान छिये । 
रिका सँग खेलत-डोछत हैं सरजू-तर चोहट हाद हिये ॥ 
"तुळसी? अस बालक सों नहिं नेह, कहा जप-जोग-समाधि किये । 
नर ते खर-सूकर-स्वान-समान, कहो, जगमें फळ कोन जिये ॥ 
x xX x x 
माताका जरा स्नेह-प्टावित हृदय तो देखिये | राम अब शिश्ञु 
या बाळक नहीं हैं । युवावस्थामें प्रवेश कर चुके हैं । किन्तु माताके 
- ममत्वपूर्ण नेत्रोंमे तो वह अब भी वही बाळक हैं । वह यद्यपि भूख- 
( प्यास साध सकते हैं, तथापि माताके स्नेह-भाव-भरित सरल हृदयमें 
खेलते हुए रामको प्रातःकाल ही कुछ कलेवा कर लेना चाहिये--- 
तात, जाउ, बलि, वेगि नहाहू। जो मन भाव, मधुर कछु खाहू ॥ 
पितु-समीप तब जायहु, मैया । भट्ट बड़ बार जाइ बलि मैया ॥ 
विधाताकी वामगति कौराल्याके वात्सल्यको सहन न कर सकी। 
जिन रामको आज यौतराज्य दिया जा रदा था, वह मातासे अब 
९ बन-गमनकी आज्ञा लेने आये हैं ! क्यासे क्या हो गया ! 
द छिखत सुधाकर गा लिखि राहु! 
प्रिय पुत्रका यह विनीत वचन सुनकर कि 
बरष चारि-दस बिपिन बसि, करि पित्त बचन प्रबान । 
आय पाय पुनि देखिइउँ, मन जनि करसि मलान ॥ 
कौशल्याकी जो दशा हुई उसे गोसाईजीके ही हृदयस्पशाँ 


शब्दोमें सुनिये-- 

बचन बिनीत मधुर रघुचरके । सर सम छगे, भातु-उर करके ॥ 
सहसि सूखि सुनि सीतछ बानी । जिमि जवास परे पावस-पानी ॥ 
कहि नजाइ कछु हृदय-बिषादू । मनहु स्ट॒गी सुनि केहरि-नादू ॥ 
नयन सजळ, तन थरथर कापी । माज हैं खाइ मीन जनु मापी ॥ 
पुत्र-वियोगके असह्य अवसरपर सूरने, यशोदा भीर तुल्सीने 
कौराल्याके मनोगत मावोंको, प्रायः एक ही मर्मस्परिनी वाणीद्वारा, 
प्रकट करनेका सफळ प्रयास किया है । सुनिये प्यारे राम ! बिना 
तुग्हारे इस सूने घरमें, कहो, मै कंसे रहूँगी ! अब किसे तो बार- 
. बार छातीसे लगाउँगी और किसे गोदमें बिठाकर “छाल? कहूँगी । 
जिस आंगनमें, मेरे बत्स ! तुमने अपने सखाओंके साथ बाळ.क्रीड़ा 
की, उसे देखकर और तुम्हारी वाल-क्रीड़ाका स्मरण कर, तुम्हीं 
बताओ, ये पापी प्राण इस शरीरमें केसे रहेंगे ? जिन कानोंसे तुम्हारी 
मीठी-मीठी बाते सुनकर फूली न समाती थी, उन्हीं कानोंसे आज 
यह सुन रही हूँ कि “माता | में चौदह वर्षको बन-वास करने जा 
रहा हूँ ।” मुझसे भी बड़ी क्या कोई और अमागिनी होगी ? भैया, 
तुम्हारे मुख-कमलको विना देखे जिस जीवनका एक क्षण एक युगके 
समान कटता है, अब उसीको मुझे तुम्हारे वियोगमें, हा ! वर्षों 
रखना पड़ेगा ! बलिहारी, मेरी इस ग्रीतिपर ! 
राम, हों कौन जतन घर रहिहों ? 
बार-बार भरि अंक गोद छे 'छळून? कोन सों कहिहों ॥ 
इहि आँगन विहरत, मेरे बारे ! तुम जो संग सिसु लीन्हें । 
केसे प्रान रहत सुमिरत सुत बहु विनोद्‌ तुम कीन्हे ॥ 
जिन्ह ्वननि फळ बचन तिहारे, सुनि-सुनि हों अनुरागी । 
तिन्द ख्ननि बन-गवन सुनति हों, मोते कोन अभागी॥ 
जुग-सम निमिष जाहि रघुनंदन, बदन-कमल बिनु देखे। 
जौ तनु रहै बरष बीते, बलि, कहद प्रीति इदि लेखे ॥ 

कुछ भी हो, होनद्वार होकर ही रही । भर्यात्‌--- 


सजि बन-साज समाज सब, बनिता बंधु समेत । 
बंदि विग्र-युर-चरन प्रभु, चले करि सबहिं अचेत ॥ 
x x xX x 
और, महाराज दशरथका वात्सल्य-स्नेद ! क्या कहना, वह 
तो संसारमें अनुपम है, अद्वितीय है | वास्तवमें-- 
जियन-मरन-फळ दसरथ पावा । 
जो प्राण-प्रिय राम किसी दिन अपने धूळि-धूसरित अङ्गासे 
दशरथकी गोद मेली करते थे, उन्का यह सन्देश लेकर आज 
मन्त्री सुमन्त्र अयोध्याको जैटा है--- 
करबि पाय परि बिनय बहोरी। तात, करिय जनिं चिन्ता सोरी ॥ 
बन-मग मंगछ कुसळ हमारे । कृपा अनुग्रह पुन्य तुम्हारे 
जिन कानोंसे महाराज दशरथने कमी अपने प्यारे रमैयाके 
मीठे तोतळे वचन सुने थे, उन्हीं कानोंसे उन्हें आज यह सुनना 
पड़ रहा है कि-- 
होत प्रात बट-छीर मँगावा । जटा-सुकुट निज सीस बनावा ॥ 
सो, दशरथने प्रीतिकी परम मर्यादाकी रक्षा अपने ग्राण-त्यागसे 
ही की । उन्हें यह अनुमत्र हो गया कि यदि पुत्रतिरहवकी अवधितक 
इन पापी प्राणोंको रखता हूँ, तो अत्रसयमेत्र जगतीतलसे प्रीतिंका 
नाम उठ जायगा और पत्रित्र वात्सल्य कळंकित हो जायगा-- 
देते सुतके बिरह, अवधि छों, जो राखों तन ्रान। 
तौ मिट जाय प्रीतिकी परमिति, अजस सुनौं निज कान॥ 
अतएव, मेरे पुनीत प्रेमकी प्रामाणिकता मेरे एक प्राणत्यागसे 
ही सिद्ध होगी । आपने किया भी वद्दी | छटपटाते इए, कखठ ' 


बदलकर; बोले : 

सो तजु राखि करय में काहा । जेहि न प्रेम-पन्ु मोर निबाहा ॥ 
हा रघुनंदन प्रान-पिरीते । तुम्द विनु जियत बहुत दिन बीते ॥ 
बस जो होना था चह होकर रहा | धन्य ! 
जियन-मरन-फल दसरथ पावा । 
केसा फल ? ऐसा कि- 
जियत राम-बिधु-बदन निद्दारा। राम-विरह करि मरन सँचारा ॥ 
जीवन-मरन सुनाम, जैसे दसरथरायको । 
जियत खिळाये राम, राम-बिरह तनु परिहरेड ॥ 
सूरदास भी कह गये हैं-. 
राट प्रीति दसरथ प्रतिपाळी ग्रीतमके बनबास । 
धन्य, दशरथ | धन्य है तुम्हारे वात्सल्य-स्नेहको ! 
xX x x xX : 
प्रिय पुत्रकी बाल-स्मृतिने आज वौशल्याको उन्मादिनी बना 
दिया है । एकके बाद एक स्मरण उनके हृदय-सागरमें तरङ्गकी भाँति 
उठ रह्दा है । कमी अपने प्यारे रमैयाकी छोटा-सी धनुहियाँ उठाकर 
छातीसे लगा ळेती हैं, तो कमी अपने कुँत्ररकी प्यारी पनहियाँ आँखोंसे 
गाती हैं | कसी बड़े सबेरे खाली पळंगके पास जाकर, पहलेकी 
तरह, प्यारसे कहती हैं---्मैया, उठो तुम्हारी माता तुम्हारे मुख- 
चन्द्रपर न्योछावर हो रही है । देखो, कबसे तुम्हारे साथ खेलनेको 
तुम्हारे छोटे भाई और सखा द्वारपर खड़े हैं और, कभी आप-ही- 
आप यह कहने लगती हैं. कि---'मैया, खेलते-खेलते तुम्हें कितनी 
देर हो गयी है | अब पिताके पास जाओ, और अपने छोटे भाइयोंको 
बुझाकर जो अच्छा ऊगे सो सब साय बैठकर कलेवा कर लो ! कैसे 
हृदयद्रावक करुण स्मरण हैं ! 

जननी निरखति बान- I 
बार-बार उर नेननि छावति प्रभुजूक्री लळित पनहियाँ ॥ 
कबहुँ प्रथम ज्यों जाइ जगावति, कहि प्रिय बचन सबारे । 
“उठहु तात, बलि मातु बदनपर, अनुज-सखा सब द्वारे ॥? 
कबदुँ कद्दति यों, “बड़ी वार भद्द, जाहु भूप पहँ भैया ! 
बंधु बोलि जेइय जो भाचे, गई निछावर मैया ॥? 
एक दिन, चित्रकूटकी ओर जाता हुआ एक पथिक मिल 
गया । बड़े स्नेहसे उसे पास बुलाकर महारानी कौराल्या कहने लगीं 
कि मेरे प्यारे रामसे और नहीं तो इतना तो कह ही देना कि 
राघव, एक बार फिरि आवो! 
ए बर बाजि बिलोकि आपने बहुरो बनहि सिधावो ॥ 
यहाँ सूर और तुळसंका माव-साम्य देखिये । सूरका एक पद है 
ऊधो, इतनी कहियो जाय। 
अति कृसगात भइ हैं तुम बिनु बहुत दुखारी गाय॥ 
ज्ळसमूद् बरसत जअँखियनतें, हुँकति लीने नावे। 
जहाँ-जहाँ गो-दोहन कीनों, हूँढ़ति सोइ-सोइ ठावे ॥ 
सूरने गायोंकी पर्यायोक्तिद्वारा वात्सल्य-रतिको प्रकट किया है, 
तो तुळसी मी वही खामाविक स्नेह, घोड़ांका स्मरण कराकर, व्यक्त 
कर रहे हैं । यहाँ भी वद्दी बात है-- 
जे पय प्याइ पोखि कर-पंकज बार-बार चुचुकारे । 
क्यों जीनढिं मेरे राम लाड़िले ! ते अब निपट बिसारे ॥ 
इन दोनों महाकवियोंके वर्णनोंमें, यहाँ, कैसा झुन्दर भाव- 
याद्वं हुआ है | एक. और भाव-साम्य देखिये । सूरकी दो मर्म- 
मेदिनी पंक्तियाँ हैं--- | 
प्रात समय उठि माखन-रोटी को बिचु मगे देहै? 
. को मेरे बालक छुंवर कान्द को छन-छन आगो छेहे ? 

अब, तुलसीकी करुणामयी पंक्तियोंका इनसे मिलान करें--- 
को अब प्रात कलेझ माँगत रूठि चछेगो, माई। 
स्यामतामरस नैन स्रवत जळ काहि छेडें उर छाई ॥ 
xX xX xX x 
कोरल्या आदि माताआंकी वात्सल्य-रतिका एक सुन्दर दृश्य 
और देखते चळे । आज वनवासकी वह लम्बी अबधि समाप्त हुई है। 
ळंकेश्वर-विजेता राघत्रोत्तम राम, वीर-्रेष्ठ लक्ष्मण और मिथिलेश-नन्दिनी 
सीताका अयोध्यामें झुमागमन हुआ है । स्नेद्दोत्कण्ठिता माताओंकी 
मिळन-अधीरताका गोसाईंजीने जो चारु चित्रण किया है, वह केसा 
` खामात्रिक और अनुपमेय हुआ है-- 
कौसल्यादि मातु सब घाई । निरखि बच्छ जनु धेनु चाइ ॥ 
जचु धेनु बाळक बच्छ तजि गुह, चरन बन परयस गई । 
दिन-अन्त पुर-रुख स्रवत थन हुंकार करि धावत अइ ॥ 
गाय अभी हाळहीमें ब्रिआनी है | बछड्ेपप उसकी कितनी 
ममता है इसे कौन कह सकता है | वेचारी उसे एक क्षणको भी 
नहीं छोड़ना चाहती, पर उसका मालिक उसे घरसे जत्ररदस्ती 
वनमें चरनेको हाँक देता है | परवश चली जाती है । पर मनको 
बछड़ेके ही पास छोड़ देती है । ज्यों ही साँझ हुई कि गोंत्रको ओर 
हुँकती हुई दौड़ी । थनोंसे दूध चू रहा है । प्यारे बछड़ेको चूमने- 
चाटनेको अधीर हो रही है । सामने कोटे हैं या कुआँ है, वह 


कुछ नहीं देखती । उसकी आँखोंमें तो उसका प्यारा बस्स ही समाया . 


हुआ है । केसा खामात्रिक भाव-चित्रण है ! 
दिन-अन्त पुर-एख स्वत थन हुंकार करि धावत अइ ॥ . 
माताओंने सोनेके था्ोंसे छालोंकी आरती उतारी | कौशल्याकी 
बिचित्र दशा थी । बार-बार रणधीर रामकी बळैया लेती थीं । और, 

बार-बार सोचती थीं कि--मेरे इन अति सुकुमार कुमारोंने ब्रह्माण्ड- 
बिजयी रात्रण और उसके उद्भट पराक्रमी योद्धाओंको छंकाकी उस 
भीषण रणस्थलीपर केसे मारा होगा । 

हृदय बिचारति बारहिं बारा । कवन भाँति लंका पति मारा ॥ 

अति सुकुमार जुगल मेरे बारे । निसिचर सुभट महा बल भार ॥ 

लड़का कितना ही बड़ा, कितना ही बळी और कितना ही 

पराक्रमी क्यों न हो जाय, पर माताकी वात्सल्यमयी इ्टिमें तो वह 
वैसा ही छोटा-सा वाळक बना रहेगा । उसके सुकुमार लालने कैसा 
वीर्यं और पराक्रम ळंकाके विकट रणाङ्गणपर दिखाया है इसका उसें ' 
विधाता भी विश्वास नहीं करा सकता । वास्सल्य-स्नेह अतुलनीय और 
अकथनीय है । 


xX" x x x 

केवल राम-वास्सल्यका ही गोसाईजीने चारु चित्रण नहीं किया, 
उन्होंने नन्दनन्दन कृष्णचन्द्रकी भी बाळ-डीलाका घुधा-रस हमें 
पिलाया है । उनकी 'कृष्ण-गीतावळी? के वास्सल्य-ग्रेम-पूरित पदोंको 
पढ़कर किसे सूरकी विमल वाणीका मधुर रसाखादन न मिल 
जाला होगा । 

गोपियाँ नन्द-रानी यशोदाको बालक्ृष्णकी माखन-चोरीका 
उपाळम्म देने आयी हैं । पर जब चोरी की ही नहीं त मैया मेरा क्या 
करेगी ! कन्दहैयाकी तनिक तोतळी बातें तो सुने-- 

मोकों झठेहु दोष लगावे 
मैया, इन्हें बानि परगृह की, नाना जगुति बनावं ॥ 

ञेया, ये सत्र झूठा ही दोष लगा रही हैं । तूही बता, भला, मैं 

माखन चुराउँगा £ इन सबको दूसरोंके घर जाकर उछाइना देनेकी 

कुछ आदत-सी पड़ गयी है । अनेक युक्तियाँ बना-बनाकर, मैया | ये 
तेरे आगे मेरी चोरी सिद्ध कर रही हैं | में इनके मोहल्लेमें खेलनेतक तो 
जाता नहीं फिर भी इनसे नहीं बचने पाता | खयं अपने हाथसे 
.मठुकियाँ फोड़-फोड़्कर और दूधमें हाथ बोर-बोरकर ये उछाहना 

देने आयी हैं । आप ही तो अपने लइकोंको रुला देती हैं और नाम 
. मेरा ळ्गाती हैं | किसी भी बहानेसे, मैया, इन्हें मेरे यहाँ आना 
चाहिये | करती तो आप हैं और मढ़ देती हैं मेरे मत्ये | इनसे 
बातोमें भछा कौन जीत सकता है ? ये गोपियाँ एक बार ब्रह्माको 
भी अपनी वचन-चातुरीसे हरा देंगी | अच्छा दाऊसे तू पूछ ले कि 
` मेरा केसा खमाव है | अरी, मैं-ऊधमी होता, तो भळा, दाऊ मुझे 


अपने साथ खिलाते ? जो लड़के किंसीके' साथ कोई अन्याय करते ` 


हैं, वे मुझे खुद अच्छे नहीं लगते | उनके साथ मैं भूलकर भं नहीं 


खेळता । सो, मैया | ये सब बिल्कुल झूठ कहती हैं | मैंने कमी 
इनका माखन नहीं चुराया-- 


इनके लिये खेलिवो छाइथो, तऊ न उबरनं पायें | 
भाजन फोरि, . बोरि कर गोरस देन उरहनो आये ॥ 
कबहू बाल रोचाइ, पानि गहि, मिस करि उठि-उठि धावें। 
करें आधु, सिर धरें आनके, बचन बिरंचि हराने ॥ 
मेरी रेव बूझषि इल्धरकों, संतत संग खिलारी । ` 
जे अन्याय करें काहू को, ते सिसु मोदि न भावें ॥ 
सुनि-सुनि बचन-चातुरी ग्वालिनि हँसि-दँसि बदन दुराये । 
बाल-गोपाल-केलि-कलकीरति 'तुळसिदास? सुनि गानं ॥ - 

सख्य 
परमात्माके प्रति सखा-भावका मी प्रेम धन्य है | सख्य-रसमें शान्त 


और दास्य दोनों रसोंका समात्रेश हो जाता है | भक्तके अन्तस्तलमें भगवान्‌- 
के असीम गौरव और उनकी अनन्त कृपाका जो भाव उदित होता है वह 


` शान्त रंसको प्रकट करता है और जो सेवाकी भावना उसके हृदयतलमें 


उद्वेळित होती है उससे दास्य-रस व्यक्त होता है और, विश्वासका तो 


` सख्ये प्राधान्यं है हीं | सख्यका पर्याय दृदयैक्य है । सखा, सखासे 


कोई भेद छिपा नहाँ रखता ।.एक दूसरेसे परदा नहीं रखता जिसको 


- तन-मन और सखन सौंप दियां, जिसे अपने हृदयमें बसा लिया, उससे 
'फिर किस बातका परदा रक्खा जाय? कहा भी है--- 


जेवि ‹रहीम’ तन मन दियौ, कियो हिये बिच भोन । _ 
तासों सुख-दुख कहदनकी रही बात अब कोन ? 
सहृदय सख़ासे अपने दोष और पाप कह देनेसे जी हलका हो 


- जाता है । पर दिलकी सफ़ाई वहीं देनी चाहिये, जहाँ कोई दुविधा न 
` हो। जबतक मेद-बुद्धि है, तब्रतक विश्वास कहाँ, और जहाँ विश्वास 


नहीं, वहाँ सुख-शान्ति कहाँ? अतः सख्य-भावमें त्रिश्वास या अभिन्नल् 
ही मुख्य है । भगवान्‌ भी अपने अभिन्न मित्रसे कोई भेद छिपा नहीं 
रखते | मित्रके. आगे आग गूढ़से भी गूढ़ रहस्य खोलकर रख देते हैं । 
मित्रवर अञुनसे भग्न श्रीकृष्ण कहते हैं-- 
एवायं मया तेऽद्य योगः प्रोक्तः पुरातनः। 
सक्तोसि' मे सखा चेति रहस्यं ह्येतदुत्तमम्‌ ॥ 


~ ae ~ 

हे पार्थ! यह वही प्राचीनतम योग मैंने तुमसे कहा है, क्योंकि तुम 
मेरे भक्त और सखा हो | यही योगशाख्नका उत्तम रहस्य है कैसा ही 
गोपनीय रहस्य हो, अभिनहृदय सखाको तो वह बताना ही पड़ेगा | भला, 
उससे कोई बात छिपी रह सकेगी ? 
x x x xX 
मित्रतामें ढिठाई न हो तो वह मित्रता, ही क्या? पर ढिठाई तो 
हमलोग आपसमें हं कर सकते हैं, परमप्रभु परमात्माके साथ ढिठाईका 
व्यवहार केसे कर सकेंगे ? क्यों न कर सकेंगे? जब उसे अपना एकमात्र 
मित्र मान लिया, जत्र उसके आगे अपना हृदय खोलकर रख दिया, तब 
संकोच या डर किस बातका रहा £ भले ही दूसरोंके लिये वह अखिल 
अहयाण्ड-नायक हो, हम प्रेमियोंकी इष्टिं तो वह हमारा एक सखा ही है । 
वह दृज़रत तो हमारे साथ खूब ढिठाई किया करें, और हम उनके आगे 
सदा भीगी बिल्ली ही बने रहें ? बाह | तो फिर सूत्र दोस्ती हुई! बह हमें 
' छकाते रहें ओर इम उन्हें न छकायें--यह मी कोई बात है! उस दिन 
शूरवर सूरदासने अच्छा ललकारा था-- 
आजु हौं एक-एक करि ररिहौं । 
कै इमहीं, कै तुमहीं, माधव ! अपुन भरोसे लरिहों ॥ 
हों तो पतित सात पीढ़िन कौ, पतिते है निस्तरिहों । 
अब हों उघरि नचन चाहत हों, तुम्हें बिरद बिनु करिहों ॥ 
सूरदासजी पढलेसे जरा चिढ़े हुए थे ? एक दिन वेचारे उस 
अन्वेकी आँखोंमें धूल डालकर आप चम्पत हो गये थे न ! इसीको तो 
बहादुरी और मर्दानगी कहते हैं । सूरने खूब सुनायी थी। उस दिन 
कहा था-- ल्‍ 
बाँ छुद्ाये जात हौ, निबळ जानिके मोहि। 
१हरदै तें जब जाहुगे, सरद बदौगो - तोहि ॥ 

भक्त प्रेम-चश्षु विस्वरमंगलने भी इन वीर-शिरोमणि कृष्ण महारा ज- 
को ठीक ऐसी ही चुनौती दी थी। उस यरीब्रको भी आपने अपने 
खभाव-सिद्ध कोशळसे एक दिन धोखा दिया था | भक्त कहता दै--- 

हस्तप्रुत्क्षिप्य निर्यासि बलात्‌ कृष्ण किमद्ध॒तम्‌ ? 
हृदयाद्‌ यदि निर्यासि पौरुषं गणयामि ते ॥ 

हे कृष्ण ! इसमें आश्चर्य ही क्या है, जो तुम वलपूर्वक हाथ छुडा- 
कर मुझसे परे चले गये | हाँ, यदि मेरे हृदयसे निकल जाओ, तो मैं 
तुम्हारी बीरता जानूँ। सुकवि देव भी समर्थन कर रहे हैं-- 

या तनतें बिछुरे तौ कहा, मनतें अनते छ बसौ तब जानौं । 


पर उनमें हृदयसे भाग जानेकी सामर्थ्य कहाँ है । ग्रेमियोंके हृदय- 


मबनसे प्यारे कृष्णका निकल जाना कोई खेल नहीं है | दिल कोई मामूली 
कदखाना तो है नहीं | प्रियतमको बाँध ले आनेके लिये तो ग्रेमका एक 
कचा धागा ही काफ़ी होता है। 


xX xX xX x 
` गोपाल कुष्ण एक दिन गोप-कुमारोंके साथ यमुनाके तटपर गेंद 
खेळ रहे थे । खेलते-खेळते क्ष्ण हार गये और श्रीदामा नामका एक 
बाळसखा जीत गया । लो, ह्वरते ही नन्दनन्दनको रिस आ गयी, और 


यमुनामें उसकी गेंद फेंककर उसे गालियाँ बकने लगे | कुछ भी हो जाय, | 


मैं इसे दार तो न दूँगा । हें ! एक मामूली खालेका लड़का मुझसे द्वार 
लेगा | पर श्रीदामा यों माननेत्राळा न था। पकड़ छिया कन्हैयाका फें 
और बोळा--भैया हो | अत्र भाग न पाओगे । लाओ मेरी गेंद । मैं तो 
अपनी वही रद गा, और तुम्हें देनी पड़ेगी | क्या हुआ जो तुम एक 


` जागीरदारके. लड़के हो । तुम अपने घरके राजा हो, तो इम भी अपने | 
घरके राजा हैं । तुम्हारी. छायामें. तो इम कुछ बसते नहीं । क्रया इसीसे 


_ प्रे यो० १८-- 

२७४ प्रेम-योग 


बड़ा अधिकार जता रहे हो कि तुम्हारे घरमें हमारे यहाँसे कुछ अधिक 
गायें है £ बड़े बने फिरते हो कहके राजकुमार ! खतरदार, जो यहाँसे 
बिना गेंद और हार दिये आगे बढ़े | आँखें दिखाते हैं, वाह ! हाँ, सच 
तो कहते हैं, खेलमें कौन किसका खामी और कौन किसका सेवक ? 
खेळतमें को काको गुसैयाँ ? -. 
हुम हारे हरि, 'इम जीते तो बरबस ही कत करत रिसेयाँ ॥ 
जाति-पॉति कछु इमते नाही, ना इम बसत तुम्हारी छेयाँ । 
अति अधिकार जनावत यातें, अधिक तुम्हारे हैं कछु गेयाँ ॥ 
श्रीदामा गहि फेंट कह, हम तुम इक जोरा । 
कहा भयां, जो नंद बढ़े तुम तिनके ढोटा ॥ 
खेळते कहा छोट. बड़, हमहुँ महरके पूत । 
गेंद दिये ही पै बने, छाड़ि देहु मद धूत ॥ 
मुझे तुम कोई और सखा तो समझ न लेना, मैं श्रीदामा हूँ, दामा ! 
समझे ? मुझसे तुम पार न पाओगे । गेंद-की-गेंद फेंक दी और ऊपरसे 
आप गरम पड़ते हैँ ! बातों-बातों झगड़ा बहुत बढ़ गया । कृष्णने 
अ्रीदामाको एकके बदले दो गेंदेतक देनी चाहीं, पर वह न माना | 
. अपनी ही गेंद लेनेपर अड़ गया | आखिर यह हुआ कि. - 
रिस करि छीनी फट छुड़ाई । 
सखा सवै देखत हे ठाढ़े, आघुन चढ़े कदूँबपर धाई ॥ 
तारी दै-दै हंसत सबै मिलि, स्याम गये तुम भाजि डराई । 
रोवत चल्यो श्रीदामा घरों, जसुमति आगे कहिहों जाई ॥ 
_ यह्ृ बुरी बीती । मैयासे इस दुष्टने अब की शिकायत ! श्रीदामा ! 
मैया श्रीदामा ! छोट आओ, मैं तुम्हारी वही गेंद उठाये लाता हुँ । मैयासे 
न कहो, श्रीदामा ! 
"सखा, सखा !? कहि स्याम पुकारथो, गेंद न आईं 
'सूरस्याम? पीतास्बर काछे, कूदि + 

लो, श्रीदामा, अब तो हो गयी तुम्हरे मनकी ! कृष्णको कालीदहमें 
कुदाकर ही माने | अब क्यों घबराते हो ? तुमने न कुछ गेंदके लिये 
अपने प्यारे गोपाको अथाह यमुनामें कुदा दिया | यह दु:खद समाचार 
फलते वी हाहाकार मच गया | यशोदा और नन्द मूच्छित हो गिर पड़े। 
पर बढरामने घैर्य न छोड़ा | सबको आप खड़े-खड़े सान्त्वना देते रहे | 
आश्चर्य ! यह क्या ! कालीदहसे इस महाविकरा७ सर्पको नाथे 

इंए यह कोन ऊपर आ रहा है ! अरे, यह तो हमारे प्यारे कृष्ण हैं । 
सहसरं कमळ-पुष्प भी यह उसी सर्पके मस्तकपर लाद लाये हैं । श्रीदामा 


सखाकी गेंद भी ढूँढ़-बाँढ़कर ला रहे हैं | धन्य यह नटवर वेश ! 


आवत उरग नाथे स्याम। 
नंदु-जसुदा गोपि-गोपनि कहत हें बलराम ॥ 
सोर-सुकुर बिसाळ लोचन, श्रवन कुंडल ळोळ। 
पीतपर कटि, भेष नटवर, नुतत फनप्रति डोळ ॥ 
देव दिवि दुन्दुभि बजावत सुमन-गन बरसाय। 
*सूरस्याम? बिलोकि ब्रजजन मात-पित्त सुख पाय॥ 


x x x x 


आज यहाँ दौड़ होगी । देखें, कौन आजकी 'रेसः में बाजी 
मारता है । बलराम, कृष्ण, सुळ और सुदामाने होड़ लगायी है | तीन 
तो काफ़ी मज़बूत हैं, पर बळरामकी रायमें एक कृष्ण ही कमज़ोर हैं | 
सो, अपने छोटे भाईसे दाऊ बोले-मैया, तुम बैठ जाओ, तुम कहीं 
गिर पड़े और चोट ळग गयी तो ठीक न होगा । लोग हमींको नाम 
घरेगे । पर गोपालक्षष्ण यों कब माननेवाले ? यह कैसे दो सकता है 


.कि और तो सब दौड़ें और मैं यहीं बैठा देखता रहूँ £ मुझे कमजोर 

२७६६ ` प्रेम-योग 
` केसे मान लिया ? दाऊ, मैं क्रिसीसे नहीं हूँ 
* दाऊ, में किसीसे कम बलवान्‌ नहीं रोड़ 
और सुदामासे बाजी मारूँगा--.. क Wr 
तब कह्यौ, में दौरि जानत, बहुत बल सो गात। 
सोरी जोरी है सुदामा, हाथ मारे जात | 
खर, सुदामाके हाथपर हाथ मारकर आप दौड़ दोड़े । आगे 
इए हरि और पीछे हुआ सुदामा | पकड लिया छळकारकर उस बहादुरने 
कृष्णको । कहो, और दौड़ोगे ? बोले, वाह | में तो खद ही खड़ा 
हे र | फिर भी तुम मुझे छूते हो ! यह भी कोई छूना है ? इसमें 
कोई बीरता है ? माईकी यह चतुराई-भरी बात सुनकर हळधरको 
भी हँसी आ गयी 
चीचहि बोलि उठे हलूधर तब, इनके माय न बाप । 
हारे-जीति कछु नेक न जानत, छरिकन लावत पाप ॥ 
छोटे भाई साहब हैं | जो न कर सो थोड़ा | वेचारे बड़े सीघे 
हैं न इतना मी तो नहीं जानते कि क्या तो हार है और क्या 
Er | 5 र लाल तो पता है नहीं । अपनी इस सिधाईके 
कारण तो लड़कोंके मत्थे दोष मढ़ रहे हैं | बलिहारी, मै 
ब्‌ रे 
बहा | बलिहारी, भैया 
क ये ्य्यम्‌रे वचन गोपालके हृदयमें बाणके समान चुम 
सर बहासे आप चळ दिये | सखाओंके बहुत लीटानेपर मी 
। आकरमयासे दाऊकी उळटी-सीधी शिकायत जड़ ही तो दी-- 
| मैया, मोहि दाऊ बहुत खिझायो। 
र कहत, 'मोलको छीनों, तोहि जसुमति कब जायो !” 
जा, मेया, अब मैं घरहीमें बेठा रहा कहूँगा । मुझे यरीब और _ 


अनाय समझकर, मेया, समी खिल्लाते हैं । वास्सल्य-स्नेहमम्ना यशोदाकी 

सख्य २५७ 


आँखें आँसुओंसे भर आयां | अपने दुलारे कन्हैयाको छातीसे ढगाकर 
बोळी--मेरे प्यारे भैया ! 
सुनहु कान्ह, बलभद्र चबाई, जनमत ही कौ धूत। 
“सूरस्याम? मोहि गो-धनकी सौं, हों जननी तू पूत ॥ 
छाळ, जाओ खेलो | बलरामको मैं समझा दूँगी | तुम्हारे वे 
दाऊ हैं | तुम्हें यों ह। चिढ़ाते होंगे। तुम्हें वे प्यार भी तो खूब करते हैं। 
x x x xX : 
दो पहर बीत । गये अब तो भूवके मररे रहा नहीं जाता। 
यशोदा मेया आज केमी निटुर हो गयी है | अबतक डाक नहीं भेजी | 
दाऊ, मेरे तो गायें चराते-चराने पैर पिराने ळो हैं | चो, हम सत्र 
इन कदम्त्रोंकी छायामें घड़ंभर बैठकर सुस्ता लें | अहा ! कंसी घनी 
छाया हैं | क्या कहा, छुबछ, कि छाक लेकर कोई आ रहा है १ 
हाँ, आ तो रहा है | अरे मेथा, चशे, पहले छाकपर हाथ दे छे, पीछे 
टेव्योंको तोड़ें | लो, इन कमछके पत्तोंकी तो बना डे पत्तलें और 
ढाकके पत्तोंके दोने | तुम सरके बीचमें, श्रीदामा मैया, मैं बेहूँगा । 
ठीक है न? 
“आईं छाक?, चुलाये स्याम। 
यह सुनि सखा सभे जुरि आये, सुबळ सुदामा अह श्रीदाम ॥ 
कमळ-पत्र, दोना पलासके, सब आगे 'धरि परसत जात। 
स्वाळ-मंडली-मध्य स्पामघन, सब मिळि भोजन रुचि करि खात ॥ 
ऐसी भूख माँझ यह भोजन, पठे दियो करि जसुमति मात । 
“सूरस्याम' अपनो नहि जेवत, ग्वाळन-कर तें ले-ले खात ॥ 
कृष्ण, तू बड़ा जुटैला है | देखो, दाऊ, तुम्हारा भैया अपनी 
छाक तो खाता नहीं, मेरे मुँइसे छीन-छीनकर जूठी खा रद्वा है । 
और, यह देखो, अब मुँह बनाता है 

` श्वालन करते कोर छुड़ावत । 
जूड़ो लेत सबनके सुख को, अपने मुख ले नावत ॥ 
घटरसके पकवान धरे सब, तिनमें नहिं रुचि पावत । 
हा हा करि-करि माँगि लेत है, कहत, मोहि अति भावत ॥ 
सुबळ भैया, नेक अपनी दही तो दे । तेरे दोनेका दही बड़ा 
मीठा दवै, सखा | हा हा ! मधुमंगल, तनिक महेरी और दे । ले, तू 
मेरी माखन-रोटी ले ले और मुझे अपनी महेरी दे दे । 
कैमा मनोरम दृश्य है | तनिक ध्यान तो करो-- 
बिभ्रद्वेणुं जउरपटयोः शङ्गवेत्रे च कक्षे 
वामे पाणो ससुणकवळं तर्फडान्यङ्कुलीघु । 
तिष्ठन्मध्ये स्वपरसुहृदो दासयन्नमँभिः स्तरः 
सगे लोके मिषति बुभुजे यज्ञसुग्याळकेछिः ॥ 
कमर पर कसे हुए पीताम्परमें बाँपुरी खोंसे, बायीं बगळमें सींग 
और दाहिनी बगलमें बेंत दवाये, बायें हाथमें माखन-मातका कौर और 
अंगुलियोंके बीचमें टेंटीके फळोंको लिये नन्दनन्दन कृष्णचन्द्र, - यज्ञ- 


भागके भोक्ता दोनेपर भी, वाल्सखाओंके बीचमें बेठे खयं हँसते . 


और उन्हें हँसाते हुए भोजन कर रहे हैं । और, इस सहरभो ज-ठीळाको 
खगलोकके देवगण बिस्मयपूर्वक देख रहे हैं | धन्य त्रज-बासियो, धन्य! 
ब्रज-चाी-परतर कोड नाहि । 
ब्र्म-सनक-सिव ध्यान न पावत, इनकी जूठनि ले-ले खाहि ॥ 
हृरुधर कह्यौ, छाक जेवत सँग, मीठो छगत सराइत जाहि । 
“सूरदास? प्रभु जो बिस्वंभर, सो स्वाळनके कौर अघाहिं ॥ 
x x x x 
कोन कह सकता है कि इस सुन्दर सख्य-रसमें कितना माधुर्य 


अरा हुआ दै ? इस रसको पीते ही भक्त ईश्वरकी ईश्वरताको भूल्कर. 

उसके साथ ढिठाईका व्यवह्वार करने ळग जाता है | प्रभुको मित्र कहकर 
पुकारने लगता है । कविवर रघीन्द्रने क्या अच्छा कहा है--- 


Drunk with the joy of singing, I forget myself 
and call Thee friend, who art my Lord! 


नाथ | तेरे संगीतका आनन्द-रस पीकर में अपने आपको भूल 
जाता हूँ, और तुझे, जो मेरा खामी है, “मित्रः कहकर पुकारने लगता हूँ ! 
' अपने अनन्य सखा कृष्णके बिराटू रूपसे भयभीत बेचारे अर्जुन- 
ने तो अपनी विगत धृष्टताओंके लिये उनसे क्षमायाचनातक की थी-- 
सखेति मत्वा ग्रसभं यदुक्त ः 
हे कृष्ण ! हे यादव ! हे सखेति। 
अजानता मह्दिमानं तवेदं 
सया प्रमादात्णयेन ` वापि ॥ 
यच्चावहासार्थ मसरक्ृतोऽसि 
विहारशय्यासनभो जनेघु । 
: एकोऽथवाप्यच्युत तस्समक्षं 
` तरक्षामये त्वामहमप्रमेयम्‌ ॥ 
आपको अपना केत्रल एक मित्र समझकर «अरे कृष्ण | ओ 
यादव ! हे सखा |? इत्यादि भूञसे या प्यारपे, आपकी इस महा- 
मद्विमाको बिना जाने, ओ कुछ कइ डाला दो; अथत्रा यदि मैंने हँसने- 
हँसानेके लिये कभी खेलमें, शस्यापर, बैठनेमें या भोजन करनेमें, हे 
अच्युत ! आपके प्रति कोई अशिष्टतापूर्ण व्यवहार अक्रेलेमें अथवा अपने 
मित्रके सामने किया हो, हे अग्रमेय ! उसके लिये आप कृपाकर 


मुझे क्षमा प्रदान करें । 

खेर, अर्जुनने माफ़ी माँग तो ली, पर श्रीकृष्णके अतुल ऐश्ययमें 
उसका प्रेमी मन रमा नहीं | उनका अत्यन्त उग्ररूप देख और 
उनके प्रळयंकर मुखसे 'कालोऽस्मि’ सुनकर वेचारा घत्ररा-सा गया । 
उसके हृदयकी वह सख्य-रसोत्पन्न शान्ति न जाने कहाँ चली गयी । 
भयसे कॉपता हुआ, अन्तमें, बोटा-- 

तेनेव रूपेण चतुर्भुजेन 
सहस्रवाहो भव विश्वमूते ! 

हे सहस्रबाहो ! हे विश्वमूर्ते ! आप तो अत्र अपना वही सुचारु 
चतुर्मुज रूप फिर धारण कर लें | मेरा चञ्चल चित्त तो आपके उसी 
घुन्दर रूपमे रमता है । अर्जुनके मनकी बात पूरी हो गयी । विश्वमूति 
परमात्मा चतुर्भुज श्यामसुन्दर क्ृष्णमें परिणत हो गया । भयातुर 
सखाका तब कहीं जीमें जी आया । ऐश्वर्य-गिरिसे उतरकर अर्जुन फिर 
माघुर्य-सरोबरमें अतृत्त अवगाहन करने छगा | बोला, वाह, यार, 
खूब छकाया | मित्र, 

इप्ठेंद मानुषं रूपं तव सौम्यं जनाइंन ! 
इदानीमस्मि संब्रत्तः सचेताः प्रकृतिं गतः॥ 

हे जनादन, तुम्हारा यह झुन्दर सरळ मानबरूप देखकर अब 
कहं में होशमें आया हूँ । महिमामय, तुम्हारी वह भी एक लीळा 
थी, और यह भी एक लीला है | पर मैं तो, लीळामय, तुम्हारे इस 
माधुर्य-पूरित सख्य-रसका दी चिरपिपाछु हूँ । मुझे तो “मैया कृष्ण 
कइनेमें जो अलौकिक आनन्द मिळता है, वह श्रश्वमू्ति? कहनेमें 
प्राप्त नहँ होता । कुछ समझे,, मेरे प्यारे सारथी ? 


NIA 

बिना वित्रेकके शान्ति कहाँ और ब्रिना शान्तिके ग्रेम कहाँ ! 
विरक्ति-रहित अनुरक्ति अपूर्ण है और अनुरक्ति-हीन त्रिरक्ति निस्सार 
है । हम देहात्मत्रादियोंका जीवन तबतक केसे गरेमपूर्ण जर आनन्दमय 
हो सकता है, जत्रतक हमने यह नहीं जान लिया कि क्या तो सतू 
है और क्या असत्‌ ? साधारणतया हृमलोगोंकी आसक्ति असत्‌” के 
ही साथ होती है । यही कारण है कि हम ग्रेमके नामपर मोहको 
खरीद बेठते हैं | सतूके प्रति हमारा अनुराग होता ही कब है ? 
हमारी विवेकहीनता तोः देखो-मोहमूछक आसक्तिको हमने प्रेम मान 
लिया है ! कदो, अब हमारे जर्जरीभूत हृदयमें शान्ति कहाँसे आये, 
उस मरुस्थळीपर प्रेम-धारा केसे बहे | हमें अपनी मूढ़तापर कमी 
पश्चात्ताप भी नहीं होता ! नित्य ही सुनते हैं कि 
“सैं? बड़ी बळाय है, सको तो निकसो भारि । 
कह कबीर, कबळगि रहै, रुई-लपेरी आगि ॥ 
फिर मी अहंताकी अशान्तिमें सुख मान रहे हैं, खुदीकी आगमें 
कूद-कूदकर खेळ रहे हैं ! केसे भूले इए हैं हम इस अनन्त काम- 
काननमें ! यद्यपि कोई हमारे कानमें यह कह रहा है कि- 
सुनहु, पथिक ! भारी, ङुंज लागी द्वारी । 
जहँ-तहँ सुग मागे, देखिए, जात आगे ॥ 
फिरत कित शुळाने, पाय ह्वै.हैं पिराने। 


सुगम सुपथ जाहू, बूक्षिणए क्यों न काहू ॥ 
—_दीनदयार गिरि 

तो भी हम किसी जानकारसे उधर--उस प्रेम-नगरीकी ओर 
--जानेका मार्ग नहीं पूछते ! केसे प्रवीण पथिक हैं हम ! अजी, ' 
मिल जायगा किसी दिन उधर जानेका कोई सीधा-सा रास्ता ! ऐसी 
क्या जल्दी पड़ी है। अजर-अमर हैं न हम ! हाँ, यह सुना ज़रूर है--- 
कार्द॒ करे सो आज कर, आज करे सो अब्ब । 
पळमें परण ददोइगी, बहुरि करेगा कब्ब ॥ 
झूठे सुखको सुख कहै, मानत है मन मोद्‌। 
जगत चबेना काछका, कुछ सुखमें, कुछ गोद ॥ 
“कबीर 
अहो | प्रकृतिका यदद प्रल्यंकर परिवर्तन ! 
आज गर्वोन्नत हम्य॑ अपार, 
रब-दीपावलि, मंत्रोच्चार; 
उलूकोके कळ भझ विहार, 


झ्षिछ्ियोंकी होती झनकार ! 
दिवस-निसिका यह विश्व विशाळ, 


सेघ-मारुतका साया-जाळ | 


सुमित्रानन्दन पन्त 
ओह | क्या-से-क्या हो गया है | हाय | 


जिनके महलोंमें इज्ञारों रंगके फ़ानूस थे, 
झाइ उनकी क्र्रपर हैं ओ निशां कुछ भी नहीं ! 
हम-जेसे समझदार इन चोटीळी चेतावनियोपर क्यों ध्यान देने 
चले | सुनो, फिर कोई चेता रद्दा है--- 
था कौन-सा नझूछ जिसने देखी न खिला; 
वह कोन-से गुर खिले, जो सुरा न गये । 
अनीस 

और सुनो--- 


पानी महँ जस बुछा, तस यह जग उतराइ । 
एकहि आवत देखिए, एक है जात बिलाइ॥ 
--नायसी 
) यह तो प्रत्यक्ष सत्य है | तो अब क्या करें ? ओह | 


पश्चात्तापकी यह भीषणाकृति मूर्ति ! 


आछे दिन पाछे गये, हरिले किया न द्वेत । 
अब पछताये होत क्या, चिड़ियाँ चुरा गईं खेत ॥ 
“कबीर 
यह निराशा क्यों £ अब भी कुछ समय है । प्रेम-प्रीतक हम 
अब भी पहुँच सकते हैं | उस 'सत्'को, उस आत्म-प्यारेको हम 
अब भी खोज सकते हैं । पर हमें मरजीवा होना पड़ेंगा। क्योंकि 
उसे खोज निकालना हँसी-खेळ नहीं | प्रेमी जायसीने कहा है 
कट है पियकर खोज, जो पावा सो मरजिया। | 
तहे नहिं हँसी न रोज, “सुमद” ऐसे दावे वह ॥ 
ऐसा है उस प्यारे मालिकका मुकाम । न वहाँ हँसी है, न 


रोना; न जीना है, न मरना । कौन जाने, उसकी वह नगरी कैसी 


है । वह ऐसी कुछ बहुत दूर भी नहीं है | इस दिंलके अन्दर ही 


-तो है | मौजमें मारो तो ज़रा एक गोता--- 


. “सुंदर? अंदर पेडि करि, दिलमें गोता मार। 
तो दिलहीमें पाइये साइ सिरजनहार ॥ 
सखुन हमारा सानिये, मन खोजे कहुँ वूर। 
साई सीने बीच है “सुंदर? सदा इुजूर॥ 

ऐं | यह बात है ! पढ़ा-छुना तो हमने कुछ और दी था । बड़े 

घोखेमें रहे ! इल्मसे कुछ भी हासिल न कर सके । यह खब रहा ! 
वाह | EP ड 
इम जानते थे, इल्मसे कुछ. जानेंगे; 
जाना तो यद्व जाना, कि न जाना कुछ भी। 
जक 
SRC xX x xX 
यह देखो, हमारा हृदय-हारी राम रोम-रोममें रम रहा है । 
क्या ख़ बहार है उसकी ललित छीलामें । आँखें बन्दकर तनिक 
देखो तो उस क्लिलाड़ीका नूर | अहा ! 
दूध माँझ जस घीव है, समुद साँझ जस सोति । 
नैन माचि जो देखहु, चमकि उडै तस जोति॥ 
जायसी 
_ यह है वह ज्योति, यह है वह प्रकाश, जिसमें आत्म-खरूपका 
दशन होता है । इसी प्रेम-दीपकके उँजेलेमें ब्रह्म-जीबके बीचमें पड़ी 
हुई युगोंकी गाँठ खोली जा सकती है । क्या ही दिव्य प्रकाश है 
हमारे हृदय-रमण रामके प्रेमका ! इस प्रेम-ज्योतिपर क्या न्योड़ाबर 
कर दें | बोलो, इस प्यारे रामके चरणोंपर क्या मेंट चढ़ा दें | अरे, 
चढ़ानेको बचा ही क्या है | यहाँ तो अपने आपका भी पता नहीं है | - 
खूब खोजा और खूब पाया | हाँ, और क्या कहें अत्र. 
बहुत हूँढा उसे फिर भी न पाया, 
अगर पाया, पत्ता अपना न पाया। 


अकसर हम मौजमें कहा करते थे कि 
है इश्क़ वह शोला कि फुका जाता है तन-मन, 
इस आगको भढ्काके ख़दी मेरी जळा दो। 


~ 


¢ 

सो उस प्यारेने अपने प्रेमकी आग सचमुच ऐसी भइका दी कि 
हमारा जितना कुछ "असत्‌? था वह सत्र जलकर खाक हो गया, हमारे 
‘सैं? तकका आज निशान न रहा | चलो, अच्छा हुआ | यही तो चाहते 
थे | अब निश्चिन्त हो खूब मौजमें रहेंगे | प्रेमका पखावज बजायँगे, 
'हृदयकी वीणा छेड़ेंगे और अपने मस्ताने मनको नचायँंगे--- 
करे पखावज प्रेमका, ह॥न। बजाबै तार। 
सने नचावे मगन हे, तिसका मता अपार ॥ 
" --मबकदास 
यह महाविषयी मन आज आत्मानन्द-सिन्धुमें केसा निमग्न हो 
र्वा है । बड़े मस्त हो रहे हैं आप। दिके अन्दर यह उँजेछा और यह 
रिमझिम फु्दी देख-देखकर मस्तरामको अरे, आज यह क्या हो गया है--- 
बिन दामिनि उंजियार अति, बिन घन परत फुहार । 
मगन भयो मचुवाँ तहाँ, रूप निहार-निहार ॥ 
--दयावाई . 
प्यारेकी प्रेम-नगरीमें जाकर यह हज़रत मस्त हो नाचेंगे नहीं, तो 
करेंगे क्या ? वह मुक्काम ही ऐसा है। बह धाम ही ऐसा है। 


यह तो हम कह ही चुके हैं कि आज हमें अपने आपका भी पता 


. नहीं है प्रेमकी.आगने हमारा सब कुछ जलाकर खाक कर दिया है। 


न बह तन है, न वह मन है, और न मेरा वह मैं? है | छोग पूछेंगे, तो 
फिर पहचाने केसे जाते हो £ पहचान तो हमारी साफ़ है। जिसने हमें 
छापता कर दिया है, हमें खो दिया है, उसी किसीके नामसे हम 


` पद्चचान लिये जाते हैं-- 

तुम्हारे नामसे सब छोग मुझको जान जाते हैं। 
मैं बह खोई हुईं इक चीज़ हूँ, जिसका पता 'तुम? हो 0 
सिवा इसके हम अपना पता और क्या बता सकते हैं? हम-जैसे 
मस्तरामांका पता और क्या हो सकता है, भाई ! “गोङुलयावको पेंडोहि 
न्यारो” है । आत्मदर्शा घुन्दरदासजीने क्या अच्छा कहा है 
` बद बिना विचरें बसुधापर, है घर आतम-ग्यान अपारो । 
काम न क्रोध, न लोभ न मोह, न राग न द्वेष, न म्हार न थारो ॥ 
जोय न भोग, न त्याग न संग्रह, देह-दसा न ढँक्यो न उघारो । 
'सुन्द्र’ कोड इक जानि सके, यह गोकुरूगाँवको पेंड्रोहि न्यारो ॥ 
प्रम-मस्तको हज़ारोंमें कोई एक पहचान सकेगा। 
x x x x 
बिना सच छगनके यह जीव इस दशाको नहीं पहुँच पाता । 
खरूप-दरान और ग्रियतम-मिलन प्रेम-साधनासे ही सम्भव है । पर होनी 
चाहिये वह छान सीधी और सच्ची । तीर वह जो वारसे पार हो जाय। 
जायसीने, अखरावटमें, कहा हवै 
मेमं तस छाग रहु, करहु ध्यान चित बाँधि। 
पारधि जेस. अहेर कहूँ, लाग रहै सर साधि ॥ 
शिकारी जे 
ह र जसे कमानपर तीर चढ़ाकर अपने शिकारपर नजर बाँचे 
बटा रहता है, बसे ही लो लगाकर अपने प्रियतमका ध्यान करो | अचूक 
छगनसे उसे अपनी ओर खींच ळो। ऐसी ही. लगन विरही जीवको प्रेम- 
मयी झान्तिसे मिळा सकती है । सदा एकरस रहनेवाली लौ ही हमें उस 
ग्राण-प्यारेका दशन करा सकती है, मायाका परदा हटाकर आनन्दमयी 

आत्मासे मिला सकती है । पर लै लगायी जाय, तब न ? मर तो रहे हैं 
हम काँचकी किरचोंपर और चाहते हैं उस अनमोल कोढनूरको ! झूठी 


` चीजोंसे जब बिछोह हो जाता है, तब सिर मार-मारकर रोने ळगते हैं! 


केसे भ्रममें पड़ रही है हमारी मन्द बुद्धि ! यह बुद्धिरूपी चकई उस 
सरोवरको तो जाती नहीं, जहाँ प्रिय-वियोगका नाम भी नहीं है | रॉड 
यहाँ रोती फिरती है | 


चल चकद्दै, वा सर-विषय, जह नहँ रेनि-बिछोह । 
रहत पुकरस दिवस ही, सुहृद-हंस-संदोह ॥ 
सुहृद-हंस-संदोह, कोह अर क्रोध न जाके । 
भोगत सुख-अंबोह, मोइ-दुख होय न ताके ॥ 
बरने 'दीनद्याळ?, भाग्य विन जाय न सकई । 
प्रिय-मिळाप नित रहे, ताहि सर चलि तू. चकई ॥ 
महात्मा सूरदास भी अपनी बुद्धि-चकईको कुछ ऐसा ही उपदेश 
दे रहे दै ॒ 
चकई री ! चळ चरन-सरोचर, जहाँ न प्रेम-वियोग । 
निसिदिन 'राम-राम” की वर्षा, भय रुज नहिं टुख-सोग ॥ 
वह आत्मानन्दका सुन्दर सरोबर है | उसमें भगत्रानके चरण- 
कमल सदा विकसित रहते हैं । वियोगकी रात्रि वहाँ कमी होती ही नहीं । 
सदैव प्रेमका प्रकाश रहता है | न वहाँ भय है, न रोग। न दुःख है, 
न शोक । प्यारेके प्रेमसकी सदा ही वर्षा हुआ करती है | अमृतकी 
नहर उसी सरोवरसे निकली है सो, चकई ! तू तो उसी सरोबरको 
चल | धन्य वह सरोवर ! 

जेहि सर सुभग मुक्ति-सुक्ताफल, सुकृत-अम्गत-रस पीजै। 
सो सर छादि कुदुद्धि विहंगम ! यहाँ कहा रहि कीजे ॥ 


आत्म-शान्ति ही जीवनका एकमात्र साध्य है | केवळ कर्म अथवा 
केवळ ज्ञानके द्वारा इस “खाराज्य-सुखः की प्राप्ति सम्भव नहीं । प्रेममूलक 
सक्रिय ज्ञानके द्वारा ही हमें आत्म-शान्तिका लाभ होगा । शान्तरसात्मक 
प्रेम ही बिछुड़ी हुई आत्माको परमात्मासे मिडायगा | असतसे सतकी 
ओर इमें शान्तरति हवी ले जायगी। सो, भैया | अब होशियार हो जाओ। 
कुछ खबर है, कबके पड़े सो रहे हो? जागो, जागो, अपने खास धनक्की 
नोरी न करा लो, प्यारे राहगीर ! 
राही ! सोचत इत किते, चोर छगें चहुँपास । 
तो निज धनके लेनकों गिनें नींदकी स्वास ॥ 
गिनें नोंदकी खास, बास बसि तेरे डेरे। 
लिए जात बनि मीत माल ये सॉँझ-सबेरे ॥ 
बरने “दीनदयाळ, न चीन्इत है त्‌ ताही। 
जाग, जारा, रे, जाग, इते कित सोबत, राही ॥ 

मघुररतिक्रे सम्बन्धमें क्या तो कहा जाय और क्या लिखा जाय। 

हृम-जेसे त्िषयो और पामर जीव इस परमरमके अधिकारी नहीं | 

- सुना है कि प्रेम-रसक्ा पूर्ण परिपाक मधुर रतिमें ही हुआ दै । इसे 

सर्व प्रेमरतियोंका समन्त्रय कदा है । “मक्तियोग' में लिखा है कि 

जिस प्रक्रार आकाशादि मद्माभूनोंके गुण क्रमसे, अर्यात्‌ अन्य भूतोंमें 

उत्तरोत्तर वढ़ऋर एक, दो, तीन क्रमसे, पृथित्रोमें पाँचों भूतोंके गुग 

हैं, उसी प्रक्र मधुर रसमें भी सब रस आकर मिल जाते हैं । 

जीवात्मा और परमात्माका रस-सम्त्रन्ध इस परमरतिमें पराकाष्ठाको 

पहुँच जाता है । जोत-ब्रह्मक्रा यह दिव्य दाम्पत्यमात्र हमारे अन्यतम 

` अनुभत्रका त्रिय है । सत्य, शित्र और सुन्दरका साक्षात्कार इसी 

रति-भातके द्वारा होता है । आत्माको वह कितनी मधुमप्री और रस- 

` मयी अवस्था होगी,. प्यारे | जिसमें “रसो वे सः? की प्रत्यक्षानुभूति हो 

-जाती होगी | प्रेमी और प्रिय, मक्त और मगत्रातका नित्य सम्मिलन 

सतत संयोग कितना मधुर और कितना आनन्द-प्रद न होगा | अहा! 

वह नित्य-त्रिह्ार ! वह मधुर मधु ! बह परमरस ! वहाँ तृपति कैसी 
और अतृप्ति केसी ! 

“धरनी? पलक परै नहीं, पियकी झलक सुद्दाय। 
पुनि-पुनि पीवत परमरस, तबहूँ प्यास न जाय॥ 

उस "पिय? की झलक जिसे मिल गयी, उसके सुहागका कुछ 

पार | प्रियमे अनन्य भावका पूर्ण अनुभव प्राप्त कर्‌ लेना क्या कोई 

साधारण साधन है १ जब उस प्यारेकी प्रीति किसी तरह अन्तस्तङ- 


s 


प्रणयो १९ | 

में बिधकर पेठ जाती है, त्र फिर वही-वही चराचर जगतमें रमा हुआ 
दिखायी देता है 
प्रीति जो मेरे पीचकी पेटी पिंजर माहिं। 
रोम-रोम पिव-पिच करे, “दादू? दूसर नाहिं॥ा 
उस 'एकमेतराद्वितीयम? प्यारेके नव मिलनमें द्वेतकी कल्पना 
कैसे हो सकती है ? प्रेमकी इस परमावस्थामें ही जीवात्माको पतित्रता 
सतीकी उपमा दी जाती है । सन्तोंने उसे सुह्यागिल भी कहा है | 
ऐसी जीवात्मा ही प्राणेश्वर प्रियतमकी. लाडली हे-_ 
सोइ सुद्दागिछ नारि, पिया-मन भावई । 
अपने पियको छोड़, न पर-घर जावई॥ 
नवधा-वस्तर पहिरि, दया-रंग छाळ हे। 
ग्रेमके भूषन धारि, विचित्तर बाळ हे॥ 
मंदिर दीपक वारि, बिन वाती घीवकी। 
. सुधर, नेह-गुन-रासि, लछाइली पीवकी॥ 
केसा सुन्दर श्वज्ञार किया है इस विचित्र बाळाने | क्यों न वह 
अपने पियाकी प्राणप्यारी हो | कितना भारी अन्तर है इस जीवात्म- 
कान्तामें और लहुँगा-साड़ी पहननेवाले सखीमावक्रे स्नीरूपी जनखेमें | 
दिव्य कान्त-कान्ता-मावकी ओटमें सांसारिक श्रङ्गारियोंने कंसा मलिन 
और विकारी विषय-भाव व्यक्त किया है | हमारे प्रेम-साहित्यका अधि- 
कांश, दुर्भाग्यसे, चुम्बन-आछिंगनकी रहःकेलियोंसे ही भरा पड़ा है। 
क्या कहलाना चाहते दो उस श्रान्त भावनाके सम्बन्धमें | उधरकी 
ओर हमारी विचार-धारा प्रवाहित ही न हो, भगवन्‌ | कहाँ तो 
यह साधारण बाह्य श्वज्ञार-भाव और कहाँ वह असाधारण दिव्य मधुरतम 
प्रेम | कहाँ यह तुम्हारा काम-विछासमय नायक-नायिका निरूपण 


ड | ._ और कशे उस घट-घठ विहारी मण और उसकी अन्तस्तलविद्वारिणी 

रमणीका नित्य-विहार ! सन्तबर सुन्दरदासने एक साखीमें कहा है-- 
जो पिय को ब्रत ले रहे, कंत-पियारी सोइ। 
अंजन-मंजन दूरि करि 'सुंदरः सनसुख होइ॥ 
धन्य है उस सुहागिनी सतीको ! 
जरै पियाके साथ, सोइ हे नारि सयानी। 
रहे चरनचित छाय एकसे, और न जानी॥ 
जगत करै उपद्दास, पियाका संग न छोड़े। 
प्रेमकी सेज बिछाय, मेहरकी चादर ओढ़ै॥ 
ऐसी रहनी रहे, तजै जग-भोग-विलासा। 
मारे भूख पियास, याद सँग चलती स्वासा ॥ 
रेन-दिवस वेहोस, पियाके रँगमें राती। 
तनकी सुधि है नहीं, पिया संग बोलत जाती॥ 
“पलट? शुरुकी दयातें, किया पिया निज हाथ। 
सोई सती सराहिए, जरे पियाके साथ॥ 
प्यारेकी लगनकी आगमें जो अपनी खुदीको जला देती है, जिसकी 
छौ उसी एकके चरणोंमें लगी रहती है, वही पतिव्रता है, वही घुह्दागिनी 
है, वही सती है । दुनियाँ उसका मज्जाक उड़ाती है, पर वह उसपर 
कोई ध्यान नहीं देती | कुछ भी हो, वह अपने प्रियतमका साथ 
छोड़नेवाली नहीं | प्रेमकी सेज सजाकर वह लगनकी लहरसे भपने 
साईंको सदा रिझाती रहती है | उसकी रहनीका क्या पूते हो | 
तुम्हारे संसारी भोग-विछासोंसे उसे क्या मतलब है । वहाँ कहाँकी भूख 
और कहाँकी प्यास | उसकी साँस भी तमीतक जानो, जबतक उसे 
अपने प्राणेश्वरकी याद है । वह दिन-रात मौजकी मस्तीमें इब्री रहती 
है । प्यारेके रंगमें रंगी रहती है | उससे पूछते क्या दो--उसे अपनी: 
देहतककी तो सुध है नहीं । वह कुछ न कहेगी | बोळेगी भी, तो 

अपने प्यारेके हो बु अनेपर बोलेगो । ऐसो परमानुएगिगी सती क्यों 
न उस प्रियतमको अपने हाथमें कर ले ? 
x x x x 
ज़रा उस त्रिरहविगी सनीकी अपने ल्लामीसे मिलनेकी तड़प तो देखो--- 
बिरहिनि रहे अकेछि, सो केसे के जीयै हो। 
जेकरे अमी के चाइ, जहर कस पीये हो॥ 
अभरन देहु बाय, बसन दै फारो हो। 
पिय बिन कोन सिंगार, सीस दै मारो हो॥ 
सूख न छागे नींद, विरइ हिय करके हो। 
माँग सेंदुर मसि पोछ, नैन जळ दढरके हो॥ 
कापर करे सिगार, सो काहि दिखाने हो। 
जेकर पिय परदेस, सो काहि रिझायै हो॥ 
रहे चरन चित छाय, सोइ धन आगर हो। 
'पळडुदास' कै सबद बिरह क सागर हो॥ 
जिसके घःयळ कलेजेमें बार-बार प्रेमक्री हुक्न उठ रही दो, विरह- 
की चोट कइक रहो हो, वह सती बिना अपने जोतन-भ्नके कैसे 
E जीवित रह सकता है ? उसके लिये कहाँके तो भूषण-बसन और कहाँका 
| . झुहाग-सिंगार | यह सत्र तो उसकी नज़रमें जर है । प्रेम-पीयूजकी 
| प्यास, भला, भोग-विलासोंके विषसे शान्त हो सकती है १ धन्य है उस 
सतीको, जो सदा अपने खामीके चरणोमें ही लौ लगाये रहती है, 
उससे मिंडनेओ, मछलीकी तरद्द, तड़पा करती है | 
| मधुररति-उन्मादिनी जीत्रात्मा कहती है कि मेरा प्रियतम मुझसे 
- दूरन है, जो सँदेसा भेजकर उसे बुखाती किँ । यह विरद्दोन्माद 
. तो मेरी छगनका एक रंग है, मेरी मस्तीकी एक लहर है-- 

प्रीतमको पतियाँ लिखूँ, जो कहुँ होय बिदेस ।: 
तनमें, मनमें, नेनमें, ताको कहा सेदेस ॥ 
— कबीर 
कवीन्द्र रवीन्द्रके शब्दोंमें वह विरहिणी कहती है 
Come to my heart and see ु 
His face in tears of my eyes. 
अर्थात्‌ 
हिय घुसि ताको रूप बिलोकौ छछकत अँसुअन मेरे, 
जीवन-धन मम प्रान-पियारो सदा बसतु हिय मेरे। 
वह कइती है कि मैं उसे बुलाने नहीं जाती, वही मुझे बुला 
रहा है । पर मैं केसे जाऊँ! कैसे उस प्यारेके पर जा पकड़ूँ ! 
यार बुलाने भावसों, मोपे गया न जाय। 
धन भैली पिड ऊजळा, छागि न सकट पाय ॥ 
be 
यह सच है कि वह मेरे हृदय-मन्दिरमें रम रहा है, मेरी आँखोंमें 
नाच रहा है, पर उससे मिलना बड़ा कठिन है । केसे मिद्ध अपने 
प्यारे रामसे ! 
नैहर बास बसा पीहरमें, लाज तजी नहिं जाय। 
अधर भूमि जहे महर पियाफा, हम पै चढ़ा न जाय ॥ 
अर 
तेरे पास मेरा पहुँचना कठिन है, इससे अब तू ही यहाँ आ 
जा । तनका यह मैल तेरे ही नूरमें दूर होगा | बलिद्वारी, प्यारे, 
बलिद्वारी ! 
तेज तुम्दारा कहिए, निरमर काहे न लहिए। 
“दादू? बढि-बलि तेरे, आव पिया तू मेरे॥ 

जिस प्रकार यह सती उस प्रियतमसे मिळनेको अत्यन्त अधीर 
है, उसी प्रकार वह भी इसे प्रेमपूर्वक भेंटनेको अत्यन्त आतुर हो रहा 
है । पारस्परिक प्रेमका कैसा सुन्दर चित्रण है । दोनों एक दूसरेपर 
बलि ददो रहे हैं | यह उसकी तसवीर है और वह इसकी तसवीर 
है। खूब | 

उठ गया परदा दुईका, दरमियाँसे देख छे, 

अब तेरी तसवीर मैं हूँ, तू मेरी तसवीर है। 

| कमी यहद दीपक है और वह पतंगा, तो कभी वह दीपक है 
और यह पतंगा-- 


र सें कभी हुँ शमा, पखाना है त्‌ू; 

मु तू कभी है दामा, परथाना हूँ में। 

. ; ---अहमदी 
; कर x x x x 


बोलो, तुम्हें क्या कहके पुकारे. ? और अपना भी आज क्या 

नाम रख दूँ? क्या तुम मेरे इस पागळपनेके प्रलापको पसन्द करोगे, 
प्रियतम १ क्या ? यही कि 

तुम रूदु मानसके भाव ओर में मनोरंजिनी भाषा । 

तुम नंदन-वन-घन-विरप, ओर में सुख-शीतळ तळ शाखा ॥ 

तुम प्राण और में काया । 

तुम छुद्ध सच्चिदानंद ्रह्म, में मनोमोहिनी माया ॥ 

तुम प्रेममयीके कंठहार, में वेणी कारि नागिनी। 
तुम कर-पछव-झंक्त सितार, में व्याकुळ विरइ-रागिनी ॥ 

| तुम पथ हो, में हूँ रेणु। 

'तुम हो राधाके मन-मोहन, में उन अधरोंकी वेणु ॥ 

तुम पथिक दूरके श्रांत, ओर में बाट-जोहती आझा । 
तुम भव-सागर दुस्तार, पार जानेकी में अभिलाषा ॥ 
तुम नभ हो, में नीलिमा । 
तुम शरद्‌-सुधाकर-कला-हास, में हूँ निशीथ-मधुरिमा ॥ 
तुम गंघ-कुसुम-कोमर-पराग, में सदुगति मलय समीर। 
तुम स्वेच्छाचारी सुक्तपुरुष, में प्रकृति-प्रेम-जंजीर ॥ 
हुम शिव हो, मैं हूँ शक्ति। 
तुम रघुकुल-गारव रामचंद्र, में सीता अचला भक्ति ॥ 
---चर्यकान्त त्रिपाठी निराला” 
x x x x 
उस विश्व-रमणकी हृदय-वछ्भा रमणी प्रेमोन्मत्त ह्रो जब यह 
मधुमय गीत गाती है, तब समस्त प्रकृति मधुर रसके अगाध सागरमें 
इत्र जाती है । उस समय नित्य विहारका यहद मधुर संगीत जगतूके 
अणु-परमाणुमें व्याप्त हो जाता है 
छुटै आत्म-सरबसु॒उभँगै तहु प्रेम-पयोधि अपार 
जळ-थळ-नभ मधुमय है जावै, झरै सुधाकर-सार ॥ 
ब्रह्म और जीवास्माका यह सरस विहार हवी नित्य है और सब 
अनित्य है । सभी कुछ नारावान्‌ है, केवळ यह मधुर मिलन ही अत्रिनश्वर है-- 
चंद्र घरे, सूरज घरै, घंटे ब्रियुन-बिस्तार । 
इद्त हित हरिबंसको घरै न नित्यबिहार ॥ 
इस विहारकी अनन्य अधिकारिणी तो, बस, त्रजाज्ननाएँ ही थीं। 
क्षमा करें बाह्य श्रन्गारोपासक सहृदय सज्न-बृन्द, मैं प्रेममूति गोपि- 
काओंकी मधुरा रतिको किसी और ही प्रकाशमें देखता हूँ | मेरा उन 
रसिकोंसे गहरा मत-मेद है । किस चित्रकारमें सामर्थ्यं है, जो ब्रज- 

गोपियोंके अलौकिक प्रेमका यथार्थ चित्र खींच सके | धन्यं है उनके 


ग्रेम-ब्रत-साधनको ! 
जो व्रत सुनिवर ध्यावहीं, पे पावहिं नहिं पार। 
सो ब्रत साध्यो गोपिका, छाडि विपय-बिस्तार॥ 
सर 
तभी तो रसखानिने उनकी प्रीतिकी यहाँतक सराहना की है-- 
जद्पि जसोदा नंद अरु, म्वाळ-याल सब धन्य । 
पै या जगमें प्रेमको गोपी भई अनन्य॥ 
नन्द्दासजीने भी खबर कहा है-- 
नाद अस्त को पंथ रंगीलो सूच्छम भारी। 
तेहि मग ब्रज-तिय चलें, आन कोड नहिं अधिकारी ॥ 
सुद्ध प्रेममय खूप, पंचभूतनते न्यारी। 
तिन्ह कहा कोउ कहै, ज्योति-सी जगत-उज्यारी ॥ 
हरिश्वन्द्रने भी गोपिका-महिमा गाकर अपनी सरसा रसना 
कृतार्थ की है-- 
रोपिनकी सरि कोऊ नाहीं । 
जिन तुन-सम कु-छाज-निगइ सब तोर-थो हरि-रस माहीं ॥ 
जिन निजबस कीने नंदनंदन, बिदरों दै गळबाही । 
सग संतनके सीस रहौ उन चरन-छन्र की छाहीं ॥ 
पगली, परदेको तोड़ दे पिथाक्रो देखना चाइती है तो पूँघटका 
पट खोळ दे | अहंकारका आवरण हटा दे | खुदीका कुर्ता फाइकर 
फूंक दे | सुन-- 
तोकों पीव मिएँगे धूँघरका पट खोळ, री। 
जोग-जुगुदि सों रंगमहरमें पिय पायो अनमोल, री ॥ 
र 

तेरे हाथमें आज अनायास ही अनमोल हीरा आ गया है। उसे 
यों ही न खो दे, पगली ! तू कहा करती थी न कि 
जो अब प्रीतम मिले, करूं में निमिष न न्यारा। 
सो वह प्राण-प्यारा अब मिल तो गया । पर उससे तू परदा 
क्यों कर रही है ? वह तुझे अपना दीदार दे तो रहा है। बेखुदी की 
मस्तीमें ड्बकर उसे भेंट क्यों नहीं लेती ? क्यों सो र्द है अबतक ? 
देखती नहीं, तेरा ग्राण-प्यारा खामी कबसे तेरे पास खड़ा है ? 
तू मति सोचे, री परी, कहीं तोहि मैं टेरि। 
सजि सुभ भूषन बसन, अब पिया-मिळनकी बेरि ॥ 
पिया-मिळनकी बेरि, छाडि अजहुँ ळरिकापन । 
सूधे इगसों हेरि, फेरि मुख ना, दै तन-मन ॥ 
बरने 'दीनद्यालः छमेगो चूकन हूँ पतिं। 
जागि चरनमें लागि, सुहागिन ! सोने तू मति ॥ 
तुझे क्या ख़बर कि वह तुझे कितना प्यार करता है ! क्यों नहीं 
छूट लेती उसके मधुर प्रेमका खजाना £ बह लुटा तो रहा हवै । न जाने 
तेरी नींद कब्र जायगी और क्र अपने प्रियतमक्े दीदारका मीठा-मीठा 
रस पियेगा । हाय, हाय | | 
तू. सुख सूती नींद अरि, जागे तेरा पीव। 
क्यों करि मेला होइगा, जागे नाहीं जीव ॥ 
“““दादूदयारू 
इससे, एक. बार फिर तुझे चेतावनी दी जाती है-- 
जागि चरनमें लागि, सुद्दागिन ! सोयै तू. मति। 
5 मल 

अव्यक्त प्रेम 


हिरदै भीतर दव बलू, धुवाँ न परगट होय। 
जाके छागी सो छसे, की जिन छाई सोय॥ 
कबीर 
ळगनकी आगका धुआँ कौन देख सकता है । उसे या तो वह देखता 
है, जिसके अन्दर वह जळ रही है या फिर वह देखता है, जिसने 
वह आग सुळगायी है । भाई, प्रेम तो वही जो प्रकट न किया जाय। 
सीनेके अन्दर ही एक आग-सी सुलगती रहे, उसका घुआँ बाहर न 
निकले । प्रीतिं प्रकाशमें न लायी जाय । यह दूसरी बात है कि कोई 
दिलब्राळा जौहरी उस प्रेमरव्नके जौहरको किसी तरह जान जाय | 
वही तो सच्ची छगन है जो गलकर, घुळकर हृदयके भीतर पेठ जाय; 
प्यारेका नाम मुँहसे न निकलने पाय, रोम-रोमसे उसका स्मरण किया 
जाय | कबीरदासकी एक साखी है 
प्रीति जो छागी धुळ गईं, पेठि गई मन माहिं। 
रोम-रोम पिउःपिउ करे, सुखकी सरथा नाहिँ॥ 
प्रेम-रसके गोपनमें ढी पवित्रता है | जो प्रेम प्रकट हो चुका, 
बाज़ारमें जिसका विज्ञापन कर दिया गया, उसमें पवित्रता कहाँ रही ! 
नह तो फिर्‌ मोळ-तोळकी चीज़ हो गयी। कोविद-वर कार्लाइल कहता है-- 


Love unexpressed is sacred. 

अर्थात्‌, अव्यक्त प्रेम ही पवित्र होता है | जिसके जिगरमें कोई 
कसक है, वह दुनियामें गली-गली चिक्लाता नहीं फिरता । जहाँ-तहाँ 
पुकारते तो वे ही फिरा करते हैं, जिनके दिलमें ग्रेमकी वह रस-भरी 
हूक नहीं उठा करती। ऐसे बने हुए प्रेमियोंको प्रेमदेवका दर्शन कैसे 
हो सकता है ? महात्मा दादूदयाल कहते हैँ-- 
अंदर पीर न ऊभरे, बाहर करे पुकार। 
“दादू? सो क्योंकरि लहे, साहिबका दीदार ॥ / 
किसीको यह सुनानेसे क्या लाम कि मैं तुम्हें चाहता हूँ, तुम- ! 
पर मेरा प्रेम है ? सच्चे ग्रेमियोंको ऐसी विज्ञापनबार्जीसे क्या मिलेगा ` 
तुम्हारा यदि किसीपर प्रेम है, तो उसे अपनी हृदय-वाटिकामें ही 
अंकुरित, पल्लःवित, प्रफुछित और परिफछित होने दो | जितना ही 
तुम अपने प्रियको छिपाओगे, उतना ही बह प्रगलम और पवित्र होता 
जायगा । बाहरका दरत्राज्ञा बन्द करके तुम तो भीतरका द्वार खोल | 
दो । तुम्हारा प्यारा तुम्हारे प्रेमको जानता दो तो अच्छा, और उससे 
बेखबर हो तो भी अच्छा। तुम्हारे वाहरके शोरगुलको वह कभी 
पसन्द न करेगा । तुम तो दिका दरवाज़ा खोलकर बेख़बर हो बैठ 
जाओ । तुम्द्दारा प्यारा राम ज़रूर तुम्हें 'मिलेगा-- 
सुमिरन सुरत छगाइके, सुखतें कछू न बोळ। 
बाहके पट देइके, अंतरके पट खोळ॥ 
--कबीर 
प्रीतिका ढिंढोरा पीटनेसे कोई लाभ ? 
जो तेरे घट प्रेम है, तौ कहि-कहि न सुनाव। 
अंतरजामी जानि हैं, अंतरगतका साव॥ ४, 
--मलकदास ` 

तुम तो प्रेमको इस भाँति छिपा लो, जैसे माता अपने गर्भस्थ 
बालकको बड़े यत्नसे छिपाये रहती है, जरा भी उसे ठेस लगी कि 
बह क्षीग हुआ-- 

जैले माता गर्भको राखे जतन बनाइ। 
ठेस छगे तो छीन हो, पेसे प्रेम दुराइ॥ 
--गरीबदास 

ग्रेमका वास्तविक रूप तुम प्रकाशित भी तो नहीं कर सकते । 
हाँ, उसे किस प्रकार प्रकाशमें लाओगे ? प्रेम तो गूँगा द्वोता है । 
इरक्रको बेजुबान ही पाओगे । ऊँचे प्रेमियोंकी तो मस्तानी आँखें 
बोलती हैं, जुत्रान नहीं | कहा भी है-- 

Love's tongue is in the eyes, 

अर्थात्‌, प्रेमकी जिह्वा नेत्रोंमें होती है । क्या रघूत्तम रामका 
विदेइनन्दिनीपर कुछ कम प्रेम था ? क्या वे मारुतिके द्वारा जनक- 
तनयाको यह प्रेमाङुल सन्देश न भेज सकते थे क्रि 'ग्राणग्रिये ! 
तुम्हारे असह त्रियोगमें मेरे प्राण-पक्षी अत्र टह्रेगे नहीं; हृदयेश्वरी ! 
तुम्हारे बिरहने मुझे आज प्राण-द्ीन-सा कर दिया है ? क्या वे 
आजकळके विरह-बिहुल नवळ नायककी भति दस-पाँच लम्बे-चौडे 
प्रेम-पत्र अपनी प्रेयसीको न भेज सकते थे ? सब कुछ कर सकते 
थे, पर उनका प्रेम दिखाऊ तो था नहीं । उन्हें क्या पड़ी थी जो 
्रेमका रोना रोते फिरते ! उनकी प्रीति तो एक सत्य, अनन्त और 
अव्यक्त प्रीति यी, हृदयमें धधकती हुई प्रीतिकी एक ज्वाळा थी । 
इससे उनका सँदेसा तो इतनेमें द्वी समाप्त हो गया कि-- 

तस्व प्रेमकर मम अरु तोरा। जानत, प्रिया, एक मन मोरा ॥ 
सो मन रहत सदा तोहि पाहीं । जानि प्रीति-रस इतनेहि माहीं ॥ 
तुळसी 
इस ९इतनेमें? ही उतना सत्र भरा हुआ है, जितनेका किसी 
ग्रीति-रसके चखनेहारेक अपने अन्तस्तळमें अनुभव हो सकता है । 
सो, बस--- 
जानि ग्रीति-रस इतनेहि माहीं । 
प्रीतिकी गीति कौन गाता है, प्रेमका बाजा कहाँ बजता है 
और कौन सुनता है, इन सब भेदोंको या तो अपना चाह-भरा चित्त 
जानता है या फिर अपना वह प्रियतम । इस रहस्यको और कौन 
जानेगा ? 
सब रग ताँत, रवाब तन, बिरह बजावै नित्त 
और न कोई सुनि सके, के साई, के चित्त ॥ 
कबीर 
जायसीने मी खूत्र कहा हूँ-- | 
हाइ भये सब किंगरी, नसे भई सब ताँति। 
रोम-रोम तें धुनि उठै, कहो बिथा केहि भाँति ॥ 
प्रे-गोपनपर किसी संस्कृत-कविकी एक सूक्ति है--- 
प्रेमा इयो रसिकयोरपि दीप एव 
हृद्न्योम भासयति निश्चलमेव भाति। ` 
द्वारादय॑ चदुनतस्तु बहदिगंतरचे- 
न्निवांति दीपमथवा छश्ुतासुपैति ॥ 
दो प्रेमियोंका प्रेम तभीतक निश्चळ समझो, ज्रतक वह उनके 

हृदयके भीतर है । ज्यों ही वह मुखद्वारसे बाहर हुआ, अर्थात्‌ यह 
कहा गया कि भैं तुम्हें प्यार करता हूँ? त्यों ही वह या तो नष्ट हो 
गया या क्षीण ही हो गया । दीपक गृहके भीतर ही निष्कम्प और 
\ निश्चळ रहता है । द्वारके बाहर आनेपरं या तो वह क्षीण-ज्योति हो 
जाता है या बुझ ही जाता है । वास्तबमें, पवित्र प्रेम एक दीपकके 
समान है । इसलिये चिरायेइरक्रको, भाई, जिगरके अन्दर ही जलने 
दो । उस अँधेरे घरमे ही तो आज उँजेलेकी ज़रूरत है | 
उस प्रियतमको पलकोंके भीतर क्यों नहीं छुपा लेते ! एक 
बार धीरेसे यह कहकर उसे, भला, बुलाओ तो-- 
i आओ प्यारे मोहना ! पलक झाँपि तोहि छेडें। 
. ना सें देखों ओर कों, ना तोहि देखन देउँ॥ 
& आँखोंकी तो बनाओ एक उुन्दर कोठरी और.पुतलियोंका बिछा 
दो वहाँ पलंग | द्वारपर पछकोंकी चिक भी डाळ देना | इतनेपर भी 
क्या -वहू हठीले हजरत न रीश्षेंगे ? क्यों न रीक्षेंगे-- 
नैनोंकी करि कोठरी, पुतली-पळँग विछाय। 
पळकोंकी चिक डारिके, छिनमें लिया रिझाय ॥ 
कबीर 
जब वह प्यारा दिळवर इस तरह तुम्हारे दर्द-भरे दिलके अन्दर 
अपना घर बना लेगा, तब तुम्हें न तो उसे कहीं खोजना ही होगा 
. और न चिल्ला-चिल्लाकर अपने प्रेमका ढिंदोरा ही पीटना होगा | तब 
उस हइृद्य-विद्वारीके प्रति तुम्हारा प्रेम नीरव होगा | वह तुम्हारी 
मतवाली ऑँखोंकी प्यारी-प्यारी पुतळियोंमें जब छुपे-छुपे अपना डेरा 
` जमा लेगा, तब उसका प्यारा दीदार तुम्हें जरे-जरेमें मिलेगा | घट- 

घटमें उसकी झलक दिखायी देगी । प्रेमोन्मत्त कवीन्द्र रवीन्द्र, सुनो, 
क्या गा रहे हैं--- ! 
My beloved is ever in my heart, 
Thatis why J see him everywhere. $ 
He iis in the pupils of my eyes; 
That is why I see him everywhere. 
अर्थात्‌ 
जीवन-घन मम आन-पियारो सदा बसतु हिय मेरे , | 
जहाँ बिलोकें, ताकें ताकों, कहा दूरि कहा नेरे । 
आँखिनकी पुतरिनमें सोई सदा रहे छवि घेरे , 
जहाँ विलोके, ताके ताकों, कहा दूरि कहा नेरे॥ 
---#ष्णविद्यारी मिश्र 


अपने चित्तको चुरानेवालेका ध्यान तुम भी एक चोरकी ही द 
तरह दिळके भीतर किया करो । चोरकी चोरके ही साथ बना करती 4 
है । जेसेके साथ तैसा ही बनना पड़ता है | कवित्रर विहारीका एक. , 
दोहा है-- ' 
करो कुबत जणु, कुटिलता तजों न, दीनदयाळ । 
दुखी होहुगे सरळ हिय बसत, त्रिभंगी छाल ॥ 
संसार निन्दा करता है तो किया करे, पर में अपनी कुटिलता 
तो न छोड़ूंगा | अपने हृदयको सरल न बनाऊँगा, क्योंकि हे त्रिमंगी 
लाळ | तुम सरळ ( सीघे ) दृदयमें बसते इए कष्ट पाओगे । टेढ़ी 
वस्तु सीधी वस्तुके भीतर केसे रह सकती है ? सीघे मियानमें कहाँ 
टेढ़ी तळ्वार रह सकती है ? मैं सीधा हो गया तो तीन रेढ्वाळे: 
तुम मुझमें केसे बसोगे ? इससे मैं अब कुटिल ही अच्छा ! हाँ तो 
अपनी प्रेम-साधनाका या अपने प्यारेके ध्यानका कभी किंसीको पता 

भी न चळने दो, यहाँकी बात जाहिर कर दो, यहाँके पट खो दो; 
पर बहाँका सत्र कुछ गुप्त ही रहने दो, वहाँके पट बन्द ही किये 
रदो । यह दूसरी बात है कि तुम्हारी ये लाचार आँखें किंसीके आगे 
वहाँका कमी कोई भेद खोलकर रख दें | 


प्रेमको प्रकट कर देनेसे क्षुद्र अहंकार और भी अधिक फलने- 
फळने लगता दै । मैं प्रेमी हुँ?--बस+ इतना ही तो अहंकार चाहता 
है । ५मैं तुम्हें चाहता हूँः---बस, यही खुदी तो प्रेमका मीठा मज्ञा 
नहीं छटने देती । ब्रहमासमक्यके पूर्ण अनुभवीको “सोऽइं, सोऽहं? की रट 
ळगानेसे कोई लाम ? महाकवि याठित्रने क्या अच्छा कहा है-- 
क़तरा अपना भी हक़ीक़तमें है दरिया, लेकिन। 
हमको तकलीदे तुनक ज्ञफ़िये मंसूर नहीं ॥ 
मैं भी बूँद नहीं हूँ, समुद्र ही हँ---जीव नहीं, ब्रह्म ही हुँ --पर 
मुझे मंसूरके-ऐसा इलक्ापन पसन्द नहीं। मैं 'अनल्हक़' कह-कहकर 
अपना और ईश्वरका अभेदत्व प्रकट नहीं करना चाहता । जो हूँ सो 
हूँ, केहनेसे क्या छाम | सच बात तो यह है कि सच्चा प्रेम प्रकट 
किया ही नहीं जा सकता । जिसने उस प्यारेको देख लिया वह 
कुछ कद्दता नहीं और जो उसके बारेमें कहता फिरता है, समझ लो, 
उसे उसका दशन अभी मिला ही नहीं । कत्रीरकी एक साखी है--- 
जो देखे सो कहै नदिं, कहे सो देखे नाहि। 
सुने सो समझावे नहीं, रसना दग श्रुति काहि ॥ 
इसलिये प्रेम तो, प्यारे, गोपनीय ही है । 


—9 DI 

मेरे कुछ आदरणीय मित्रोंकी शायद ऐसी धारणा है कि प्रेमके 
इस अनुपमेय अंगपर में अपने कुछ निजी विचार प्रकट कर सकता 
हूँ । क्षमा करें मेरे सहृदय सुहृदूबर, मेरे विषयमें उनका यह सबसे 
भारी भ्रम सिद्ध होगा । इस कृतन्नता-पू्ण नीरस हृदयमें मातृ-मक्ति- 
के लिये कदाचित्‌ ही किञ्चित्‌ स्थान हो । हाँ, यहद जाननेकी 
चेटा में अवश्य कर रहा हूँ कि कया मातृ-भक्ति ही प्रेमरसकी 
मुख्य निरी है | एक घुध्रली-सी याद आती तो है उन चरणोंकी, 
पर कहूँ क्या, लिखूँ क्या | यह तो प्रायः स्पष्ट है कि उन 
श्रीचरणोंका ध्यान-चित्र इस जीबनमें तो अङ्कित न हो सकेगा । 
मेरे मित्र मुझसे उस चित्राङ्कगकी आशा कृपाकर न करें तो 
अच्छा । इस पतित पामरसे वह पवित्र साधना किसी प्रकार न 
सध सकेगी | 
हाँ, एक दिन, अनजानमें, ये शब्द अवश्य मुखसे निकल 
राये थे 
प्रकृति पुरुषकी एकता, माता शुरू अभेद्‌। 
जाके मन यह भावना, जानत सोइ सत चेद्‌ ॥ 


जन-चरसळता, कृपा, श्री, पराप्रकृति मम मात। 
ज्ञान, विवेक, स्वरूप इरि, सतगुरु जग-विख्यात ॥ 


माता ही प्रकृति है और गुरु द्वी पुरुष है। जननरत्सळता 
भी माताका एक पवित्र नाम है, जैसे ज्ञान वा सदूविवेक गुरुका 
एक सुन्दर नाम है । माताकी प्रत्यक्षाचुभूति भगतर्कृपाके सात्त्विक 
रूपमें उसी प्रकार हो सकती है, जिस प्रकार गुरुका प्रत्यक्ष 
' दर्शन आत्माके शुद्धरूपमें किया जा सकता है । इसी प्रकार माता- 

को हम श्री कहेंगे और गुरुको हरि | माता पराग्रकृति है और 
गुरु परम पुरुष । जैसे, अन्तमें प्रकृति और पुरुषमें कोई भेद नहीं 
रह जाता, वैसे दी माता और गुरुमें भी 'अमेद? स्थापित हो जाता 
है। ऐसा कुछ अनुमवमें. आता है कि यह अभेद ही 'कैबल्य? 
है । कहना चाहो, तो कह लो. इस आयें-बायँ-सायँको हम-जेसे 
पागलोंका सांख्यदर्शन | 

एक बार फिर कहूँगा कि माता ही हरि-कृपा है और हरि- 
कृपा ही माता है । गोसाई तुळसीदासजी भी तो इस सिद्धान्तका 
समर्थन कर रहे हैं--- 

कबहुँक, अंबु ! अवसर पाइ ।' 
मेरिऔ सुधि ाइबी कछु करुन-कथा चलाइ ॥ 

माँ | कभी मोक्गा, मिले तो मेरी मी श्रीरामचन्द्रजीको याद 
दिला देना | पहले कोई करुणाका प्रसंग छेइ देना; बस, फिर सब 
बात बन जायगी । एक तो यों ही माता अनन्त करुणामयी होती 
है, तिसपर “अम्बः का सरल सम्बोधन और 'कछु करुन-कथा 
चलाइ? इन शब्दोंकी वेगवती करुणा-तरङ्गिणी | क्या अब भी प्रभु 
-का हृदय द्रवीभूत न होगा १ क्या अब भी कृपा न करेंगे श्रीजानकी- 
जीवन ? जम 

x 2 3 X xX 

धन्य है वह हृदय, जिसमें श्रद्धा-जल्से सिश्चित मातृ-मक्तिकी 
छता सदैव लहलही रहती है | धन्य हैं वे नेत्र, जो नित्यप्रति 
` माताके आराध्य चरणोंपर अश्रुमुक्ताओंकी माळा चढ़ाया करते हँ] 
उस करुणामयीके और भी तो अनेक सुन्दर नाम हैं, पर उसके 
बच्चे को तो “मौ? नाम ही अधिक आहाददायी है | बैसे तो वर्ण- 
मालका ग्रत्येक अक्षर उस आनन्दमयी अम्बाका नाम है, किन्तु 

“माँ? शब्दकी दिव्य मधुरिमाकी समता कौन कर सकेगा ? ५माँ! 
तू हमारी माँ है?---केवछ इस मावनामें ही कितनी अधिक पवित्रता 
है, कितनी ऊँची दिव्यता है, कितनी गहरी करुणा है | अन्यत्र 
सवंत्र भय है, केवल माकी गोद ही निर्भय है | अनन्य मातृ-भक्त 
रामग्रसादक्ा कैसा सुन्दर प्रलाप है--'किसका भय है? में ततो 
सदा उत आनन्दमयी माँकी गोदमें खेळता रहता हूँ ।? माँकी उस 
वात्सल्यमयी गोदको कौन अमागा भुला सकेगा ? मासे बिछुड़कर 
उस स्नेहमयी गोदकी किसे याद न आती होगी । देखो, श्रीकृष्ण 


` अपनी मैया यशोदाकी गोदमें पुनः खेलने और “कन्हैया? कहळाने- 


को कैसे अधीर हो रहे हैँ-- 
जा दिनतें इम तुमतें बिछुरे, काहु न कह्यौ कन्हैया । 
कबहुँ प्रात न कियो कलेवा, साँझ न पीन्ही घेया॥ 
“-- पर 


xX xX x xX 
माँ | तू ही भारती है, तू ही कमला है और तू ही काळी 
है । माँ ! तू ही शक्ति है, तू ही मुक्ति है और तू ही युक्ति है। 
तू ही जयदा है और तू ही वरदा है । तू ही क्षीरदा है और तू ही 
अन्नदा है । तेरी भूखी-प्यासी सन्तान सदा तेरा ही स्मरण 


करेगी-- 
क्षधातृषार्ता जननां स्मरन्ति । 
किसीको तू नील निचोल धारण करके दर्शन देती है, 

किसीके ध्यान-पथपर ३वेत साड़ी पहनकर आ जाती है । पर, 
माँ | हमें तो तू आज रत्ताम्त्र धारण करके ही दर्शन दे । अझ्नि- 
बीणा बजानेवालेके ज्वल्न्त नेत्रोमें तू टाळ साड़ी पहनकर ही तो 
ताण्डव किया करती है । बही ताण्डवनुत्य दिखा दे, पगली माँ ! 
इम तेरी साधना करना क्या जानें। जननि ! साधक तो तेरा 

`. छाड्ला पुत्र रामकृष्ण परमहंस था । हमलोग तो अमीतक तेरी 
आश्ञाका रहस्य ही न्दी समझ पाये । हम तो कुपुत्र हैं, माँ ! 
कुपुत्र | क्षमा कर करुणामयि ! 
पुथिव्यां पुत्रास्ते जननि बहवः सन्ति सरलाः 
परं तेषां मध्ये विररूतरळोऽहं तव सुत्तः। 
सदीयोऽयं त्यागः समुचितमिदं नो तव शिवे 
कुपुत्रो जायेत चिदपि कुमाता न भवति ॥ 
दाराचा 
माँ | तू मुझे छोड़ रही है ? क्या यह त्याग तुझे शोमा 
देगा £ मुझे तो विश्वास नहीं होता कि तू मेरा वस्तुतः परित्याग 
कर ही देगी | क्या हुआ जो मैं कुपुत्र हूँ । यह कोई अनोखी 
वा अनहोनी बात नहीं है । कुपुत्र तो हो सकता है और होता 
ही है, पर क्या कहीं कुमाता भी होती सुनी है ? तू यों ही धमका 
रदी है, मुझे छोड़ेगी नहीं । मैं मानता हूँ कि मैं तेरी किसी भी 
आज्ञाका पालन नहीं कर रह। हूँ । अवश्य ही मैं एक मद्दान्‌ 
अपराधी हूँ, पर अपराधी हूँ तो तेरा और अनाज्ञाकारी हूँ तो 
तेरा । हूँ मै सर्वथा तेरा ही । | तेरा खभाव तो, माँ ! प्यार करने- 
का ही है न! सरळे | तू तो प्यार-दुलार करना ही जानती है 
न £ तो फिर यह सन्ततिस्याग तुझे शोभा देगा £ अच्छा, थोड़ी 
देरको तू अब छोड़ दी देख। तू ऐसा कर न सकेगी । तेरे 
लिये, माँ, यह असम्मब है 

कयौ दुझार-प्यार निसि-बासर, जाहि ग्रान ज्यों राख्यौ; 

पळहू पछकओर नहिं कोनों, सतत छेम अभिळाख्यौ । 

पाल्यो पुछकि जाहि, पाळत है कोऊ ममता जैसे; 

अरी बावरी जननि ताहि तू त्यागि सकैगी केसे ? 
: . पर ङुछ वरा न चला | उस दिन उस पगली मॉने इस 

अधम कुपुत्रका परित्याग कर ही दिया । न जाने रुष्ट होकर वह 
युरु-खरूपिणी माता कहाँ चली गयी । रुष्ट कैसे कहूँ । शिव | 
शिव | मेरी माँ मुझपर कमी रुट हो सकती है ! वह दयामयी, 
वह करुणामयी माँ ! 
हों सठ इठि नित करी ढिठाईं, कबहुँ न आज्ञा मानी; 
दिये दुःख-ही-दुख कछु ऐसी हृदय दुता ठानी। 
. माँ, मेरो यह दोष-नीर-निधि जदपि अपार अगाध; 
तऊ कृपा करि दियो अकथ सुख भूकि अभित अपराध ॥ 
उन चरणोंकी छाप इस कलुषित मस्तकपर अब्र भी ळगी है, 
यह्दी आश्चर्य है ! उस कर-कमलकी इस अनाथपर आज भी छाया 


पड़ रही है । अहोमाग्य मेरा, अह्योभाग्य | 


अधम अज्ञ अघरूप पतित यह अपनायो करि प्यार। 
नेह-नगरकी डगर घराईं, जहँ न विषम भव-धार ॥ 
पर, दयामयि | तू निर्दय नहीं है ऐसा कैसे कहूँ | तू 


निर्दय है और बड़ी निर्दय है । तूने देख, कबसे मुझे दर्शन नहीं 


दिया है, माँ ! हाँ, प्रत्यक्ष दर्शन तूने तबसे कब दिया? माँ! 
एक ही बार तेरा दर्शन चाहता हुँ; दयाकर दे दे-- 

बिन तेरो दरसन भये, यह जीवन भू-भार । 

भैया, झलक दिखाय दै, डक अपनी इकबार ॥ 


पर मैं क्या मुँ लेकर तुझसे यह भीख माँगूँ । कहाँ मेरी. 


कृतप्नता और कहाँ तेरी दयाळुता | 
'रटत न कबहुँ नाम ढीठ तव “हरी? हुडीछो ; 
घुमत रहत चित-चक्र, परत बंधन नाद ढीलो। 
राखि तदपि निज छाहेँ, बाह, बलि, यामि केति तूँ.; 
जब-कय सपने अजहुँ, अम्ब! अवलम्ब देति तू. ॥ 


— ee 

प्रकृतिमें इश्वर-प्रेम 

पुण्य प्रभात, सरला सन्ध्या, सुचारु चन्द्रोदय, शीतल मन्द 
छुरभित समीर, पद्मपूर्ण सरोवर, निर्मल निर्झर, कामोद्दीपक वसन्त- 
बैमव आदि प्राकृतिक दृश्योंकी माधुरीमय मनोरमतापर अगणित 
साहित्यिक सूक्तियों और अनोखी सूझोंका हमारे सुकवियोंने एक 
अनुपम मारती-भाण्डार भर रक्खा है । निस्सन्देह उन कुशल काव्य- 
कलाकारोंने कमाळका प्रकृति-चित्रण किया है । ग्ज़बकी हैं. उनकी 
सूझें । बरस मुँदसे "वाह वाह? निकळ पड़ती है । खासा मनोरञ्जन 
हो जाता है | कौन ऐसा अभागा होगा, जो उस नवरसमयी प्रकृति- 
वर्णनाका असीम आनन्द न छटना चाहेगा ? किसी सूक्तिमें श्वज्ञारकी 
मधुर मादकता मिलेगी, तो किसीमें आपको शान्तरसकी खर्गीय सुधा 
प्राप्त हो जायगी । तात्पर्य यह है. कि उन सुकवियोंका काव्य-कौशल 
देखते ही बनता है | पर खेद है कि हमारा प्रस्तुत विषय, एक 
प्रकारसे, उन मनोरञ्निनी सूक्तियोंके प्रति उदासीन ही रहेगा । हमारी 
ष्टिम तो प्रकृति एक दर्पण है, जिसमें इम सुन्दरतम प्रेमका प्रतिविम्ब 
देखा करते हैं । नेचर वह आईना है, जिसमें हमें अपनी रूहानी 
मस्तीकी प्यारी सूरत नज़र आती है । इस दशामें प्रकृतिमें “मैं की 
और मैं? में प्रकृतिकी प्यारी झलक देखनेको मिला करती है, ग्रेमका 
सागर लद्दराने लगता है-- | 

` 'नशेमें  जवानीके माझक़ नेचर 
है पटी हुईं “राम? से: मस्त द्दोकर । 

जिधर देखता हूँ जहाँ देखता हूँ | 
में अपनी ही ताब ओ झाँ देखता हुँ ॥ 
प्रकृति रानीने यह सारा सुद्दाग-सिंगार मेरे प्रेमक्रो रि्ञानेके 
लिये ही सेँवारा है | जहाँ देखता हूँ तहाँ मेरा प्रेम-ही-प्रेम है । 
्रकृतिके रूपमें यह मेरा प्यारा प्रेम ही जद्ाँ-तहाँ दिखायी दे रहा है। 
प्यारी उबीली नेचर मेरे प्यारे प्रेमपर जान दे रही है । मस्त खामी 
राम झूम-झूमकर केसा गा रहा है-- 
ये पर्वंतकी छाती पे बादकका फिरना , 
चो दुमभरमें अव्रोसे पर्वतका घिरना। 
गरजना, चमकना, कइकना, निखरना , 
छमाछम छमाछम ये दूँदोंका गिरना ॥ 
उरुसे फ़ळकका ये हँसना, ये रोना, 
सेरे ही छिए ही फ़क़त जान खोना। 
और यहं अठिछाती इई हरी-भरी नवजवान फुळ्वाड़ी | ये रंग- 
रंगके मतवाले फ़ूछ | यह सब मेरे प्रेमकी ही रंगत है, मेरे प्रेमकी 
ही बू है! 
थे मेरी ही रंगत है, मेरी ही बू हे! 
मेरी प्रेमात्माका बारहमासी वसन्त इन लहलही फुळवाड़ियोंको 
छातीसे लगाये फूला नहीं समाता । मेरे प्रेमकी मस्ती ग्रकृतिके साथ 
कैसी अठखेळियाँ कर रही है ! कैसी निखरी हुई सुन्दरता है प्यारी 
प्रकृति रानीकी । इसका चाँद-सा मुखड़ा देखकर किसका दिल प्रेमसे 
भरकर न नाचने लगेगा । क्या रंग है, क्या मौज है, वाह ! 
खामी रामतीर्थ यह कया देखकर यहाँ ऐसे आनन्दमग्न हो रद्द 
हैं । कहते हैँ-- 

“पानी इतना. तो गहरा, लेकिन शक्काफ ऐसा कि प्यारी गंगी 
याद आती है । गोपियाँ अगर यहाँ नहातीं तो गोकुलचाँदको कभी 


ज्ञरूरत न पड़ती कि इनको बरहना तन (नग्न) देखनेके लिये पानीसे . 


बाहर निकालनेकी तकलीफ देता | यह झळकते-झलकते ऊँचे आत्रशार 
चाँदीके कमन्द और रह्से माळ्म देते हैं कि जिनको पकड़कर 
आलम उल्बी ( खरग ) को चढ़ जाये | या यह हारेकी गातवाळी 
कश्चनियाँ ( चादरें ) हैं जो सरके बळ रफ्सकुना ( नात्रती हुई ) 
ज़मीन खिदमत चूम रही हैं और निहायत सुरीली आत्राजसे रामकी 
महिमाके गीत गाती जाती हैं ।? 

प्रेममयी प्रकृतिकी हृदय-हारिणी शोमाको देखकर प्रेमीका 
दीवाना दिल मस्त हो बॉँसों ऊँचा उछलने लगता है | उस समय 
वह मानो सारी नेचरको अपनी छातीसे चिपटा लेता है | जो कुछ 
भी उस ह्वाल्तमें कह डालता है, वह असली कविताके रंगमें रँगा 
होता है । 

ज़रा, मतवाले रामका यह प्रिय तल्ळीनतासे पूर्ण प्रकृति-गान 
तो सुनो-- 

चाँकी अदाएँ देखो, चंदा-सा झुखड़ा पेखो । 
बादरमें बहते जऊ्में, वायूमें तेरी लरके; 
तारोंकी नाज्ञनीमें, मोरोंमें तेरी मठके। 
चलना ठुमक-इमककर, लाळनका रूप धरकर; 
घूँघट-अबर उळटकर, हँसना ये बिजली बनकर । 

शबनम गुल ओर सूरज,' चाकर हैं तेरे पदके; 

यह आनबान सजधज, ऐ राम ! तेरे सद॒के। 

्रकृतिःरमणके इस झुन्दरतम रूपपर किसका मन न्योछावर 
होनेको अधीर न द्यो जायगा ? 

बलिहारी उस विश्व-विमोहनकी त्राँकी छविपर | यह सब्र उस 
कृष्णको ही देखनेकी तो तेयारी है । दूधके सागरमें नहा-नहवाकर ये 
सब उसे देखनेको खड़े हैं । प्यारी प्रकृतिने अपने अङ्ग अङ्गको दूधसे 
पखारा है | प्ृथ्वीसे आकाशतक दूध-ही-दूघ देख पड़ता है । ये 
मोतियोंकी कनियाँ बिखरी पड़ी हैं या कपूरका चूर विछा हुआ है? 
यह सब पारेकी प्रभा तो नहीं है ? क्या रजत-रारि है ! नहीं, भाई | 
चाँदर्नकी चादर ओढ़कर यह तो निर्गुण ब्रह्मकी ज्योति इन कलित 
बुल्नोंमें प्यारे इन्दावन-चन्द्रका सगुण खरूप देखने आयी है | रसिक- 
बर नागरीदासजी कहते हैं--- 
पूरन-सरद्‌-ससि उदित प्रकासमान, 
केली छबि छाई देखो बिमळ जुन्हाइई हे। 
अवनि-अकास गिरि-कानन औ जळ-थळ र 
व्यापकं भई सो जिय लागति सुद्दाइई है ॥ 
सुकता, कपूर-चूर, पारद्‌, रजत आदि- ः 
उपमा ये उजळ पे “नागर? न भाई है। 
बुंदाबन-चंद्र चारु सगुन बिछोकिबेकों 
निरगुन ज्योति मानो ङुंजनमें आई हे॥ 
यह चाँदनी नहीं है, यह तो ज्ञानकी गंगा प्रेमके सागरसे मिळने- 
भेंटने आयी है । निर्गुण ब्रह्मकी ज्योति सगुण स्यामके चेहरेपर झिछमिला 
रही है । प्रकृतिकी प्रेम-धारामें उठछ-उछलकर नद्दाना क्या उस प्यारे 
कृष्णको रिझाना नहीं है ? अहा | उस मोहनकी मधुर मुसकान प्रकृतिके 
इस निखरे हुए रूपें हमारे मनको कैसा मोह रही है ! 
खोळ चन्द्रकी खिइकी जब तू स्बर्ग-सदनसे हसता है , 
पुथिवीपर नवीन जीवनका नया विकास विकसता. हे । 


~ 

जीमें आता है, किरनोंमें घुलकर केवळ पळभरमें , 
बरस पढ़ूँ में इस शुथिवीपर विस्तृत शोभा-सागरमें । 
रामनरेश त्रिपाठी 


उस दूध-जैसी मुसकानकी प्याळीमें यदि हम अपने जावनको 
मिश्रीकी डलीकी तरह घोलकर एकरस कर दें, तो हमारी सारी प्रकृति 
उसी क्षण सौन्दर्य-सागरमें कोल करने लगे | यह अभिलाषा ही 
कितनी मधुर है | हमारी यह प्रक्गति-अभिलाषा जितनी ही जल्दी 
ग्रेम-धारामें इन जाय, उतना ही अच्छा । 
xX xX xX थे x 
कैसी त्रिशद व्यापकता है उस सुन्दरतमके सौन्दर्यकी | अखिल 
ब्रह्माण्डमें सौन्दर्य और माधुर्यको छोड़ और है ही क्या ? उसने अपने 
सौन्दर्यके बाणोंसे प्यारी प्रकृतिका रोम-रोम वेध डाला है । केसा 
अलौकिक आखेटक है. वह प्यारा पुरुषोत्तम ! 
उन बानन्ह अस को जो न मारा । बेधि रहा सगरो संसारा ॥ 
गगन नखत जो जाहि. न गने। यै सब बान ओहिके हने ॥ 
धरती बान वेधि सब राखी । साखी ठाढ़ देहि सब साखी ॥ 
रोवं-रोवं मानुस-तन उाढ़े। सूतहि सूत बेधि अस गाढ़े ॥ 
बरुनि यान अस ओ पहु, वेधे रन बन-ढाँख । 
सोजहिं तन सब रोवाँ, पंखिहिं तन सब पाँख ।। 
---जायसी 
उस अनोखे शिकारीने अपने अचूक तीरोंसे सभीको वेत्र दिया 
है, किसीको अछूता नहीं छोड़ा | प्रकृतिका प्रत्येक अणु-परमाणु सौन्दर्य- 
बाणोंसे आहत दोकर तड़प रहा है | समी उसी तीर चलानेत्रालेकी 
खोजमें हैं । प्रकृति उस सुन्दरतमके पूर्ण सौन्दर्यको देखनेके:लिये न 

जाने कत्रसे विरहाकुळ है | उस लैसे लिपट जानेको दुनियाभरके 
प्रेमी पतंगे प्रयत्न करते रहते हैं, पर उनकी अवशेष अहंभावना उन्हें 
बहाँतक पहुँचने नहीं देती और उनकी साध पूरी नहीं हो पाती | न 
सूरज ही उस अलबेले तीरंदाज़के पासतक पहुँच पाया और न चाँद 
ही । न पवनने ही अभीतक उस प्यारेका मधुमय स्पश कर पाया और 
न जलने ही अबतक उसके पेर पखार पाये हैं | वियोगिनी आग भी 
निराश होकर तमीसे आहें भर रही है-- 
चाँद सुरज ओ नखत तराई । तेहि डर अंतरिख फिरहिंसबाई ॥ 
पवन जाइ तहु .पहुँचे चहा। मारा तैस छोटि सुइ रहा ॥ 
अरिनि उठी, जरि-बुझी निआना। घुआँ उडा,उठि बीच बिलाना ॥ 
पानि उडा, उठि जाइ न छूआ । बहुरा रोइ आइ सुइ चूआ ॥ 
जायसी 
सौन्दर्य-रारोंसे बिंधी हुई प्रकृतिके आहत अंगोंकी परम प्रेम ही 
अबतक रक्षा किये हुए है । प्रेमकी धत्रलधाराने ही इन सारे घायलोंको 
प्रिय-मिळनकी आशा दे रक्खा है । प्रकृतिका महान्‌ उपकार किया 
है इस प्रेम-धाराने । धन्य ! 
ओस तृण-छता-कुसुम-विरप-पछ्लव-सिंचन-रत । 
बहु तर्‌ चन्दन करी सुरभि मलयाद्वि-भंकगत ॥ 
विविध दिव्य मणिजनित ज्योति उज्ञ्वळ उपकारी। 
बहु औषधी-प्रसूत शक्ति जीवन-संचारी ॥ 
जगत-जीव-प्रतिपालिका, पय धारा उरजों भरी । 
क्या हैं ? नाना सूतिधर 'प्रेम-घार! ही अवतरी ॥ 
---दरिऔध 

दीनोंपर प्रेम 

हम नामके ही आस्तिक हैं । हर बातमें ईश्वरका तिरस्कार 
करके ही हमने आस्तिकः का ऊँची उपाधि पायी है । ईश्वरका एक 
नाम 'दीनबन्धु? है । यदि हम वास्तबमें आस्तिक हैं, ईश्वर-भक्त हैं 
तो हमारा यह पहला धर्म है कि दीनोंको प्रेमसे गले छगावें, उनकी 
सहायता करें, उनकी सेवा करें, उनका शुश्रूपा करें | तमी न दीन- 
बन्धु ईश्वर हमपर प्रसन्न होगा | पर ऐसा हम कब करते हैं ? हम 
तो दीन-दुबंछोंको ठुकरा-ठुकराकर ही आस्तिक या दीनत्रन्धु भगवान्‌- 
के भक्त आज बने बैठे हैं | दीनबन्धुकी ओटमें हम दीनोंका खासा 
शिकार खेल रहे हैं । केसे अद्वितीय आस्तिक हैं हम ! न जाने क्या 
समझकर हम अपने कल्पित ईश्वरका नाम दीनवन्धु रक्खे हुए हैं, क्यों 

इस रद्दी नामसे उस लक्ष्मी-कान्तका स्मरण करते हैं--- 

दीननि देखि घिनात जे, नहि दीननि सों काम । 

कहा जानि ते छेत हैं, दीनबन्छु को नाम ॥ 
यह हमने सुना अत्रशय है कि त्रिलोकेश्वर श्रीकृष्णकी मित्रता 
और प्रीति सुदामा नामक्रे एक दीन-दुर्बळ ब्रामगते थो | यह भी 
सुना है कि भगत्रान्‌ यदुराजने महाराज दुर्योधनका अतुल आतिथ्य 
अस्तीकार कर बड़े प्रेमसे गरीब विदुरके यहाँ साग-भाजीका भोग 
लगाया था | पर यह बातें चित्तपर कुछ बैठती नहीं । रहा हो कमी 
ईश्वरका दीनबन्धु नाम, पुरानी सनातनी बात है, कौन काटे | पर 
हमारा भगवान्‌, दीनोंका भगवान्‌ नहीं है | हरे हरे | वह उन घिनौनी 


. कुटियोंमे रहने जायगा £ वह रल्न-जटित स्तर्ण-सिं्ासनपर विराजने- 


वाला ईश्वर उन भुक्खड़ केंगोके फटे-कटे कम्बळोंपर बैठने जायगा ? 


CCO. Vasishtha Tripathi Collection. By Siddhanta eGangotri Gyaan Kosha 


ज 


IN 


दीनापर प्रेम ३१७ 


वह मालपुआ और मोहनभोग आरोगनेत्राला भगत्रान्‌ उन मिखारियों- 
की रूखी-सूखी रोटी खाने जायगा ? कभी नहीं हो सकता | हम 
अपने बनवाये हुए विज्ञाल राज-मन्दिरोमें उन दीन-दुर्बलोंको आने 
भी न देंगे । उन पतितों और अछूनोंकी छायातक हम अपने ख़रीदे 
हुए खास ईश्वरपर न पड़ने देंगे | दीन-दुर्बठ भी कहाँ ईश्वरभक्त 
होते सुने हैं ? ठहरो, ठरो, यह कौन गा रहा है ? ठहरो, जरा 
सुनो | वाह | तब यद्द खूब रहा | 
मैं ढूँढ़ता तुझे था जब कुंज ओर वनमें, 
तू ख़ोजता सुझे था तब दीनके वतनमें। 
तू आह बन किसीकी सुझको पुकारता था, 
मैं था तुझे बुळाता संगीतमें, भजनमें ॥ 
तो क्या हमारे श्रीलक्ष्मीनारायणजी 'दरिद्र-नारायण? हैं ? इस 
फ़कीरको सदासे तो यही माळम हो रहा है | तो क्या हम भ्रममें 
थे ? अच्छा, अमीरोंके शाही महळोंमें वह पैर भी नहीं रखता ! 


सेरे छिए खड़ा था दुखियोंके द्वारपर तू, 
मैं बाट जोहता था तेरी किसी चमनमें। 
हज़रत खड़े भी कहाँ होने गये ! 
बेबस गिरे हुओंके तू बीचमें खड़ा था, 
में स्वग देखता था, झुकता कहाँ चरनमें ! 
---रामनरेश त्रिपाठी 


तो क्या उस दीन-तन्धुको अब यही मंजूर है कि हम अमीर 
लेग, धन-दौळतको लात मारकर उसकी खोजमें दीनहीनोंकी 
झोपड़ियोंदी खाक छानते फिरें ? 


xX x x x 
दीन-दुर्बलोंको अपने असह्य अत्याचारोंकी चक्कीमें पीसनेत्राला 
घनी परमात्माके चरणोंतक केसे पहुँच सकता है । धनान्धको स्त्रग- 

का द्वार दीखेगा ही नहीं। महात्मा ईसाका यह वचन क्या असत्य है-- 

If thou wilt be perfect, go and sell that thou 
hast and give to the poor, and thou shalt have 
treasure in heaven; and come and follow me. Verily 
Il say unto you, that a rich man shall hardly enter 
into the kingdom of heaven. And again I say unto 


you, itis easier for a camel to go through the eye 


ofa needle than for a richman to enter into the 
kingdom of God. 


अर्थात्‌, यदि तू सिद्ध पुरुष होना चाहता है, तो जा, जो कुछ 
धन-दौळत तेरे पास हो, वह सब बेचकर कंगालोंको दे दे । तुझे 
अपना खजाना स्वगमें सुरक्षित रक्खा मिलेगा | तब, आ और मेरा 
अनुयायी हो जा | में तुमसे सच कहता हूँ. कि धनवानके स्त्रगके 
राज्यमें प्रवेश करनेकी अपेक्षा ऊँटका सुईके छेदमेंसे निळ जाना 
कहीं आसान है | सहजोबाई भी यही बात कह रही हैं -- 
बड़ा न जाने पाइहै साहिबके द्रबार। 
द्वारे ही सों लागिहे “सहजो? मोटी मार ॥ 


वह यरीवोंकी गॉँठका धन गान्धी भी तो इसी दीन-प्रेमपर 
पागल हो रहा है । खादी उसे क्यों इतनी प्यारी है ? इसलिये कि. 
उसे वह देशके गरीबोंका प्रत्यक्ष दर्शन कराती है और उन यरीबों- 


के द्वारा वह दीनबन्धु रामका दर्शन कर रहा है । उसके खादी-प्रेम- 
का यही तो गूढ़ रहस्य है । नास्तिक पूँजी-पतिके प्रेमहीन हृदयमें 
ग्रीबपरवर गान्धीकी खादीको केसे जगह मिल सकती है ? किसानों 
और मजदूरोंकी टूरी-झटी झोंपड़ियोमें हव प्यारा गोपाळ बंशी बजाता 
मिलेगा । वहाँ जाओ और उसकी मोहिनी छवि निरखो | जेठ-बैसाख- 
की कड़ी भूपमें मज़दूरके पसीनेकी टपकती हुई बूँदोमिं उस प्यारे 

रामको देखो । दीन-दुर्बलोंकी निराशा-भरी आँखोंमें उस प्यारे कृष्ण- 
को देखो । किसी धूल-भरे हीरेकी कनीमें उस सिरजनद्दारको देखो । 
जाओ, पतित पद-दळित अछूतकी छायामें उस लीला-विहारीको 
देखो । उस प्यारे श्यामकी छवि देखनी ही है, तो, आओ, यहाँ 
आओ, तुम्हें आज हम वह दिखावें--- 

श्रमी किन्तु निधन मजूरकी अति छोटी अभिलाषामें ; 

पतिकी बाट जोहती बैडी गरीबनीकी आशामें । 

भूख-प्याससे दलित दीनकी मर्म-भेदिनी आहोंमें ; 

दुखियोंके निराश आँसूमें, प्रेमी जनकी राहोंमें ॥ 

तुम न जाने उसे कहाँ खोज रहे हो ! अरे भाई, यहाँ वह 
कहाँ मिलेगा ? इन मन्दिरोंमें वह राम न मिलेगा | इन मसज्िदोंमें 
अछाहका दीदार मुश्किल है | इन गिरजोंमें कहाँ परमात्माका वास 
है । इन तीर्थोमें बह मालिक रमनेका नहीं । गाने-बजानेसे भी वह 
रीझनेका नहीं | अरे, इस सब चटक-मटकमें वह कहाँ ? वह तो 
दुखियोंकी आहमें मिलेगा | ग्रीबोंकी भूखमें मिलेगा । दीनोंके ढुःख- 
में मिलेगा | सो वहाँ तुम खोजने जाते नहीं | यहाँ व्यर्थ खोजते- 
फिरते हो ! 
दीनबन्धुका निवास-स्थान दीन-हृदय है । दीन-हृदय ही मन्दिर 

है, दीन-हृदय ही मसजिद है, दीन-हृदय ही गिरजा है । दीन-दुर्बल- 
का दिल दुखाना भगवानका मन्दिर ढहाना है । दीनको सताना 
सबसे भारी धर्मत्रिद्देद है | दीनकी आइ समस्त धर्मकर्मोंको 
भस्मस्तात्‌ कर देनेवाली है । संतबर मछकदासने कहा है--- 

दुखिया जनि कोइ दूखिये, दुखिये अति दुख होय। 

दुखिया ` रोइ झुकारिहै, सब युड़ माटी होय॥ 

` दोनोंको सताकर उनकी आहसे कौन मूर्ख अपने स्तरीय 
जीवनको. नारवीय बनाना चाहेगा, कोन ईश्वर-विद्रोह करनेका 
[ दुस्साहस करेगा ! गरीबकी आह भळा कमी निष्फळ जा सकती है- 
“तुळसी? हाय गरीबकी, कबहुँ न निएफळ जाय । 
सरे वेछके चामसों, लोह भसम ह्वै जाय॥ 
औरकी बात हम नहीं जानते, पर जिसके हृदयमें थोड़ा-सा 
भी प्रेम है, वह दीन-दुर्बलोंको कमी सता ही नहीं सकता । प्रेमी 
निर्दय केसे हो सकता है ! उसका उदार हृदय तो दयाका आगार 
होता है । दीनको वह अपनी प्रेममयी दयाका सबसे बड़ा और 
पवित्र पान समझता है । दीनके सकरुण नेत्रोंमें उसे अपने प्रेमदेवकी 
अनोमोहिनी मूर्तिका दर्शन अनायास प्राप्त दो जाता है। दीनकी 
मर्ममेदिनी आइमें उस पागलको अपने प्रियतमका मधुर आह्वान 
हि सुनायी देता है । इधर वद अपने दिलका दरवाज़ा दीन-हीनोंके लिये 
ह दिन-रात. खोले खड़ा रहता है, और उधर परमात्माका हृदयद्वार उस 
| दीन प्रेमीका स्वागत करनेको उत्सुक रहा करता है । प्रेमीका हृदय 
Be दीनोंका भवन है, दीनोंका हृदय दीनबन्धु भगत्रानुका मन्दिर है 
FE और मगवानका हृदय प्रेमीका वास-स्थान है । प्रेमीके हृद्देशमें दरिद्र- 
| ; नारायण ही एकमात्र प्रेम-पात्र है। दरिद्र-सेवा ही सच्ची ईश्वर-सेवा 
[SS है । दीनदयाळ ही आस्तिक है, ज्ञानी है, भक्त है और प्रेमी. है । 
f  दीन-दुखियोंके ददका मर्मी ही महात्मा है | यरीबोंकी पीर जाननेहारा 
|  छदीसचापीर है | कप्रीरने कहा है--- 
हा “कबिर? सोई पीर है, जो जाने पर-पीर। 
जो पर-पीर न जानईं, सो काफिर वेपीर॥ 


ha 

f R मर 

अपनी पूज्य जन्म-भूमिके आगे, अपने प्यारे देशके सामने उस 
रक इन्द्रका खरग किस गणनामें है ? इसमें सन्दे ही क्या कि 
जननी जन्मभूमिश्च स्तर्गादूपि गरीयसी | 
खदेश खर्गसे ऊँचा न होता, तो भगवान्‌ रामके मुखसे ये 
दिव्य उद्गार निकलते ही क्यों 
जद्यपि सव बेकुंठ बखाना। बेद-पुरान-बिदित जग जाना ॥ 
अवध सरिस प्रिय मीहि न सोऊ। यह प्रसंग जानइ कोउ-कोऊ ॥ 
अति प्रिय मोहि इहाँके बासी । मम धामदा घुरी सुख रासी ॥ 


तुल्सी 
और द्वारकाधीश श्रीकृष्ण अधीर हो-होकर बार-बार क्यों 
अवरुद्ध कण्ठसे यह कइते-- 
ऊधो, मोहि धज बिसरत नाहीं । 
हंस-सुताकी सुन्दरि कगरी, अरु कुंजनकी छाहीं ॥ 
चे सुरभी, वे बर्‍्छ, दोहनी, खरिक दुदावन जाहीं। 
खवाळ-बाळ सब करत कोलाहल, नाचत गहि-गहि बाहीं ॥ + 
अनगन भाँति करी बहु लीला जसुदा-नंद निवाहीं । 
“सूरदास? प्रभु रहे मौन ह्वै, यह कहि-कहि पछिताहीं ॥ 
अपने प्यारे देशकी सुध करके कोन ऐसा पाषाणहृदय प्राणी 
होगा, जो प्रेमसे ्रिहुळ न हो जायगा । जिसकी रजमें लोट-लोटकर 
हम खेले हैं, जहाँकी गायोंका हमने मीठा-मीठा दूध पिया है, जहाँके 
हरे-भरे खेतोंका हमने अन्न खाया है, जहाँकी चुलबुळी नदियोंमें 
हमने कूद-कूदकर कलोल किया है, जहाँकी दृवासे हमने अपने 

मधुरतम जीवनकी साँसें भरी हैं, जहाँके आकाशमें हमने अपने खर्ण- 
खप्नोंको तैराया है, वहाँकी प्यारी-प्यारी यादपर क्या हम दो बूँद 
आँसू भी न चढ़ायं ? अपने देशको देखकर हम आनन्दसागरमें क्यों 
न डूब जायं १ 
जिसकी रजमें छोट-छोटकर बड़े हुए हैं; 
घुटनोंके बळ सरक-सरककर खड़े हुए हैं। 
परमहंस-सम बाल्य-कालमें सब सुख पाये; 
जिसके कारण धूळ-भरे हीरे कहळाये। 
इम खेले-कूदे इर्षयुत जिसकी प्यारी गोदमें; 
है मातृभूमि, तुझको निरख मझ क्यों न हों मोदमें ? 
--मैथिलीशरण गुप्त 
जिसके दिल्में देशके लिये दर्द नहीं, बह मुर्दा है । वह दिल 
ज़िन्दादिल कैसे कहा जा सकता है ! 
जिसको न निज गरव तथा निज देशका अभिमान है। 
वह नर नहीं, नर-पछु निरा है, और खतक-समान है ॥ 
जिसने हुब्वे वतन ( खदेश-प्रेम ) की मस्तीमे झूम-झूमकर 
यह नहीं गा लिया कि 
गुंचे हमारे दिलके इस बारामें खिलेंगे, 
इस ख़ाकसे उठे हैं, इस ख़ाकमें मिलेंगे । 
उस मुदा-दिलको प्रेम-रसकी मिठास कहाँ नसीब हो सकती 
है ? अपने देशकी पवित्र ख़ाकपर जिसने .अपने जीवनकी प्यारी- 
प्यारी घड़ियाँ नहीं चढ़ा दीं, वह, समझ ले, मरतेदमतक प्रेम-रसका 


'प्यासा दी रदा । न वह विश्व-प्रेम दी पा सकेगा और न ईश्वर-प्रेम 
ही साध सकेगा । वह मस्त खामी राम, जो अपना दिल बविश्व-प्रेमके 

गाढे रंगमें रैंग चुका या, देखो, भारत-भक्तिकी गङ्गमें डुबकियाँ ढगाता 
हुआ क्या. कह रहा है 

म सदेह भारत हूँ | सारा भारतवर्ष मेरा शरीर है | कन्या- 
कुमारी मेरा पैर और हिमालय मेरा सर है । मेरे बालोंकी जठाओंसे 


` गङ्गा बह रद्दी है। मेरे सरसे ब्रह्मपुत्र और अटक निकली हैं। 


विन्ध्याचल मेरा छंगोट है | कारामण्डळ मेरा दायाँ और मळावार मेरा 
बायाँ पैर है । मैं सम्पूर्ण मारतं हूँ । पूर्व और पश्चिम मेरी दोनों 
भुजाएं हैं, जिनको फैलाकर मैं अपने प्यारे देशा-प्रेमियोंकों गले लगाता | 
हूँ । हिन्दुस्तान मेरे शरीरका ढाँचा है, और मेरी आत्मा सारे भारत- 
की आत्मा है । चलता हूँ तो अनुभव करता हूँ कि तमाम हिन्दुस्तान 
चल रदा है, और जब मैं वोलता हूँ, तो तमाम हिन्दुस्तान बोलता है |! 
वह आत्माराम रामतीर्थ खदेशप्रेममें उन्मत्त होकर एक स्थळ- 
पर लिखता है-- | 
“ऐ युळामी ! अरे दासपन | अरी कमजोरी ! अब समय आ 
गया, बाँधो बिस्तर, उठाओ छत्ता-पत्ता, छोड़ो मुक्त पुरुषोंके देशको । 
सोनेवाळो | बादल भी तुम्हारे शोकमें रो रहे हैं; बह जाओ गङ्गमें 
डूब मरो ससुद्रमें, गछ जाओ हिंमाल्यमें । रामका यह शरीर नहीं 
गिरेगा, जबतक भारत बहाल न हो लेगा | यह शरीर नाझ भी हो 
जायगा, तो भी इसकी हड्डियाँ दधीचिकी हड्डियोंके समान इन्द्रका बज्र 
` बनकर द्वेतके राक्षसको चकनाचूर कर ही देंगी | यह शरीर मर भी 
जायगा, तो भी इसका ब्रह्म-बाण नहीं चूक सकता |! 
ज़रा आँख फाड़कर देख लें आगकी इन चिनगारियोंको, जा > 
कानका पर्दा इटाकर सुन लें बज्रकी इन कइकोंको, विश्व-प्रेमका खाँग ; 
रचनेवाले वे विलासी निठल्ले और ज्ञानमक्तिकी ध्वजा .उड़ानेवाले वे 

काम-काञ्चनके दास | उस अवधूतका यह मस्ती-भरा गीत भी 
चे छुन छे 
देखा है, प्यारे, मैंने हुनियाका कारख़ाना; 
सैरो-सफ़र किया है, छाना है सब ज्ञमाना। 
अपने वतनसे बेहतर कोई नहीं ठिकाना; 
ख़ारे वतनको राळसे खुशतर है सबने माना। 
देश-भक्तिकी क्या हं। रँगॉली गङ्गा बह रही है ! 
सारे जहाँसे अच्छा हिन्दोस्ता इमारा। 
इम चुळबुळ हैं उसकी, वह बोस्ताँ हमारा ॥ 
x x x x 
क्या सचमुच ही “सारे जहाँसे अच्छा हिन्दोस्ताँ हमारा” है ! 
शक ही क्या । अच्छा, आप ही कहें-- 
कहाँ है कोई ऐसा स्थान, जगतमें जैसा हिन्दुस्तान ? 
हमारा प्यारा हिन्दुस्तान, जगतसे न्यारा हिन्दुस्तान । 
कि जिसको प्रेमी ्रीमगवान, करे नित नूतन प्रेम-प्रदान । 
अतः कर बड़ा प्रेम-अभिमान, प्रेमकी रखता हो जो शान | 
पड़ी हो जिसे प्रेमकी बान । 
कहाँ है कोई ऐसा स्थान, जगतमें जैसा हिन्दुस्तान ? 
इमारा प्यारा हिन्दुस्तान, जगतसे न्यारा हिन्दुस्तान । 
भले ही समझदार लोग इसे हमारा मात्रावेश कहें-उनके 
कहनेकी हमें कोई पर्त्र नहीं । प्रेममें भावुकता न हो, यह केसे हो 
सकता है ? भाबुक्रता कम-साधनामें कैसे बाधा पहुँचायगी, यह 
हमारी समझमें नहीं आता । आज संसारका सर्वश्रेष्ठ पुरुष गान्धी 
क्या भावुक नहीं है ! उसकी माबुकतामें ही तो उसका महात्मापन 
है | वह डेढ़ पसलीका गान्धी आज अपनी भावुकतासे ही तो हमारे 

हृद्यमें घोर प्रख्य मचा रहा है। कुछ कहो, भाई. हम तो यही 
गायँंगे और फिर गायँगे | ईश-प्रेम वा विश्व प्रेमका संगीत हमारी इसी 
भावनामें विद्यमान है-- 

सारे जहाँसे अच्छा हिन्दोस्ताँ हमारा। 
इम बुळवबुळें हें उसकी, वह बोस्ताँ हमारा ॥ 
पागल होकर ज़रा अळापो तो, भाई, इस दिश्य भारतगीतको | 
दिलमें केसी एक लहर उठती है, हृदयसे कैसा कुछ रस छल्कने 
लगता है । ज़रा अपने दीवाने दिलको नचाओ तो देश-ग्रेमकी विछोळ 
ळहरोंपर | तनिक अपनी ऑखोंको रुला तो देखो देशकी दीन द्दीन 
आत्माके साथ । देश-ग्रेममें मस्त होकर एक बार कह तोदो, 
मेरे प्यारे ! 
हुये वतन समाये आँखोमें नूर होकर, 
.सरमें ख़ुमार होकर, दिलमें सुरूर होकर। 
उँजेला मर दे, ऐ प्यारे देश-प्रेम, इन अँयेरी आँखोंमें; उड़े 
दे वह मर-मिटनेकी मस्तीको प्याळी इन बातूनी दिमायोंमें; डाळ दे 
बह आनः्दकी जान इन सुरदार दिलोंमें । तू समा जा, इमारे दिलों- 
में समा जा, हमारे दिमायोंमें समा जा, हमारी नस-नसमें समा जा, 


. रेम-रोममें समा जा। ऐ हमारे देश | ऐ इमारे देशके प्रेम | तुझे ' | 


[a 


छोड़ और किसे प्यार करें! कोई किर्स 
क्रिसीको प्यार करता है । पर हम कुचले इए यरीत्रोंका धन तो एक 
तू ही है, हमारी घुँधडी आँखोंका तारा तो तू ही है, हमारे प्राणोंका 
प्यारा तो तू है । “चकबस्त! साइबने सच कदा है--- 

बुलबुलको यु सुबारक, युळको चमन मुबारक; 

इम बेकसोंको अपना प्यारा वतन झुवारक। 


CCO. Vasishtha Tripathi Collection. By Siddhanta eGangotri Gyaan Kosha 


- रू भय ; FY कु 


को प्यार करता है, कोई . 


SES 35% 3050 6 ७. « «० 


22. 0 


५ 


३२६ प्रेमन्योग 


हमारा देश, हमारा प्राण-प्यारा देश ही हमारा जीवनसर्वस 
है, हमारा आराध्य विश्व है, हमारा उपास्य ईश है । हमारे यहाँकी 
गरीब मञञदूरिन भी प्यारे भारतपर बलि-बलि जाती है । पुतलीधरकी 
बह मतवाली मज़दूरिन कैसा मीठा मद-भरा गीत गा रही है | 
सैंडतो भारत पे बलिन्घलि जाउँ। 
गुइयाँ, में तो भारत पे बलि-बलि जाउँ। 
भारत हे मेरा प्राणॉंका प्यारा, 
दिका दुळारा, जीवन-अधारा । 
उसंपे तनमनको वारु, उसपे त्रिभुवनको हारूँ; 
उसको पलकों पे धारूँ, उसको दिळपे  वेडारू; 
सें तो भारत पे बलि-बलि जाउँ, 
गुइयाँ, में तो भारत पे बलि-बलि जाऊँ। 
भारत हे सेरा प्यारा ललनवा, ' 
करता कलोल मेरे दिछके पलनवा; 
उसको गोदिया उठाऊँ, उसके क़जरा छगाऊुँ, 
उसको मऊ-मळ न्हिलाउँ, उसको अँचरा पिलाऊँ, 
मैं तो भारत पे बलि-बलि जाउँ, 
गुइयाँ, में तो भारत पैबलि-बलि जाऊँ। 
---श्रीधर पाठक 
तभी तो यह विवेकी और तेजखी भारत उस मतवाली मज़दूरिन- 
को एक दिन अपने साम्राज्यकी रानी बनाने जा रद्वा है | जो उसपर 
बलि-बलि जा रही है, वही रानी होगी--इसमें सन्देह ही क्या ? 
जो सेवा करेगा, वही मेवा खायगा । मजदूर अपने देशपर मरना जानता 
_ है। किसान अपने प्यारे खेतमें खादकी तरह खप जाना जानता है | इसी- 
° लिये भारत आज उन्हें अपने अड्डूमें भर रदा है, उन्हें अपना रहा 

है और खुद उनका बन रहा है । वह तो प्रेमका भूखा है | देश 
उसीका है, जो उसपर प्रेमपूर्वक बलि हो जाता दै । पूँजी-पतियोंके 
ग्रेम-हीन हृदयोंमें वह कैसे रह सकता है ? मुक्त पुरुषोंके देशको ये 
शुद्र लक्ष्मीके दास कबतक कैद किये रहेंगे £ निश्चय है कि वह इन 
मदान्ध सत्ताधारियोंके हाथसे सुक्त होगा और अतरश्‍्य होगा । पर उसे 
- करेंगे स्व॒तन्त्र वे ही डरावने अस्थि-कंकाळ, जिनकी नस-नसका खून 
बड़ी निर्दयतासे चूस लिया गया है, पर जिनके दिलोंमें देशप्रेमका 
तूफ़ानी समुद्र अत्र भी क्रान्ति-क्रीड़ा कर रहा है, जिनक्री यही एक- 
मात्र अभिलाषा है, वे.ही स्त्रतनत्र मारतका मुख-चन्द्र देखेंगे-- 

गदो ग़बार याँका ख़िलअत है अपने तनको; 

मरकर भी चाहते हैं ख़ाके वतन कनको । 
; -चकबस्त 

“यह ग्रेम कौ पंथ करार महा तरवारकी घार पै घावनो है'- 

इस भीषण सत्यका प्रत्यक्ष अनुभव एक देश-ग्रेमीको ही होता है । 
खाँड्की धारपर दौड़ना है देशसे प्रीति जोइना और अन्ततक उसे 
एकरस निमा छे जाना। एक पंजात्री गीतमें कोई पागल प्रेमी गा 
गया है 

सेवा देशदी जिंदढ़िए बढ़ी ओखी, 

ग्ला करनियाँ ढेर सुखल्लियाने। 
जिन्हाँ बिच पैर पाया, 
र छकख सुसीबताँ झह्लियाने । 
अरे, बड़ी कठिन है देशकी सेवा । बातें बनाना तो बड़ा 

आसान हवै) पर मर्दानगीसे कुछ कर दिखाना जहरका घूँट पीना है. । 
जिन अल्दड़ सुरते इस प्रेम-पयपर पैर रखा, उन्हें लाखों सुसीबतें 

झेलनी पड़ीं | कथनी और करनीमें परथ्वी और आकारका अन्तर है। 
करीर साहत्र कहते हैं-- 
कथनी मीठी खाँड-सी, करनी विषरक़ी लोच । 
कथनी तजि करनी करे, विषसे अशत होय ॥ 
बह्दी कुछ कर गुजरता है, जिसे वातें बनाना नहीं आता, सर 


देना आता है । जो अपनी खुदीको किसी लगनकी आगमें जला _ . 


जानता है, वही यह देशकी होळी खेल जानता है | मौतको छातीसे 
लगाना हममेंसे आज कितने जानते हैं ? अपने पवित्र रक्तसे भक्ति- 
पूर्वक प्यारी माताके पाद-पद्म पखारना हमने अभी सीखा ही कहाँ 
है! रक्त-दान माताको अमी दिया ही कितनोंने है ? माँके एक 
पगले लड़केने उसके पैरोंपर अपनी रक्ताज्ञलि चढ़ाते समय, उस 
दिन कहा था--- 

'मुझ्-जैसे यरीब और मूर्ख पुत्रके पास तेरी भेंटके लिये माँ ! 
अपने रक्तके अतिरिक्त और हो ही क्‍या सकता है ? सो अब इसे 
द्वी तू खीकार कर |? 

धन्य तुझे, कोई कुछ कहे, तू तो अमर हो गया-- 

फटे हुए माताके अंचलको बढ़कर सीनेवाले । 
तुझे बधाई है, ओ पागल ! मरकर भी जीनेवाले ! 

ऐसे उन सभी छालछोंको वधाई है, जिन्होंने फाँसीकी रॅगीळी 
रस्सी चूमकर प्यारी मौतको छातीसे लगाया है । वे सारे कोहनूर 


अनन्ते काळतक माताके ताजमें जड़े रहेंगे | वे मुक्ति न चाहेंगे । 


._.. उनकी कामना तो यह है किं वे बार-बार भारत माताकी ही गोदमें 


हः ः् ः जन्म लें और उसीकी सेवा करते हुए प्राण-पष्पाञ्जलि चढ़ाया करें। 

उनके मरघरोंसे प्रेमकी छपट सदा उठा करे, उनकी क्षत्रोंकी मिट्टीसे 
हुब्बे वतनकी खुशबू आया करे 
दिसे निकलेगी न मरकर भी वतनकी उल्फ़तः 
मेरी मिट्टीसे भी ख़शबूए वफ़ा आयेगी। 
जहाँकी भी मिट्टीसे यह देश-ग्रेमक्जी खुशबू आ रही हो, वह 


` जगह किस काशी या क्राबेसे कम है ? सच्चा तीर्थ-स्थान वही है, 


जहाँ किसी देश-प्रेमीने अपनी मातृ-भूमिपर प्राणोंके पवित्र पुष्प 
चढ़ाये हों | अमर शहीदोंके इन तरण-तारण तीर्थोकी महिमा कौन 
गा सकता है ? धन्य-है वह पथ, जिसपर हो वे देशके मतवाले लाळ 
मातृ-भूमिपर शीश चढ़ाने जाते हैं । एक पुप्पकी अभिलाषा देखिये- 
चाह नहीं, में सुर-बालाके गहनोंमें गूँथा जाऊँ, 
चाह नहीं, प्रेमी-माळामें बिध प्यारीको छळचाऊँ। 
चाह नहीं, सम्राटोंके शवपर, दे हरि डाला जाउँ, 
चाह नहीं, देवोंके शिरपर चढूँ भाग्यपर इठलाऊँ। 
सुझे तोड़ लेना वनमाली ! उस पथमें देना तुम फेंक, 
मातृसूमिपर शीश चढ़ाने, जिस पथ जावीर अनेक॥ 
भारतीय आत्मा 
हमें चाहिये कि और नहीं तो कमी-कमी दो बूँद आँसू तो 
उन इमशानोंपर, उन कत्रोंपर चढ़ा दिया करें | उन करब्रोपर हमारा 
वह रोना ऐसा हो, जो औरोंको भी रुछा दे | हम वेकस और कर 
ही क्या सकते हैं- 


इर दर्दमंद दिलको रोना मेरा रुळा दे, 
बेहोश जो पड़े हैं, शायद उन्हें जगा दे। 


—एक्रबाङ 
ass ४ 


७७0. Vasishtha Tripathi Collection. By Siddhanta eGangotri Gyaan Kosha 


[ ] 
i 
¢ CPN Rr 
020, 4 SERIE SRA SOS SSS Bois tos 325 ७3.००००७०५ ३. "४०२5-७५ ७२०". 


33-33 


प्रेम-माहिमा 


किसकी वाणीमें सामर्थ्य है, जो हे जगदाराध्य प्रेमदेव | तेरी 
अवर्णनीया महिमाका यथार्थ गायन गा सके? धन्य है तेरी 
अनि$चनीय. गाया ! धन्य हैं तेरे अतक्य और अचिन्त्य रहस्य ! 


धन्य है तेरी अतुळनीय शक्ति ! कौन कहद सकता है तेरी अकथनीय 


कथाको ? 
जो आवे तौ जाय नहिं, जाय तो आवे नाहि । 
अकथ कहानी प्रेमकी, समुझि लेहु मनमाहि ॥ 
श्रीकृष्ण-सखा उद्धव सुरेन्द्र-गुरु ब्रृस्पतिके शिष्य थे। 
मंहान्‌ तत्तज्ञानी थे । उन्हें अपने प्रकाण्ड दाशनिक ज्ञानका(अखण्ड 
अभिमान था । गर्व-गञ्जन गोपालकृष्णने अपने तत्तवेत्ता मित्रसे 
प्रसंगबश एक दिन कद्दा कि भाई ! मेरे बियोगमें अत्यन्त व्याकुल 
ब्रज-वासियोंको ज्ञानोपदेश देकर क्या तुम उनको विरहन्यथा दूर 
न कर सकोगे ? मेरा तो विश्वास है कि तुम अवश्य ही उन गँवार 
गोप-गोपियोंके डाबाँडोळ चित्तको मेरी ओरसे हटाकर परमार्थमे 
छगा दोगे । सो--- 
उद्धच ! यह मन निश्चय जानो । 
सन क्रस बचन में तुम्हें परावत, घजकों तुरत पळानो ॥ 
पूरनब्रह्म, सक़छ, अचिनासी, ताके तुम हौ ज्ञाता। 
रेख न रूप, जाति कुछ नाहीं, नहिं जाके पितु-माता ॥ 
यह मत दै गोपिलुकों आवहु, बिरह-नदीमें भासति । 
“सूर? तुरत यह जाय कह तुम, “व्रह्म बिना नहि आसति ॥ 
अब, विलम्ब करनेका समय नहीं है । विरह-नदीमें मेरे प्यारे 
ब्रज-वासी इबते जा रहे होंगे । सो, भेया, दया करके उन सांसारिक 


CCO. Vasishtha Tripathi Collection. By Siddhanta eGangotri Gyaan Kosha 


AA 


प्रेम-मदिमा ३३१ 


मूढ्जनोंको अपने ज्ञानोपदेशका अवलम्बन देकर शीघ्र ही बचा लो | 
जाकर उनसे कहो कि बिना अह्मात्मैक्यके मुक्ति प्राप्त न हो 
सकेगी । द्वारकाधीशके द्वारा प्रोत्साहित होकर अपने अगाध तत्त्व 
्ञानमें निमग्न महात्मा उद्धव ब्रजवासियोंको प्ट सिष्य बनाने चळे | 
त्रज-देशमें आपका खागत तो अच्छा हुआ, पर आपके महँगे तत्त- 
~ - ज्ञानको किसीने साग-पातके भी मोल न खरीदा | बड़ी फनीहृत 
हुईं । आये थे औरोंको मूँड़ने, पर खुद ही मुड़ चले | अबलाओं- 
के निर्षळ प्रेमने आपके प्रबळ प्रचण्ड ज्ञानको पछाड़ दिया । 
`. गोपियाँ ज्ञानिराज उद्धवसे कहती हैं-- 
जो कोउ पावै सीस दे, ताको कीजै नेम। 
- मधुप, हमारी सौं, कहो, जोग भळो किधों प्रेम ? 
प्रेम प्रेम सों होय, प्रेम सों पारहिं जैये। 
> प्रेम बेंध्यो संसार, प्रेम परमारथ पेये॥ 
एके निहचे नेम को, जीवन भुक्ति रसाळ। 
साँचो निहचै ग्रेम को, जो मिळिहैं नॅदळाळ॥ 
यह्‌ सिद्धान्त छुनकर दर्शन-केसरी उद्धवका जो हाळ हुआ, 
उसे आँधरे सूरके ही मार्मिक राब्दोमें छुनिये-- 
सुनि गोपिजु को प्रेम, नेम ऊधो को भूल्यों। 
गावत -युन गोपाळ फिरत ङुंजनमें फूल्यो ॥ 
? छन गोपिनुके पय धरै, धन्य तिहारो नेम। 
का घाय-धाय द्रुम भेंटहीं, ऊधो छाके प्रेम ॥ 
उपदेसन आयों हुतो, मोहिं भयो उपदेस। 
ऊधो जदुपति पै गये, किये गोपको भेस ॥ 
ज्ञानि-श्रेष्ठ उद्धव प्रेम-विश्व-वियाल्यसे प्रेमीकी डिगरी हासिल 
करके श्रीकृष्णके सम्मुख, देखिये, अब किस रूपमें उपस्थित हो 
रहे हैं--- 

छोड़ें, कहाँ बसे हौ आय १ 

स दरि जनि, ऊधो पकरे पाय ॥ 

देखत व्रज को भेम, नेम कछु नाहिन न 

डमद्थो नैननि नीर, बात कछु कहत न आन ॥ 
धन्य, उद्व धन्य | 

“सूरस्यामः सूतल गिरे, रदे हायत क । ८ 
अब, तनिक, नन्दनन्दनका ताना, छुनिय, कैसा दे रहे है” 

पोंछि पीतपट सों कहो, आये जोग सिखाय ! 
कहो, मेया, उन गँत्रार ब्रज-बासियोंको योग-विद्यार्म र 

करके आये हो न ? देवगुरु ! चेले-चेलियोंने दक्षिणा क्या दो है * 


कितनी ऊँची और गहरी है प्रेम-तत्वकी महिमा ! 


x xX x x 
यह रस-विहीना रसना ग्रेम-रसकी महिमा गाकर ही स 
हो सकेगी । प्रेमरसका एक बिन्दु धारण करके ही क 
बसुमती “रसा? नामसे अलङ्कुता हो सकी है । फिर क्यों न - 
महिमाको हम अनिवेचनीय कहे £ हमारे सहृदयवर सत्यनारायणकी 
यह सूक्ति कितनी सची और सरस है--- 
अगम अनिरवेचनीय, परे जासों कछु बस नाः 
बरनत रस रमनीय रहत रसनामें रस ना । 
अचला अबसि रतन-गभा चसुमती सुद्दावतिः 
किन्तु प्रेम-रस-रती धारि यह रसा कहावति ॥ 
यदि यह अचला पृथ्वी प्रेम-रससे यदा-कदा सिंचती न रहती; 
तो अबतक इसमें सरसताका कहीं पता भी न चलता । कमीकी 


` जल-बलकर राख हो गयी होती । किन्तु कुछ लोगोंकी धारणा इसके 


रिल्कुछ विपरीत है | बे प्रेमको सरस शीतळ न कहकर अ 
भाँति दाइक बता रहे हैं | क्या उनका कथन अएत्य हवै? नहीं, 

सच है । प्रेम-उत्रालामें जो जल चुका है, उसे म 
अग्नि चन्दनके समान ठण्डी जान पड़ती है । धन्य 
आ प्यारा प्राणी! . 
र ड जिड प्रेम, चैन तेहि आगी। प्रेम-बिहून फिरै. डर हर ; 
प्रेम कै आगि जरै जो कोई । दुख तेहि कर न अबिरथा हा 
श्रीरामके प्रेममें दग्धा जनक-तनया सीताको र क 
किस अझ्निमें शक्ति थी £ लक्ष्मणर्की रची हुई वह जग 
मैथिलीके प्रेम-स्पसे क्या चन्द्नके ] समान क py 
सच है, जो प्रेमकी परीक्षामे उत्तीण हो चु दे 
| नहीं रह जाता । माई, प्रेमाग्निका द 


क्षाका कुछ भी महर्त्र न 
दल नहीं, किन्तु सुखदायी होता है, अहा | उस आगकी 
जलन भी कितनी ढण्डी दोती दै | द 
x xX ३१९ 5: २ न्ते ञ्चा 
उसे पानेके और भी तो अनेक उपाय हैं, पर ; 


सबसे ऊँचा और सबसे सरळ साधन तो के गा 5 
है । प्रेम साधन भी है और साध्य भी है, गे के 
ग्रेमहूप ही है । इसीसे तो उसकी मद्दिमा अ म Me 
कैसे कहूँ, उसे ! यथपि वह अनिर्वचनीय है, तथापि कुछ 
तो उसपर कहा दी क ee 
इस न्यायसे इस अधम अनधिकारी लेखकने भी, की 
«अनुराग-वाटिका? में, ग्रेम-साधनके महत्त्त्पर दुछ र यों ही 
डाला है, आपका बहुमूल्य समय न तो अवश्य दरोगा, पर आपके `”, 
, को उपस्थित करनेके अर्थ मन अधीर-सा ह्यो रहा 


पदः 

है । विश्वास है, आप मेरे इस दुस्साहसपर मुझे अत्ररय क्षमा प्रदान 
कर देगे--. 
सो साधन आन प्रेमन्सम नाहीं । 
_ सोचेहुँ याकी सरि न मिली कहुँ भुवन चतु्दस माहीं ॥ 
याकों परसि द्रवत उर अन्तर, बहति ब्रह्म-रस-धारा । 
. 'होत घुनीत पुन्य जीवन यह, मिळत अनन्द अपारा ॥ 
ज्ञान, जोग, तप, कर्म, उपासन, साधन सुकृत घनेरे । 
भये जाय सब नेह-नगरमें बिन दामनके चेरे ॥ 
अन्य सच साधन, मेरे मत, मारग कुटिल कँटीले। 
` राज-डगर “हरि? प्रेम, चळत जहे स्याम-सुरूप-रँगीले ॥ 

i प्यारेकी उ नगरीतक पहुँचा देनेबाला प्रेम ही एक राज- 
माग ह | इस _संसार-सागरसे तार देनेवाला प्रेम ही एक कुशल 
धार है । भया, प्रेम ही यहाँ नेया है और प्रेम ही उसका 
खेक्या है | मित्र (एज! ने अपनी भ्रेम-सतरहे? में लिखा ह 

बिना प्रेम भव-सिन्धु «रज? को करिहै निरवार । 
भेम-नाव पर जो चढ़ै, प्रेम छगाचै पार ॥ 
प्रेम प्रेमकी नाव 'रजः प्रेमहि खेचनहार । 
प्रेम-चढ़े भव-सिंधु तें, प्रेम छगावै पार ॥ 
अतएव प्रेम ही समस्त साधनोंका झिर 
रोमणि हवै । बिना 
इस साधनके अन्य सर्व साधन निष्फळ हैं । कोई कैसा ही चतुर 
र ह ज्ञानी हो, कैसा ही रसिक हो, किन्तु यदि वह प्रेमी 
€, ती उसका चातुर्य्य, उसका ज्ञान और ड रसिकता 
व्यर्थ है । कद्दा हे | है 
परम चतुर झुनि रसिकवर, कैसोहू नर होय। 
बिना प्रेम रूखी छरै, बादि चतुरई सोय ॥ 
--रसखानि ` 

